



ಹಾಂಫ್ರಿಯು ಅಮೇರಿಕೀಕ ಗೇಲ್ಲ್ವೆಲೊಂ

(ಪ್ರವಾಸ ಕಥನ)

ಸಂಕಲಕ ಆನಿ ಲೇಖಕ :

ರಾಮಚಂದ್ರ ಜಿ. ಭಂಡಾರಿ

ಮೂಲ : ಡಾ. ಕೃಷ್ಣಾನಂದ ಕಾಮತ



ದ್ವಾರಕೀಶ ಪ್ರಕಾಶನ, ಮುಂಬಯಿ

ಹಾಂವೂಂಯಿ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಕನ್ನಡ ಮೂಲ :
ಕೃಷ್ಣಾನಂದ ಕಾಮತ

ಸಂಕಲಕ ಆನಿ ಲೇಖಕ :
ರಾಮಚಂದ್ರ ಜಿ. ಭಂಡಾರಿ
ಕಾಂದಿವಲಿ, ಮುಂಬಯಿ

ದ್ವಾರಕೀಶ ಪ್ರಕಾಶನ

ಎಚ್-೧೦೨, ಗೋಕುಲನಗರಿ (೨-ಎಚ್) ಹೌಸಿಂಗ್ ಸೊಸಾಯಟಿ,
ದತ್ತಾನಿ ಪಾರ್ಕ್, ಸೂರ್ಯಾ ವಿಲೇಜ್, ಕಾಂದಿವಲಿ (ಪೂರ್ವ)
ಮುಂಬಯಿ-೪೦೦ ೧೦೧

Hanvooyi Amerikeka Gelleelon (Travelogue) in Konkani
Translation of Krishnanand Kamat's 'Nanoo Amerikege
Hogidde in Kannada

By: Mr. Ramchandra G. Bhandari,

Publishers:

Dwakeesha Prakashana,
H- 102, Gokul Nagari (2-H) Housing Society,
Dattani Park, Surya Village,
Kandivali (East), Mumbai- 400 101
Phone: 022- 28877609
Mobile: 09869000718

First Edition : December, 2012

Pages : x + 86

Price : Rs. 100 – 00

Copies : 200

Printers :

Ravindra Akalwadi
Manohar Printing Press
Market, Dharwad - 580 001
Ph : 0836 – 2790030, 2741984
M: 09141201170

ಪ್ರಸ್ತಾವನಾ- ಮೆಗ್ಗಲೀಂ ಪಯಲೀಂ ಉತ್ತಂ

ಮೊಗಾಚ್ಯಾ ಕೊಂಕಣೀಬಾಂಧವಾನೋಂ,

ಹಾಂವೆಂ ಬರಯಿಲೆಂ ಪುಸ್ತಕ, “ಆಮ್ಕೀಯಿ ನಾಪಾಸ ಜಾಲ್ಲೀಂತಿ” ಹಾಜ್ಜೆ ಉಗ್ತಾವಣಂ, ಮುಂಬಯೀಂತು ತಾ. ೧೯- ೨- ೨೦೧೨ ಚೆ ದಿವಸು, ಅಖಿಲ ಭಾರತೀಯ ಕೊಂಕಣೀ ಪರಿಶದ್, ೨೮ವೆ ಅಧಿವೇಶನಾ ಸಂದರ್ಭಾಚೇರಿ, ಮಾ. ಸುರೇಶ ಪ್ರಭು (ಪಯಲೆ ಕೇಂದ್ರ ಮಂತ್ರಿ) ಹಾಂಗೆಲ್ಯಾ ಶುಭಹಸ್ತಾನಂ ಜಾಲ್ಲೆಂ. ಆತ್ತಂ ಮೆಗ್ಗಲೆ ಚೌಥೆ ಪುಸ್ತಕ, “ಹಾಂವೊಂಯಿ ಅಮೇರಿಕೇಕ ಗೆಲ್ಲಿಯೊಂ” (ಪ್ರವಾಸ ಕಥನ) ಹೆಂ ಪ್ರಕಾಶಿತ ಕೋರ್ಚಾಕ ಮಾಕ್ಚಾ ಅತ್ಯಂತ ಸಂತೋಷು ಜಾತ್ಲಾ.

ಕೈ.ವಾ. ಡಾ. ಕೃಷ್ಣಾನಂದ ಕಾಮತ ಹಾನ್ನಿ ಕನ್ನಡಾಂತ್ ಬರಯಿಲೆಂ ಪುಸ್ತಕ “ನಾನೊ ಅಮೇರಿಕೆಗೆ ಹೋಗಿದ್ದೆ” ಹೆಂ ಕೊಂಕಣೀಂತು ಹಾಂವೆಂ ರೂಪಾಂತರ ಕೆಲ್ಯಾಂ. ತಾನ್ನಿ ಅಮೇರಿಕನ್ ಜೀವನಾಂಚೆ ಸಂಪೂರ್ಣ ಮಾಹಿತಿ ಹ್ಯಾ ಪುಸ್ತಕಾಂತು ದಿಲ್ಯಾ. ಫರ ಬಶ್ಟೀಲ್ಯಾ, ಬಶ್ಟೀಲ್ಯಾನಂ ಹಾಜ್ಜೊ ಪರಿಚಯು ಜಾತ್ಲೊ. ಶಿವಾಯಿ, ಅಮೇರಿಕೇಕ ಗೆಲ್ಲಿಲ್ಯಾಂಚೇರಿ ಸುರುವಾತೀಕ ಯೇವ್ಚೆ ಸಮಸ್ಯೆ ಹಾಜ್ಜೆ ಚೌಥೆ ಪಾನಾಂತು ಬರಯಿಲ್ಯಾಂ. ವಾಚಕಾಂನೀಂ ತೆಂ ಜ್ಞರೂರ ವಾಚ್ಚಾ ಮ್ಹಣ್ಣು ಹಾಂವುಂ ಇಚ್ಛೆತಾಂ.

ತೀನಿ ಪುಸ್ತಕಂ ಪ್ರಕಾಶಿತ ಕೋರ್ನು, ಹಾಂವುಂ ಪ್ರೌಢಸಾಹಿತಿ ಜಾಲ್ಲ್ಯಾಂ. ಶಿವಾಯಿ, ಕೊಂಕಣೀ ಸಾಹಿತ್ಯ ಸಮ್ಮೇಲನಂ, ಪರಿಶದಾಚೇಂ ಮಾಹಿತಿಲಯಿ ಮೇಳ್ಕೆಲ್ಯಾ. ಮೆಗ್ಗಲೆಯೀ ಶೈಲಿಚೇರಿ ರೂಪಾಂತರ ಕೋರ್ನು, ಪುಸ್ತಕಂ ಪ್ರಕಾಶಿತ ಕೋರ್ಚಾಕ, ಖ್ಯಾತಸಾಹಿತಿ, ಶ್ರೀ ನಾಗೇಶ ದತ್ತಾತ್ರಯ ಸೋಂದೆ, ಹಾನ್ನಿ ಸೂಚಿತ ಕೆಲ್ಲೆಂ. ತಾಂಗಲೆ ವೇಳೋ ವೇಳೀಚೆ ಮಾರ್ಗದರ್ಶನ, ಉತ್ತೇಜನಾಕ ಹಾಂವುಂ ಆಭಾರ ವ್ಯಕ್ತ ಕರ್ತಾಂ. ತಶ್ಚೀಂಚಿ ಪ್ರಸಿದ್ಧ ಲೇಖಕಿ, ಡಾ. ಜ್ಯೋತ್ಸ್ನಾ ಕಾಮತ, ಬೆಂಗಳೂರ ಹಿಗ್ಗಲೆ ಸೂಚನೇಕ ಭೀ ಹಾಂವುಂ ಋಣಿ ಆಸ್ತಾ.

ಶ್ರೀ ರವೀಂದ್ರ ಆಕಳವಾಡಿ, ಮನೋಹರ ಪ್ರಿಂಟಿಂಗ್ ಪ್ರೆಸ್, ಧಾರವಾಡ ಹಾನ್ನಿ, ಸುಂದರ ರೂಪಾನಂ ಹೆಂ ಪುಸ್ತಕ ಛಾಪ್ಪೊನು ದಿಲ್ಲೆ ಬದ್ದಲ ಹಾಂವುಂ

ಉಪಕೃತ ಆಸ್ತಾ. ತಶ್ಶೀಂಚಿ ಮೆಗ್ಗಲೀ ಸೌಭಾಗ್ಯವತಿ, ಪೂತು, ಸೂನಂ ಹಾಂಗಲೆ
ಸಹಕಾರ್ಯಾಚೆಂಯೀ ನಮೂದ ಕರ್ತಾಂ.

ಜೈ ಕೊಂಕಣೀ, ದೇವು ಸರ್ವಾಂಕ ಬರೆಂ ಕರೊ,

ಇತಿ ತುಮಗೆಲೊ ವಿಶ್ವಾಸಿ.

ರಾಮಚಂದ್ರ ಜೀ. ಭಂಡಾರಿ
ಕಾಂದಿವಲಿ, ಮುಂಬಯಿ

ಹಾಂವಾಯಿ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಆಜಿ ಕಾಲಿ, ಹಜಾರೋ ಭಾರತೀಯ ವಿದ್ಯಾರ್ಥಿ ಅಮೇರಿಕೇಕ ಪೋಚ್ಚೊನು ಯೆತ್ತಾತಿ. ಥಯೀಂ ಗೆಲ್ಲೆ ನಂತರ ಅನೇಕ ಅನಿರೀಕ್ಷಿತ ಸಮಸ್ಯೆ ಏದ್ರಾಕ ಯೆತ್ತಾತಿ. ಶಂಭರ ಗಟ್ಟಿ ವಿದ್ಯಾರ್ಥಿ, ಆಪಣ್ಣಾಲೊ ವಿದ್ಯಾಭ್ಯಾಸು ಪೂರ್ಣ ಕೋರ್ಚಾಕ ಜಾಯ್ತಾನಾಂ ಪರತ ಯೆತ್ತಾತಿ. ಧಾ- ಬಾರಾ ಜ್ಞಾನ ಶಿಕ್ಷಣ ಸೋಣ್ಣು ದೀವ್ಚು, ಯಾಂಕೀ ಚೇಲ್ಲಿಯೇಕ ಲಗ್ನ ಜಾವ್ಚು, ಥಯೀಂಚಿ ಸ್ಥಾಯಿಕ ಜಾತ್ತಾತಿ. ಸಹನ ಶಕ್ತಿ, ಸಂಯಮ, ಪ್ರಯತ್ನಶೀಲತಾ ಆಶ್ವೀಲೆ ಮಾತ್ರ ತಾಂಗೇಲೆ ಅಧ್ಯಯನ ಪೂರ್ಣ ಕೋರ್ಣು, ಯಶಸ್ವಿ ಜಾವ್ಚು ಪರತ ಯೆತ್ತಾತಿ.

ಹಲ್ಲಿ ಥೊಡೆಶೆ ಮಹಿನೆಂ, ಕಿಂವಾಂ ಎಕ- ದೋನ ವರ್ಸ ಅಮೇರಿಕೇಕ ಪೋಚ್ಚೊನು ಆಯ್ಕೀಲೆ ಕಿತ್ಯೇಕ ಲೋಕ, ಅಮೇರಿಕೇಕ ಸಮಸಜಿ ಸಮಜ್ಞಾನು ಘೇತ್ತಿಲ್ಯಾವಾರಿ, ಅಧಿಕಾರವಾಣೀಂನ ಉಲೈತಾತಿ. ಲೇಖನಂ, ಪುಸ್ತಕ ಭೀ ಪ್ರಕಾಶಿತ ಕರ್ತಾತಿ. ಥಂಚೆ ವೈಭವ, ಯಾಂತ್ರಿಕ ಪ್ರಗತಿ ಶ್ರೀಮಂತಿ ವಗೈರೆ ಮನಾಂತು ಪೋಚಶೀ ಸಾಂಗತಾತಿ. ಹಾಜ್ಜೇನಂ ಲೊಕಾಂಕ ಅಮೇರಿಕಾ ಮ್ಹಳ್ಳಾರಿ, ಶ್ರೀಮಂತ ದೇಶ, ಅಪ್ಪರಾಲೆಂ ವಾಸ್ತವ್ಯಾಚೆ, ಭೂಲೋಕಾಂತುಲೆ ಸ್ವರ್ಗ ಅಸ್ಸಲೀಂ ಸ್ವಪ್ನಂ ಪೋಳೋವ್ಚು, ಥಯೀಂ ಪೋಚ್ಚೊನು ನಿರಾಶ ಜಾಲ್ಯಾರಿ ಆಶ್ಚರ್ಯ ನಾಂ. ತರೀ ತಾನ್ನಿ ಸಾಂಗೀಲೆಂ, ಬರಯಿಲೆಂ ಸರ್ವ ಫುಟ್ಲಿ ಅಶ್ತಿಂ ಸಾಂಗಚೆಂ ನ್ಹಯೀಂ. ಜಾಸ್ತೀಚೆ ಲೇಖನಂ ಕುತೂಹಲ ವಾಡ್ತೊವ್ಚಿ, ವಾಸ್ತವಿಕೇ ಪಾಸ್ಕೊನು ದೂರ ಉರ್ಚೆಂ ತಸ್ಸಲೀಂ. ತಾಂಗೇಲೊ ವೈಯಕ್ತಿಕ ಅನುಭವು, ಕೇವಲ ಶಂಭರಾಂತು ಧಾ ಇತ್ತೇಂಚಿ ಉರ್ತಲೊ. ಶಿವಾಯಿ, ಸಾಂಗಚಾಕ, ಬೋರೋವ್ಚಾಕ ಜಾಯ್ತಾಲಿಲೆ ಕಿತ್ಯೇಕ ವಾಯಿಟ ಅನುಭವ ಭೀ ಉರ್ತಾತಿ.

ಭಾರತೀಯ ಜಾವ್ಚು ಆಶ್ವೀಲೊ ಹಾಂವುಂ, ಅಮೇರಿಕನ್ನಾಂಕ ಸಮಸಜಿ ತೋಲ್ಚೆ ವಿಚಾರಾಚೊ. ವೇಳು, ಸಂಧಿ ಮೇಳ್ಕೀಲೆ ತೆನ್ನಾ ಅಮೇರಿಕನ್ ಸ್ನೇಹಿತ, ಕುಟುಂಬಾ ಪೋಟ್ಟು ವಾಸ್ತವ್ಯ ಕೋರ್ಣು, ತಾಂಕಾಂ ಸಮಜ್ಞಾನು ಘೇವ್ಚೆ ಪ್ರಯತ್ನ ಕೆಲ್ಲಾಂ. ಪಂಧರಾ ಮೈಲ ಪ್ರವಾಸ ಕೋರ್ಣು, ಥಂಚೆ ಅನೇಕ ಪ್ರಾಂತಾಂತು ಫಿರ್ಲಾಂ. ಚಾರಿ ವರ್ಸ ಅಮೇರಿಕೇಂತು ಕಾಳ್ಕೆ ತರೀ ಅಮೇರಿಕನ್ನಾ ಬದ್ದಲ

ಅಧಿಕಾರವಾಣೀನಂ ಬೋರೋವೈ ಆತ್ಮ ವಿಶ್ವಾಸು ಮಾಕ್ಸಾ ನಾಂ. ಮೆಗ್ಗೆಲೆ ಥೊಡೆಶೆ ಅನುಭವ ಯಥಾವತ್ ಜ್ಞಾಪ್ನು ನಿವೇದನ ಕೆಲ್ಯಾರಿ, ವಾಚಕಾಂಕ ಅಮೇರಿಕನ್ನಾಲೆಂ ವೈವಿಧ್ಯಪೂರ್ಣ ಜೀವನಾಂಚೊ ಪರಿಚಯು ಜ್ಞಾತ್ತಲೊ. ಏಕ ಉತ್ತಮ ಸಮಜೋತೀಚೊ ಮಾರ್ಗಾಚೋಯಿ ವಿಶ್ವಾಸು ಮಾಕ್ಸಾ ಆಸ್ಸಾ. ಥಯೀಂ ರೂಚಿ ಪಳೆಲೆ ರಸಪೂರ್ಣ ನಿಮಿಷಂ, ಆನಿ ವಾಯಿಟ ಅನುಭವ್ ಹಾಂತುಂ ಮೇಳ್ತೆನಾಜ್ಞಾಲ್ಯಾರಿ, ಹೇಂ ಚಿತ್ರಣಂ ಪೂರ್ಣ ಜ್ಞಾಯಿಶಿನಾಂ. ತೆಂ ದಾಕ್ಟೋವ್ಚಾಕ ಪ್ರಯತ್ನ ಕೆಲ್ಲಾಂ. ತರೀ ಮೆಗ್ಗೆಲೆ ಅಮೇರಿಕೇಚೊ ಅನುಭವು ಇತ್ಲೋಚಿ ಮ್ಹಣ್ಣಿಣ್ಣ ಸಾಂಗಚಾಕ ಜ್ಞಾಯಿಶಿ ನಾಂ.

(ಪಯಲೇ ಆವೃತ್ತಿಚೆ ಆಧಾರಾನಂ)

ಡಾ. ಕೃಷ್ಣಾನಂದ ಕಾಮತ

ಶ್ರೇಷ್ಠ ಸಾಹಿತಿ
 ಡಾ. ಜ್ಯೋತ್ಸಾ ಕಾಮತ
 ಬೆಂಗಳೂರು, ಹಾಂಗೇಲೀಂ
 “ ದೋನ ಉತ್ರಂ ” ವಾಚಾ.

ಭೌಮಾನಸ್ತ ರಾಮಚಂದ್ರ ಭಂಡಾರಿ ಮಾಮಾಲೆ ಅನುವಾದಿತ ಬೂಕ,
 “ಹಾಂವೂಂಯೀ ಅಮೇರಿಕೇಕ ಗೆಲ್ಲೀಲೊಂ,” ಹಾಕ್ಕಾ ಶುಭಾಶಯಾಚಿ ದೋನ
 ಉತ್ರಂ ಬರೋವಚಾಕ ಅಭಿಮಾನ ಆನಿ ಸಂಕೋಚ ಏಕ್ ಪಟೀಂ ಜಾತ್ತೇರಿ
 ಆಸ್ಲ! ಅಭಿಮಾನ ಆನಿ ಖುಷಿಕ ಕಾರಣ, ಮೆಗೆಲೆ ಸ್ವರ್ಗಸ್ಥ ಪತಿ, ಡಾ. ಕೃಷ್ಣಾನಂದ
 ಕಾಮತಿಲೆ ಚೌವೀಸ (೨೪) ಕೃತೀಂತು, ತಾಂಗಲೆ ಪೈಲೆಚಿ ಬರಪ, “ನಾನೂ
 ಅಮೇರಿಕೆಗೆ ಹೋಗಿದ್ದೆ” ಹೆಂ ಅತ್ಯಂತ ಜನಪ್ರಿಯ ಆಸ್ಲ. ತಾಜೆ ಆಠ ಆವೃತ್ತಿ
 ಜಾಲ್ಯಾತ. ದೋನ ವಿಶ್ವವಿದ್ಯಾಲಯಾಂಕ ಪಠ್ಯ ಪುಸ್ತಕ ಜಾಲ್ಲೆ-ಆಜಿಕೆ ಲಕ್ಷ, ಲಕ್ಷ
 ಲೋಕ ಅಮೇರಿಕೇಕ ವಚೂನು ಯೆತ ಆಸತಾತ. ತರೀ ಪಂಚೇಚಾಳೀಸ ವರ್ಸಾ
 ಫಾಟ್ಟಿಂ ಬರಯಿಲೆ ಹೆಂ ಪುಸ್ತಕಾಚೆ ಆಕರ್ಷಣ ಕಮ್ಮಿ ಜಾಲ್ಲೆನಾ! ತಾಕ್ಕಾ ಕಾರಣ
 ಮ್ಹಳ್ಳಾರಿ, ಕಾಮತೀನ ಅಮೇರಿಕನ್ ಜನಾಂಕ ವಳಖಿಲೇಲಿ ರೀತ, ಮಾಯ್
 ಭೂಮಿ ಅಭಿಮಾನ ಆನಿ ಆಕರ್ಷಕ, ವಿನೋದ ಪೂರ್ಣ ಶೈಲಿ.

ಮಾಕಾ ಸಂಕೋಚಾಕ ಕಾರಣ, ಹೆಂ ಪುಸ್ತಕ ಮೆಗೆಲೆ ಖಾಸ ಜೀವನಾಚೆ
 ಭಾಗ ಜಾವನು ಉರ್ಲಾ. “ತಾಂಗಲೆ ” ಅಪರೂಪ ಅಣಭವಾಕ ಲಿಖಿತ ರೂಪ
 ಯೇವಚಾಕ ಹಾಂವ ಕಾರಣ ಜಾಲಿ. ವಿಜ್ಞಾನಿ, ಫೋಟೋಗ್ರಾಫರ್ ಆನಿ ಕಲಾತಜ್ಞ
 ಅಸಲೆ ಕಾಮತಿಕ, ಬರೋವಚಾಕ ಒತ್ತಾಯ ಕೆಲ್ಯಾಂ ಹೆಂ ಪುಸ್ತಕ ಉಜ್ವಾಡಾಕ
 ಆಯಿಲೆಂ. ಹೋ ವಿಚಾರ, ಮೆಗೆಲೆ ಪತಿರಾಯಾನ ತಾಂಗಲೆ ಉತ್ತರ ಕನ್ನಡ
 ಚಿಲ್ಲಾ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷೀಯ ಭಾಶಣಾಂತ ಸಾಂಗಿಲೆ ಆಸ್ಲ. ಆತ್ಮ
 ತಾಂಗಲೀಬಿ ಮಾಯ್ ಭಾಶೇಂತ ಏತ್ತರಿ ಅಸಲೆ, ಅಣವಾದಾಕ ಹಾಂವೇಚೆ
 ಪ್ರಸ್ತಾವನಾ ಬರೊಂವಚೊ ಸಂದರ್ಭ ಆಯಿಲ್ಯಾಂ ದಾಕ್ಷಿಣ್ಯ! ಕಾಮತೀನ ಹೆಂ
 ಪುಸ್ತಕಾಂತ ದಾಕೋವನ ದಿಲ್ಲೆಲೆ ಮಾನವೀಯ ಅಂಶ, ಮಾಯಭೂಮಿಚೆ
 ಒರೀತ ಆನಿ ಭಾರತೀಯ ಮೌಲ್ಯ, ಅಮೇರಿಕನ್ ಜನಾಂಕ ಕಳೋಂವಚಾಂತು
 ಕೆಲ್ಲೆಲೆ ಪ್ರಯತ್ನ ಉಠೂವ್ನು ದಿಸ್ತಾ. ಭಂಡಾರಿ ಮಾಮಾನ ಹೆಂ ಪುಸ್ತಕ
 ಅಣವಾದಾಕ ನಿವಡಿಲೆಂ ಉಚಿತ ಆಸ್ಲ.

ಆಯಚೆ ದೀಸಾಂತ, ಕೊಂಕಣೀ ಮಾಯ್ ಭಾಸ್ ಅಸಲೆ ಬಾಂಧವ, ಹಜಾರೋ ವರ್ಸಾ ಪಾಸ್ತಾನು ರಾಕುನ ಹಾಡಿಲೆ, ಉಲಯತ ಉರಿಲೆ ಭಾಶೇಕ ಜೊರಾನ ವಿಸರಚಾಕ ಲಾಗಲ್ಯಾತ! ಫಕತ್ ವೀಸೇಕ ವರ್ಸಾಂತ, ಜಾಗತೀಕರಣಾಚೆ ಪ್ರಚಂಡ ಉವಾರಾಂತ, ಮಾಹಿತಿ ಕ್ರಾಂತಿಚೆ ಧಪಾಟ್ಯಾಂತ ಇಂಗ್ಲಿಷ ಭಾಶೇಚೆ ಸರ್ವತೋಮುಖ ಆಕ್ರಮಣ ಚಲ್ಲಾ! ಸಾನ ಸಾನ ದೇಶ ಭಾಶಾ ಪ್ರಕಾರ ಮಾಯ ಜಾತ್ತೇರಿ ಆಸತ. ವಿಪರ್ಯಾಸ ಮ್ಹಳ್ಳಾರ, ಜೆನ್ನಾ ಕೊಂಕಣೀಕ ಏಕ ಭಾಸ ಮ್ಹಣುನ ವಳಖಿನಾಸಲೆ, ತೆ ದೀಸಾಂತ ತೀ ಘರೋನ ಘರಾ, ಚಾರ ಜನಾನ ಜಮಿಲೆ ತೇನ್ನಾ ತಾಂಗೇಲೀ ಜಿಬ್ಬೇರಿ ನಾಂಚತ ಉರ್ಲಿ. ಆತ್ತಾಂ ಭಾರತಾಚೆ ಸಂವಿಧಾನಾಚೆ ಆಟವೆ ಶೆಡ್ಕೊಲೆ ಭಿತ್ತರ ಕೊಂಕಣೀ ಏಕ ಸಂಪೂರ್ಣ ಆನಿ ಸ್ವತಂತ್ರ ಭಾಸ ಮ್ಹಣ ಸ್ಥಿರ ಜಾಲ್ಲಿ. ಆನಿ ಜಾಸ್ತ ಜಾಸ್ತ ಲೋಕ, ಕೊಂಕಣೀಂಕ ವಿಸರ್ಲಾಂತ್ಲಿ. ಘರಾಂತ ವರೇಕ ಇಂಗ್ಲಿಷ ಉಲಯತಾತ! ಆಜೊ, ಆಜಿ ಇತರ ಮ್ಹಾಲ್ಗಡ್ಯಾನಿ ಉಲೋವಚೆ ಭಾಸ ಮ್ಹಣ್ಣ ಕೊಂಕಣಿ ಭಾಶೇಕ ಭೀ ಪುರಾನಿ, ಅಥವಾ ಪೊರನೆಪಣಾ ಸ್ಟೇಟಸ್ ಮೆಳ್ಳಾ. ಅಸಲೆ ಸಂಧಿಕಾಲಾತ, ಭಂಡಾರಿ ಮಾಮಾಲೆ ಕೊಂಕಣಿ ಸಾಹಿತ್ಯ ವಾಡೋವ್ಚೆ ಪ್ರಯತ್ನ ಖೊಪ ಪ್ರಶಂಸನೀಯ ಆಸ್ಸ.

ಭಂಡಾರಿ ಮಾಮಾನ ಸ್ವಂತ ರಚನೇ ಶಿವಾಯಿ, ಸುಮಾರ ಇತ್ತಿಂ ಬುಕಾಂ ಅನುವಾದ ರೂಪಾನ ಕೊಂಕಣೀತ ಛಾಪಲ್ಯಾತ. ತಾಂಗೇಲೊ ಮಾಯ್ ಭಾಶೇಚೊ ಮೋಗ್ ಅನನ್ಯ ಆಸ್ಸ. ಏಕ ಕೃತಿ ಭಾಯ್ರ ಹಾಡಚಾಕ ಜಾಯಶಿಲೆ ಬರೋವಚೆ ಪಾಸ್ತುನ ಮುದ್ರತ ಜಾಯ್ ಪರ್ಯಂತ, ತಾನ್ನಿ ಘೇಂವ್‌ಚೆ ಪ್ರಯತ್ನ ಪಳೆಲ್ಯಾರಿ ಮಾತ್ರ ಹೆಂ ವಿಶ್ವಾಸ ಕರಚಾಕ ಸಾಧ್ಯ ಆಸ್ಸ. ತಾಂಗೇಲೀ ಭಾಶಾ ಶೈಲಿ, ಆನಿ ಪ್ರಸ್ತುತೀಕರಣ ಭೀ ಆಕರ್ಷಕ ಆಸ್ಸ. ಸರ್ವ ಪ್ರಾಯೇಚೆ ವಾಚಕ ಜನಾಂಕ ಕಳಚೆ ಭಾಶೇಂತು ತೆ ಬರಯತಾತ. ವಿಷಯಾಚೆ ನವಡಪಾಂತ ಭೀ ವೈವಿಧ್ಯ ಆಸ್ಸ.

“ಆಮೀ ಭೀ ನಾಪಾಸ ಜಾಲ್ಲೀಂತ್ಲಿ” ಅಸಲೆ ಪುಸ್ತಕಾಚೆ ಉಧಾಹರಣ ಆಸ್ಸ. ಕೃಷ್ಣಾನಂದ ಕಾಮತೀಲೆ ಆಜೀಕಯಿ ಜನಪ್ರಿಯ ಆಸಲಿ ಕೃತಿ ತಾಣೆಂ ಅನುವಾದ ಕೆಲ್ಯಾಂ. ತೀ ಸಮರ್ಥ ರೀತಿನ ಕೆಲ್ಯಾ ಹೆ ಬದ್ದಲ ಮಾಕ್ತಾ ಸಮಾಧಾನ ಜಾಲ್ಲಾ. ಭಂಡಾರಿ ಮಾಮಾಕ ಮನಃಪೂರ್ವಕ ಮೆಗ್ಗಲೆ ಅಭಿನಂದನ ಘಾವ ಜಾತ್ಲಾ. ತಾಂಗೇಲಿ ಮಾಯ ಭಾಶೆ ಬದ್ದಲ ಆಸ್ಸಲೀ ಅಪರೂಪಾಯಿ ಆನಿ ತೀ ವಾಡ್ಪೋವ್ಚೆ ದಿಶೇಂತ ಜಾರಿ ದವರ್ಚೆ ತಾಂಗಲೆ ಸತತ ಪ್ರಯತ್ನಾಕ ಯಶ ಮೆಳೊ! ಮ್ಹಣ ಸರಸ್ವತೀಕ ಪ್ರಾರ್ಥನಾ ಕರತಾ.

ದೇವ ಬರೆಂ ಕರೊ!

ಡಿಸೆಂಬರ ೩೦, ೨೦೧೨

ಡಾ. ಜ್ಯೋತ್ಸ್ನಾ ಕಾಮತ

೧೧೦, ಶಶಿಕಿರಣ, ೧೮ವೆ ಕ್ರೋಸ್,

ಮಲ್ಲೇಶ್ವರಂ, ಬೆಂಗಳೂರ- ೫೬೦ ೦೫೫

ಅನುಕ್ರಮಣಿಕಾ

ಅ.ನಂ.	ಶೀರ್ಷಕ	ಪುಟಸಂಖ್ಯಾ
೧.	ಮಾಕ್ಷೇಜೂ ಇತಿಹಾಸ	೧
೨.	ಹೆಂಪಯೀ ಆಸ್ಸವೆ?	೮
೩.	ಶಿಕ್ಷಣ ಪದ್ಧತಿ	೧೫
೪.	ಪಾಕಶಾಸ್ತ್ರ	೨೩
೫.	ಅಮೇರಿಕನ್ ಆತಿಥ್ಯ	೨೯
೬.	ಹೆಮಲಿನ್ ಕುಟುಂಬಾ ಸಂಗತೀಂತು	೩೭
೭.	ಲೇಖನೀಚಿ ಮೈತ್ರಿಣ	೪೯
೮.	ಶ್ರೀಮಂತಿ ನಾಶಿಲೆ ಶ್ರೀಮಂತ	೫೮
೯.	ಅಮೇರಿಕೇಂತು ಭಾರತೀಯ	೬೫
೧೦.	ದಿವ್ವಾ ಏಕ ಡೊಲ್ಲರ	೭೧
೧೧.	ದೇವಾಲೀಂ ಜೆಡೂಂವಂ	೮೧

ಮಾಕ್ಷೇಚೂ ಇತಿಹಾಸು

ನ್ಯೂಯಾರ್ಕ್ ವಿಶ್ವವಿದ್ಯಾಲಯಾನಂ, ಮಾಕ್ಸಾ ಶಿಷ್ಯವೃತ್ತಿ ದೀವ್ನು “ಕೀಟ ಶಾಸ್ತ್ರಾಂತು (Entomology)” ಪೀಎಚ್.ಡಿ. ಕೋರ್ಚೀ ಸಂಧಿ ದಿಲ್ಲೇಲೀ ಆಯ್ಕೊನು, ಸಂತೋಷ ಪಾವ್ವಿಲೆ ಪೇಕ್ವಾ ಅಸಮಾಧಾನಿ ಜ್ಞಾಲ್ಲೆಲೆ ಲೋಕಯೀ ಜಾಸ್ತಿ ಆಶಿಲೆ. ಆವ್ನು- ಬಾಪೂಸು, ಆಪ್ತೇಷ್ಟ, ತೀನ-ಚಾರ ವರ್ಸಂ ಹಾಂವುಂ ದೂರ ಉರ್ಚೆಂ ವಿಚಾರಾನಂ ದುಃಖಿ ಜ್ಞಾಲ್ಲೆ. ಥೊಡೆಶೆ ಹಿತಶತ್ರು, ತಾಂಗೆಲೆ ಚೇರ್ಡೂವಾಂಕ ಹೀ ಸಂಧಿ ಮೇಳ್ಳಿಲ್ನಾ ಮ್ಹಣ್ಣು ಮತ್ತರ ಪಾವ್ಲೆ. ಆಮ್ಕಾಂಯೀಂ ಮೇಳ್ನಾಶಿಲೆಂ ಹಾಕ್ವಾ ಕಶಿಂ ಮೇಳ್ಳೆಂ ಮ್ಹಣ್ಣು ಶಿಕ್ಷಕಾಂಕ ಆಶ್ಚರ್ಯ ಜ್ಞಾಲ್ಲೆಂ. ಕೊಣಾಂಕಯೀ ಮಾಹಿತಿ ನಾಶಿಲೊ ವಿಷಯು ಶಿಕ್ಷಾ ಗೆಲ್ಯಾರಿ ಹೊಡ್ಲೆಂ ಕಸ್ಸಲೆಂ? ವಿದೇಶಾಕ ವೋಚ್ಚೆಂ ಆಸ್ಲಾರಿ ಜರ್ಮನೀ, ಕಿಂವಾಂ ಬ್ರಿಟನ್ನಾಕ ವೋಚ್ಚಾ. ಡಿಗ್ರಿ ವಿಕ್ಟೆಂ ಅಮೇರಿಕೇಕ ವೋಚ್ಚೆಂ ವಿಶೇಷ ನ್ಹಯೀಂ, ಆನ್ನೆಕ್ಳೊ ಮ್ಹಳ್ಳಾಲೊ. ಕಿತ್ಯೇಕಾನಂ ಮತ್ತರೀ ಸಂತೋಷಾನಂ “ಆರೇ, ಟಾಯಿ ಸಮುಚಿ ಬಾಂದ್ವಾಕ ಯೆನಾಶಿಲೊ ತೂಂ ಥಯೀಂ ವೋಚ್ಚೊನು ಕಸ್ಸಲೆಂ ಕರ್ತಲೊ?” ವಿಚಾರ್ಲಾರಿ, “ತೇಂಚಿ ಶಿಕ್ಷಾ ವತ್ತಾಂ” ಅಶಿಂ ಜವಾಬ ದಿಲ್ಲಿ. ಪುತ್ರಾಕ ಲಗ್ನ ಕೋರ್ನುಯೀ ಧಾಣ್ಣು ದೀಗೇ, ನಾ ಜ್ಞಾಲ್ಯಾರಿ ಕಿರಿಸ್ತವಾಂಲಿ ಚೇಲ್ಲಿ ಹಾಡ್ತಲೊ, ಏಕೀನಂ ಭಿಷ್ಣಾತಿಲೆಂ. ಮಾಕ್ಸಾ ತಾಜ್ಜೇರಿ ವಿಶ್ವಾಸು ಆಸ್ಸ ಸಾಂಗೂನು ತಿಗ್ಗಲೆಂ ತೊಂಡು ಬಂದ್ ಕೆಲ್ಲೆಂ. ಭಾಯ್ನಿ ಸರ್ತನಾ ಸಾವಧಗಿರಿ, ಆನಿ ಸೂಚನಾ ದಿವ್ವಾಂತು ಕಮ್ಮಿ ನಾಶಿಲೆ. “ಫ್ಲಕ್ತ ಪೀಎಚ್.ಡಿ.ಡಿಗ್ರಿ ಹಾಡ್ಲ್ಯಾ, ಚೇಲ್ಲಿನ್ಹಯೀಂ” “ಶಿಕ್ಷಕಾನೀಂ ತಾಕೇದ ದಿಲ್ಲಿ.ಥಂಚ್ಚೊ ಚೇಲ್ಲಿಯೊ ಮಾಕ್ಷೇನಂ ಲಾಗ್ತಲ್ಯೊ, ಕಾಳಜೀನಂ ಊರ” ಹೆಂ ಕಾನಮಂತ್ರಭೀ ದಿಲ್ಲೆಂ. ನಂತರ ಹೊ ಹೋಡು ಸಾಹೇಬು ಜ್ಞಾವ್ನು, ಕಾರಾಂತು ಫಿರ್ತಲೊ, ಆಮಗೆಲಾಗ್ಗೀಂ ಉಲ್ಟೈತಲೊ, ಕೀಂ ನಾಂ? ಏಕ ನಿರಾಶಾವಾದೀನಂ “ಪೀಂ” ಕೆಲ್ಲೆಂ. ಲಗ್ನಾ ವಾಡ್ತೀಲೆ ಚೇಲ್ಲಿಯಾಲೆಂ ಆವ್ನು-ಬಾಪೂಸು ಆತ್ಮೀಯತೇನ ಜೌಕಾಶಿ ಕೇಲ್ಲೀ. ದೂರಚಿ ಆಶಾಕಳವಳಾನ ಸರ್ವಾಂಕ ನಿರೋಪ ದೀವ್ನು, ಮುಕ್ಯಾವೈಲೆ ಪ್ರಯಾಣಾಂಕ ತಯಾರ ಜ್ಞಾಲ್ಲೊಂ.

ಹಿಮಾಲಯಾಂತು

ಮುಂಬಯಿ ಬಂದರಾಂತು ರಾಬ್ಬೇಲಿ “ಹಿಮಾಲಯ” ಹೀ ಪ್ರಮುಖ ಸಾಗರಗಾಮಿ ಬೋಟೀಂತು ಏಕಿ. ವತ್ತಲೆ ಶಂಭರ ಲೋಕ ಆಸ್ಲಾರಿ, ಪಾವೋಚಾಕ

ಆಯ್ತೀಲೆ ಹಜಾರಗಟ್ಟೆ. ಎಕ್ಕಾ ನಂ ಪೋಟೋ ಕಾಳ್ಕೊ. ಹಾರು ಘಾಲ್ತೊ. ತಿಲಕ ಲಾಯ್ತೊ. ರಂಗು ಘಾಲ್ತೊ, ಆರತಿ ಕೇಲ್ಲಿ. ಹೆಂ ಸರ್ವ ಪೋಳೋವ್ಕು, ಹಾಂವುಂ ಪ್ರಯಾಣ ಕೋರ್ಚಾಕ ಆಯ್ತೊಂಕೀಂ ನಿರೋಪ ದಿವ್ಚಾಕ ಆಯ್ತೊಂ ಹೆಂ ಕಳ್ಳಾಶಿ ಜಾಲ್ಲೆಂ. ಖಂಚೆಕೀಂ ಲಾಗ್ಗೀಚೆಂ ಗಾವಾಂಕ ಪೋಚ್ಚಾಕ ಆಶ್ಚಿಲ್ಯಾವಾರಿ ಚಲ್ಲೀಲೆಂ ಮೆಗ್ಗಲೆಂ ವಿದೇಶ ಪ್ರಯಾಣ.

ರಾತ್ರಿ ಧಾ ಘಂಟ್ಯಾರಿ ಹಿಮಾಲಯ ಬೋಟೀನ ಮುಂಬಯಿ ಬಂದರ ಸೊಳ್ಳೆಂ. ಇತ್ಲೆಂ ವರ್ಸ ಪೊಶ್ಚೀಲೆಂ ಮಾತ್ಯಭೂಮಿಕ ಸೋಣ್ಣು ಅಪರಿಚಿತ ದೇಶಾಕ ಪೋಚ್ಚಾಕ ಹಾಂವುಂ ಭಾಯ್ತಿ ಸರ್ಲೆಲೊಂ. ತೀನ- ಚಾರಿ ವರ್ಸಾ ನಂತರ ಭಾರತಾಂತು ಕಸ್ತಲೆ ಬದಲಾವಣ ಜಾತ್ತಲೆಂ, ನವೀನ ಪುಥಾರಿ ಯೆತ್ತಲೆ, ಹೇಂ ದುಃಖ, ಹೀ ಅಂತರ್ವೇದನಾ ಸಹನ ಜಾಯ್ತಾಸ್ತನಾ ಮೆಗ್ಗಲೆ ಕೆಬಿನ್ನಾಂತು ಪಾವ್ಲೊಂ. ಕೊಣೆಂಕೀಂ ಬಾಗಿಲ ಬಡ್ತಲೆಂ. ಹಾಂವುಂ ನಿರ್ದೇಂತುಲ್ಯಾನ್ ಜಾಗೊ ಜಾಲ್ತೊಂ. ಆಯ್ತೀಲೊ “ಸ್ವಿವರ್ಡ್,” (ಬೋಟೀಂತುಲೊ ಮಾಣಿ), “ಸುಪ್ರಭಾತ” ಮ್ಹಣತ ಹೊಡ್ಡ ಹರಿವಾಣಾಂತು, ಟೋಸ್ಪ, ಜಾಮ, ಲೋಣೀ, ಫಳಾಂರಸಾ ಗ್ಲಾಸಸ್ ಶಿವಾಯಿ ಧಾ-ಬಾರಾ ಕಾಗದ ಪತ್ರಂ ಹಾಣ್ಣು ದಿಲ್ಲಿಂ. ಮಾಕ್ಕಾ ಕಾಳಿ ಕೊಫಿ (black coffee) ಜಾವ್ಕಾ ಕೀಂ ದೂಧ ಘಾಲ್ತೀಲಿ? ಹಾಜ್ಜಿ ಚೌಕಾಶಿ ಕೆಲ್ಲಿ. “ನಾಷ್ಟಾಕ” ಪೈಲೀ ಪಂಕ್ತಿ ಆಠ ಘಂಟ್ಯಾರಿ, ದುಸ್ತಿ ಸಾಡೇ ಆಟಾಂಕ, ನಾಷ್ಟಾಕ ಕಿವಾಂ ಜೆವ್ಣಾಂಕ “ಸೂಟ” ಫಾಲ್ಕು ಯೇವ್ಕಾ. ಧಾ ಘಂಟ್ಯಾರಿ ಆಯ್ತು ಕ್ರೀಮ ಯೆತ್ತಾ. ಏಕ ಘಂಟ್ಯಾಕ ಜೆವಣ, ಚಾರಿ ಘಂಟ್ಯಾರಿ ಚಹಾ ಕಿಂವಾಂ ಕೊಫೀ, ರಾತ್ರಿ ಆಠ ಘಂಟ್ಯಾಕ ಜೆವಣ. ಡ್ರಿಂಕ್ಸ್, ಸಿಗಾರೇಟ ಶಿವಾಯಿ ಸರ್ವಯೀ ಮೋಫತ. ಕಸ್ತಲೆಯಿ ಜಾವ್ಕಾಜಾಲ್ಯಾರಿ ಪೋನ್ ಕರಾ, ಸಾಂಗತ ಹಾಂತ್ಲಾಂತುಂ ಧವೇ ಕಪಡೆ ಪಸರ್ಲೆ. ಖೋಲಿ ಪೂರಾಯಿ ಸಾಫ ಕೋರ್ನು ಪೊಲಿಶ ಕೋರ್ಚೆಂ ಬುಟ್ಟಂ ಖೋಲೀ ಭಾಯ್ತಿ ದವೋರ್ಚಾಕ ಸಾಂಗೂನು, ತೊ ಗೆಲ್ಲೊ. ತಾಗ್ಗಲೆಂ ಪ್ರತ್ಯೇಕ ಕಾಮಾಂತು ವ್ಯವಸ್ಥಿತಪಣ್ ಆಶ್ಚೀಲೆಂ.

“ಪ್ರಾತರ್ವಿಧಿ ಖಿಯೀಂ ಕೋರ್ಚೆ?” ಹೆಂ ವಿಚಾರ್ಚೆಂ ಪ್ರಶಸ್ತ ದಿಶ್ಚಿಲ್ಯಾ ಪಾಯ್ ದೂಕ ಪರ್ಯಂತ ಬೋಟೀಂತು ಫ್ಲಿಲ್ಯಾರಿಯಿ ಏಕಯೀ ಸಂಡಾಸ್ ದಿಶ್ಚಿಲ್ಯಾ. ಬೂಟ ಪೊಲಿಶ ಕರ್ತಲ್ಯಾಕ ವಿಚಾರ್ಲೆಂ. ತಾಣೆಂ “ಸಭ್ಯಗೃಹಸ್ಥ (gentlemen)” ಮ್ಹಣ್ಣು ಬರಯಿಲೆ ಕಡೇನ ವಚ ಮ್ಹಳ್ಳೆಂ. ಹಾಜ್ಯಾ ಪೈಲೆಂ ಅಸ್ತಲೆ ಧಾ ಬಾರಾ ಬೋರ್ಡ್ಸ್ ದಾಂಟೊವ್ಣು ಆಯ್ತೊಂ. ಭಿತ್ತರ್ಲಿ ಶುಭ್ರತಾ, ವ್ಯವಸ್ಥಿತಪಣಿ ಪೋಳೋವ್ಕು ಆಶ್ಚರ್ಯ ಜಾಲ್ಲೆಂ. ಮಿರ್ಚೆವಾರಿ ಆಶಿಲ್ಲೆಂ ಕಮೋಡ, ಕಾಗತ ವಗೈರೇ ವಾಪೋರ್ಚೆಂ ಅಸಹ್ಯ ಜಾಲ್ಲೆಂ. ಹೂನ ಉದ್ದಾಕ, ಥಂಡ ಉದ್ದಾಚಿ ವ್ಯವಸ್ಥಾ ಆಶಿಲ್ಯಾನ್ ನ್ಹಾವ್ಕು ಘೆತ್ಲೆಂ.

ಆಠ ಘಂಟ್ಯಾರಿ, ಡೌಲದಾರ ಪಣಾಂನ ಪೋಶಾಕು ಕೇಲ್ಲೀಲೆ ಸ್ಕ್ರೀ-ಪುರುಷ ಸಾಲಾನ್ ಜೇವ್ಣಾ ಫರಾಕ ಲಿಫ್ಟಾನ್ ಪಾವ್ಲೆ. ಥಯೀಂ ಟೇಬಲ್-ಮಿರ್ಚಿ,

ಟುವಾಲೆ, ಕಪ್ಪ- ಬತ್ತಿ, ಚಿಮಚಿ ಸರ್ವ ವ್ಯವಸ್ಥಿತೇನ ದವರಿಲೆ. ಥಂಚಿ ವ್ಯವಸ್ಥಾಪಕಾನ ಹಾಸ್ತಚೀ “ಸುಸ್ವಾಗತ” ಸಾಂಗೂನು ಖುರ್ಚೀರಿ ಬಸಯಿಲೆಂ. “ಆಯ್ವು ಸ್ಪೆಶಲ್” ದಿನಪತ್ರಿಕಾ ದಿಲ್ಲಿ. ಧಾ-ಬಾರಾ ನಮೂನ್ಯಾಂಚೆ ಖಾಣಂ, ಫಲಾಂ ರಸ್ಸು ವಗೈರೆ ಮನಸೋಕ್ತ ಖಾವ್ನು, ಚಹಾ, ಕೊಫಿ ಪೀವ್ನು ನಾಷ್ಟಾ ಪೂರ್ಣ ಕೆಲ್ಲೆಂ. ಶೆಜ್ಜಾರ್ಚೆ ಟೇಬಲಾರಿ ಏಕು ಗೋಂಧಳ್ಳೇಲೊ ಬಂಗಾಲೀ ಬತ್ತೀಲೊ. ತಾಕ್ಕಾಂ ವಾಪರೀಲಿಂ ಕಾಗತಂ ಖಿಯೀಂ ಉಡ್ಡೋವ್ಚೆಂ ಕಳ್ಳಾಸ್ತನಾ, ಕಮೋಡಾ ಮಾಕ್ಷೇನ ನಿಪ್ಪೋವ್ನು ದವರ್ಲೆಂ ಖಿಯೀಂ ಹೆ ಸಾಯಬಾನಂ! ಘನ ಪದಾರ್ಥ ವೋಚ್ಚೆ ಕಮೋಡಾಂತುಲ್ಯಾನ ಪಾತ್ರಕ ಕಾಗತಯೀ ವತ್ತಲೆಂ ಹೇಂ ತಾಕ್ಕಾ ಕಶ್ಚಿಂ ಸುಚಿಲ್ನಾ ದೇವೂ ಜ್ಞಾಣಂ! “ಆಯ್ವು ಸ್ಪೆಶಲ್” ದಿನಪತ್ರಿಕೇಂತು, ಬೋಟೀಂತುಲೆ ಪೋಷ್ಠ ಆಫೀಸ, ಮಾರ್ಕೆಟ್, ಸಿನೆಮಾಫರ, ಪೊಂವ್ಚೆ ತಲಾವ ವಗೈರೇಚೆ ಸಚಿತ್ರ ಮಾಹಿತಿ ಆಶಿಲ್ಯಾನ ಬೋಟೀಚಿ ಭೋವಂಡಿ ಕೋರ್ಚಾಕ ಭಾಯ್ರು ಸರ್ಲೊಂ. ಬೋಟೀಚೆ ಧಾ-ಬಾರಾ ಮಜಲ್ಯಾಂತು(ಮಾಳೊ) ಅತ್ಯಂತ ಉಂಜಾಯಿ ಮಜಲ್ಯಾ ಕ್ರೀಡಾಗೃಹಾಂತು ಸರ್ವ ಖೆಲ್ತಾಶಿಲೆ. ಸಕಲ್ ಮಜಲ್ಯಾಂತು ಬಾಯ್ಲಂ ಅತ್ಯಲ್ಪ ಕಪಡೆ ಫಾಲ್ನು ವತ್ತಾಂತು ಲೊಲ್ತಾಶಿಲೆ. ಅಜ್ಞಾನು ಸಕಲ್ ಮಜಲ್ಯಾಂತು ಮಾಸೋಳೀವಾರಿ, ದಾರ್ಲಿ-ಬಾಯ್ಲಂ ತಲಾವಾಂತು ಪೊಂವ್ತಾಶಿಲೆ. ಭರಪೂರ ಆಯ್ಕ್ರೀಮ ಖಾವ್ಣಾಕ ದಿಲ್ಲೆಂ. ಪ್ರವಾಸಿಕಾಲೆ ವಾಸ್ತವ್ಯಾಕ ಹಾಜ್ಜೊ ಸಕಲ್ಚೊ ಮಜಲೊ ದವರಲೊ. ಸ್ವತಂತ್ರ ಬಂಗಲೆ ಶ್ರೀಮಂತ ಪ್ರವಾಸಿಕಾಂಕ ರಾಕ್ಟೊನು ದವರಿಲೆ.

ಬೋಟೀಂತುಯೀ ಪಾಶ್ಚಾತ್ಯ ಜನಜೀವನಾಚೊ ಪ್ರಥಮ ಅನುಭವು ಮಾಕ್ಟಾ ಆಯ್ಲೊ. ಆಶ್ಚೀಲೆ ತಿತ್ಲೆ ದಿವಸ ಸುಖಾನ ಉರ್ಚೊ ಹೊ ತಾಂಗೇಲೊ ವಿಚಾರು. ಬರೇಂ ಜೆವ್ಣಣಂ, ಖಾಣಂ ಮನಸೋಕ್ತ ಖೇಳು, ನರ್ತನಾಂತು ವೇಳು ಕಶ್ಚಿಂ ಗೇಲ್ಲೀಲೊ ತಾಂಕಾಂ ಕಳ್ಳಾಶಿಲೆಂ. ಬೋಟೀ ಸಕ್ಕಾಳಿಂ ಮುಖ್ಯ ಬಂದರಾಂತು ಪಾವ್ನು, ರಾತ್ರಿ ಭಾಯ್ರು ಸರ್ತಾಶಿಲೆ. ಹಾಜ್ಜೇನ ಫಿರ್ಚಾಕ ಭರಪೂರ ವೇಳು ಮೇಲ್ತಾಶಿಲೊ. ಪೋರ್ಟ್ ಸಯ್ಯದ, ಸುಯೇಜ್ ನಾಲೊ(ಕೆನಾಲ) ಏಡನ್, ಮಾಲ್ಪಾ, ನೇಪಲ್ಸ್, ಜಿಬ್ರಾಲ್ಟರ್ ಪಳೈತ ಲಂಡನ್ ಪಾವ್ಲೆ. ಅತ್ಯಂತ ಹೋಡಿ ಬೋಟಿ “ಕ್ವೀನ್ ಮೇರಿ” ಜ್ಯಾ ಪಾಂಚೆ ದಿವಸಾ ಪ್ರವಾಸಾ ನಂತರ ಫಾಲ್ಗಿ-ಫಾಲ್ಗಾರಿ ನ್ಯೂಯಾರ್ಕ್ ಬಂದರ ಪಾವ್ಲೆ. ಅಂಧುಕ ಪ್ರಕಾಶಾಂತು ಸ್ವಾತಂತ್ರ್ಯ ಪ್ರತಿಮೇನಂ ಸುಸ್ವಾಗತ ಕೆಲ್ಲೆಂ. ಥಂಜಾನ ಸಾಯರೆಕ್ಟೊಸ ಪಾವ್ಲೊಂ. ನ್ಯೂಯಾರ್ಕ್‌ಚೆ ಉಂಚೆ, ಉಂಚೆ ಇಮಾರತಂ, ಭೂಯಿಂತುಲ್ಯಾನ ಧಾಂವ್ಲಿ ಟ್ರೇನಂ ಪೋಳೋವ್ನು ನಿರಾಶಾಚಿ ಆಯ್ಲಿ. ಅತ್ಯಂತ ಥಂಡ ಹವೇ ಬದ್ಲಾಕ, ಆಂಗ ಲಾಸ್ಲೆಂ ಪ್ರಖರ ವಸತ ಮೇಳ್ಕೆಂ. ಹಾಂವೆಂ ವಾಚ್ಚೊನು, ಸಮಜ್ಞಾನು ಫೇತಿಲ್ಯಾ ಅಮೇರಿಕನ್ ಜನಜೀವನಾಂಕ, ಆನಿ ಪ್ರತ್ಯಕ್ಷ ಪಳೈಲೆ ತಾಂಗಲೆ ಜನಜೀವನಾಂತು ಅಜ-ಗಜಾಂತರ ಆಸ್ತಾ. ಶೀಘ್ರತೇನ ಬದಲ್ಚೊ ಅಮೇರಿಕನ್ ಸಮಾಜು, ತಾಂಗೇಲೀ ತಾಂತ್ರಿಕ ಪ್ರಗತೀಯಿ ಕಾರಣ ಆಶ್ಚಾಕ ಶಕ್ಯ ಆಸ್ತಾ.

ಸಾಯರೇಕ್ಯೂಸ ವಿಶ್ವವಿದ್ಯಾಲಯಾತುಲೀಂ ಬಹುತೇಕ ಇಮಾರತಂ ಪೂರ್ಣೀಂಚಿ ಆಶ್ತೀಲೀಂ. ಪಾಂಚ ಮಜ್ಜಲ್ಯಾ ಇಮಾರತಾಕ ಲಿಫ್ಟ್ ಭೀ ನಾಶೀಲೆಂ. ವ್ಯವಸ್ಥಿತಪಣಿಭೀ ನಾಶೀಲೆಂ. ಮುಯ್ಯಾಸಾಲಾವಾರಿ ಧಾಂವ್ಚೆ ವಿದ್ಯಾರ್ಥಿ ಮಾತ್ರ ಭಿನ್ನ. ಹಾಂಗ್ಲೆಂ ಚೇಲ್ಲಿಯಾಲೆಂ ವೇಷ, ಕಪಡೆ, ಕೇಶ ರಚನಾ, ಬಾರೀಕ ಕಟಿಪ್ರದೇಶ, ಪೊಲಿಶ್ ಕೆಲ್ಲಿಲೆ ಪಾಯ, ಸರ್ವ ವಿಚಿತ್ರ ದಿಶ್ಟಾಕ ಲಾಗ್ಲೆಂ. ಎದ್ರಾಕ ಯೇವ್ಚೆ ಏಕೆ ಚೇಲ್ಲಿಯೇನ ಹಾಸ್ತಚೀ “ಹಾಯ್” ಮ್ಹಳ್ಳೆಂ. ತೆಂ ಆಯ್ಕೊನು ಹಾಂವುಂ ಗೋಂಧಳ್ಳೊಂ. ಕಾಂಟೊ-ಗಿಂಟೊ ತೊಪ್ಲಾವೆ ಹಿಕ್ಕಾ? ತಶ್ಚಿಂಚಿ ಮುಕ್ತಾರಿ ಗೆಲ್ಲೊಂ. ಆನ್ನೆಕ್ಲೆನ “ಹಾಯ್” ಮ್ಹಳ್ಳೆಂ. ನಂತರ ಇಂಗ್ಲಿಷಚಿ “ಹಲೋ” ಅಮೇರಿಕೇಚಿ “ಹಾಯ್” ಜಾಲ್ಯಾಂ ಹೆಂ ಕಳ್ಳೆಂ.

ಭಾರತೀಯ ವಿದ್ಯಾರ್ಥಿ ಮ್ಹೂಣ್ಣು ಏಕ ಸಹಪಾಠೀನ ಪ್ರಾಧ್ಯಾಪಕಾಲಾಗ್ಲೀಂ ಮೆಗ್ಗಲೊ ಪರಿಚಯ ಕೋರ್ನು ದಿಲ್ಲೊ. ತಾನ್ನೀಯಿ “ಹಾಯ್, ಆಜಿ ಸಕ್ವಾಳಿಂ ಕಶ್ತಿಂ ಆಸ್ತಾ?” (How are you this morning?) ವಿಚ್ಚಾರ್ಲೆಂ. ತಾಂಕಾ ಮೆಗ್ಗಲೆ ಆರೋಗ್ಯ ಸಮ್ಮತ ನಾಂ ಅಶ್ಚಿಂ ಚುಕೀಚಿ ಮಾಹಿತಿ ದಿಲ್ಯಾ ಲೆಕ್ಕೊನು “ಹಾಂವುಂ ಬರೋಚಿ ಆಸ್ತಾ, ಮಾಕ್ಕಾ ಕಸ್ತಲೇಂಯಿ ಶೀಕ ನಾಂ” ಅಶ್ಚಿಂ ಮ್ಹಳ್ಳೆಂ. ತಾನ್ನೀ ಮನಸೋಕ್ತ ಹಾಸ್ತೊನು “ಹ್ಯಾ ದೇಶಾಂತು ಆಯ್ಕಿಲ್ಯಾಕ ಹೆಂ ವಿಚ್ಚಾರ್ಚಿ ಪದ್ಧತಿ,” ಮ್ಹಳ್ಳೆಂ. ಮೆಗ್ಗಲೆ ಇಂಗ್ಲಿಷಾಕ ಆನಿ ತಾಂಗಲೆ ಇಂಗ್ಲಿಷಾಕ ಆಕಾಶ- ಪಾತಾಳಾ ಅಂತರ.

ವಿಶ್ವವಿದ್ಯಾಲಯಾಕ ಯೇವ್ಚಾ ಜಾಲ್ಯಾರಿ ವಿದ್ಯಾರ್ಥ್ಯಾ ಮಾಕ್ಷೇಂತುಲ್ಯಾನ ಆಯ್ಕಿಲೊಂ. ತರೀ ಪರತ ಪೋಚ್ಚಾಕ ತೊಂದರೆ ಆಯ್ಲಿ. ಏಕೆ ತರೇಚೆಂ ರಸ್ತೆ, ಏಕೆ ನಮೂನ್ಯಾಚೆಂ ಇಮಾರತಂ. ತೀನ-ಚಾರ ರಸ್ತಾನ್ ಗೆಲ್ಯಾರೀಯಿ ಪರತ ವಿಶ್ವವಿದ್ಯಾಲಯಾಕಯೀ ಪಾವ್ಲೊಂ. ಏಕ್ಯಾನಂ ಮೆಗ್ಗಲೆ ಘರಾ ನಂಬರ ವಿಚ್ಚಾರ್ನು ಕಶ್ತಿಂ ಪೋಚ್ಚೆಂ ಸಾಂಗ್ಲೆಂ. ಪಣ ಕಸ್ತಲೇಂಯಿ ಕಳ್ಳಿಲ್ಯಾ. ಆಖೇರ ಪೋಲೀಸಾಕ ವಿಚ್ಚಾರ್ಲೆಂ. ತಾಣೆಂ ಏಕ ಟೆಕ್ಸೀ ರಾಬ್ಬೋವ್ನಾಚಿ ಸೋಳ್ಳಿ. ಕೇವಲ ದೋನ ಮಿನಿಟಾ ರಸ್ತಾಕ, ಏಕ ಡೊಲ್ಲರ ಖರ್ಚು ಕೋರ್ನು ಘರಾ ಪಾವ್ಲೊಂ.

ಕಸ್ತಲೇಂಯಿ ಖಾಣಂ ಘೇವ್ಯಾಂ ಮ್ಹೂಣ್ಣು ಲಾಗ್ಲೀಚೆಂ ಕಿರಾಣೀ ದುಕಾನಾಂತು ಗೆಲ್ಲೊಂ. ಕೌಂಟರಾವೈಲೆ ಚೇಲ್ಲಿಯೇನ “ಹಾಯ್” ಮ್ಹಳ್ಳೆಂ. ಹಾಂವೆಂಯೀ “ಹಾಯ್” ಮ್ಹಳ್ಳೆಂ. ಆರೇ! ಇತ್ಲೆಂ ಭೇಗ್ಲೀಂ ಅಮೇರಿಕನ್ ಪದ್ಧತಿ ಶಿಕ್ಲೊಂ ಮ್ಹೂಣ್ಣು ಮಾಕ್ಕಾಯೀ ಆಶ್ಚರ್ಯ ಜಾಲ್ಲೆಂ. ದೂದ, ಲೋಣೀ, ತಾಕ, ಫಲಾಂಚಿ ಖರೇದಿ ಕೆಲ್ಲಿ. ತ್ಯಾ ಚದುರೀನಂ ತೀಂ ಸರ್ವ ಸುಂದರ ಪೋಟ್ಟೀಂತು ಬಾಂದೊನು ದಿಲ್ಲಿಂ. “Thank you very much”, (ಕೃತಜ್ಞತಾ) ಮ್ಹಳ್ಳಿಲ್ಯಾಕ “You are welcome”, (ತುಕ್ಕಾ ಸುಸ್ವಾಗತ) ಮ್ಹಳ್ಳಾಲೀ. ತೆಂ ಕಸ್ತಲೇಂಯಿ ಕಳ್ಳಾಸ್ತನಾ, ಸಹಪಾಟೀನಂ ಪರತ ಘರಾ ಆಯ್ಲೆಂ ಕೀಂ,ತಾಕ್ಕಾ ತಿಗ್ಗಲೆ ಉತ್ರಾಂ ಅರ್ಥು ವಿಚಾರ್ಲೊ. ತಾಣೆಂ “ತೀ ಏಕ ಭಾರೀ ಜಾಲಾಕ ಚೇಲ್ಲಿ, ತಿಕ್ಕಾ ಏಕ

ಸುಂದರ ಯುವಕ- ಸಂಗಾತಿ ಜಾವ್ವಾ ಖಿಯೀಂ. ತೀಣೆಂ ತುಕ್ಕಾ ಸುಸ್ವಾಗತ”
ಮ್ಹಳ್ಳೆಲ್ಯಾಕ “ಖಿಯೀಂ? ಕೆನ್ನಾ” (where and when) ಹೆಂ ವಿಚ್ಚಾರ್ಚೆಂ
ನ್ಹಯೀಂ? ಮ್ಹಳ್ಳೆಂ. ಹಾಕ್ವಾ ವಿಶೇಷ ಅರ್ಥ ದಿವ್ಪಾ ನಾಂ ಮ್ಹಣ್ಣು ಲೆಕ್ಲೆಂ.

ವರ್ಗ

ಸಕ್ಕಾಳೀಂ ಸಾತ ಘಂಟ್ಯಾರಿ ಪಾಠು ಆಶ್ತೀಲೊ. ತೊ ಖಿಯೀಂ ಆಸ್ತಾ
ಹೆಂ ಸೊದ್ದೊನು ಕಾಡ ಪರ್ಯಂತ ಪಾಂಚ ಮಿನಿಟಂ ಗೇಲ್ಲಿಂ. ಪೈಲೆ ದಿವಸೂಚಿ
ತೋಡೋವು ಕೋರ್ನು ಗೇಲ್ಲಿಲ್ಯಾಚಿಂ ಭಯ ದಿಸ್ಲೆಂ. ಏಕ ವಿದ್ಯಾರ್ಥಿ ಪಾಯಿಪಾನ
ಹೋಮಾ ವಾರಿ ಧುವ್ವೊರು ಸೊಡ್ತಾಶಿಲೊ. ಮಾಕ್ಷೇಜೊ, ಮುಕ್ಕಾರಿ ಬತ್ತಿಲ್ಯಾಲೆ
ಖಾಂದ್ಯಾರಿ ಪಾಯು ದವೋರ್ನು ಬತ್ತೀಲೊ. ಶಿಸ್ತು ಮ್ಹಳ್ಳೆಲೋಚಿ ನಾಶಿಲೊ.

ಶಿಕ್ಷನಾನಿಂ ಆಯ್ಲಿ ನಂತರಯೀ ಕ್ಲಾಸಾಂತು ವೋಚ್ಯಾಂ ಮ್ಹಣ್ಣು
ಭಾಯ್ತಿ ರಾಬ್ಬೀಲೊಂ. ತೆನ್ನಾ ಭಿತ್ತರೀ ಪಾಠು ಶಿಕೋವ್ಣೊ ಆವಾಜು ಆಯ್ಕಲೊ.
ವಿದ್ಯಾರ್ಥ್ಯಾಂ ಮಧ್ಲೆಂ ಬಸ್ತೊನು ಶಿಕ್ಷಕಾನೀ ಪಾಠು ಚಲ್ಯೆಲೊ. ತೋಡೋವು
ಕೋರ್ನು ಆಯ್ಲಿಲ್ಯಾಕ ಲಜ್ಜಾ ಆಯ್ಲಿ. ನಂತರಯೀ ಧಾ-ಪಂದ್ರಾ ವಿದ್ಯಾರ್ಥಿ
ಯೆತಕ ಆಶ್ತೀಲೆ. ಎಕ್ಯಾನ ಟಿಶ್ಯಾ ಪೇಪರ ಕಾಣ್ಣು ಸೂಂ, ಸೂಂ ಶಂಖನಾದ
ಕರ್ತಚೀ ನಾಂಕಾ ಸಫಾಯಿ ಚಲ್ಯೆಲೀ. ತೊ ಮುದ್ದೊ ಪರತ ವಿಶಾಂತು ಚೆಪ್ಪೊ.
ಏಕ ವಿದ್ಯಾರ್ಥಿನೀನಂ ಪೇಪರಾಂತು ಥುಂಕೂನು, ತೆಂ ಬೆಗಾಂತು ದವರ್ಲೆಂ.
ವರ್ಗಾಕ ತೊಂದರೆ ಜಾಯ್ತು ಮ್ಹಳ್ಳೆಲೊ ವಿಚಾರೂಚಿ ಕೆಲ್ಲಿಲ್ಯಾಶಿ ದಿಸ್ಲೊ.

ಏಕ ವಿದ್ಯಾರ್ಥಿನಂ ಗಲೀಜ್ ಪೆಂಟ, ಕಡಕ ಬುಟ್ಟಂ ಫಾಲ್ನು, ಪೈಲೆಯೀ
ಕಳ್ಳಾಶಿಲೆ ಇಂಗ್ಲಿಷಾಂತು, ಅಜ್ಞಾನು ಕಳ್ಳಾಶಿಲೊ ಪ್ರಶ್ನಾ ವಿಚ್ಚಾರ್ಲೊ. ಕಾಳೆ
ಬೋರ್ಡಾರಿ ಬೋರೋವು ದಾಕ್ಟೋವ್ಚಾಕ ಸಾಂಗ್ಲೆಂ, ದಾವ್ಯಾ ಹಾತ್ತಾನ
ಇಂಗ್ಲಿಷಾಂತುಲೀಂ ಹೋಡ್ - ಸಾನ್ನ್ ಅಕ್ಷರಂ ಕಶ್ಚೀಂತರೀ ಜೋಡ್ಲೊನು
ಬರೈಲೀ. ತೆಂ ಕೊಣ್ಣಾಂಕಯೀ ಕಳ್ಳಾ. ಹೊ ತಮಾಸೊ ಪೋಳೋವು ಮಾಕ್ವಾ
ಆಯಿಲೊ ಹಾಸು ಬಂದ್ ಕೆಲ್ಲೊ. ಶಿಕ್ಷಕಾನಂ ದುಸ್ರೆ ದಿವಸು ಉತ್ತರ ಸಾಂಗ್ತಾಂ
ಮ್ಹಳ್ಳೆಂ. ವಿದ್ಯಾರ್ಥಿ ಸರ್ವ ತಾಂಗೇಲೀಂ ಪುಸ್ತಕಂ ವರ್ಗಾಂತು ಹಾಡ್ತಾಶಿಲೀಂ.
ಮುಖ್ಯ ಅಂಶ ಗುರ್ತು ಫಾಲ್ನು ದವರ್ತಾಶಿಲೆ. ಥೊಡ್ಯಾಲೀಂ ಪುಸ್ತಕಂ ಗುರ್ತಾನಂ
ಭೋರ್ನು ಗೆಲ್ಲಿಲಿಂ. ಜಮೀನೀಕ ಪಾಯು ಪಾವ್ತಾಶಿಲೆ ಏಕ ಗಿಡ್ಡೀನಂ
ಪುಸ್ತಕಾಂಚೇರೀಯಿ ಪಾಯು ದವೋರ್ನು ಆರಾಮಾಂತು ಬತ್ತೀಲಿ. ಸರ್ವ
ವಿದ್ಯಾರ್ಥಿ ಪೆನ್ನಿಲಾನಯೀ ಬರೈತಾಲೆ. ತಾಂಗೆಲೆ ವಿಶಾಂತು ಅರ್ಧ ಡಜನ್
ತರೀ ಚುಪಿ ಕೆಲ್ಲೇಲೀಂ ಪೆನ್ನಿಲಂ ಉರ್ತಾಶಿಲೀಂ. ಕ್ಲಾಸಾಂತು ಭರಪೂರ ಪೆನ್ನಿಲಂ
ಮೆಳ್ತಾಶಿಲ್ಯಾನಂ, ಸಕ್ಕಲಕ ಪಳ್ಳೀಲಿಂ ಪೆನ್ನಿಲಂ ಪರತ ಹಾಡ್ಲೆಂ ನಾಂಚೀ ನಾಂ.
ಸುರುವಾತೀಕ ಹಾಂವುಂ ಶಂಭರಗಟ್ಟಿ ಪೆನ್ನಿಲಂ ವಿಂಚೊನು ಹಾಳ್ಳೀಲಿಂ.

ದುಸ್ರೊ ಪಾತುಭೀ ಥಯೀಂಚಿ ಆಶ್ವೀಲ್ಯಾನಂ ಹಾಂವುಂ ಥಯೀಂಚಿ ಬಸ್ಲೊಂ. ವಿದ್ಯಾರ್ಥಿ ಸರ್ವ ಆಯ್ಕೀಮ, ಕೆಂಡಿಬಾರ ವಗೈರೆ ಖಾಯ್ತು ಭಿತ್ತರೀ ಆಯ್ಲಿ. ಚೇಲ್ಲಿಯಾನೀಂ ವೊಂಟಾ ರಂಗು ಸಮ್ ಕೋರ್ನು ಘೆತ್ಲೊ. ಶಿಕ್ಷಕಾನೀಂ ಮುದ್ರಿತ ಪೇಪರಂ ಸರ್ವಾಂಕ ವಾಂಟ್ಲೆಂ. ಕ್ಲಾಸ ಪರತ ಸುರು ಜಾಲ್ಲೆಂ. ಹೊ ಬೇಶಿಸ್ತು ನಾಸ್ತನಾ ಸುಖಾಚೊ ಪಾತು, ಮಿತ್ರಗೋಷ್ಟಿ ವಾರಿ ಚಲ್ಲೀಲೊ. ವೇಳು ಕೋರ್ನು ಆಯಿಲೆ ಬದಲ ಶಿಕ್ಷಕಾಲಿ ಕ್ಷಮಾ ಮಾಗ್ಜಾಕ ಗೆಲ್ಲೊಂ. ಹಾಂಗಾ ಸರ್ವ ಖೋಲ್ಯಾಂಚಿ ಬಾಗಿಲಂ ಆಪೋಆಪ ಬಂದ್ ಜಾತ್ತಾತಿ. “ಪ್ರಾಧ್ಯಾಪಕ” ಅಶ್ಚಿಂ ಬರಯಿಲೆಂ ಬಾಗಿಲಾಚೇರಿ ಬಡ್ಕೆಲೆಂ. ಕಸ್ತಲೀ ಜವಾಬ ಯೆನಾಶಿಲ್ಯಾನಂ ಭಿತ್ತರೀ ಗೆಲ್ಲೊಂ. ಥಯೀಂ ಕಮೋಡ, ಉದ್ದಾಕ, ಟೊವೆಲ್ ದಿಸ್ಲೀಂ. “ ಪ್ರಾಧ್ಯಾಪಕಾಲೆಂ ಮೂತ್ರಾಲಯ ಹೆಂ” ಬರಯಿನಾಸ್ತನಾಂ ಮಾಕ್ಯಾ ಫಸಯಿಲೆಂ.

ನಾಮಾಂತರ

“ಕ್ರಿಸ್ತಾ ಲಾಗ್ಗೀಂ ಉಲ್ಲೋವೇತವೆ?” ಫೋನಾಂತು ಕೊಣೇಂ ಕೀ ವಿಚಾರ್ಲೆಂ. “ಹಾಂಗಾ ಕ್ರಿಸ್ತ ಕೊಣೇಯಿ ನಾಂತಿ, ಸರ್ವ ಭಾರತೀಯಚಿ ಆಸ್ತಾಚಿ” ಹಾಂವೆಂ ಮ್ಹಳ್ಳೆಂ. “ಮಾಕ್ಯಾ ಉಲ್ಲೋವ್ಪೊ ಭಾರತೀಯಚಿ, ದೋನ ಆಠವಾಡ್ಯಾ ಪೈಲೆಂ ಮೆಗ್ಗಲೆ ಕೀಟಶಾಸ್ತ್ರಾವಿಭಾಗಾಂತು ಭರತಿ ಜಾಲ್ಲಾ.” ಮ್ಹಳ್ಳೆಂ. ತೆನ್ನಾ ಪ್ರಾಧ್ಯಾಪಕಾನಂಯೀ ಆಪ್ಲೆಲೆಂ ಮ್ಹೂಣ್ಣು ಕಳೆಂ. ಥೊಡೆ ಕಾಮ್ ಆಶಿಲ್ಯಾನ ಕೋಲೇಜಾಕ ಯೇವ್ಜಾಕ ಫೋನು ಕೆಲ್ಲೀಲೊ.

ತೆ ನಿತ್ಯಾವಾರಿ ಕ್ಲಾಸಾಕ ಆಯ್ಲೆ ತೆನ್ನಾ, “ಮಿ. ಕ್ಯಾಮಟ್, (ಕಾಮತಾಲೆ ಅಮೇರಿಕನ್ ರೂಪ) ಹಾಂವೆಂ ತುಗ್ಗಲೆಂ ಪೈಲೆಂ ನಾಂವಂ ‘ಕ್ಯಾಮಟ್’ ಅಶ್ಚಿಂ ಲೆಕ್ಕೀಂಲೆಂ. ಆಜಿ ತುಗ್ಗಲೀಂ ಕಾಗದ- ಪತ್ರಂ ಪಳೈತಸ್ತನಾ, ತೆಂ ತುಗ್ಗಲೆ ಆಖೇರಚೆಂ ನಾಂವಂ ಮ್ಹೂಣ್ಣು ಕಳೆಂ. ತುಗ್ಗಲೆಂ ಪೈಲೆ ನಾಂವಂ ಕಸ್ತಲೆಂ? ವಿಚಾರೊನು, ತೆಂ ಬೋರ್ಡಾರಿ ಬೋರೋವ್ಜಾಕ ಸಾಂಗ್ಲೆಂ. ತರೀ, ತಾಂಗಲೆ ಅಮೇರಿಕನ್ ಜಿಬ್ಬೇಕ ಹೆಂ ಕೃಷ್ಣನಾಮ ಫಿರ್ಲೆಂ ನಾಂ. ಬರೇಚಸೆ ಪ್ರಯತ್ನನಾನಂ ಕ್ರಿಶ್ಚನಾನಂದ ಅಶ್ಚಿಂ ಕಸ್ತಲೆಂ ಕೀಂ ಮ್ಹಳ್ಳೆಂ. ಮೆಗ್ಗಲೆ ಮಿತ್ರ, ಘರಚಿ ಸರ್ವ ಪೂರ್ಣ ನಾಂವಾಂನಯೀ ಆಪ್ಲೆತಾತಿ ಸಾಂಗ್ಲೆಂ. ಬರೋಚ ವೇಳು ವಿಚಾರ ಕೋರ್ನು,” ತುಗ್ಗಲೆ ನಾಂವಾಂ ಪೂರ್ವಾರ್ಧ ಅಮೇರಿಕೇಚೆಂ “ಕ್ರಿಸ್ತ” (Chris) ನಾಂವಾಂಕ ಸಾಮ್ಯ ಆಸ್ತಾ. ತೇಚಿ ನಾಂವಾಂನಂ ಆಪ್ಲೆಲ್ಯಾರಿ ಜಾಯ್ತವೆ? ವಿಚಾರ್ಲೆಂ. ಹಾಂವೆಂ ಕಬೂಲಿ ದಿಲ್ಲಿ. ತ್ಯಾ ದಿವಸಾ ಪಾಸ್ಲೊನು ಹಾಂವುಂ “ಕ್ರಿಸ್ತ” ಜಾಲ್ಲೊಂ.

ಅಮೇರಿಕನ್ನಾಕ ಮೆಗ್ಗಲೆಂ ಪೂರ್ಣ ನಾಂವಂ ಕೇ. ಎಲ್. ಕಾಮತ ಮ್ಹೂಣ್ಣು ಸಾಂಗ್ಲಾರೀಯಿ ತೆ, ಕೇ.ಎಲ್. ಗ್ಯಾಮಡ್ ಅಶ್ಚಿಂ ಬರೈತಾಲೆ. ಏಕೇಕ ಅಕ್ಷರ, “K as in kiss, A as in Andy, M as in Mad ” ಅಶ್ಚಿಂ ಸಾಂಗೊನು ಬೋರೋವ್ಪು ಕಾಶಿಲೆಂ. ಪಗಾರು ದಿವ್ವಿ ಮ್ಹಾಂತಾರೀ ಮೆಗ್ಗಲೆ ನಾಂವಂ “ಕ್ಯಾಮಟ್”

ಅಶ್ವಿಂ ಬರೈತಾಲಿ. ನಾಂವ್ವಂ ಮೊಟಕು ಕೋರ್ಚೆಂ ಅಮೇರಿಕನ್ನಾಲೆಂ ವೈಶಿಷ್ಟ್ಯ ರೋಬರ್ಟ್ “ಬೊಬ್” ವಿಲ್ಲಿಯಮ್ “ಬಿಲ್ಲ” ಆನಿ ರಿಚರ್ಡ್ “ಡೆಕ್” ಅಶ್ವಿಂ ಜಾತ್ತಾ. ಆನಂದು “ಎಂಡಿ ., ಹರಿನಾರಾಯಣು ಹೆರಿ” ಜಾತ್ತಾ. ಹೀ ಪದ್ಧತಿ ವಿದ್ಯಾರ್ಥ್ಯಾಂಕ, ಶಿಕ್ಷಕಾಂಕ, ಉಚ್ಚ ಅಧಿಕಾರ್ಯಾಂಕ ಲಾಗೂ ಜಾತ್ತಾ. “ಸರ್” ಹೊ ಶಬ್ದು ನಾಂಚಿ ನಾಂ. ಪ್ರಾಧ್ಯಾಪಕಾಂಕ ವಿದ್ಯಾರ್ಥಿ “ಪ್ರೊಫೆಸರ್” ಕಿಂವಾಂ “ಮಿಸ್ಟರ್” ಅಶ್ವಿಂ ಆಪ್ಪೈತಾತಿ. ಹಾಜ್ಜೇನಂ ಆತ್ಮೀಯತಾ ವಾಡ್ತಾ ಅಶ್ವಿಂ ಅಮೇರಿಕನ್ನಾಲೊ ವಿಶ್ವಾಸು.



ಹೆಂವಯೀ ಆಸ್ತವೆ?

ಕೊಲೇಜಾ ಪ್ರಯೋಗಶಾಲೇಂತು ಕಾಮುಕ ಕರ್ತಾ, ಕರ್ತಾ ರಾತ್ರಿಚೊ ಏಕ ಘಂಟೊ ಜಾಲ್ಲೀಲೊ. ನಂತರ ಹಾಂವುಂ ಚೌಥೆ ಮಜಲ್ಯಾಂತುಲೆ ಮೆಗ್ಗಲೆ ಆಫೀಸಾಕ ಗೆಲ್ಲೊಂ. ಭಾಯ್ ಏಕ ವಿದ್ಯಾರ್ಥಿನಂ “ಕಲಾ ವಿದ್ಯಾರ್ಥಿ ಹಾಂಗಾ ಆಸ್ತಾಚೆವೆ?” ವಿಚಾರ್ಲೆ. ಆಫೀಸಾ ಖೋಲೀ ಬಾಗಿಲ ಕಾಡ್ಚಾ ಗೆಲ್ಲೊಂ. ಬೀಗ ಉಘೋಡ್ನಯೀ ಆಶ್ತೀಲೆಂ. ಹಾಂವುಂಚಿ ವಿಸರ್ಲೊಂ ಅಶ್ತಿಂ ಲೆಕ್ಲೆಂ. ಭಾಯೀಲೆ ವಿದ್ಯಾರ್ಥಿನಂ “ಖೋಲೀಂತು ಕೋಣಕೀಂ ಆಸ್ತಾ” ಮ್ಹಳ್ಳೆಂ. ಖೋಲೀಂತು ವೋಚ್ಚೊನು ಪಳೈಲೆಂ. ಥಯೀಂ ಏಕ ವಿದ್ಯಾರ್ಥಿ ದಿಸ್ಲೊ. ಅವಜು ಚೋಡೋವ್ಚು “ತುಕ್ಕಾ ಹಾಂಗಾ ಕಸ್ತಲೆಂಕಾಮುಕ” ವಿಚಾರ್ಲೆಂ. ತೆನ್ನಾ ಭಾಯಿಲ್ಯಾಚ್ಯಾಂ ಯೇವ್ಚು “ಆಮಗಲೆ ಥೊಡೆ ಸಾಮಾನಾ ಚೋರಿ ಜಾಲ್ಯಾ, ಕಲಾವಿದ್ಯಾರ್ಥಾನೀಂಚಿ ಚೊರ್ಲ್ಯಾಂ ಅಶ್ತಿಂ ಸಂಶಯು ಆಸ್ತಾ, ಹೀ ಖೋಲಿ ತಾಂಗೇಲೀ ಆಶೀಲ್ಯಾಂ ತೆಂ ಸೊದ್ತಾಶಿಲೆ.” ಮ್ಹಳ್ಳೆಂ. “ಅಶ್ತಿಂ ದುಸರ್ಯಾಲೆ ಖೋಲೀಂತು ಅಪರಾತ್ರಿ ಯೇವ್ಚೆಂ ಸಮ್ಜ್ತಾ ನ್ಹಯೀಂ” ಸಾಂಗೊನು ತಾಂಕಾಂ ವೋಚ್ಚಾಕ ಸಾಂಗ್ಲೆಂ. ನಂತರ ಏಕ ನವೇಂ ಚೀಲಾಂತು ತೀನ್-ಚಾರ ಹಜಾರ ರುಪಯಿ ಕಿಮ್ಮತ್ತೀಚೆಂ ಸೂಕ್ಷ್ಮ ದರ್ಶಕ ಯಂತ್ರ ಖೋಲೀಂತು ದಿಸ್ಲೆಂ. ಆಫೀಸಾ ಖೋಲೀಚೆಂ ಬಾಗಿಲ-ಖಿಡ್ಕಿ ಘಟ್ಟೀ ಬಂದ್ ಕೋರ್ನು, ಘರಾ ಯೇವ್ಚು ನಿದ್ದಲೊಂ. ದುಸ್ರೆ ದಿವಸು ಸಕ್ಕಾಳೀಂ ಪೈಲೆಂಚೀ ಯೇವ್ಚು, ಖೋಲೀ ಬಾಗಿಲ ಉಘೋಡ್ನು ಪಳೈಲೆಂ.-ಚೀಲ ಮಾಯುಕ ಜಾಲ್ಲೀಲೆಂ. ನಂತರ ಮೆಗ್ಗಲೆ ಅಮೇರಿಕನ್ ಸಹಪಾಠೀಲೆಂ ಸೂಕ್ಷ್ಮ ದರ್ಶಕ ಯಂತ್ರಾಚಿ ಚೋರಿ ಜಾಲ್ಲೀಲೆಂ ಕಳೈಂ. ಪ್ರಾಧ್ಯಾಪಕಾನಿಂ ಸರ್ವ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಪೋಲೀಸಾಂಕ ಕಳೈಲೆಂ. ತೆ ಚೊರಾ ಬದ್ಲಾಕ ಮೆಗ್ಗಲೀಯಿ ಮಾಕ್ಟಿಂ ಲಾಗ್ಲೆ. ದಿವಸು, ರಾತ್ರಿ, ವೇಳು ಮೇಳ್ವೆಲೆ ತೆನ್ನಾ ಯೇವ್ಚು ತ್ರಾಸು ದಿವ್ಚಾಕ ಲಾಗ್ಲೆ. ನಂತರ ಕೊಲೇಜಾ ಸರ್ವ ವಿದ್ಯಾರ್ಥಾಲ್ಯೊ ಫೋಟೋ ಪಳೈಲೊ. ಎಕ್ಯಾಲ್ಯೊ ಗುರ್ತು ಮೆಳ್ಳೊ. ತಾಣೇಂಚೀ ಚೋರ್ಲೀಲೆಂ ಅಶ್ತಿಂ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಹಾಂವೆಂ ತೇಂ ಸಾಧ್ಯ ನಾಂಮ್ಹಳ್ಳೆಂ. ಪೋಲೀಸಾಲಿ ಚೌಕಶಿ ಮುಕ್ತಾರಿ ಗೇಲ್ಲೀಲಿ ನಾಂ.

ಆನ್ಯೇಕ ರಾತ್ರಿ, ಇಕ್ರಾ ಘಂಟ್ಯಾ ಸುಮಾರಾಕ ಘರಾ ವತ್ತಾಶಿಲೊಂ. ಎದ್ರಾಚಾನಂ ಎಕ ಕಾರುಕ ಮಾಕ್ಟಾ ದಾಂಟೊನು ಮುಕ್ತಾರಿ ರಾಬ್ಲೆಂ. ಕಾರಾಂತುಲ್ಯಾಂನಂ ಎಕು ನಿಗ್ರೋ ಭಾಯ್ ಆಯ್ಲೊ. ತೆನ್ನಾ ರೊಂಯ್ ಕೋರ್ನು

ಏಕು ಫಾತ್ತೋರು, ಕಾನ್ನಾ ಮಾಕ್ಷೇಂಚ್ಯಾನಂ ಉಡ್ಡೊನು ಗೆಲ್ಲೊ. ಫೀರ್ನು ಪಲ್ಯೆಲೆಂ, ತೊ ನಿಗ್ರೋ ಮೆಗ್ಗೆಲೆ ದಿಕ್ಪಾನ ಫಾತ್ತರಂ ಮಾರ್ತಾಶಿಲೊ. ಪಾಂಚ- ಸಹ ಕಾರಂ ಮಾರ್ಕಾ ದಾಂಟೊನು ಗೆಲ್ಲೆ ತರೀ, ಕೊಣೆಯೀ ಸಹಾಯು ಕೇಲ್ಲಿಲ್ಯಾ. ನಂತರ ಧಾಂವ್ತಚೀ ಘರಾ ಯೇವ್ನು ಪಾವ್ಲೊಂ.

ಏಕ ದಿವಸು ಕೊಲೇಜಾಂತು ಮೆಗ್ಗೆಲೊ “ರೂಮ್- ಮೇಟ್” ಧಾಂವ್ತಚೀ ಯೇವ್ನು “ತುಗ್ಗೆಲೆ ಖೋಲೀಂತುಲೆ ಟ್ರಂಕ, ಸಾಮಾನಂ ಸರ್ವ ಪಸರೂನು ಪಳ್ಯಾಂತಿ” ಮ್ಹಳ್ಯಾಲೊ. ಹಾಂವುಂ ತಾಬಡತೋಪ ಘರಾ ಗೆಲ್ಲೊಂ. ಮೆಗ್ಗೆಲೊ ಕೆಮೆರಾ ಭಾಯ್ರಿ ಸೋಫಾರಿ ಪಳ್ಯೆಲೊ, ಟ್ರಂಕಾಂತುಲೆ ಕಪಡೆ ಅಸ್ತವ್ಯಸ್ತ ಜಾಪ್ನು ಪಳ್ಯೆಲೆ. ಧಾ ಡೊಲ್ಲರಾಚೆಂ ನೊಟು ಮಾಯ ಜಾಲ್ಲಿಲೆಂ. ತ್ಯಾ ದಿವಸು ಸಾಂಜೆ, ಮೆಗ್ಗೆಲೆ ದೋನ ಸಹಪಾಠಿ ಪೈಕೀ, ಎಕ್ಸೊ ವಾಚತ ನಿದ್ದೆಲ್ಲೊ. ಆನ್ನೆಕ್ಸೊ, ಕಪಡೆ ಧುವಾಕ ಗೇಲ್ಲಿಲೊ. ಬಾಗಿಲಾಕ ಬೀಗ ಫಾಲ್ಲಿಲ್ಯಾಶಿಲ್ಯಾನ ಕೊಣಕೀಂ ಸಾವಕಾಶ ಮೆಗ್ಗೆಲೆ ಖೋಲೀಂತು ಗೇಲ್ಲಿಲೊ ಅಶ್ಚಿಂ ದಿಸ್ತಾ. ಸಾಬೂನು ಘೇವ್ವಾಕ ವಿಸರ್ಲಾನ್ ಮೆಗ್ಗೆಲೊ ಸಹಪಾಠಿ ಭೆಗ್ಗಿಂ ಘರಾ ಆಯ್ಲೊ. ಅನೀರೀಕ್ಷಿತ ಜಾಪ್ನು ತಾಣೆಂ ಘರಾ ಆಯಿಲ್ಯಾನ, ಚೊರಾಂಕ ವಿಶೇಷ ಕಸ್ತಲೇಂಯಿ ಚೊರ್ಚಾಕ ಜಾಲ್ಲಿಲ್ಯಾ. ಪೋಲೀಸಾಲಿ ಕಟ್-ಕಟ್ ನಾಕ್ಯಾ ಮ್ಹೂಣ್ಣು ತಾಂಕಾಂ ಕಳಯಿಲ್ಯಾ.

ತ್ಯಾ ರವಿವಾರಾ ಸರ್ವ ಸಿನೆಮಾಕ ಗೇಲ್ಲಿಲೆ. ಪೊಟ ಭೋರ್ನು ಜೇವ್ವಿಲ್ಯಾನಂ ಬತ್ತೀಲೆ ಕಡೇನಂಚೀ ನೀದ ಆಯ್ಲಿ. ಕೊಣೆಂತರೀ ಬಾಗಿಲಾರಿ ಟಕ್-ಟಕ್ ಕೆಲ್ಲೆಂ. ತತ್ಕಾಲ ಉಠಾಯ್ನಾಸ್ತನಾ, ಪರತ ನಿದ್ದೆಲೊಂ. ಬೋಡೋವ್ಚೆಂ ಜೋರ ಜಾಯ್ತು ಗೆಲ್ಲೆಂ. ಧಾವ್ನು ಪೋಚ್ಚೊನು ಬಾಗಿಲ ಉಫಡ್ಲೆಂ. ಪರಿಚಯಾಚಿ ಏಕ ಭಾರತೀಯ ವಿದ್ಯಾರ್ಥಿನಿ ಅತ್ಯಂತ ಜೋರಾನಂ ಶ್ವಾಸು ಕಾಡತ ರಾಬ್ಬಿಲಿ. ಬಾಗಿಲ ಕಾಳ್ಕೆಂ ಕೀಂ ತೀ ಧಾಂವ್ತಚೀ ಯೇವ್ನು ಸೊಫಾರಿ ಪಳ್ಯೆ, ತಿಕ್ಪಾ ವಿಶ್ರಾಮ ಘೇವ್ವಾಕ ಸಾಂಗೂನು, ಕೊಫೀ ಕೋರ್ನು ದಿಲ್ಲಿ. ನಂತರ ಸಾವಕಾಶ ಕಸ್ತಲೆಂ ಜಾಲ್ಲಿಲೆಂ ತೆಂ ಸರ್ವ ಸಾಂಗ್ಲೆಂ. ಕೊಲೇಜಾಸಾನು ಘರಾ ತೀ ವತ್ತಾಶಿಲಿ ಖಂಯ್. ವಾಟ್ವೇರಿ ಎಕ್ಸೊ ನಿಗ್ರೋ ಪದಸ ಮ್ಹಣತ ಹಿಗ್ಗೆಲೆ ಮಾಕ್ಷೇನ ಆಯ್ಲೊ. ಹೀಣೆಂ ವೇಗಾನಂ ಪೋಚ್ಚಾಕ ಸುರು ಕೆಲ್ಲೆಂ ಕೀಂ, ಆಪ್ತೊಣುಯಿ ತಿತ್ಲೇ ವೇಗಾನಂ ಫಾಟ್ವೇ ಮಾಗ್ಜಾನಂ ಆಯ್ಲೊ ಖಯೀಂ. ತೀಣೆಂ ಧಾಂವ್ಚೆಂ ಕೀಂ ತೊವಯೀ ಧಾಂವ್ಲೊ. ಎಕ್ಸೇನಂ ಆಶ್ಚೀಲೆ ಆಪಣ್ಯಾಲೆ ಖೋಲೀಕ ಪೋಚ್ಚೆಂ ಸುರಕ್ಷಿತ ನ್ಹಯೀಂ ಮ್ಹೂಣ್ಣು, ವಾಟ್ವೇರಿ ಆಶಿಲ್ಯಾ ಆಮ್ಕಲ್ಯಾ ಘರಾ ಆಯ್ಲಿ. ಆಖೇರ ತಿಗ್ಗೆಲೆ ಸಹಪಾಠೀಲೆ ಸಾಂಗಾತಿ ತಿಕ್ಪಾ ಪಾವ್ಲೆಲೆಂ.

ಸಾಯರೆಕ್ಸೊಸಾಂತುಲೊ ಭಾರತೀಯ ವಿದ್ಯಾರ್ಥಿನಿ, ಅಮೇರಿಕನ್ ವಿದ್ಯಾರ್ಥಿನ್ಯಾಂಚೇರಿ ಬರೇಂಚಿ ಲಕ್ಷ್ಯ ದವರ್ತಾತಿ ಮ್ಹೂಣ್ಣು(ತೀಂ ರಾತ್ರಿ ಫಿರಚೆಂ, ಕ್ಲಬ್ ಜೀವನಾಂನಂ ದೂರ ಉರ್ತಾತಿ) ಬಾಯ್ಲಾಲೆಂ ವಸತಿಗೃಹಾಕ

ಭಾರತೀಯ ವಿದ್ಯಾರ್ಥಿನಿಯಾಂಕ “ವಾರ್ಡನ್” ಮುಣ್ಣು ನೇಮತಾತಿ. ತಾಂಕಾಂ ಮೋಘತ್ ವಾಸ್ತವ್ಯ, ಕಿಂಚಿತ್ ಪಗಾರಾಯಿ ಮೆಳ್ತಾ. ರಜೇಂತು ವಿದ್ಯಾರ್ಥಿನಿ ಘರಾ ಗೆಲ್ಯಾರಿಯೀ, “ವಾರ್ಡನ್” ಹೊಸ್ಪಲಾಂತುಯೀ ರಾಬ್ತಾತಿ. ಅಸ್ಸಲೆ ರಜೇಂತು ಭಾರತೀಯ ವಾರ್ಡನ್ ಎಕ್ಲೇಚಿ ನಿದ್ಧಲೇಲಿ. ಮಧ್ಯರಾತ್ರಿ ಆಯ್ಕಿಲ್ಯಾ ಫೋನಾಂತು ಪ್ರೇಮಸಲ್ಲಾಪು ಆಯ್ಕಿಲೊ. ಕೊಣಾಲೆ ಕೀಂ ಕುಚೇಷ್ಟಾ ಮುಣ್ಣು ಫೋನು ಬಂದ್ ಕೋರ್ನು ನಿದ್ಧಲಿ. ಪರತ ಫೋನಾಂತು “ಪ್ರಿಯೊ, ಆಯ್ಕಿ ರಾತ್ರಿ ತುಗ್ಗಲೆ ಸಂಗತೀಂತು ಕಾಡ್ತಾಂ, ಅರ್ಧ ಘಂಟ್ಯಾಂನಂ ತುಗ್ಗಲೆ ~~ಫೋಲೀಂ~~ ಪಾವ್ತಾಂ” ಅಸ್ಸಲೀಂ ಉತ್ರಂ ಆಯ್ಕಲೀಂ. ಕಸ್ಸಲೆಂ ಕೋರ್ಚೆಂ ಕಳ್ಳಾ. ತಾಬಡತೋಪ ಫೋನು ಕೋರ್ನು ಪರಿಚಯಾಚೆ ದೋನ ಭಾರತೀಯಾಂಕ ಆಪ್ಲೊವ್ನ್ ಘೆತ್ಲೆಂ. ಪೋಲೀಸಾಂಕ ಫಿಯಾರ್ದ ಕೇಲ್ವೀ. ರಾಕ್ಟಣಂ ದವರಲೆಂ. ಕೋಣೀಯಿ ಆಯ್ಕಿಲ್ಯಾತಿ. ತೀ ಪರತ ಎಕ್ಲೇ ಜಾಪ್ನ್ ನಿದ್ಧೊವ್ಚೆಂ ಭಾನಘಡೀಂತು ಪಳ್ಳೆಲಿ ನಾಂ.

ಅಮೇರಿಕೇಚೆ ಲೊಕಾಂಕ ಭೀ ಹೊ ಉಪದ್ರವು ಚುಕಿಲ್ಯಾ. ಪುಸ್ತಕಾಂಚಿ ಚೋರಿ ಕೋರ್ಚೊ ವಿದ್ಯಾರ್ಥಿನಿ ಭೀ ಆಸ್ತಾತಿ. ಚೇಲ್ವಿಯಾಂಚೇರಿ ಬಲತ್ಕಾರು ಭೀ ಜಾತ್ತಾ. ಪೆಟ್ರೋಲ್, ಕಾರಾ ಟಾಯರಂ ಚೋರ್ಚೆ ವಿದ್ಯಾರ್ಥಿ- ಚೋರ ಭೀ ಆಸ್ತಾತಿ. ಡ್ರಿಂಕ್ಸ್, ಡೇಟಿಂಗಾಕ ಪೈಶೆ ಲಾಗ್ಲ್ಯಾರಿ, ಕಾರಾಂತುಲೆ ಮ್ಹಾಂತಾರ್ಯಾಂಕ ಭಿಷ್ಣ್ಯಾತಾತಿ ಕಿಂವಾಂ ದುಕಾನಂ ಲುಟಾತಿ. ಪಾರ್ಕ್ ಕೇಲ್ವೀಲೆ ಕಾರಾ ಚಾವಿ ಮೋಡ್ನ್ ಚೊರ್ತಾತಿ. ಮಾಧ್ಯಮಿಕ ಶಾಳೇಚೆ ವಿದ್ಯಾರ್ಥಿನಿಂ ಕಾಮ್ಸ್ ಕಾಯಿಂ ಕಮ್ಮಿ ನಾಂ. ಗೆಲ್ಲೆ ಪಂದ್ರಾ ದಿವ್ಸಾಂತು ತೀಸ- ಚಾಳೀಸ ಶಿಕ್ಷಕ- ಶಿಕ್ಷಕಿಯಾಂಕ ಬಡೈಲೆಂ ಆಸ್ತಾ. ಪರೀಕ್ಷಾ ಚಾಲು ಆಸ್ತನಾಂ, ತೋಡೋವು ಕೋರ್ನು ಆಯಿಲ್ಯಾ ಚೌದಾ ವರ್ಸಾ ವಿದ್ಯಾರ್ಥಿನೀಂಕ ಪ್ರಿನ್ಸಿಪಾಲಾಲಿ ಪರವಾನಗೀ ಚೇಟಿ ಹಾಡ್ಚಾಕ ಸಾಂಗ್ಲ್ಯಾರಿ, ಶಿಕ್ಷಕೀಕ ಬಡೈಲೆಂ ಖಿಯೀಂ. ಶಿಕ್ಷಕಾಕ ಚಾಕೂನಂ ಘುಸೋವ್ಚೆಂ, ಪಿಸ್ತೂಲ ಹಾಣ್ಣು ಭಿಷ್ಣಾಪ್ಚೆಂ ವಗೈರೆ ಅವಿವೇಕಪಣಂ ವಾಡ್ತಾಕ ಗೆಲ್ಯಾಂ. ವಿದ್ಯಾರ್ಥಿನೀಂ ಮೋಳ್ವೆಲಿಂ ಮಿರ್ಚೆ- ಟೇಬಲಂ ರಿಪೇರಿ ಕೋರ್ಚಾಕ ಪ್ರತೀ ವರ್ಸಾ ಹಜಾರ ಭರೀ ಡೊಲ್ಲರಾಂಚೊ ಖರ್ಚು ಜಾತ್ತಾ ಖಿಯೀಂ. ವಿದ್ಯಾರ್ಥಿನೀಂ ಆಪಲ್ಯಾ ಮಿತ್ರಾಂಕ ಪಾರ್ಟಿ ದಿವ್ಚೆ ವೆಳಾರಿ, ವಿರುದ್ಧ ಪಂಗಡಾಚೆ ವಿದ್ಯಾರ್ಥಿ ಭಿತ್ತರೀ ಯೇವ್ನ್ ಸರ್ವಾಂಕ ಬಡೈತಾತಿ. ಸಾಮಾನಂ ಮೋಡ್ಚೆಂ ಧಾಡಾವ್ಚೆಂ ವಗೈರೆ ಕರ್ತಾತಿ. ಏಕ ಪಟೀಂ ವಿರುದ್ಧ ಪಂಗಡಾಚ್ಯಾನಿ, ಹಜಾರ ಭರ ಡೊಲ್ಲರ ಕಿಮ್ಮತೀಚೆಂ ಸಾಮಾನಂ ಮೋಡ್ಚೊನು ಉಡೈಲೆಂ. ಪೋಲೀಸಾನೀಂ ಚೌಕಶಿ ಕೆಲ್ಯಾರಿ “ಸರ್ವಚೇ ಅಶ್ಟೀಂ ಕರ್ತಾತಿ, ಆಮ್ಮಿ ಕೆಲ್ಯಾರಿ ಕಸ್ಸಲೆಂ ಚುಕ್ಲೆಂ?” ಅಶ್ಟೀಂ ಜವಾಬ ದಿಲ್ಲೀ ಖಿಯೀಂ. ಪಾಲಕ ಭೀ ಚೇರ್ಡೊಂವಾಲೆಂ ನಿದೋಷ ಪಣಾಂಚೆ ಸಮರ್ಥನ ಕರ್ತಾತಿ. ಮ್ಹಳ್ಳೆ ನಂತರ ಸಮಸಿ ಜಾಲ್ಲೆ ನ್ಹಯೀಂ ವೆ?

ಸುದೈವಾನಂ ಅಮೇರಿಕೇಚೆ ಬಹುಸಂಖ್ಯಾತ ವಿದ್ಯಾರ್ಥಿ ಹ್ಯಾ ಪಂಗಡಾಚೆ ನ್ಹಯೀಂ. ಪಣ್ ವರ್ಷಂಪ್ರತಿ ಆಸ್ತಲೆ ಪೋಲಿ ಲೋಕಾಲಿ ಸಂಖ್ಯಾ ವಾಡ್ಡತೆ ಗೆಲ್ಯಾ ಆನಿ ತೀಸ- ಚಾಳೀಸ ವರ್ಷಾನಂ ಪ್ರಗತಿಶೀಲ ಅಮೇರಿಕನ್ ಸಂಸ್ಕೃತಿ ಏಕ ಪಟೀಂ ಕೊಸ್ಲೆಳ್ಳೆ ಕಿಂ, ಅಮೇರಿಕೇಚೊ ನಾಮೋ- ನಿಷಾಣ ನಾ ಜಾವ್ನು ಪೋಚ್ಚಾಂತು ಸಂಶಯು ನಾಂ.

ದಾರ್ಲಿ- ಬಾಯ್ಲಂ

ಏಕ ಮಧ್ಯರಾತ್ರಿ ಕಾಮುಕ ಪೂರ್ಣ ಕೋರ್ನು ಘರಾ ವತ್ತಾಶಿಲೊಂ. (ಉಚ್ಚ ವ್ಯಾಸಂಗ ಕರ್ತಲ್ಯಾಂಕ ಚೋವೀಸ ತಾಸ ಕಾಮ ಕೋರ್ಚೆಂ ಸೌಕರ್ಯ ಆಸ್ಲಾ.) ಸಕ್ಕಲ ದೇವ್ನು ಆಯಿಲ್ಲೆ ತಶ್ಚೆಂ ಹೋಡಿ ಗೌಜಿ ಆಯ್ಕಲೀ. ಕೊಣಾಲಿ ಖೊನಿ ಜಾಲ್ಲೀ ವೆ? ಮೆಲ್ಲೊವೆ? ಚೋರಿ ಜಾಲ್ಲೀವೆ? ಮಾಕ್ಕಾ ಕಸ್ತಲೇಂಯಿ ಕಳ್ಳಿಲ್ಯಾ. ತಾಂಗೆಲೆ ಮಾಕ್ಶೀಂ ಹಾಂವೊಂಯಿ ಧಾಂವ್ಲೊಂ. ತೆ ಸರ್ವ ವಿದ್ಯಾರ್ಥಿನಿಯಾಲೆ ವಸತಿಗೃಹಾ ದಿಕ್ಕಾನಂ ಧಾಂವ್ತಾಶಿಲೆ. ಸಾಯರೆಕ್ಯೂಸಾಂಚೆ ವೀಸ ಹಜಾರ ವಿದ್ಯಾರ್ಥಿಪೈಕೀ, ಅರ್ಧಾ ಪೇಕ್ವಾ ಜಾಸ್ತಿ ವಿದ್ಯಾರ್ಥಿನಿಯಿ ಆಸ್ತಚೀ. ಥಯೀಂ ಚಾರ- ಪಾಂಚ ಹಜಾರ ವಿದ್ಯಾರ್ಥಿ ಭಮಿಲ್ಲೆ. ಕೊಣೆಯೀ ಕಸ್ತಲೆಂ ಸಾಂಗ್ತಾಶಿಲೆ. ಪೋಲೀಸಾಲಿಂ ಕಾರಂ ತಾಂಬಡೊ, ಹಳದೂವೊ ಪ್ರಕಾಶು ಸೊಡ್ಡತ ರಾಬ್ಬೀಲಿಂ. ಚೆಲ್ಲೆ ಸರ್ವ, ವಿದ್ಯಾರ್ಥಿನಿಯಾಲೆ ವಸತಿಗೃಹಾಕ ಸುತ್ತು ಘಾಲ್ತು “ಆಮ್ಮಾಂ ಪೆಂಟೀ ಜಾಯಿ” (We want panties) ಅಶ್ಚೆಂ ಕಿಂಚಾಳ್ತಲೆ. ಬಾಜೂಚ್ಯಾಂನಂ, ಹೊ ಪೆಂಟೀ ಹಲ್ಲೊ, ಮ್ಹಳ್ಳಾಲೊ. ಲಾಗ್ಗಿಂ ಪೋಚ್ಚೊನು ಪಳೈಲೆಂ. ವಿದ್ಯಾರ್ಥಿನಿ ಸರ್ವ ಮುಖ್ಯ ದರವಾಜೊ ಬಂದ್ ಕೋರ್ನು, ಇಮಾರತಾ ವೈರಿ ಚೋಣ್ಣ ರಾಬ್ಲ್ಯಾಂತಿ. ರಂಗ- ರಂಗೀತ ಕಪಡೆ ಏಕೇಕ ಪಟೀಂ ಸಕ್ಕಲ ಉಡ್ಡೆತಾತಿ. ತ್ಯಾ ಕಪಡ್ಯಾ ಖಾತ್ರಿರಿ ಚೆಲ್ಯಾಂತು ಖೇಚಾ- ತಾನೀ ಸುರು ಜಾತ್ತಾ. ಕಪಡೊ ಮೇಳ್ಳೆಲೊ ಭಾಗ್ಯಶಾಲಿ ಥಂಚಾನಂ ಧಾವ್ನು ವತ್ತಾ. ಹಾಂವುಂ ಮಾತ್ರ ಥಂಚಾನಂ ಘರಾ ಯೇವ್ನು ನಿದ್ವಲೊಂ. ದುಸ್ರೆ ದಿವಸು ಮೆಗ್ಗಲ್ಯಾ ಸಹಪಾಠೀನಂ (Panty raid) ಚೆಂ ವಿವರ ಸಾಂಗ್ಲೆಂ. ಪೆಂಟಿ ಮ್ಹಳ್ಳಾರಿ ಬಾಯ್ಲಾನೀಂ ಘಾಲ್ತು ಘೇವ್ಣಿ ಭಿತ್ತರ್ಲಿ ಚಡ್ಡಿ ಖಂಯ್. ಪೊರ್ನೆ ಪೆಂಟಿ (ಚಡ್ಡಿಯೊ) ಸರ್ವ ವಿದ್ಯಾರ್ಥಿನಿ ಏಕತ್ರ ಕೋರ್ನು ದವರ್ತಾತಿ. ಪೆಂಟಿ ಹಲ್ಯಾ ವೆಳಾರಿ ತೀಂ ವೈಲ್ಯಾನಂ ಉಡ್ಡೊವ್ನು ಖುಷೀ ಪಾವ್ತಾತಿ. ಜಾಸ್ತೀಚೆ ಜಾಸ್ತಿ ಪೆಂಟಿ ಮೇಳ್ಳೆಲೊ ಹೀರೋ ಜಾತ್ತಾ. ಚೆಲ್ಲೆ ಸರ್ವ ಆಪಣ್ಯಾಲೆ ಖೋಲೀಂತು ಹೀಂ ಪೆಂಟಿ ಅಭಿಮಾನಾನಂ ಲಾಂಬೋವ್ನು ದವರ್ತಾತಿ ಖಯೀಂ ಹೆ. “ಕಸ್ತಲೆ ಮೂರ್ಖ ಲೋಕು” ಅಶ್ಚೆಂ ದಿಸ್ಲೆಂ.

ಅಮೇರಿಕನ್ ಸಮಾಜಾಂತು ಸ್ತ್ರೀ - ಪುರುಷಾಂಕ ಸ್ವತಂತ್ರ ಜಾವ್ನು ಮೇಳ್ಚೆಂ ಸ್ವಾತಂತ್ರ್ಯ ಆಸ್ಲಾ. ಹೀ ಸಮಾನತಾ ಭಾಯ್ಲೆ ಕಪಡ್ಯಾಂತು ಅತ್ಯಂತ

ಸಾಮಾನ್ಯ ಜಾಲ್ಯಾ. ಫಾಂತಿ ಫಾಲ್ಲಿಲಿ, ಕಾಪ್ಪಡಂ ನ್ಹೇಶ್ಚಿಂ ತೀಂ ಬಾಯ್ಲಂ, ಮೀಶೆ ವಾಡ್ಲೆಲೆ ತೆ ದಾರ್ಲೆ ಅಸ್ಲೆಲೆ ವಿಶ್ವಾಸಾಚೆ ಮಾಕ್ಯಾ, ಹೀಂ ತೀನೀಂ ನಾಶಿಲೆ ದಾರ್ಲೆ- ಬಾಯ್ಲಾಲೊ ಗುರ್ತು ಕಾಡ್ಚೆಂ ಕರಿಣ ಜಾಲ್ಲೆಂ. ಹಜಾರ ಭರ ಅಮೇರಿಕನ್ ಸ್ತ್ರೀ - ಪುರುಷಾಂಕ ಲಾಗ್ಗಿಂಚ್ಯಾಂನಂ ಪೋಳೋವ್ಚು, ತಾಂಗೆಲೆ ಅನೇಕ ಮನೋರಂಜಕ ಅಂಶಂ ಸಕ್ಕಲ ದಾಕ್ಟರ್ಯಾಂ.

- (೧) ರಸ್ತಾರಿ, ಕಿಂವಾಂ ಕಾರಾಂತು ದೊಗ್ಗಂಚೇ ಗೆಲ್ಯಾರಿ, ತಾಂತು ಏಕ್ಲೇ ಬಾಯ್ಲ ಮನೀಷಿ ಅಶಿಂ ಲೇಕಕಾ.
- (೨) ಹ್ಯಾ ದೊಗ್ಗಾಂ ಪೈಕೆ ಏಕ್ಲೆನಂ" ಚೂಯಿಂಗ ಗಮ್" ಖಾಯ್ತ ಉರ್ಲಾರಿ, ತೀ ಚೇಲ್ಲಿ.
- (೩) ಏಕ್ಲೆನಂ "ವೆನಿಟಿ ಬೆಸಗ" ಧರ್ಲಾರಿ, ತೀ ಚೇಲ್ಲಿ.
- (೪) ರಸ್ತಾರಿ ವತ್ತಸ್ತನಾ ಸೆಂಟಾ ಸುಗಂಧು ಆಯ್ಲಾರಿ, ತೀ ಪ್ರೌಢ ಮಹಿಳಾ.
- (೫) ಹೊ ಸುಗಂಧು ವಾಡ್ತ ಗೆಲ್ಯಾರಿ, ತಿಗ್ಗಲೇ ಪ್ರಾಯಯೀ ವಾಡ್ತಕ ವತ್ತಾ.
- (೬) ಥಂಡೀ ದಿವ್ನಾಂತು ವಾಪರಿಲೆ ಪೆಂಟಕ, ಅರ್ಧ ಕಾಪ್ಪನು, ವಸಂತ ಋತೂಂತು, ಆನಿ ಗರಮೀ ದಿವ್ನಾಂತು ಅಜ್ಜಾನು ಕಾಪ್ಪನು ೧/೪ ಕ ಕಮ್ಮಿ ಕೆಲ್ಯಾರಿ, ತೀ ವಿದ್ಯಾರ್ಥಿನಿ ಅಶಿಂ ನಿರ್ಧಾರು ಕೋರ್ಕಾ.
- (೭) ಸಾನ ಕಾರಾಂತು ಏಕ್ಲಕ ಸೀಟಾರಿ ದೊಗ್ಗಂ ಬಸ್ಲಾರಿ, ತೀಂ ಲಗ್ನ ಜಾಯ್ತಾಶಿಲಿ ಜೋಡೀ ಅಶಿಂ ಮ್ಹಣ್ಣಾ.
- (೮) ಸಾನ ಕಾರಾಂತುಂ ಏಕ್ಲಕ ಸೀಟಾರಿ ದೊಗ್ಗಂ ಬಸ್ಲಾರಿ, ತಾಂಗೆಲೆಂ ಲಗ್ನ ನಿಶ್ಚಯ ಜಾಲ್ಯಾಂ. ಹೋಡಕ ಕಾರಾಂತುಂ ದೊಗ್ಗಂ ವಿಂಗ- ವಿಂಗಡ ಸೀಟಾರಿ ಬಸ್ಲಾರಿ, ತಾಂಗೆಲೆ ಲಗ್ನ ಜಾವ್ಚು, ತಾಂಕಾಂ ಏಕ- ದೋನ ಚೇಡೂಂವಂ ಆಸ್ತಾತಿ.

ಅಮೇರಿಕನ್ ಯುವಕ- ಯುವತಿಯಾಂಕ ದಿಲ್ಲೆಲೆ ಸ್ವಾತಾಂತ್ರ್ಯ ಭಾರತೀಯಾಂಕ ವಿಪರೀತ ಅಶಿಂ ದಿಸ್ತಲೆಂ.

- (೧) ವಿದ್ಯಾರ್ಥಿನಿಯೊಂ, ರಾತ್ರಿ ಏಕ ಘಂಟ್ಯಾ ಪರ್ಯಂತ ಆಪಣ್ಯಾಲೆ ಪ್ರಿಯತಮಾಲೆ ವೋಟ್ಪು ಊರ್ಯೇತ.
- (೨) ಅತಿಥಿಗೃಹಾಂತು ಚೇಲ್ಲಿಯಾನೀಂ ಚೆಲ್ಯಾಲೆ ಮಾಂಡೀರಿ ಚೋಡ್ನು ಬೋಶ್ತೇತ.
- (೩) ಚೇಲ್ಲಿ- ಚೆಲ್ಲೆ ಏಕ ಖೋಲೀಂತು ಊರ್ಯೇತ, ಪಣ ಬಾಗೀಲ ಬಂದ್ ಕೋರ್ಚಾ ನಾಂ.
- (೪) ಲಗ್ನಾ ಪೈಲೆಂ ಚೆಲ್ಲೊ- ಚೇಲ್ಲಿಯಾನೀಂ ದೇಹ ಸಂಬಂಧು ಕೋರ್ಯೇತ,

ಪಣ ಚೆಲ್ಲೀ ಗರ್ಭವತಿ ಜಾವ್ವಾ ನಾಂ. ಗರ್ಭವತಿ ಜಾಲ್ಲೀ ತರೀ ತೀ ಕುಮಾರಿಕಾ ಮ್ಹೋಣ್ಣಯೀ ಲೆಕ್ತಾತಿ.

ಪಣ ಅಮೇರಿಕನ್ ಸಮಾಜಾನಂ ದಿಲ್ಲೆಲೆ ಸ್ವಾತಂತ್ರ್ಯಾಕ ವಿರುದ್ಧ ಜಾವ್ವಾ ಸರಕಾರ ಆನಿ ಸಮಾಜಾಕ ನವೀನ, ನವೀನ ಸಮಸ್ಯೆ ಉತ್ಪನ್ನ ಜಾತ್ತಾತಿ, ತೆ ಮ್ಹಳ್ಳಾಂ :-

- (೧) ರಸ್ತೊ, ಕೊಲೇಜ, ಫುಲ್ಲಾಂ ಬಾಗ, ಪಾರ್ಕಾಂತು ಬಹಿರಂಗ ಜಾವ್ವಾ ಕಾಮಕ್ರೀಡಾ ಚೆಲ್ತಾ.
- (೨) ೧೨-೧೪ ವರ್ಸಾಚೆ ಚೆಲ್ಲೆಯೀ ಡೇಟಿಂಗ ಕೋರ್ಚಾಕ ಆರಂಭ ಕರ್ತಾತಿ.
- (೩) ಚೆಲ್ಲೆಯೊ ಗರ್ಭವತಿ ಜಾಲ್ಲೀಲ್ಯಾನಂ, ತೀಂ ಹಾಯಿಸ್ಕೂಲಾಚೊ ವಿದ್ಯಾಭ್ಯಾಸ ಪೂರ್ಣ ಕರ್ನಾತಿ.
- (೪) ಗರ್ಭ ನಿರೋಧಕ ಸಾಮಾನಂ ಭರಪೂರ ಉಪಲಬ್ಧ ಆಸ್ಲೆಂ ತರೀ, ಸಾಯರೆಕ್ಯೂಸ ಅಸ್ಸಲ್ಯಾ ವಿಶ್ವ ವಿದ್ಯಾಲಯಾಂತು ಶಂಭರ ಪೇಕ್ವಾ ಜಾಸ್ತಿ ವಿದ್ಯಾರ್ಥಿನಿ ಗರ್ಭವತೀ ಜಾತ್ತಾತಿ. ಆನಿ ಗರ್ಭಪಾತ ಕೋರ್ಚೆಂ ಸಾಮಾನ್ಯ ಪ್ರತೀ ಪಾಂಚೆ ಲಗ್ನಾಂತು, ಏಕ್ವೆಲೆ ವಿವಾಹ ವಿಚ್ಛೇದನ ಜಾತ್ತಾ.
- (೫) ಏಕ ಪಟೀ ವಿವಾಹ ವಿಚ್ಛೇದನ ಜಾಲ್ಲೀಲೆ, ದೋನ- ತೀನಂ ಪಟೀಂ ಲಗ್ನ ಕರ್ತಾತಿ. ತಸ್ಲಲ್ಯಾಂಕ ತೀನೀಯಿ ವಿವಾಹಾಚೆಂ ಚೇಡ್ಕೊಂವಂ ಉರ್ತಾತಿ. ತ್ಯಾ ಚೇಡ್ಕೊಂವಾಂಕ ಅವಶ್ಯಕ ಆತ್ಮೀಯತಾ ಮೆಳ್ಳಾ.
- (೬) ಪ್ರತೀ, ಬಾರಾ ಅಮೇರಿಕನ್ನಾ ಪೈಕೀ, ಎಕ್ಲೊ ಮಾನಸಿಕ ರೋಗಿ ಉರ್ತಾ.
- (೭) ನವೀನ ಪೀಡಿಚ್ಯಾಂಕ ಮ್ಹಾಲ್ಗಡೆ, ಸಮಾಜ, ಚರ್ಚೆ ಆನಿ ಸರಕಾರಾ ಬದ್ದಲ ಕಸ್ಲಲೋಯಿ ಆದರು ನಾಂ. ಆನಿ ತೀಂ ಸ್ವೇಚ್ಛಾಚಾರಿ ಜಾತ್ತಾತಿ.

ಅಮೇರಿಕನ್ ಸರಕಾರ ಆನಿ ಸಮಾಜ ಹ್ಯಾ ದೋನ್ನೀ ಅಡಚಣಿಯೊ ಸೊಡೊವ್ವಾಕ ಅತ್ಯಂತ ಶಕ್ತೀನಂ ಪ್ರಯತ್ನ ಕರ್ತಾತಿ. ಲಗ್ನ ಜಾಯ್ನಾಶಿಲೆ ಆವ್ಸಾಂಕ “ಆಶ್ರಮ” ಕಾಳ್ಕಾಂ. ಆವ್ಸ-ಬಾಪ್ಸಾಂಕ ನಾಕ್ಕಾಶಿಲೆ ಚೇಡ್ಕೊಂವಾಂಕ ಪೊಸ್ಲೊ ಏರ್ಪಾಡು ಕೆಲ್ಲಾ. ಅಲಕ್ಷಿತ ಚೇಡ್ಕೊಂವಾಂಕ ಮಿತ್ರಗೃಹ ಆಸ್ತಾತಿ. ತರೀ ಹಾಜ್ಜೆಂ ಮೂಳ ಕಾರಣ ಸೋದ್ತೊನು ಕಾಣ್ಣಿ, ತೀಂ ಖಾಂಡೊನು ಉಡ್ಡೊವ್ಚೆ ಪ್ರಯತ್ನ ಕೋಣೀಯಿ ಕರ್ನಾತಿ. ಅಮೇರಿಕನ್ ಜನಜೀವನ ಪಳೆಲ್ಯಾರಿ ತಾಜ್ಜೆಂ ಕಾರಣಂ ಆಪೋಆಪ ದಿಸ್ತಲೀಂ. ತೀಂ ಕಾರಣಂ ಆತ್ತಂ ಪೋಳೋವ್ಯಾಂ:-

- (೧) ಅಮೇರಿಕನ್ ಕೌಟುಂಬಿಕ ಜೀವನಾಚೊ ಪಾಯಾ ಮ್ಹಳ್ಳಾರಿ, ವೈಯಕ್ತಿಕ ಸ್ವಾತಂತ್ರ್ಯ ಆನಿ ಸಮಾನತಾ. ಅಸ್ಸಲ್ಯಾಂತು ಆವ್ಸ- ಬಾಪ್ಸಾಂಕ ಚೇಡ್ಕೊಂವಾಂಚೆರಿ ಕಸ್ಲಲೋಯಿ ಅಧಿಕಾರಿ ಉರ್ನಾ.

- (೨) ಚೇಡೂಂವಾಂಕ ಪರಿಶ್ರಮ ಕೋರ್ನು ಪೈಸೊ ಮೇಳೋವ್ವೊ ಸೌಲಭ್ಯ ಆಶ್ಚಿಲ್ಯಾನಂ ತೀಂ ಪಾಲಕಾಂಚೇರಿ ಅವಲಂಬೂನು ಉರ್ನಾತಿ.
- (೩) ಚೆಲ್ಲೊ-ಚೆಲ್ಲಿಯಾಂಲೆಂ ಮಿಲನಂ “ಕೇವಲ ಸಾಮಾಜಿಕ ಕ್ರಿಯಾ” ಲೇಕ್ಕಿಲ್ಯಾನ ತಾಕ್ಕಾ ನಿರ್ಬಂಧೂಯಿ ನಾ.
- (೪) ಯಂತ್ರಾನಂ ಸಿಗಾರೇಟಂ ವಿಕ್ಟಿಲ್ಯಾನಂ, ಅಮೇರಿಕನ್ ಚೇಡೂಂವಂ ಸಾನ್ಡ ವಯಾ ಪಾಸೂನಚೇ ಸಿಗಾರೇಟ ಸೇವನ ಸುರು ಕರ್ತಾತಿ.
- (೫) ಬಿಯರ, ಡ್ರಿಂಕ್ಸ್ ಘೇವ್ಚೆಂ ಸಾಮಾಜಿಕ ಪದ್ಧತೀ ಲೇಕ್ಕಿಲ್ಯಾನಂ, ಚೇಡೂಂವಂ ಸಮಾಜಾಂತು ಆನಿ ಘರಾಂತು ತಾಜ್ಜೇ ರೂಚಿ ಪಳೈತಾತಿ. ಹೀ ಸಾಮಾಜಿಕ ಪದ್ಧತಿ ಆಖೇರೀಕ ರೂಢಿ ಜಾತ್ತಾ.
- (೬) ಕಿತ್ಯೇಕ ಚೇಡೂಂವಾಂಕ ಆವ್ಪು- ಬಾಪ್ಸೊಲೆ ಕಾರ್ಡ, ಚಾರ ಚಕ್ರಾಂಚೆ ಪ್ರಣಯ ಮಂದಿರ ಜಾತ್ತಾ.

ಶಿಕ್ಷಣ ಪದ್ಧತಿ

ಪ್ರಾಧ್ಯಾಪಕನೀಂ ದಿಲ್ಲಿಲಿಂ ನೋಟ್ಸ್ ಕಿಂವಾಂ ಮುದ್ರಿತ ಟಿಪ್ಪಣ್ಯೊ, ಕಂಠಪಾಠ ಕೋರ್ನು, ಅಪೇಕ್ಷಿತ ಪ್ರಶ್ನಾಂಚೆ ಉತ್ತರ ಮಾತ್ರ ತಯಾರ ಕೋರ್ನು ಪರೀಕ್ಷೇಕ ಭಾರತೀಯ ವಿದ್ಯಾರ್ಥಿ ವತ್ತಾತಿ. ಅನೇಕ ವರ್ಸಾಂಪಾಸ್ಲಾನು ಶಿಕ್ಷಕೇಂಯಿ ಶಿಕ್ಷೋವ್ಚೆಂ ದೇಶಾಂತುಲ್ಯಾನ ಅಮೇರಿಕೇಕ ಗೇಲ್ಲಿಲ್ಯಾ ವಿದ್ಯಾರ್ಥಾಂಕ ಅನೇಕ ಸಮಸ್ಯೆ ಯೆತ್ತಾತಿ. ಥಂಚೆ ಪ್ರಾಧ್ಯಾಪಕ ಕಸ್ಲೆಂ ವಾಚ್ಕಾ ಹೆಂ ಸಾಂಗೂನು, ವಿದ್ಯಾರ್ಥಾಂಕಯೀ ಬಾಕಿ ಸರ್ವ ಕಾಮ್ಯ್ ಕೋರ್ಚಾಕ ಲಾಯ್ತಾತಿ ಮ್ಹಣ್ಣು, ಖೊಪ ವಾಚನ ಕೋರ್ಕಾ ಪಡ್ತಾ. ತಾಂಗಲೆ, ಆನಿ ಆಮಗಲೆ ಶಿಕ್ಷಣ ಪದ್ಧತೀಂತು ಆಕಾಶ-ಪಾತಾಳಾ ಇತ್ಲೆಂ ಅಂತರ ಆಸ್ತಾ. ಥಯೀಂ ಪರೀಕ್ಷಾ ಪಾಸ ಕೋರ್ಚೆಂ ಮುಖ್ಯ ನ್ಹಯೀಂ. ವಿಷಯ ಜ್ಞಾನ ಮುಖ್ಯ. ಶಿವಾಯಿ ಇಂಗ್ಲಿಷಾ ಜ್ಞಾನಯೀ ಆವಶ್ಯಕ. ನಾ ಜ್ಞಾಲ್ಯಾರಿ, ಇಂಗ್ಲಿಷ್ ಭಾಸ ಶೀಕ್ಚಾ. ನಶೀಬ! ಹಾಂವುಂ ಹಾಂತೂತ್ಲ್ಯಾನಂ ವಾಂಚ್ಲೊ. ಭಾರತಾಂತುಲಿ ಎಂ. ಎಸ್‌ಸೀ ಪರೀಕ್ಷಾ ಮಾನ್ಯ ಕೋರ್ಚೆಂ ನಿಯಮ ಅಶ್ಚಿಂ ಭೀ ನಾಂ. ಶಿಕ್ಷಕೇಲೆ ವಿಷಯಾ ಅರ್ಥು ಕಿತ್ಲೆಂ ಪರ್ಯಂತ ಕೋರ್ನು ಘೆತ್ಲಾ ಹಾಜ್ಜೆಂ ನಿರ್ಣಯ ಕೋರ್ಚಾಕ ಪ್ರವೇಶ ಪರೀಕ್ಷಾ ದವರ್ಲ್ಯಾ. ಹಾಜ್ಜೆ ಯೋಗ್ಯತೇಚೇರಿ ಮುಕ್ತಾವ್ಯೆಲೊ ವಿದ್ಯಾರ್ಥಾಸು ಉರ್ತಾ. ಪ್ರಶ್ನಾವ್ಯಾಪ್ತಿ ಬದ್ದಲ ಸಾಂಗ್ಲೆಂ ಅಸಾಧ್ಯ್. ಧಾ ವರ್ಸಾಂತು ಶಿಕ್ಷಕೇಲ್ಯಾಚೆಂ ಸರ್ವ ಉಜ್ಜಳಣಿ ಕೋರ್ಕಾ ಪಳ್ಳೀ. ಪರೀಕ್ಷೆಂತು ಉತ್ತೀರ್ಣ ಜಾಲೊ ಕೀಂ ಭಾರೀ ಸಂಶೋಷು ಜಾಲೊ. ಇತ್ಲೆಂ ಕಷ್ಟ ಘೇತ್ತೀಲ್ಯಾಕ ಕಸ್ಲೆಂ ತರೀ ಮೇಳೋವ್ಚಿ ಆಶಾ ಉದಯ ಜಾಲ್ಲೀ.

ನಂತರ ಲೆಕ ನಾಶಿಲೆಂ ವಾಚನ ಪ್ರಾರಂಭ ಜಾಲ್ಲೆಂ. ಮುಕ್ತಾವ್ಯೆಲೆ ತೀನ ವರ್ಸಾಂತು ಕೋರ್ಚೆ ಸಂಶೋಧನಾ ವಿವರ ದಿವ್ಚಾಕ ಪ್ರಾಧ್ಯಾಪಕಾಲಿ ಆಜ್ಞಾ ಜಾಲ್ಲೀ. ತೇಚಿ ಸಂಶೋಧನಾ ವಿಷಯ ಕ್ರಮು ಸೂಚಿತ ಕರ್ತಲೆ ಅಶ್ಚಿಂ ಲೆಕ್ಕೇಲೆಂ. ತಾಜ್ಜೆ ಸಮಸ್ಯೆ ಮಾಹಿತಿ ನಾಶಿಲೊಂ ಹಾಂವುಂ, ತ್ಯಾ ಸಂಶೋಧನಾ ಬದ್ದಲ ಕಸ್ಲೆಂ ಸಾಂಗ್ತಲೊ?

ದಿವಸ - ರಾತ್ರಿ ವಾಚನಾಲಯಾಂತು, ಧಾ-ಬಾರಾ ಪುಸ್ತಕಂ, ಶಂಭರಿ ಗಟ್ಟಿ ಪತ್ರಿಕೊ, ಹರ್ಷಾರ ಭರೀ ಪಾನ್ವ್ (ಪುಟ) ವಾಚ್ಚೊನು ಮನನ ಕೋರ್ಚೊ ವೇಳಾರಿ, ಸಂಶೋಧನ ಕೋರ್ಚೆಂ ಕಶ್ಚೆಂ ಉರ್ತಾ? ಹೆಂ ಕಳ್ಳೆಂ. ಕಷ್ಟ ಘೇವ್ಚೊ.

ಬರಯಿಲಿ ವಿವರಾಚಿ ಕಚ್ಚಾ ಪ್ರತಿ, ಭೀತ- ಭೀತ ಪ್ರಾಧ್ಯಾಪಕಾಲೆ ಎದ್ರಾಕ್ ದವರ್ತಾನಾಂ ಮಾಕ್ಚಾ ಕಸ್ತಲೀಯಿ ಆಶಾ ನಾಶಿಲಿ. ಹಾಸ್ತಚೇ ತಾನ್ನೀ ಮಾಕ್ಚಾ ಪಳೆಲೆಂ ಕೀಂ ನವೀನ ಆಶಾ ಉತ್ಪನ್ನ ಜಾಲಿ.

ಭಾರತಾಂತುಲ್ಯಾ ವಾರಿ ಕೇವಲ ಸಂಶೋಧನಾ ಪ್ರಬಂಧ ಬರಯಿಲ್ಯಾರಿ ಪೀಎಚ್.ಡಿ. ಪದವಿ ಮೆಳ್ಳಾ. ವಿಂಗ- ವಿಂಗಡ ವಿಷಯಾಂತು ಪ್ರಾವೀಣ್ಯ ಮೇಳೋವ್ಣಾ. ಕೀಟ ಶಾಸ್ತ್ರಾಭ್ಯಾಸಾ ಶಿವಾಯಿ, ರಸಾಯನ ಶಾಸ್ತ್ರ, ಗಣಿತ ಶಾಸ್ತ್ರ, ಪದಾರ್ಥ ವಿಜ್ಞಾನಾಂಚೊ ಭೀ ಅಭ್ಯಾಸು ಕೋರ್ಕಾ ಪಡ್ತಾ. ಥಯೀಂ ಗೆಲ್ಲೆ ನಂತರ ಅಮೂಕ ಏಕ ವಿಷಯಾಂತು ಉತ್ತಮ ಗ್ರೇಡ ಮೇಳವೂಕಾ, ಹೆಂ ಆಯ್ಕಲೆಂ ಕೀಂ ಮಾಕ್ಚಾ ಅತ್ಯಂತ ಅಧೈರ್ಯ ಆಯ್ಲೆಂ. ಪ್ರತೀ ಏಕ ಶಿಕ್ಷಕೂ ಭರಪೂರ ಗೃಹವಾಚನ ದಿತ್ತಾ. ದೋನ ದಿವ್ನಾ ರಜಾ ಆಯ್ಲ್ಯಾರಿ, ಚಾರಿ ದಿವ್ನಾ ಕಾಮು ದಿತ್ತಾತಿ. ದಿವಸ ಭರೀ ಕಾಮು ಕೆಲ್ಲೆಂ ತರೀ ತೆಂ ಪೂರ್ಣ ಜಾಯ್ನಾ. ವಿದ್ಯಾರ್ಥ್ಯಾಲೆ ಅಭ್ಯಾಸಾಕ ವಿಂಗಡ ಖೋಲೀ, ಶಿವಾಯಿ ಪ್ರಯೋಗ ಶಾಳೇಚ್ಯೊ ಸರ್ವ ಚಾವಿಯೊ ಆನಿ ಚಹಾ- ಕೊಫಿ, ನಾಷ್ಟಾ ವ್ಯವಸ್ಥಾ ಭೀ ಉರ್ತಾ.

ಹಾಂಗ್ಲೆಂ ಅಭ್ಯಾಸಕ್ರಮಾಂತುಂ ವಾಚನಾಲಯಾಕ ವೋಚ್ಚೆಂ ಅತ್ಯಂತ ಆವಶ್ಯಕ ಆಸ್ಲಾ. ಅನೇಕ ವಿಷಯಾ ಸಂಶೋಧನಾ ಪತ್ರಾಂತುಲ್ಯಾನ ಸಂದರ್ಭ ಕಾಣ್ಣ (reference) ಗೃಹಪಾಠು ಕೋರ್ಕಾ. ಪಠ್ಯ ಪುಸ್ತಕಂ ದೋನ- ತೀನಂ ವರ್ಸಾಂತು ಏಕ ಪಟೀ ಬದಲತ ಆಶ್ಟಿಲ್ಯಾನಂ, ನವೀನ ಪುಸ್ತಕಾಂಕ ವಾಚನಾಲಯಯೀ ಆಧಾರು. ನೂತನ ಸಂಶೋಧನ ಆನಿ ಕ್ರಮು ಪಠ್ಯ ಪುಸ್ತಕಾಂತು ಮೇಳೈತ ವತ್ತಾತಿ. ಹಾಜ್ಜೇನ ಪೊರ್ನಿ ಪುಸ್ತಕಂ, ರದ್ದಿ ದುಕಾನಾಂತು ಅತ್ಯಂತ ಕಮ್ಮಿ ದರಾಕ ಮೆಳ್ತಾತಿ. ಮೇಜ್ಜೆ ಅಸ್ಲಲೆ ವಿದೇಶಿ ವಿದ್ಯಾರ್ಥಿಯಿ ತಾಕ್ಚಾ ಗಿರಾಯಿಕ.

ಸಂಶೋಧನ ಕರ್ತಲ್ಯಾನಂ ವಾಚನಾಲಯಾಂತುಲೀಂ ಖಿಂಚೇಯೀ ಪುಸ್ತಕ ಕಾಣ್ಣ ವಾಚ್ಚೇತ. ಘರಾ ಹೋರ್ಚೆ ಪುಸ್ತಕಾಂಕ ಮಾತ್ರ ದಾಖಲೊ ದೀವ್ಣಾ. ಪುಸ್ತಕಂ ದವರ್ಚಾಕ ಜಾಗ್ಯಾ ಅಭಾವಾನಂ, ತೀಂ ಸೂಕ್ಷ್ಮ ಫಿಲ್ಮಾಂತು ಪರಿವರ್ತನ ಕೆಲ್ಲ್ಯಾಂತಿ. (micro film) ಹೀಂ ಮಶಿನಾಂತು ಫಾಲ್ನು ವಾಚ್ಚಾಕ ಜಾತ್ತಾ. ಸಂಶೋಧನಾಕ ಲಾಗ್ವೀ ಸಾಮಗ್ರಿ ಕಿಂವಾಂ ಸಂಶೋಧನ ಪತ್ರಿಕಾ ಭಾಯ್ಲ್ಯಾನಂ ಹಾಡೋವ್ಣುಚಾಕ ಜಾತ್ತಾ. ಅತ್ಯಂತ ಜರೂರಿಚೆ ಸಾಮಾನು ಪ್ರಾಧ್ಯಾಪಕ ಫೋನು ಕೋರ್ನು ಹಾಡ್ಚೆಶಿ ತಾತಿ. ಅಸ್ಲಲೆ ಅನುಕೂಲ ಸೌಕರ್ಯ ಆಶ್ಟಿಲ್ಯಾನ ಸಂಶೋಧನ ಕರ್ನಾ ಜಾಲ್ಯಾರಿ ಕೋಣು ಕ್ಷಮಾ ಕರ್ತಲೊ?

ಸಂಶೋಧನಾಂತು ಪರೀಕ್ಷಾ ಭೀ ಪ್ರಮುಖ ಆಸ್ತಾತಿ. ಪೈಲೆ ಪಾಂಚ ಮಿನಿಟಾಂತು ಅನೀರಿಕ್ಷಿತ ಪರೀಕ್ಷಾ, ಮಹಿನ್ಯಾಂಕ ಏಕ-ದೋನ ತಾಸಾಚಿ ಪರೀಕ್ಷಾ, ಘರಾ ಹೋರ್ನು ಉತ್ತರ ಬೋರೋವ್ಣಿ ಪರೀಕ್ಷಾ, (take home examination), ಕಿಂ ವಾಂ ಏಕ ಶೈಕ್ಷಣಿಕ ಸಮೆಸ್ಪರಾಂತು ಅನೇಕ ಪೇಪರಂ ಬೋರೋವ್ಣಿ.

ಪರೀಕ್ಷಾ, ಖಂಚೇ ಯೋಜನೇಚೇರಿ ಲೇಖನಂ ಬೋರೋವ್ವಿ ಪರೀಕ್ಷಾ ಭೀ ಉರ್ತಾ. ರಜೇ ದಿವ್ವಾಂತು ಭಾರೀ ಕಾಮು. ವರ್ಸಾ ಅಖೇರೀಕ ಸರ್ವ ಪರೀಕ್ಷೇಂತು ಮೇಳ್ಳಿಲೆ ಮಾರ್ಕಾ ವೈಲ್ಯಾನಂ ಅತ್ಯುತ್ತಮ, ಉತ್ತಮ, ಮಧ್ಯಮ, ಪಾಸ, ನಪಾಸ, ಅಪೂರ್ಣ ಅನುಕ್ರಮೇಂ (A, B, C, D, F, I) ಅಶ್ಶಿಂ ಗ್ರೇಡ ದಿತ್ತಾತಿ. ಡಿಗ್ರಿ ಮೇಳೋವ್ವಿ ಜಾಲ್ಯಾರಿ, ಪ್ರತೀ ಏಕ ವಿಷಯಕ್ರಮಾಂತು ನಿರ್ದಿಷ್ಟ ಸರಾಸರಿ ಗ್ರೇಡ ಮೇಳೋವ್ವೆಂ ಕಡ್ಡಾಯ. ಸ್ನಾತಕೋತ್ತರ ವಿದ್ಯಾರ್ಥೀಕ ಏಕ ವಿಷಯಾಂತು C, ಗ್ರೇಡ ಮೆಳ್ಳಾರಿ, ದುಸ್ರೆ ವಿಷಯಾಂತು A, ಗ್ರೇಡ ಮೇಳವೂಕಾ. ಪ್ರತೀ ಏಕ ವಿಷಯಾಂತು A ಗ್ರೇಡ ಮೇಳೋವ್ವೆಂ ಅತ್ಯಂತ ಕಠಿಣ.

ಏಕ ಪಟೇಂ ಶಿಕ್ಷಕಾನಂ “ತುಮಗೆಲೊ ಅಭ್ಯಾಸು ಏಕು ಸೊಳ್ಳಾರಿ, ದುಸ್ರೆ ಸಾಮಾಜಿಕ ಕಾರ್ಯಕ್ರಮಾಂತು ಭಾಗು ಕಿತ್ಯಾಕ ಘೆನಾಂತಿ?” ವಿದ್ಯಾರ್ಥ್ಯಾಂಚೇರಿ ಆರೋಪು ಕೆಲ್ಲೊ. ಏಕ ದಿವ್ವಾಂತು ಸೊಳು ತಾಸ ಕಾಮ ಕೆಲ್ಲಿಂ ತರೀ ತುಮ್ಮಿ ದಿಲ್ಲಿಲೆ ಕಾಮ ಪೂರ್ಣ ಜಾಯ್ನಾ, ತೆನ್ನಾ ಬಾಕೀಚೆ ಕಾಮಾಕ ವೇಳು ಖಯೀಂ ಮೆಳ್ತಲೊ? “ಅಶ್ಶಿಂ ಪರತ ಪ್ರಶ್ನೊ ಕೆಲ್ಲೊ. ಶಿಕ್ಷಕಾನಂ “ತುಗ್ಗೆಲೆ ಸೊಳ ತಾಸಾ ಕಾಮಂ ಕಮ್ಮೀ ಮ್ಹೋಣ್ತಾ, ನಂತರ ದಿವ್ವಾಕ ಅಥರಾ ತಾಸ ಕಾಮು ಕೋರ್ಕಾ ಪಡ್ತಲೆಂ” ಅಶ್ಶಿಂ ಸಾಂಗ್ಲೆಂ. ಸ್ನಾತಕೋತ್ತರ ವಿದ್ಯಾರ್ಥೀಕ ಪೈಲೆ ಶಿಕ್ಷಣ ಟರ್ಮಾಂತು ಗ್ರೇಡ ಸರಾಸರೀ ಪೇಕ್ಷಾ ಥೊಡಶೆ ಕಮ್ಮಿ ಮಾರ್ಕ ಮೆಳ್ಳಾರಿ, ತಾಕ್ಯಾ ತಾಕೀದ ದೀವ್ನು ಮುಕಾರ್ಸುಬಾಕ ಸಾಂಗ್ತಾತಿ. ತೆನ್ನಾಯೀ ಸರಾಸರೀ ಗ್ರೇಡ ಮೆಳ್ಳಾ ಜಾಲ್ಯಾರಿ, ಶೀದಾ ಘರಾ ಧಾಣ್ಣು ದಿತ್ತಾತಿ.

ಆಮ್ಮಿ ಆರ ವಿದ್ಯಾರ್ಥಿ ಕೀಟ ಶಾಸ್ತ್ರಾ ಉಚ್ಚ ಅಭ್ಯಾಸು ಕರ್ತಾಲೆ. ವರ್ಸಾ ಅಖೇರೀಕ ಚಾರ ವಿದ್ಯಾರ್ಥ್ಯಾಂಕ ಪರತ ಧಾಣ್ಣು ದಿಲ್ಲಿಂ. ಅಮೇರಿಕೇಕ ವೋಚ್ಚೆ ವಿದ್ಯಾರ್ಥ್ಯಾ ಬುದ್ಧಿಬಲಾಚೊ ಪರಿಚಯು ಥಂಚೆ ಶಿಕ್ಷಕಾಂಕ ಜಾವ್ಚೆ ಕಠಿಣ. ತಾಂಗಲೆ ಶಿಫಾರಸ - ಪತ್ರಾಂಚೇರಿ (recommendation letters) ವಿಶ್ವಾಸ ದವರಿಲೆ ಪ್ರಾಧ್ಯಾಪಕಾಂಕ, ವಿದ್ಯಾರ್ಥಿಲೀ ಪ್ರಗತೀ ಪೋಳೋವ್ನು ನಿರಾಶಾ, ಆಶ್ಚರ್ಯ ಜಾವ್ಚೆಂ ಸಹಜ.

ಮೆಗ್ಗೆಲೆ ಪ್ರಾಧ್ಯಾಪಕ, ಡಾ. ಕ್ರಾಲ್ ಹಾನ್ನೀ ಏಕ ದಿವಸು, “ಕ್ರಿಸ್, ತುಮಗೆಲೆ ದೇಶಾಂತುಲೆ ವಿದ್ಯಾರ್ಥಿ, ಅತ್ಯುತ್ತಮ ಶಿಫಾರಸಾ- ಪತ್ರಾಂ ಆಧಾರಾಚೇರಿ ಪ್ರವೇಶು ಮೇಳ್ಳಿತಾತಿ. ಪಣ ತೆ ಅನುತ್ತೀರ್ಣ ಜಾತ್ತಾತಿ, ಕಿಂವಾಂ ಆಮಗೆಲೆ ಅಪೇಕ್ಷೆ ಇತ್ಲೆಂ ಬರಂ ಕರ್ನಾತಿ, ಕಾರಣ ಕಿತ್ತೆಂ”? ಅಶ್ಶಿಂ ವಿಚ್ಚಾರ್ಲೆಂ.

ತಾಕ್ಯಾ ಹಾಂವೆಂ “ತುಮಗೆಲೆ ಶಿಕ್ಷಕ ವಿದ್ಯಾರ್ಥ್ಯಾಲೀ ಖರೀ ಮಾಹಿತಿ ಆನಿ ಕಮ್ಮಿಪಣ ಭೀ ವಿಸರ್ನಾಶಿ ನಮೂದ ಕರ್ತಾತಿ. ಭಾರತಾಂತುಲೆ ಶಿಕ್ಷಕ ವಿದ್ಯಾರ್ಥೀಕ ಫಾಯದೊ ಮೇಳ್ಚೆಂ ಉದಾರ ಭಾವನೇನಂ, ವಿದ್ಯಾರ್ಥ್ಯಾಂತು ನಾಶಿಲೆ ಉತ್ತಮ ಗುಣಾಂಚೆ ಶಿಫಾರಸ- ಪತ್ರಂ ದಿತ್ತಾತಿ. ಥೊಡೆ ಶಿಕ್ಷಕ ಅಸ್ಸಲೀಂ

ಪತ್ರಂ ಬೋರೋವ್ನನು, ಸಹಿ ಮಾತ್ರ ಕರ್ತಾತಿ. ಅನುಕೂಲ ನಾಶಿಲೆ ಶಿಫಾರಸ-
ಪತ್ರಂ ತುಮಗೆಲೆ ಹಾತ್ತಾಂತು ಪುಳಸ ನಾಂ. ಭಾರತಾಂತುಲ್ಯಾನಂ ಯೇವ್ಚೆ
ವಿದ್ಯಾರ್ಥಿ ವಿಶೇಷ ಬುದ್ಧಿಶಾಲಿ ನ್ಹಯ್. ಬಹುಸಂಖ್ಯಾಲೆ ಆಪ್ಣು- ಬಾಪೂಸು,
ಕಿಂವಾ ಪಾಲಕ ಶ್ರೀಮಂತ, ನಾ ಜಾಲ್ಯಾರಿ ಸರಕಾರಚೆಂ ಹೋಡ್ಕ ಹುದ್ದಾರಿ
ಉರ್ತಾತಿ. ಹ್ಯಾ ಬಲಾರಿ ಆಯಿಲೆ ವಿದ್ಯಾರ್ಥಿ, ಹಾಂಗಚೊ ವಿದ್ಯಾಭ್ಯಾಸಾ ಭಾರು
ಘೇವ್ಪಾಕ ಜಾಂಯ್ನಾಸ್ತನಾ ಪರತ ವತ್ತಾತಿ” ಮ್ಹಳ್ಳೆಂ.

“ಕ್ರಿಸ್, ತೂಂ ಖಿಂಚೆ ಆಧಾರಾಚೇರಿ ಹಾಂಗಾ ಆಯ್ಲಾ” ಹಾಸ್ತಚೇ
ಪ್ರಾಧ್ಯಾಪಕಾನೀಂ ಮಾಕ್ಳಾ ಮುದ್ದಾಂ ಕಣಕೂಜಾಕ ತಶ್ಚೀಂ ವಿಚಾರಿಲೆ. ಬರೇಚೇ
ಪರಿಶ್ರಮಾನಂ ಗ್ರೇಡ್ ಮೇಳ್ವೆಲೆಂ ಮ್ಹಳ್ಳಾರಿ ಜಾಲ್ಲ್ಯಾ. ದೀರ್ಘ ಸಂಶೋಧನಯೀ
ಸುರು ಕೋರ್ಚಾಕ ಪ್ರಾಧ್ಯಾಪಕ ಸಾಂಗತ ಉರ್ತಾತಿ. ಶಿವಾಯಿ ಸಂಶೋಧನೇಚೆ
ಗುಣ್ಕ, ಅವಗುಣಾಂಚೆ ಪರಿಶೀಲನ ಕೋರ್ಚಾಕ ತೀನಿ ಪ್ರಾಧ್ಯಾಪಕಾಲಿ ಸಮಿತಿ
ಉರ್ತಾ. ಮಹಿನ್ಯಾಂತು ಏಕ ಪಟೇ ತಾಂಕಾಂ ಭೇಟ್ಲಾನು ಸಂಶೋಧನಾ
ವಿವರ ದೀವ್ಚಾ. ತಾಂಕಾಂ ತೃಪ್ತಿ ಜಾಲ್ಯಾರಿ ಮಾತ್ರ ಗಾಡಿ ಮುಕಾರ್ಸತಾ.

ವಿಷಯಾ ಅಭ್ಯಾಸು ಪ್ರಾರಂಭ ಕೇಲ್ವೀಲ್ಯಾ ಅಠರಾ ಮಹಿನ್ಯಾಂ ಭಿತ್ತರೀ
“ಅರ್ಹತಾ ಪರೀಕ್ಷಾ” ಪಾಸ ಕೋರ್ಕಾ. (viz. qualifying examination).
ಹೀ ಪರೀಕ್ಷಾ ಪಾಸ ಕೆಲ್ಲೆ ಶಿವಾಯಿ ಪೀಎಚ್.ಡಿ. ಕೋರ್ಚಾಕ ಪಾತ್ರತಾ ಮೇಳಯೀ
ನಾಂ. ಹೀ ಅತ್ಯಂತ ಕಠಿಣ ಉರ್ತಾ. ಸಹ ಜ್ಞಣ್ ಪ್ರಾಧ್ಯಾಪಕಾಲಿ ಪರೀಕ್ಷಾ
ಸಮಿತಿ ಉರ್ತಾ. ಪರೀಕ್ಷಾ ಕೇವಲ ಲಿಖಿತ, ಮೌಖಿಕ ಕಿಂವಾಂ ದೋನ್ವೀ
ಉರ್ತಾತಿ. ಹಾಂವೆಂ ಕೇವಲ ಮೌಖಿಕ ಪರೀಕ್ಷಾ ದಿಲ್ಲೀ. ಖಿಂಚೇಯೀ
ವಿಷಯಾಚೇರಿ ಪ್ರಶ್ನೆ ವಿಚಾರ್ಯೆತ. ಹ್ಯಾ ಪರೀಕ್ಷೇ ವಿಶೇಷತಾ ಮ್ಹಳ್ಳಾರಿ,
ಕೇವಲ ದೋನ ಪಟೇ ಹ್ಯಾ ಪರೀಕ್ಷೇಕ ಬಶ್ಟಾಕ ಜಾತ್ತಾ. ದುಸ್ರೆಂ ಪಟೇಂ ಭೀ
ಉತ್ತೀರ್ಣ ಜಾಂಯ್ನಾ ಜಾಲ್ಯಾರಿ, ಪರತ ಪೋಚ್ಕಾ ಪಡ್ತಾ. ಪೈಲೆಂ ಪಟೇಂ
ಥೊಡೆಶೆ ಮಾರ್ಕ ಕಮ್ಮಿ ಪಳ್ಳಾರಿ, ಎಮ್. ಎಸ್ಸಾಕ(ಎಮ್. ಎಸ್.ಸಿ.) ಪ್ರವೇಶು
ಘೆತ್ತಾತಿ. ಏಕ ವಿಶ್ವ ವಿದ್ಯಾಲಯಾಂತು ಅನುತ್ತೀರ್ಣ ಜಾಲ್ವೀಲ್ಯಾ ವಿದ್ಯಾರ್ಥ್ಯಾಕ,
ದುಸ್ರೆ ಖಿಂಚೇಯೀ ವಿಶ್ವ ವಿದ್ಯಾಲಯಾಂತು ಪ್ರವೇಶು ಮೇಳ್ಚಾ. ಖಿಯೀಂ
ಅರ್ಜಿ ಫಾಲ್ವೀ ತರೀ, ಥಂಚೆ ಅಧಿಕಾರಿ ಪೈಲೆ ಪ್ರಾಧ್ಯಾಪಕಾಕ ಫೋನು
ಕೋರ್ನು ವಿದ್ಯಾರ್ಥ್ಯಾಲಿ ಸಂಪೂರ್ಣ ಮಾಹಿತಿ ಮೇಳ್ವೆತಾತಿ.

ಪೀಎಚ್.ಡಿ. ಚಿ ಪದವಿ ಘೆತ್ತಲ್ಯಾಂಕ (ವಿಜ್ಞಾನಾಂತು ಸುದ್ದಾಂ) ಇಂಗ್ಲಿಷ್
ಸೋಣ್ಣು, ಫ್ರೆಂಚ್, ಜರ್ಮನ್, ರಶಿಯನ್ ಹಾಂತುಲೆ ಖಿಂಚೇಯೀ ದೋನ
ಭಾಸೇ ಪರೀಕ್ಷೇಂತು ಜಾಸ್ತೀಚೆ ಗ್ರೇಡಾನಂ ಪಾಸ ಜಾಂವ್ಚಾ. ಫ್ರೆಂಚ್ ಭಾಸೇಚೆ
ವರ್ಗಾಕ ಕಡ್-ಕಡ್.ಚಿ ಶೀಯಾಂತು ಸಕ್ಳಾಳೀಂ ಧಾಂವ್ಕಾಶಿಲೆಂ. ಮೆಗ್ಗೆಲೆ ಪಾಠಾ
ವೇಗು ಅತ್ಯಂತ ಸಾವಕಾಶ ಚಲ್ಲೀಲೊ. ಮ್ಹಣ್ಣು ಫ್ರೆಂಚ್ ವಿಭಾಗಾಚಿ ಸ್ನಾತಕೋತ್ತರ

ವಿದ್ಯಾರ್ಥಿನೀಂಕ, ತಾಸಾಕ ತೀನ ಡೊಲ್ಲರ ಫೀ ದೀವ್ನು ಶಿಕವಣಿ ಸುರು ಕೇಲ್ಲೀ. ಪಣ್ಣ ತೀ ವಿದ್ಯಾರ್ಥಿನಿ ಕೇವಲ ಬಡ ಬಡ್ ಕರ್ತಚೀ ವೇಳು ಕಾಡ್ತಾಲಿ. ಫ್ರೆಂಚ್ ಭಾಸಕ ಶಿಕ್ಷಾಕ ಕಠಿಣ ಆಶ್ಶೀಲ್ಯಾನ, ಆಮಗೆಲೆ ಕೊಲೇಜಾಂತುಲೆ ಥೊಡಶೆ ಫ್ರೆಂಚ್ ವಿದ್ಯಾರ್ಥ್ಯಾಂ ವೋಟ್ನು ಫ್ರೆಂಚ್ ಭಾಶೇಂತು ಉಲ್ಲೇವ್ಣೆ ಆನಿ ಪಾಠು ಘೇವ್ಣೆ ಸುರು ಕೆಲ್ಲೆಂ. ಇತ್ತೆ ಪೈಶೆ, ಸಮಯು ಭಾರತಾಂತು ಖರ್ಚು ಕೆಲ್ಲ್ಯಾರಿ, ಆನಿ ಎಕ ಮಾಸ್ಟರ್ಸ್ ಡಿಗ್ರಿ ಮೇಲ್ತಾಲಿ. ಹೀ ಪರೀಕ್ಷಾ ಪಾಸ ಜ್ಞಾಲ್ಲೆ ದಿವಸು ಮೆಗ್ಗಲೆಂ ಮಾತ್ಯಾ ಪೈಲೆಂ ಹೊಡ್ಕ ವೊಜ್ಜೆಂ ಕಮ್ಮಿ ಜ್ಞಾಲ್ಲೆಂ.

ಹೆ ತೊಂದರೆ ಸರ್ವ ದಾಂಟೊನು ಗೆಲ್ಲೆ ನಂತರ ಸಂಶೋಧನ ಜೊರಾಂತು ಚಲ್ಲೆಂ. ಆಮಗೆಲ್ಯಾ ಕೊಲೇಜಾ ಪಾಸ್ಸೊನು ಪಾಂಚ ಮೈಲ ಅಂತರಾಚೀರಿ, “ಪ್ರಾಯೋಗಿಕ ಅರಣ್ಯ”(experimental forest) ಆಸ್ಲಾ. ಥಯೀಂ ಟ್ರಕ್, ಕಾರಾಂಚೆ ವಾಹತೂಕ ಸತತ ಚಾಲು ಆಶ್ಶೀಲ್ಯಾನಂ, ಸಾವಧಾನಾಂನಂ ನಿತ್ಯಚೀ ಚಲತ ವೋಚ್ಕಾಲಿಲೆಂ. ಕಿತ್ಯೇಕಾನಂ ಕಾರಾಂತುಲ್ಯಾನ ಪಾವೈಲೆಯೀ ಆಸ್ಲಾಹ್ಯಾ ಪ್ರಾಯೋಗಿಕ ಅರಣ್ಯಾಂತು, ದಿವ್ನಾಕ ಆಠ-ಧಾ ತಾಸ ಕಾಮ ಕೋರ್ನು, ಥಂಚೀ ಕೀಟಕ ಸಂಗ್ರಹ ಜ್ಞಾವೊ, ಇತರ ಸಾಮಗ್ರಿ ಹಾಣ್ಲು, ಕೊಲೇಜಾ ಪ್ರಯೋಗ ಶಾಲೇಂತು ಕಾಮು ಮುಕಾರ್ಸುಕಾಶಿಲೆಂ. ಮಧ್ಯರಾತ್ರಿ ಕಿಂವಾಂ ಫಾಂತೋಟೀ ಪರ್ಯಂತ ಕಾಮ ಕರ್ತಾಶಿಲೊಂ. ಮೆಗ್ಗಲೆ ಪ್ರಾಧ್ಯಾಪಕ ಭೀ ಖುಷ್ ಜ್ಞಾವೊ ಪೋತ್ಸಾಹನ ದಿಲ್ಲಿಲ್ಯಾನ ಹಾಂವುಂ ಕೆನ್ನಾಯಿ ಉತ್ಸಾಹಾನಂ ಉರ್ತಾಶಿಲೊಂ. ತರೀ ತಾನ್ನಿ ಜ್ಞಾಸ್ತಿ ಸಲಗೀಕ ಅವಕಾಶು ದಿಲ್ಲಿಲ್ಯಾಶಿಲೊ.

ಪ್ರಬಂಧ(thesis) ಟಾಯಿಪ್ ಕೋರ್ಚಾಕ ಜಾಸ್ತಿ ಪೈಶೆ ಲಾಗ್ತಾಲೊನಂ, ವಿದ್ಯಾರ್ಥಿ ಸರ್ವ ತಾಂಗಲೆ ಪ್ರಬಂಧ ಸ್ವತಃ ಟಾಯಿಪ್ ಕರ್ತಾತಿ. ಹಾಂವೆಂ ಭೀ ಟಾಯಿಪ್ ಕೋರ್ಚೆಂ ಶಿಕ್ಷುನು ಘೆತ್ಲೆಂ. ಪೈಲೆ ಪಟೀಂ ದೋನಶೆ ಪುಟಾಂಚೆ (ಪಾನಾಂಚೆ) ಪ್ರಬಂಧ ಟಾಯಿಪ್ ಕೋರ್ನು ಅಭಿಮಾನಾನಂ ಪ್ರಾಧ್ಯಾಪಕಾಲೆ ಎದುರು ದವರ್ಲೆಂ. ತೆನ್ನಾ “ಕ್ರಿಸ್, ಹೆಂ ಕಿತೆಂ ಮಹಾಭಾರತ ಬರಯಿಲ್ಯಾಂ ವೆ?” ವಿಚ್ಛಾರ್ನು ಹಾಸ್ಲೆ. ತೆಂ ಸಂಕ್ಷೇಪಿತ ಕೋರ್ನು ಸತ್ತರ ಪಾನಾಂಚ್ಯಾಕ ದೇವೈಲೆಂ. ಪ್ರಬಂಧಾಕ ಲಾಗಿಂ ಚಿತ್ರಂ, ರೇಖಾಚಿತ್ರಂ, ಭಾವಚಿತ್ರಾಂಕ ಭಾರೀ ಪೈಸೊ ಖರ್ಚು ಕೋರ್ತಾಶಿಲೊ. ಸುದೈವಾನಂ ಮಾಕ್ಯಾ ಹಾಂತು ಥೊಡೊಸೊ ಅನುಭವು ಆಶ್ಶೀಲೊ. ಥಯೀಂ ಗೆಲ್ಲೆ ನಂತರ ಫೋಟೋಗ್ರಾಫೀ ಭೀ ಸುದಾರ್ಸೊನು ಘೆತ್ಲಿ. ಹೀಂ ಆಕೃತಿ- ಚಿತ್ರಂ ತಯಾರ ಕೋರ್ಚಾಕ ಸಕ್ಕಾಳ್ಣಿಂ ಚಾರಿ ಘಂಟ್ಯಾ ಪರ್ಯಂತ ಪ್ರಯೋಗಶಾಲೇಂತು ಕಾಮ ಕರ್ತಾಶಿಲೊಂ. ಪ್ರಬಂಧಾಚ್ಯೊ ಕಚ್ಚಾ ಪ್ರತಿಯೊ, ಪರೀಕ್ಷಾ ಸಮೀತಿಚೆ ಸಹ ಪ್ರಾಧ್ಯಾಪಕಾಂಕ ದಾಕ್ಟೋವ್ಣಾ. ತಾಂಗಲೆ ಸೂಚನೇ ಪ್ರಮಾಣೀಂ ತೆಂ ಸುದಾರ್ಸುಕಾ. ಪಕ್ಕಾ ಪ್ರತೀಯೇಂತು ಏಕ- ದೋನ ಚುಕ್ಕಿಯೊ ಆಸ್ಲೆ ತರೀ ಚಲ್ಲ್ಯಾ. ಅತ್ಯಂತ ಕಾಳಜೀನಂ ಪೋಳೋವ್ಣಾ. ಆಖೇರ

ಅನುಭವೀ ಟಾಯಪಿಸ್ವಾನಯೀಂ ಆಖೇರಚ್ಯೊ ಪ್ರತೀಯೊ ಟಾಯಿಪ್ ಕೆಲ್ಯೊ. ತಾಕ್ಯಾ ಸುಮಾರ ದೋನ ಹಞಾರ ರುಪ್ಪಯೀಚೊ ಖರ್ಚು ಆಯ್ಲೊ.

ವಿದ್ಯಾಭ್ಯಾಸು ಮುಕ್ತಾಯ ಜಾಯ್ತು ಆಯಿಲ್ಲೆ ತಶ್ಚೀಂ, ಕಾಳಜೀ ಯೇವ್ಜಾಕ್ ಲಾಗ್ಲೀ. ಸಾತ ಪ್ರಾಧ್ಯಾಪಕಾಲಿ ಸಮಿತಿ ಎದ್ರಾಕ, ಮೆಗ್ಗೆಲೆಂ ಸಂಶೋಧನಾಚೆ ಸಮರ್ಥನ ಕೋರ್ಚೆಂ (defence of the thesis) ಪರೀಕ್ಷೇಕ ಧೈರ್ಯಾನಂ ತೊಂಡ್ ದೀವ್ಚಾಶಿಲೆಂ. ಸಂಶೋಧನಾ ಪ್ರತೀಯೊ ಪೋಳೋವ್ಣು ಖೊಷ್ ಜಾಲ್ಲೀಲೆ ಪ್ರಾಧ್ಯಾಪಕ ಸಮಿತೀಂತು ಆಸ್ಲೆ ತರೀ, ಮೌಖಿಕ ಜಾಂವ್ಣು ತಾಂಗೆಲೆ ಮುಕ್ತಾರಿ ಪೋಚ್ಚೊ ಪ್ರಸಂಗು ಆಯ್ಕಿಲೆ ತನ್ನಾ, ತಾಂಗೇಲೀ ಪ್ರತಿಕ್ರಿಯಾ ಕಶಿಂ ಉರ್ತಲೀ?. ಚಾರೀ ದಿಕ್ತಾನಂ ಪ್ರಶ್ನಾಂಚೊ ಭಡಿ ಮಾರು ಪೋಡ್ಲಾ ಲಾಗ್ಲೊ. ತಾಜೆಂ ಉತ್ತರ ಸವಿಸ್ತಾರಾನಂ ದೀವ್ಚಾ ಪಳೆಂ. ಅಡ್ಲೇಚ ತಾಸಾ ಅಗ್ನಿಪರೀಕ್ಷೇ ನಂತರ, ಹೂಮ ಪುಸ್ತಾನು ಘೇವ್ಜಾಕ್ ಪುರಸತ ಮೇಳ್ಲೆ. ಏಕಮತಾನಂ ತಾನ್ನೀ ಮೆಗ್ಗೆಲೆಂ ಅಭಿನಂದನ ಕೆಲ್ಲೆಂ ಕೀಂ ಯಶಸ್ವಿ ಜಾಲ್ಲೊಂ ಮ್ಹಣ್ಣು ಹರ್ಷಿತ ಜಾಲ್ಲೊಂ. ತ್ಯಾ ದಿವ್ಸಾ ಪಾಸ್ತಾನು, ಹಾಂವುಂ ಡಾ: ಕಾಮತ ಜಾಲ್ಲೊಂ.

ಡೊಕ್ಟರೇಟ ಪದವೀ ಮೇಳ್ವೆಲೆ ಹರ್ಷೋದ್ದೇಗಾ ನಂತರ, ಮುಕ್ತಾರಿ ಕಸ್ಲೆಂ? ಹೊ ಪ್ರಶ್ನಾ ಆಯ್ಲೊ. ಭಾರತೀಯ ಸಹಪಾಠೀಲಿ ಅವಸ್ಥಾ ನಿತ್ಯಚೆ ಪೋಳೋವ್ಣೆ ಮಾಕ್ಯಾ ತೀನ ವರ್ಸಾ ಪರಿಶ್ರಮು ಸಫಲ ಜಾಲ್ಲೊ ತರೀ, ಅನಿಶ್ಚಿತ ಭವಿಷ್ಯಾ ನಿಷ್ಕಾಳಜೀ ಚಲ್ತಾಲಿ. ಮೆಗ್ಗೆಲೊ ಪಾಸ್- ಪೋರ್ಟಾ ಅವಧಿ ಅಙ್ಲಾನು ಅಠರಾ ಮಹಿನೇಂ ಆಶ್ತೀಲಿ. ಹಾಂಗ್ವಾನಂಯೀ ಪೈಸೊ ಕಮೋವ್ಚೊ ವಿಚಾರು ಆಯ್ಲೊ. ಆವು- ಬಾಪುಸು, ಭೈಣಿ- ಭಾವಾಲೊ ಯಾದು ತೀವ್ಪ ಜಾವ್ಣಾ ಲಾಗ್ಲೊ. ಅಮೇರಿಕೇಂತು ಆರಾಮಾಂಜೀವನ ಸುಲಭ ಸಾಧ್ಯ್ ಆಸ್ಲೆ ತರೀ, ಮಾಕ್ಯಾ ಪೋಶ್ತೀಲಿ ಮಾತ್ ಭೂಮಿ ಸತತ ಆಪ್ಲೋವ್ಜಾಕ್ ಲಾಗ್ಲಿ. ಹಾಂಗ್ವೆಂ ಉಚ್ಚಶಿಕ್ಷಣಾಂ ಉಪಯೋಗು ಮೆಗ್ಗೆಲೆ ದೇಶಾಂತೂಯಿ ಕೋರ್ಚೊ ನಿರ್ಧಾರು ಕೇಲ್ವೀಲೊ. ಹಾಂಗಾ ಉರ್ನುಯಿ ಭಾರತಾಂತು ನೌಕರಿ ಮೇಳೋವ್ಣುಚೆಂ ಪ್ರಯತ್ನ ಸುರು ಕೆಲ್ಲೆಂ. ನಶೀಬಾನಂ ಭಾರತಾಚಿ U. P. S. C. (Union Public Service Commission) ಚೆ ಅಧಿಕಾರಿ ಶೀಘ್ರಾಂತು ಅಮೇರಿಕೇಕ ಯೇವ್ಣೆ ಆಶ್ತೀಲೆ. ಉಚ್ಚ ಶಿಕ್ಷಣ ಘೇತ್ತೀಲೆ ಭಾರತೀಯಾಂಕ ಸಮಜಾವ್ಣು, ಪರತ ಯೇವೋವ್ಣುಚೆ ವಿಶಿಷ್ಟ ಜವಾಬ್ದಾರೀ, ಶಿವಾಯಿ ಅಮೇರಿಕೇಚೆ ಶಂಭರಗಟ್ಟಿ ವಿದ್ಯಾರ್ಥ್ಯಾಂಕ ಭೇಟ್ದೊನು, ನೌಕರಿ ದಿವ್ಪಿ ಆಶ್ವಾಸನಾ ಅಧಿಕಾರುಯೀ ದಿಲ್ವೀಲೊ.

ತಸ್ಲೆ ಸರ್ವ ಲೊಕಾಂಕ ನ್ಯೂಯಾರ್ಕ್ ಶಹರಾಂತು “ಇಂಟರ್ವ್ಯೂ”ಕ ಆಪ್ಲೆಲಿಲೆಂ. ಮೆಗ್ಗೆಲ್ಯಾವಾರಿ ನೌಕರೀಕ ಅರ್ಜಿ ದಿಲ್ಲೆಲ್ಯಾಂಪೈಕೀ, ಎಕ್ಲೊ ಬೊಸ್ಪನ್ನಾಂತುಲ್ಯಾನ, ಆನ್ನೆಕ್ಲೊ ಎಮ್ಪ್ಲಸ್ ಹಾಂಗ್ವಾನಂ. ಆಯಿಲ್ಯಾಂಕ ಕೋಲಂಬಿಯಾ ಕೋಲೇಜಾಂತು “ಇಂಟರ್ವ್ಯೂ” ದವರಿಲೊ. ವಿಷಯಾಚಿ

ಉಜ್ಜಳಣೀ ಕೋರ್ನು ಸರ್ವ ಆಯಿಲೆ. ಶಿಸ್ತೀಚೆ ಕಪಡೆ, ಬರೇ ರೀವಿನಂ ವೇಳೇ ಪೈಲೆಯೀ ಪಾವ್ವಿಲೆ. ಏಕ ತಾಸು ತೋಡೋವು ಕೋರ್ನು, ಭಾರತೀಯ ಅಧಿಕಾರಿ ಆಯ್ಲೆ. ಕೊರ್ತಾಂತು ಆಪ್ಪೆಲ್ಯಾ ವಾರಿ ಉಚ್ಚ ಧ್ವನೀನಂ ಪೈಲೆ ಉಮೇದವಾರಾಕ ಆಪ್ಪೆಲೆಂ. ಕೇವಲ ಪಾಂಚ ಮಿನಿಟಾನೀಂ ಬಾವ್ವಿಲೆ ಚೆಹರ್ಯಾನಂ ತೊ ಭಾಯ್ತಿ ಆಯ್ಲೊ. ಕಸ್ಲೆಂ ಜಾಲ್ಲೆಂ ಹೆಂ ವಿಚಾರ್ಚೆ ಪೈಲೆಂ, ಮಾಕ್ಳಾ ಆಪ್ಪೆಲೆಂ. ಎದ್ರಾಚೆ ಖುರ್ಚೀರಿ ಬಶ್ಚಾಕ ಆಜ್ಞಾ ಜಾಲ್ಲಿ. ಭಾರತಾಂತುಲ್ಯಾನಂ ಆತ್ತಂಚೀ ಸವಾರಿ ಆಯ್ಲೊ, ಅಸ್ಲೆ ರೀವೀನಂ ಮ್ಹಾಂತಾರೊ ಎಕ್ಸೊ ಬಶ್ಚೀಲೊ. ಪಕ್ಳಾ ಅಮೇರಿಕನ್ ಕಪಡೆ ಫಾಲ್ನು ಸರದಾರಜೀ ಬಶ್ಚೀಲೊ. ತಿಸ್ರೆ ಖುರ್ಚೀರಿ ಅಮೇರಿಕನ್ ಪ್ರಾಧ್ಯಾಪಕಾಕ ಬಸ್ತೀಲೆಂ.

ಮ್ಹಾಂತಾರ್ಯಾನಂ ಉಲ್ಲೇವ್ಚಾಕ ಸುರು ಕೆಲ್ಲೆಂ.

“ತೂಂ ಕೆನ್ನಾ ಭಾರತಾಕ ಪರತ ಯೇವ್ಚೊ ಆಸ್ತಾ?” “ಶಕ್ಯ ತಿತ್ಲೆ ಶೀಘ್ರತೇನಂ” ಹಾಂವೆಂ ಜವಾಬ ದಿಲ್ಲೆ.

“ಖಂ ಚೇ ಪರೀಕ್ಷಾ ಪಾಸ ಕೆಲ್ಯಾ? ಕಿತ್ಲೆ ಮಾರ್ಕ್ಸ್ ಮೇಳೈಲ್ಯಾ? “ವಗೈರೇ ಪ್ರಶ್ನೆ ಆಯ್ಲೆ. ಆತ- ಧಾ ಫ್ಲಾಮಾಂತು ಹೀ ಮಾಹಿತಿ ದಿಲ್ಲೀಲಿ ತರಿ ಪರತ ವಿಚಾರ್ಲೆಂ.

“ತುಕ್ಳಾ ಭಾರತಾಂತು ನೌಕರಿ ಮೇಳ್ತಾವೆ?” ವಿಚಾರ್ಲಾರಿ, “ಹಾಂವುಂ ತಾಜೆ ಖಾತೀರಿಯಿ ಇತ್ಲೆ ದೂರ ಪಾಸ್ತಾನು ಹಾಂಗಾ ಆಯ್ಲಾ” ಮ್ಹಳ್ಳೆಂ.

“ಆತ್ತಾಂ ಆಮ್ಗಲಾಗ್ಲಿಂ ಜಾಗೆ ಖಾಲಿ ನಾಂ” (no vacancy) (ನಕಾರ ಘಂಟೊ ವಾಜ್ವೆಲ್ಯೊ). ನಂತರ ಜಾಗೆ ಖಾಲಿ ಜಾಲ್ಯಾರಿ, (ಮಾವಶೀಕ ಮೀಶ್ಯೊ ಆಯ್ಲಾರಿ !) ಕೊಣ್ ಯೆತ್ತಲೆ ಹಾಜ್ಜಿ ಟಿಪ್ಪಣೀ ಕೋರ್ಚಾಕ ಹೊ ಇಂಟರ್ವ್ಯೂ ದವರ್ಲಾ. ಭಾರತಾಕ ಪರತ್ಲೆಂ ಕೀಂ ನೌಕರಿ ಮೇಳ್ತಾ ಜಾಲ್ಯಾರಿ, ವಿಜ್ಞಾನಿಯಾಂಲೆ ಪಂಗಡಾಂತು (Scientists, pool) ಮೇಳೋವ್ನು ಘೆ. ಆಮಗಲೆ ರಾಯಭಾರಿ-ಕಚೇರಿಚೆ ಸೂಚನಾ- ಪತ್ರ ದಾಕ್ಟೆಲ್ಯಾರಿ ಸರ್ವ ಸುರಳೀತ ಜಾತ್ಲೆ. ಜಾಗೆ ಖಾಲಿ ಜಾಲ್ಯಾರಿ, ಇಂಟರ್ವ್ಯೂ ನಾಸ್ತನಾಭೀ ತುಮ್ಮಾಂ ನೌಕರೀ ಮೇಳ್ತಲೀ ಅಸ್ಲೆ ಆಶ್ವಾಸನಾಂನಂ ಮ್ಹಾಂತಾರ್ಯಾನಂ, ಕೇವಲ ಪಾಂಚಯೀ ಮಿನಿಟಾನಂ ಇಂಟರ್ವ್ಯೂ ಪೂರ್ಣ ಕೆಲ್ಲೊ. ಇತ್ಲೆ ಪೈಶೆ ಖರ್ಚೊನು ಹಾಂಗಾ ಆಯ್ಲೊ ಮ್ಹಣ್ಣಿ ಬೆಜಾಲೊಂ. ಏಕ ಮಹಿಳಾ- ಡೊಕ್ಟರ್ನೀನಂ ತರೀ ಸರ್ವಾಂ ಎದ್ರಾಕಯೀ ಆಮಗಲೆ ಅಧಿಕಾರ್ಯಾಂಕ ಛೇ- ಧೂ ಘಾಲ್ಲೆಂ. ಅಮೇರಿಕೇಂತು ಸ್ಥಾಯಿಕ್ ಜಾಲ್ಲೀಲ್ಯಾ ಧುವ್ವೇಕ ಮೇಳ್ಚಾಕ ವಿಜ್ಞಾನಿಯಾಂಕ ಪರತಾವ್ನುಚೆ ಮಹಾಕಾರ್ಯಾ ನಾಂವಾನಂ ಯೆತ್ತಾಶಿಲೊ ಹೊ ಮ್ಹಾಂತಾರೊ! ಅಸ್ಲೆ ಕಾಮಾಂಚೆ ಆಲೋಚನಾ ಕೆಲ್ಯಾರಿ ಲಜ್ಜಾ ಯೆತ್ತಾ.

ಖಿಂಚೇಯೀ ವಿಶ್ವವಿದ್ಯಾಲಯಾಂತು, ಶಿಕ್ಷಣ ಸಂಸ್ಥೇಂತು ನೌಕರೀ ಆಸ್ಲಾರಿ ವಿಂಗ- ವಿಂಗಡ ಪ್ರಾಧ್ಯಾಪಕಾಂಕ ಕಳ್ಳೆತಾತಿ. ತಾನ್ನೀ ಸುಚೈಲ್ಯಾಂಕ, ವಿಶ್ವವಿದ್ಯಾಲಯಾ ಆವಾರಾಂತು ಏಕ ಅಧಿಕಾರಿ ಯೇವ್ನು ಭೆಟಾ. ತಾಜೆ ಪೋಟ್ಟು ಚರ್ಚೆ-ಕೋರ್ನು ನೌಕರೀಂತು ಭರ್ತಿ ಜಾಂವ್ಚೆ ಸಾಧ್ಯಾ-ಸಾಧ್ಯತೇ ಬದಲಚೇ ಅನುಕೂಲತಾ ಠರೈತಾತಿ. ಪ್ರಾಧ್ಯಾಪಕಾಲೆ ನೌಕರೀಕ, ಏಕ ಸೆಮಿನಾರಾಂತು ಉಮೇದವಾರಾಲಿ ಯೋಗ್ಯತೇ ನಿರ್ಣಯ ಜಾತ್ತಾ. ಖಿಂಚೇ ತರೀ ಕಂಪನೀ ಕಾಮಾಂಕ ಇಂಟರ್ವ್ಯೂ ಆಯ್ಲಾರಿ, ರಾಜಭೋಗ ಮೇಳ್ವೆಲ್ಯಾವಾರೀಚಿ. ಕಂಪನೀ ಆಫೀಸಾ ಪರ್ತು ರತ, ಕಾರ್ಸ ವಿಮಾನ, ಹೊಟೆಲ್ಲಾಂತು ವಾಸ್ತವ್ಯ, ನಾಷ್ಟಾ, ಜೇವಣಾ ವ್ಯವಸ್ಥಾ ಭೀ ಕರ್ತಾತಿ. ಕಂಪನೀ ಚೊ ಅಧಿಕಾರಿ ಯೇವ್ನು, ಇತರ ಅಧಿಕಾರಿ ಆನಿ ಕಾಮಾಂಚೊ ಪರಿಚಯ ಕೋರ್ನು ದಿತ್ತಾ. ತೊ ಅಧಿಕಾರಿ ದಿವಸ ಭರ ಉಮೇದವಾರಾ ಲಾಗಿಂ ಊರ್ನು ಅನೇಕ ವಿಷಯಾಚಿ ಚರ್ಚಾ ಕರ್ತಾ. ಅತ್ಯಂತ ಜ್ಞಾಣಕಾರೀನಂ ತಾಗ್ಲೇಲೀ ಪರೀಕ್ಷಾ ಜಾತ್ತಾ. ತಾಣೇಂ ಪರತ ಪೋಜ್ಚೆಂ ಸರ್ವ ಖರ್ಚಾಕ ಚೆಕ್ ತಯಾರ ಜಾಂವ್ನು ತಾಕ್ಕಾ ಮೇಳ್ತಾ. ಮ್ಹಣ್ಣು ಕಂಪನೀ ಕಾಮಾಂಕ, ಅಮೇರಿಕನ್ ಕಿಂವಾಂ ಭಾರತೀಯ ಹಪಾಪ್ತಾತಿ.

ಧಾ-ಬಾರಾ ಪತ್ರಂ “ವಿಜ್ಞಾನಿ ಪಂಗಡಾ”ಕ ಬರಯಿಲೆಂ ತರೀ ಕಸ್ತಲೀ ಜವಾಬ ಮೇಳ್ವಿಲ್ಯಾ. ಕಸ್ತಲೆಯಿ ಆಶ್ವಾಸನ ನಾಸ್ತನಾ ಅಮೇರಿಕಾ ಸೋಡ್ಲಾ ಪಳ್ಳೆಂ. ಇಂಗ್ಲಂಡ್, ಫ್ರಾನ್ಸ್, ಹೊಲಂಡ್, ಜರ್ಮನೀ, ಸ್ವಿಟ್ಜರ್ಲೆಂಡ್, ಇಟಲೀ, ಗ್ರೀಸ್, ಇಜಿಪ್ತ, ಪಾಕಿಸ್ತಾನ್ ವಗೈರೆ ದೇಶಾಂತುಲ್ಯಾಂ ಪ್ರವಾಸ ಕರತ, ಚಾರಿ ವರ್ಸಾ ನಂತರ ಭಾರತಾಕ ಆಯ್ಲೊಂ. ಆಠ-ಧಾ ದಿವಸ ಅಮೇರಿಕೇ ಅನುಭವಾ ಬದಲ ಸಾಂಗ್ವಾಕ ಮಜಾ ಆಯ್ಲಿ. ತೇಂಚಿ ತೇಂಚಿ ಸಾಂಗ್ವಾಂನ ಬೆಜಾರ್ಲೊಂ. “ಮುಕ್ತಾರಿ ಕಿತ್ತೆಂ?” ಹ್ಯಾ ಪ್ರಶ್ನಾಂನ ಕಂಟಾಳೂನು ವಿಜ್ಞಾನಿ ಪಂಗಡಾಕ ಕಡಕ್ ಪತ್ರ ಬರಯಿಲೆಂ.

ಆಶ್ವರ್ಯ! ಶೀಘ್ರಾಂತು ಪ್ರತ್ಯುತ್ತರ ಆಯ್ಲೆಂ. ಮೆಗ್ಗಲೀ ರಾಜಿನಾಮ್ಯಾ ಪತ್ರಾ ಪ್ರತಿ, ಮೆಗ್ಗಲೆ ನಿರುದ್ಯೋಗಿಚೆಂ ಪುರಾವ್ಯಾಚೆಂ ಪತ್ರ, ನೌಕರೀ ಮೇಳ್ವೆಲ್ಯಾಚಿ ದೃಢೀಕರಣಾಂಚೆ ಪತ್ರ ಧಾಣ್ಣು ದಿವ್ವಾಕ ಸಾಂಗೀಲೆಂ. ಏಕ ಮಹಿನ್ಯಾ ನಂತರ, ರಾಜಸ್ಥಾನಾಂ ಕೃಷಿ ಕೊಲೇಜಾಂತು ಹಾಜರ ಜಾವ್ವಾಕ ಆರ್ಡರ್ ಆಯ್ಲೆ. ಕೃಷಿ ವಿಶ್ವ ವಿದ್ಯಾಲಯಾ ಆಫೀಸಾಂತು ಜೌಕಾಶಿ ಕೆಲ್ಯಾರಿ, “ಆಮ್ಕಾಂ ಖಿಂಚೋಯಿ ಸಂದೇಶು ಆಯಿಲ್ಯಾ, ತ್ಯಾ ಕೊಲೇಜಾ ಸ್ಥಳಾರಿ ಜೌಕಾಶಿ ಕರಾ” ಮ್ಹಳ್ಳೆಂ. ತಾನ್ನೀ ಸಾಂಗಿಲೆ ಸ್ಥಳಾರಿ ಪಾವ್ಲೊಂ. ಥಯೀಂ ಮೇಳ್ವೆಲೆ ಆದರ ಸನ್ಮಾನಾಂನ ಮಾಕ್ಷೇಚೆ ವಾಯಿಟ ಅನುಭವ ಥೊಡೆ ಸಮಯ ಪರ್ಯಂತ ವಿಸರ್ಚಾಕ ಜಾಲ್ಲೆಂ.

ಪಾಕಶಾಸ್ತ್ರ

ಅಮೇರಿಕೀಕ ಗೇಲ್ವೀಲ್ಯಾ ವಿದ್ಯಾರ್ಥ್ಯಾಂಕ, ಪೈಲೆಂ ರಾಂದಪ ಕೋರ್ಚಾಕ ಶೀಕ್ಯಾ. ನಾಂವೆ ಉಪಾಶಿ ಉರ್ಕಾ. ತಾಂಗೆಲೆ ರೂಚಿ, ಸ್ವಾದು ನಾಶಿಲೆಂ ಹೊಟಿಲ್ಲಾ ಜೆವ್ಣಾನಂ ಪೊಟುಂ ಭರ್ನಾ. ಶಿವಾಯಿ ಖರ್ಚಾಯಿ ಜಾಸ್ತಿ. ಮ್ಹಣ್ಣು ಹಾಂವೆಂ ಪೈಲೆಂಚಿ ರಾಂದಪ ಕೋರ್ಚಾಕ ಸುರು ಕೆಲ್ಲೆಂ. ಪಣ ರಾಂದಪ ಕೊರ್ಚಿ ಮಾಹಿತಿ ನಾಶಿಲಿ. ಪೈಲೆ ದಿವಸು ಶೀತ- ಸಾರು ಫುರೊ ಮ್ಹಣ್ಣು, ತಾಂದೂಲ ಆನಿ ದಾ ಇ ಶಿಜ್ಜೋವ್ಚಾಕ ದವರ್ಲೆಂ. ಶಿತ್ತಾ ಪೈಲೆ ಭಾಗು - ಘಟ್ಟೇ ಫಾತ್ಕೋರು, ದುಸ್ರೊ ಮೋವು ಆನಿ ಪಿಚ್- ಪಿಚ್, ತಿಸ್ರೊ ಸುಣ್ಯಾಂಕ ಭೀ ಖಾವ್ಚಾಕ ಯೋಗ್ಯ ನಾಶಿಲೆಂ. ತೆಂ ಶೀತ ತಾ ಳ್ಯಾ ಸಕ್ಕಲ ದೇವ್ಲೆಲೆಂ ನಾ. ಪೊಟ್ಟಾ ಭೂಕಿ ತಶೀಂಚಿ ಉರ್ಲಿ.

ದುಸ್ರೆ ದಿವಸು ಪಾಕಶಾಸ್ತ್ರಾ ಸಂಶೋಧನ ಕೋರೂಕಾ ಪಳೆಂ. ಸಾನಕ ಉಜ್ವಾಲಿ ಹದಕ ಜಾವ್ನು ಶಿಜ್ಜೆಲ್ಯಾರಿ ದಾಣೇ ದಾರ ಶೀತ ಕೋರ್ಚಾಕ ಶಿಕ್ಲೊಂ. ರಾಂದಯೀ ಭೀ ಹಾಜರ ಜಾಲ್ಲೀ. ಲಿಂಬಿಯಾ ನೊಣ್ಣೆ ತಯಾರ ಜಾಲ್ಲೆಂ. ಖಾಲ್ವೆಲೆಂ ಖಾಲ್ವಾರಿ ರುಚಿ ನಾಂ. ದೇಕೂನು ನವೀನ ನವೀನ ತರೇಚೆಂ ರಾಂದಪ ಕೋರ್ಚೊ ಹುಮ್ತುಸ್ ಆಯ್ಲೊ.

ಆಮ್ಕಾಂ ಜಾವ್ಕಾಶಿಲೆ ತರಕಾರೀಕ ಅಮೇರಿಕೀಂತ್ ಭೆಂಡ್ಯಾಕ (ladies finger), ವಾಯಿಂಗಣಾಂಕ (egg plant), ಚಣ್ಯಾಕ (ಕೊಂಬಡ್ಯಾ ವರ್ತಾಣೊಂ) (chick peas), ಧಯಾಂಕ (yogert), ಅಶ್ತಿಂ ನಾವ್ವಂ ಆಸ್ತಾತಿ. ನಂತರ ಕಢಿ, ಕೋಸಂಬಿ, ಭಾಜ್ಜಿ, ಸಾಂಭಾರು, ಪೊಳೆ, ಚಟ್ನಿ, ಬಾಸುಂದಿ- ಪುರಿ, ಶ್ರೀಖಂಡ ವಗೈರೆ ಜೆವ್ಣಾ ಟೀಬಲಾರಿ ಯೇವ್ಚಾಕ ಲಾಗ್ಲೆಂ. ಹಾಂವುಂ ಪೈಲೆಂ ಮಾಂಸಾಹಾರಿ ನಾಶಿಲೊಂ. ಪೂರ್ಣ ಶಾಕಾಹಾರಿಭೀ ನಾಶಿಲೊಂ. ಕಾರವಾರಜೊ ಆಸ್ತೊನು, ಕೇವಲ ಮಾಸೋಳಿ ಖಾವ್ಣೊ ಶಾಕಾಹಾರಿ ಆಶ್ತೀಲೊಂ. ಹಾಂಗಾ ಶಾಕಾಹಾರಿ ಜಾವ್ನು ಉರ್ಚೆಂ ಸುಲಭ ನ್ಹಯೀಂ. ಮೆಗ್ಗಲೊ ಸಹವಾಸಿ, ಆನಂದ ಮೋಹನ ಬಿಹಾರಿ, ಪಕ್ಕಾ ಶಾಕಾಹಾರಿ ಆಶ್ತೀಲೊ. ಪ್ರತ್ಯೇಕ ಖಾಣಂ ವಾಸು ಘೇವ್ಣುಯೀ ಖಾತ್ತಾಶಿಲೊ. ಏಕ ದಿವಸು ರಾಂದಪ ಕೋರ್ಚೊ ಕಂಟಾಳೊ ಆಯ್ಲೊ. ಕೊಲೇಜಾ ಕೆಫೆಟೇರಿಯಾ ಯಂತ್ರಾಂತ್ ಪೈಶೆ ಫಾಲ್ನು ಖಾವ್ಣೊ ವಿಚಾರು ಕೆಲ್ಲೊ. ಮೆಗ್ಗಲೆ ಮಿತ್ರಾಂ ಯಂತ್ರಾಂ ಬರಯಿಲೆಂ ವಾಚ್ಪೊನು, ತರಕಾರಿ ರಸಮ್ “ಸಾರು”

(vegetable soup) ಚೆ ಟಿನ್ ಘೇವ್ನ್ ಖಾಲ್ಲೆಂ. “ರುಚಿಕರ” ಆಸ್ತಾ ಮ್ಹಣತ ದುಸ್ರೆ ದಿವಸೂಯಿ ತೇಂಚಿ ಘೇವ್ನ್ ಖಾಲ್ಲೆಂ. ಅಮೇರಿಕೇಚೆ ಕಾನೂನಾ ಪ್ರಕಾರ, ತಯಾರ ಕೇಲ್ವೀಲೆ ಪ್ರತೀ ಏಕ ಖಾಣಾಂ ಟಿನ್ನ, ಬಾಟ್ಲಿ, ಪೆಕೆಟಾಚೇರಿ, ತಾಕ್ಚಾ ವಾರ್ತೆಲೀಂ ಜಿನ್ನಸಾಂಚಿ ನಾವ್ತಂ ದಾಕ್ಖೊವೂಕಾ ಪಡ್ತಾ. ಮೆಗ್ಗಲೆ ಮಿತ್ರಾನ್ ಖಾಲಿ ಜಾಲ್ವೀಲೆ ಟಿನ್ನಾರಿ ಬರಯಿಲೆಂ ವಾಚ್ಚೆಂ. ಸೂಪಾಂತು “ಬೀಫ್ ಬ್ರೊತ್” (ಗೋಮಾಂಸಾಚೊ ರಸ್ತು) ಮೇಳ್ವೆಲ್ಯಾಚೆಂ ವಾಚ್ಚೆಂ! ತಾಕ್ಚಾ ಜೀವೂಚಿ ಉಡ್ಡೂನು ಗೇಲ್ವಿಲ್ಯಾವಾರಿ ಜಾಲ್ಲೆಂ! ಖಾಲ್ಲೆಲೆಂ ಸೂಪ ಓಂಕೂನು ಘಾಲ್ಲೆಂ. ನಂತರ ಹಾಂವೆಂ ಮಾಂಸಾಹಾರಾಚೊ ಆಕ್ಷೇಪು ಕಾಣ್ಣು ಘಾಲ್ಲೊ. ಹಾಂಗಾ ಬರೇಂ ಮಾಂಸ ಸ್ವಸ್ತಾಯೇನ ಮೆಳ್ತಾ. ಶಿವಾಯಿ ಜಾಸ್ತಿ ಪೌಷ್ಟಿಕ ಚಾವ್ಣು ಉರ್ತಾ.

ಮೆಗ್ಗಲೊ, ಸಹಪಾಠಿ, ಜಿಮ್ ಆನಿ ತಾಗ್ಗೇಲಿ ಬಾಯ್ಲ, ಕೆರಲ್ ಹಿಕ್ಕಾ ಶಿತ್ತಾಚೇರಿ ಭಾರೀ ಪ್ರೀತಿ. ಪಣ ತಾನ್ನೀ ಶಿಜಯಿಲೆಂ ಶೀತ ಸರ್ವ ಪೆಜ್ಜ ಜಾತ್ತಾಶಿಲಿ. ಘರಾ ಪರ್ಯಂತ ಪಾವೋಚಾಕ ಆಯಿಲ್ಲೊ ಜಿಮ್ ಭಿತ್ತರೀ ಆಯ್ಲೊ. ಮೆಗ್ಗಲೆ ರಾಂದಪ ತಯಾರ ಜಾಯ್ತಾಶಿಲೆಂ. ತಾಜ್ಜೆ ಘಮಸ್‌ಘಮಸ್ ವಾಸಾನ ತೊಂಡಾಂತು ಉದ್ದಾಕ ಆಯ್ಲೆಂ. ಅರಳ ಚಾವ್ಣು ಶಿಜ್ಜೇಲೆಂ ಶಿತ್ತಾಚೆಂ ಕೌತಕ ಕೆಲ್ಲೆಂ. “ಜೇವ್ಣ್ಯಯೀ ವಚ್ಚ ಮ್ಹಳ್ಳೆಂ.” “ನಾಂ ರೇ ನಾಂ, ಮೆಗ್ಗಲೀ ಬಾಯ್ಲ ಭಿಷ್ಟಾಯ್ತಲೀ,” ತರೀ ಭೀತ ಭೀತ ಫೋನು ಕೆಲ್ಲೊ. “ಮಾಕ್ಚಾ ಸೋಣ್ಣು ತೂಂ ಎಕ್ಖೊಚಿ ಜೆವ್ತವೆ?” ತೀಣೆಂ ಮ್ಹಳ್ಳೆಂ ತರೀ ತಾಕ್ಚಾ ಜೆವಣ ಕರ್ನಾಸ್ತನಾ ವೋಚ್ಚೆಂ ಮನಾಂತು ನಾಶಿಲೆಂ. ಮ್ಹಣ್ಣು “ಡಾರ್ಲಿಂಗ್, ಭಾರತೀಯ ಶಿಷ್ಟಾಚಾರಾ ಪ್ರಕಾರ, ತಾಂಗೇಲೆಂ ಆಮಂತ್ರಣ ಸ್ವೀಕಾರ್ನಾ ಚಾಲ್ಯಾರಿ, ತಾಂಕಾಂ ಅಪಮಾನು ಜಾತ್ತಾ ಖಿಯೀಂ, ಸಾಧ್ಯ ಚಾಲ್ಯಾರಿ, ತೂಂ ಭೀ ಯೆನಾ” ಅಶ್ಚಿಂ ಸಮಜಾಯಿಲೆಂ. ಆಪಣ್ಯಾನ್ ಪಾರ್ಟೀ ವೋಚ್ಚೊ ಡ್ರೇಸು ಕೇಲ್ವಿಲ್ಯಾಶಿಲ್ಯಾನ್, ಜಿಮ್ಕಾಕ ಜೇವ್ಣು ವೋಚ್ಚಾಕ ಕಬೂಲಿ ದಿಲ್ಲಿ.

ತೆ ದಿವಸು, ಜಿಮ್ ಪೊಟೆಟ್ ಭೋರ್ನು ಜೆವ್ಲೊ. “ಮಾಕ್ಚಾ ಮಸಾಲ್ಯಾ ರಾಂದಪ ಭಾರೀ ಪಸಂತ ಆಸ್ತಾ, ಅಲ್ಲರ ಚಾವ್ಣೆ ಭೀತೀನಂ ಕೆರಲ್ ಬೇಚಪ ರಾಂದಪ ಕರ್ತಾ, ಹಾಂವುಂ ಜಾಸ್ತಿ ಮಸಾಲೊ ಘಾಲ್ತಲೊ ಮ್ಹಣ್ಣು ಮಾಕ್ಚಾಯೀ ರಾಂದಪ ಕೋರ್ಚಾಕ ಸೊಣ್ಣಾ. ತುಗ್ಗಲೆ ರಾಂದಪಾಂತು ಮಸಾಲೊ ಜಾಸ್ತಿ ಆಸ್ಲೊ ತರೀ, ತೆಂ ಸ್ವಾದಿಷ್ಟ ಚಾಲ್ಯಾಂ” ಬೊಟ್ಟಂ ಚಾಟ್ತತ ಭರಪೂರ ಜೆವ್ಲೊ. ತಿಕ್ನಾಣೀನಂ ಉದ್ದಾಕ ಪಿವ್ಚಾಕ ಲಾಗ್ಲೊ. ಪಿಲ್ಲೆಲೆ ಉದ್ದಾಕ ಭಾಯ್ತಿ ಯೇವ್ಚಾಕ ಲಾಗ್ಲೆಂ. ತಂಪು ಜಾವ್ಚಾಕ ಥಂಡ ದೂದ ಪಿವ್ಲೆಲೆಂ. ಕಶಿಂ ತರೀ ಸುದಾಸೂನು ಘರಾ ಪಾವ್ಲೆಲೆಂ. ತ್ಯಾ ದಿವಸಾ ಪಾಸ್ತೂನು ಅಮೇರಿಕನ್ನಾಂಕ ಮಸಾಲ್ಯಾ ಜೇವ್ಣು ಖಾವೋವ್ಣುಚೆಂ ಬಂದ್‌ಚೇ ಕೆಲ್ಲೆಂ. ಜಿಮ್ ಮಾತ್ರ ಖಿಯೀಂ ತರೀ ಮಸಾಲ್ಯಾ ಜೆವ್ಣಾಂಕ ಯೆತ್ತಾಶಿಲೊ.

ಭಾರತೀಯ ರಾಂದಪಾ ಪರಿಚಯ ಅಮೇರಿಕನ್ನಾನಂ ಭರಪೂರ ಕೋರ್ನು ಘೆತ್ತಾ. ಭಾರತೀಯಾಂಲೆಂ ಜೆವ್ಣಣ ಆಸ್ಸಾ ಮ್ಹಳ್ಳಾರಿ ಧಾವ್ನ್ ಯೆತ್ತಾತಿ. ಕೆನ್ನಾ ತರೀ ತಾಂಕಾಂ ಜೆವ್ಣಾಂಕ ಆಪ್ವೆತಾಶಿಲೊಂ. ಪ್ರಶಂಸಾ ಕೋರ್ಚೆಂ, ಸೌಜನ್ಯ ಆನಿ ಉತ್ತಮ ಸಂಸ್ಕೃತೀಚೆಂ ಲಕ್ಷಣ ಮ್ಹೋಣ್ಣು ತೆ ಮಾನತಾತಿ. ಜೆವ್ಣಾಂಕ ಆಮಂತ್ರಿತ ಣಾವ್ನ್ ಆಯ್ಕೀಲೆ, “ಕ್ರಿಶ್, ಯೇವ್ಕಾ ಣಾಲ್ಯಾರಿ ಆಮ್ಕಾಂ ವಾಟು ಚುಕ್ಲೆ, ತುಗ್ಗಲೆ ರಾಂದಪಾ ಸುವಾಸು ಘೆತು ಹಾಂಗಾ ಯೇವ್ನ್ ಪಾಪ್ಲೆ. ಕಸ್ಸಲೆಂ ರಾಂದಪ ಕೆಲ್ಯಾಂ, ಕಸ್ಸಲೆ ಮಸಾಲೆ ಘಾಲ್ಯಾ, ತೂಪ ಘಾಲ್ಯಾಂಕೀಂನಾಂ ವಿಚಾರತ” ಆತ್ತಂಚೆ ತೊಂಡಾಂತು ಉದ್ದಾಕ ಯೇವ್ಚಾಕ ಲಾಗ್ಲಾಂ, “ ಸಾಂಗತ ರಾಂದಪಾ ಕೂಡಾಂತು ಧಾಂವ್ತಲೆ. ಹಾಂಗಾ, ಅತಿಥಿ- ಘರಚೆ ಸರ್ವ ಮೇಳ್ನಾಯಿ ಜೆವ್ಣಾಕ ಬಶ್ಟಿ ಪದ್ಧತಿ. ಜೆವ್ಣಾಂತು “ಭೀಡೊ” ಮ್ಹಳ್ಳೆಲೊ ಶಬ್ದಯೀ ನಾಂ. ರುಚೀ ಣಾಲ್ಲೀಲೆಂ ಖಾಣಂ ಣಾವ್ಣಾತಿತ್ಲೆ ಪಟೀಂ ವಾಡ್ನ್ ಘೆತ್ತಾತಿ. ವೇಳು ಮೆಳ್ಳೆಲೆ ತೆನ್ನಾ ಭಾರತೀಯ ರಾಂದಪ ಕೋರ್ನು ವಾಡ್ತಾಶಿಲೊಂ. ಹ್ಯಾ ರಾಂದಪಾಕ ಅಮೇರಿಕೇಂತು ಮೇಳ್ಚೆ ಸಾಮಾನಾ ಯಾದಿ ಸಂಕ್ಷಿಪ್ತಾಂತು ದಾಕೈಲ್ಯಾ :-

ಗಂವಾಂ ರವೊ, ದುದ್ದಾಸಾಯಿ, (ಪಾತ್ತ್ಲ ಕಿಂವಾಂ ದಾಟು, ಮೈದಾ, ಗಂವಾಂ ಪೀಟು, (ಚಪಾತಿ, ಪೂರಿ ಖಾತ್ತೀರಿ) ಪೊಳ್ಳಾಂ ಪೀಟು, ತಾಂದೂಲು, (ಮಸಾಲೆ ಭಾತ್, ಬಿರ್ಯಾನೀಕ) ಟೊಮೆಟೊ, ಕಾಂದ್ಯಾ ಸೂಪ, (ಸಾಂಬಾರು ಆನಿ ಸಾರಾಕ) ತಾಕು ಧಯಂ, ಶ್ರೀಖಂಡಾಕ ಲಾಗ್ವೀ ಆಮಶೀ ಸಾಯಿ, ದುದ್ದಾ ಪೊಡರುಘಟ್ಟಿ ಸಾಯಿ, (ಗುಲಾಬಜಾಮುನಾಕ), ಧಾಡಾಯಿಲೆಂ ಮಾಂಸ (ಖೀಮಾ, ಸಮೋಸಾಕ), ಶಿವಾಯಿ ತಾಂಬಡೆಂ ಮೀರೆಂ, ಹಳದೀ, ಮಿಸಾಂಗೇ ಪಿಟ್ಲೆ, ಕರಿಬೇವು, ಯೆಳು, ಕೇಸರ, ಕಾಜ್ಜೂ ಬೀ, ಮಸಾಲೆ ಸಾಮಾನುಚೆ ಮೇಳ್ತಾಲೆ.

ಅಮೇರಿಕಾ ಸೋಡ್ಚೆಂ ಪೈಲೆಂಚೆ ದೀರ್ಘ ಪ್ರವಾಸಾಂತು ಮೆಗ್ಗಲೆ ಪಾಕಶಾಸ್ತ್ರಾ ಅನುಭವ ಪ್ರಯೋಜನಕಾರಿ ಣಾಲ್ಲೊ. ಸಲಗೀ ಆಶ್ಟೀಲೆ ಘರಾಂತು ಶೀದಾ ರಾಂದಪಾ ಕೂಡಾಂತು ವತ್ತಾಶಿಲೊಂ. ತಾಂಗೇಲೆ ಪಸಂತೀಚೆಂ ಭಾರತೀಯ ಜೆವ್ಣಣಂ ಮೇಳ್ಚೆ ಶಿವಾಯಿ ಮೆಗ್ಗಲೆ ಜಿಬ್ಬೆಕಯೀ ತೃಪ್ತಿ ಣಾತ್ತಾಶಿಲಿ. ತೇ ದಿವಸು ಪರಬೇ ವಾತಾವರಣ, ಪರಿಚಯಾಚೆ ಜೆವ್ಣಣಂ, ರಾಂದಪಾ ಣವಾಬದಾರಿ ನಾಂ ಮ್ಹೋಣ್ಣು ಘರಚೆ ಯಜಮಾನೀಕ ಖುಷೀ, ವಿಂಗ- ವಿಂಗಡ ಘರಾಂತುಲೆ ಉತ್ಸಾಹಾಚೆಂ ವಿವರ ಹಾಂಗಾ ದಾಕೈಲಾ.

ಆಯ್ಚೆ ರಾಂದಪ ಮೆಗ್ಗಲೆಂ ಸಾಂಗ್ಲೆಂ ಕೀಂ, ಯಜಮಾನಿ, ಣಾವ್ಣಾಶಿಲೆ ಸಾಮಾನಂ ಸುಪರ ಮಾರ್ಕೆಟಾಂತುಲ್ಯಾನಂ ಖರೇದೀ ಕರ್ತಾಶಿಲಿ. ಸಾತ- ಆತ ಡೊಲ್ಲರಾಚಿ ಖರೇದೀ ಣಾಲ್ಲೆ ಕೀಂ “ಇತ್ಲೆ ಕಮ್ಮೀ ಸಾಮಾನಾನಂ ರಾಂದಪು ಣಾಯ್ತೆ ವೆ?” ಅಶ್ಟೀಂ ಆಶ್ಚರ್ಯ ದಾಕೈತಲೀ. ಹಾಂವುಂ ಘರಾ ಯೇವ್ನ್ ರಾಂದಪೀಲೊ ಅವತಾರು ಘೆತ್ತಾಶಿಲೊಂ. ಮ್ಹಾಂತಾರಿ ಎಕ್ಲೆ ಪೇಪರ, ಪೆನ್ನಿಲ ಘೇವ್ಣಯೀ ಯೆತ್ತಾಶಿಲಿ. ಆಂದಾಜಾನಂ ಘಾಲ್ಯಾರಿ ಪ್ರಮಾಣ ಚೂಕ್ತಾವೆ? ಕ್ರಿಶ್,

ಏಕ ತರುಣೀನಂ ವಿಚ್ಚಾರ್ಲೆಂ. ಭಾರತೀಯ ಮಹಿಳಾ ಸರ್ವ ದೊಳ್ಳಾ ಅಂದಾಜಾನಂಚೇ ಫಾಲ್ತಾತಿ. ಮ್ಹಳ್ಳೆಲೆಂ ಆಯ್ಕೊನು ತಾಂಕಾಂ ಆಶ್ಚರ್ಯ! ಪುರ್ಯಾಂ ಪೀಟ ಕಾಲ್ಚೆತಸ್ತನಾಂ, ಏಕೈನಂ ಖಾಣಾಂ ನಾವ್ವಂ ಬೋರೋವ್ನು ಘೆತ್ಲಿಂ. ತೆಲ್ಲಾಂತು ಪುರ್ಯೊ ಪುಗ್ಗಿಂ ಕೀಂ “ಮೊಮ್, ಹಾಂಗಾ ಚೆಂಡಾವಾರಿ ಪುರ್ಯೊ ಪುಗ್ಗಾ ಪಳೆ ‘ಚೇಡೂಂವಾನಿ ಗೌಜಿ ಕೆಲ್ಲೀ. ‘ಹಾಂತುಂ ಹವೊ ಕಶಿಂ ಭರ್ಲೊ ಕ್ರಿಶ್? ಯಜಮಾನೀನ ವಿಚ್ಚಾರ್ಲೆಂ. (ಜಿಲೇಬೀಂತುಂ ಸಾಕ್ಕರೇ ಪಾಂಕು ಪಂಪಾನಂ ಭರ್ತಾವೆ? ವಿಚ್ಚಾರ್ಲೆಲ್ಯಾಚೊ ಉಡಗಾಸು ಆಯ್ಲೊ). ಆಖೇರೀಕ ತೀಣೇಂಚಿ ಲಾಟ್ವೀಲ್ಯೊ ಪುರ್ಯೊ ತೆಲ್ಲಾಂತು ಪುಗ್ಗೊ ಕೀಂ, ತಿಕ್ಕಾ ವಿಶ್ವಾಸು ಆಯ್ಲೊ.

ಮಸಾಲೆ- ಭಾತ್, ಬಟಾಟ್ಯಾ ಭಾಜ್ಜಿ, ಪುರಿ, ಫ್ಲಟ್- ಸೆಲಡ್, ಟೊಮೆಟೋ ಸಾರು ವೇಳೇರಿ ತಯಾರ ಜ್ಞಾಲ್ಲಿಂ. ಫಮಸ್‌ಫಮಾಚೆಂ ರಾಂದಪ ಜೇವ್ಚಾಕ ಸರ್ವಾನೀಂ ಅವಸರ ಕೆಲ್ಲೊ. ಥೊಡ್ಯಾನೀಂ ಪುರಿ ಭಾಜೀಚಿ ರೂಚಿ ಪೈಲೆಂಚೇ ಪಳೈಲಿ. “ಕ್ರಿಶ್, ತುಮಗೇಲಿ ಜೆವ್ಣಾ ಬಶ್ಟಿ ಪದ್ಧತಿ ಕಸ್ತಲೀ?” ಯಜಮಾನೀನಂ ವಿಚ್ಚಾರ್ಲೆಂ. “ಶಹರಾಂತು, ಟೇಬಲಾರಿ ಚೆಮಚಿ, ಫೋರ್ಕಾನೀಂ(ಕಾಂಟ್ರಾ ಚೆಮಚೊ) ಜೆವತಾತಿ. ಹಳ್ಳೀಂತು ಜಮಿನೀರಿ ಬಸ್ಸೊನು ಹಾತ್ತಾ ಬೊಟ್ಟಾನೀಂ ಜೆವ್ತಾತಿ” ಸಾಂಗ್ಲೆಂ. ತೀಣೆಂ ಏಕ ಹೋಡ ಕಾರ್ಪೆಟ್ ಹಾಣ್ಣು, ರಾಂದಪ, ಪ್ಲೇಟಂ ದವರ್ಲಿಂ. ಪಣ ಸಕ್ಕಲ ಬಸ್ಸೊನು ಜೇವ್ಚೆಂ ಸುಲಭ ನಾಶಿಲೆಂ. ಸ್ಥೂಲ ಆಂಗಾಚಿ ಎಕ್ಲ್ಯಾನಂ ಆಡ್ ಪೋಣ್ಣು ಹಾಸೋವ್ನು ಘೆತ್ಲೆಂ. ನಮಾಜಾಸನ, ಮಂಡೂಕಾಸನಾಂ(ಬೆಬ್ಬೊ) ಬಸ್ಲೆ. ದಿಂಬಿ ಪರ್ಯಂತ ಸ್ಕರ್ಟ್ ಫಾಲ್ಲೀಲಿ ಏಕ ಮಹಿಳಾ ಗರ್ಭವತಿ ವಾರಿ ದೋನೀ ಪಾಯ್ಕ ಪಸ್ಸೋರ್ನು ಬಶ್ಟಿಲಿ. ದೇವಾಕ ಧನ್ಯವಾದು ದಿಲ್ಲಿ ಶಿವಾಯಿ ತೆ ಜೆವ್ಣಾಂಕ ಬಸ್ಸಾಂತಿ. ಭಾರತೀಯ ಪ್ರಾರ್ಥನಾ ಮ್ಹೋಣ್ಣಾಕ ಮಾಕ್ಕಾ ಸಾಂಗ್ಲೆಂ. “ಸಹನಾವತು, ಸಹನಾ ಭುನಕ್ತು” ಸಾಂಗೊನು ಅರ್ಥಾಚೆಂ ವಿವರಣ ಕೆಲ್ಲೆಂ. ಯಜಮಾನೀನಂ ನವೀನ ಡ್ರೆಸ್ಸಾಚೇರಿ ಮಸಾಲೆ ಭಾತ್ ಪಾಡೋವ್ನು ಘೆತ್ತೀಲೆಂ. ಅತಿಥಿ- ಮಹಿಳೇನಂ ಹಾವುಂ ಭಾರತೀಯ ರಾಂದಪಾಚಿ ರೂಚಿ ಪೋಳೋವ್ಚಾಕ ಆಯ್ಲಾಂ ಶಿವಾಯಿ ಕಪಡೆ ವಾಯ್ ಕೋರ್ನು ಘೇವ್ಚಾಕ ನ್ಹಯೀಂ ಸಾಂಗತ, ಹಾತ್ತಾನಂ ಜೆವ್ಣ್ಯಾರಿ ರಾಂದಪಾ ರೂಚಿ ಕಳಸಶಿನಾಂ, ಸಾಂಗೊನು ಚೆಮಚಿ, ಕಾಂಟ್ರಾ ಚೆಮಚಿ ಹಾಳೆ, ಸರ್ವಯೀ ತಾಜ್ಜೇನಂಚಿ ಜಿವ್ಣೆ.

ಫರಾಯಜಮಾನಾನಂ, “ತುಗ್ಗೇಲೆಂ ಬಟಾಟ್ಯಾ ಪೀಟ (mashed potato) ಖಾಲ್ಚೊ ಕಂಟಾಳೊ ಆಯ್ಲಾ. ತೊಂಯೀ ಅಸ್ತಲೆಂ ರಾಂದಪ ಕೋರ್ಚಾಕ ಶೀಕ್ಸಾ” ಅಶಿಂ ಯಜಮಾನೀಕ ಸಮಜಾಯ್ಲೆ. ತೀಣೆಂ “ಕ್ರಿಶ್, ಭಾರೀ ರುಚಕರ ರಾಂದಪ ಜ್ಞಾಲ್ಯಾಂ” ಸಾಂಗತ ತೊಂಡ್ ಭೋರ್ನು ಪ್ರಶಂಸಾ ಕೆಲ್ಲೀ. “ಹಾಂಗಾ ಎಕ ಹೊಟೆಲ್ ಕಾಳ್ಕಾರಿ, ಭರಪೂರ ಪೈಸೊ ಮೆಳ್ತಲೊ” ಅಶಿಂ ಎಕ ಮ್ಹಾಂತಾರೀನಂ ಮ್ಹಳ್ಳೆಂ.

ಎಕ ಜೆವ್ವಾ ವೆಳಾರಿ ಅಮೇರಿಕನ್ನ, ಭಾರೀ ಕಮ್ಮಿ ಜೆವ್ವಾತಿ. ಪಣ ರಾಂದಪ ರುಚಕರ ಜ್ಞಾಲ್ಯಾರಿ, ತೆ ಭಾರತೀಯಾಂಕ ಭೀ ಮಾಕ್ಷೇನಂ ಫಾಲ್ತಲೆ. ಪೊಟಕ ಭೋರ್ನು ಜೇವ್ವಿಲ್ಯಾನಂ ಸರ್ವ ಬತ್ತೀಲೆ ಕಡೇನಂಯೀ ಬತ್ತೀಲೆ. ಹಾಂವೆಂ ಸಾವಕಾಶ ಉಠಾವ್ನು, ಫುಟ್-ಸೆಲಡ್ ಹಾಳೆಂ. ಕೊಣೇಯೀ ತಾಂತು ಆಸಕ್ತಿ ದಾಕ್ಟೆಲ್ಯಾ. “ಆರೇ ದೇವಾ, ಇತ್ತೆಂ ಭರಪೂರ ಫುಟ್-ಸೆಲಡ್ ಕೆಲ್ಲೆಂ ಮೂಂ. ಅತ್ತಿಂ ಬೆಜಾಲೊಂ. ತರೀ ರೂಚಿ ಪಳೆಯಾ ಮ್ಹಣ್ಣು ಥೊಡೆ ಥೊಡೆ ದಿಲ್ಲೆಂ. ಪಾಂಚಯೀ ಮಿನಿಟಾಂತು ಅಙ್ಗೂನು ಜಾಸ್ತಿ ಕೋರ್ಕಾಶಿಲೆಂ ಅತ್ತಿಂ ದಿಸ್ಲೆಂ. “ಅಸ್ಲೆಂ ಫುಟ್-ಸೆಲಡ್ ಆಮ್ಮಿ ಕಮ್ಮಿ ಖಾವೊ ಮ್ಹಣ್ಣು ಇತರ ಪದಾರ್ಥಾನಂ ಆಮಗೆಲೆಂ ಪೊಟಕ ಭರೈತಿಲೆವೆ?” ಅತ್ತಿಂ ಆಕ್ಷೇಪು ಕಾಳ್ಳೊ. ಹೆಂ ಕೆನ್ನಾ ತಯಾರ ಕೇಲ್ಲೀಲೆಂ ಮಾಕ್ತಾ ಗೋತ್ತೂಂ ನಾಂ “ಯಜಮಾನೀನಂ ಮ್ಹಳ್ಳೆಂ. ದೋನ ಮ್ಹಾಲ್ಗಡ್ನಾಂಯೆಂ ಫುಟ್-ಸೆಲಡ್ ಪೈಲೆಂಚೀ ಘೇವ್ನು ಸೊಳ್ಳೀಲೆಂ! ಘರಾ ಯಜಮಾನೀನಂ ಸರ್ವ ವಿಧಾನಂ ಆಪಣ್ಕಾಲೆ ಮಾಹಿತಿ - ಪುಸ್ತಕಾಂತು ಬೋರೋವ್ನು ಘೆತ್ತೆಂ. ತೀಣೆಂ ಹಾಸ್ತಜೀ, “ಹೆಂ ಪೈಲೆಂಚಿ ಗೊತ್ತಾಸ್ಲಾರಿ ಆನ್ನೀಂಕಯೀ ಆತ್ತೀಯಾಂಕ ಆಪ್ಪೊವ್ನು ಹಾಡ್ತಾಶಿಲೆಂ,” ಅತ್ತಿಂ ಮ್ಹಳ್ಳೆಂ. ತ್ರಿಂಕ್ನಾ ವಾರೀಚೆಂ ಅಮಲ್ ಜೆವ್ವಾಂತುಯಿ ಯೆತ್ತಾ ನ್ಹಯೀಂ? ಎಕ ರಸಿಕ ಅತಿಥೀನಂ ಮ್ಹಳ್ಳೆಂ. “ಇತ್ತೆಂ ರುಚಕರ ಜೆವ್ವಣ ಮೆಳ್ತಲೆಂ ಮ್ಹಣ್ಣು ಲೆಕ್ಕಿಲೇಂಯಿ ನಾಶಿಲೆಂ,” ಧನ್ಯವಾದು ಭರಭರೂನು ಆಯ್ಲೊ.

ಉಲೈತ ಉಲೈತ, ಜೆವ್ವಣಂ ಥೊಡಶೆ ದೆವ್ಲೆಂ ಕೀಂ ಸರ್ವ ಅತಿಥಿ ಭಾಯ್ರು ಸರ್ಲೆ. ತೂಂವೆಂ ಅನಿ ಎಕ ಪಟೀಂ ಬಾಯ್ಲೇ ವೋಟ್ಟು ಆಮಗೆಲೆ ದೇಶಾಕ ಆಯ್ಲಾರಿ, ಅರ್ಧ ಗಾಂವಾಂಕಯೀ ಜೆವ್ವಾಂಕ ಆಪ್ಪೊತಾಂ. ಯಜಮಾನಿ ಮ್ಹಳ್ಳಾಲಿ. ಬಾಕಿ ಆತ್ತೀಲೆ ಥೊಡೆಂ ಥೊಡೆಂ ರಾಂದಪ ಕಾಳಜೀನಂ “ಕ್ಷೀಣಾಂತು” ದವರ್ಲೆಂ. ಸಾಮಾನ್ಯಜಾನ್ವು ಅಮೇರಿಕನ್ನ ರವಿರಾರಾ ರಾತ್ರಿ ಜೆವ್ವಾಂತಿ. ತರೀ ತ್ಯಾ ರಾತ್ರಿ ಆನಿ ಎಕ ಪಟೀಂ ಬಸ್ಸೂನು ಉರ್ಲೆಂಲೆಂ ಜೆವ್ವಣ ಜೆವ್ಣೆ.

ವಿಂಗ- ವಿಂಗಡ ಶಹರಾಂತು, ಅನೇಕ ಅಮೇರಿಕನ್ ಕುಟುಂಬಾವೋಟ್ಟು ವಾಸ್ತವ್ಯ ಕೋರ್ಚೊ ಸಂದರ್ಭು ಆಯಿಲೊ. ತೆನ್ನಾ- ತೆನ್ನಾ ತಾಂಕಾಂ ಪ್ರೀತಿಚೆಂ ಖಾಣಂ ಭಾರತೀಯ ಪದ್ಧತೀ ಪ್ರಮಾಣೀಂ. ಕೋರ್ನು ವಾಡ್ತಾಶಿಲೊಂ. ಹೆಮಲಿನ್ ಕುಟುಂಬಾಂಕ ಮಾಸೋಳಿ ಮ್ಹಳ್ಳಾರಿ ಪಂಚ ಪ್ರಾಣ ಖಿಂಯ್. ಪಣ ಹೆಲೆನ್ನಾಂಕ ತಯಾರ ಕೋರ್ಚಾಕ ಜ್ಞಾಯ್ನಾಶಿಲ್ಯಾನಂ, ತಯಾರ ಕೇಲ್ಲೀಲೀ ಡಬ್ಬಾಂತುಲಿ (canned) ಮಾಸೋಳಿ ಹಾಣ್ಣು ಖಾತ್ತಾಶಿಲೆ. ಎಕ ದಿವಸು ಮಾಸೋಳಿ ಮಾರ್ಕೆಟಾಕ ವೊಚ್ಚೂನು, ಬರೀ ಮಾಸೋಳಿ ಹಾಣ್ಣು, (fish fry) ಕೋರ್ನು ವಾಳೆಂ. ಜೆವಣಾ ಬತ್ತೀಲೆ ತೆನ್ನಾ ಖಾವ್ಣೆ ಗಡಬಡೀಂತು ಹೆಮಲಿನ್ನಾಲೆ ಮ್ಹಾಲ್ಗಡೆ ಧುವ್ವಲೆ ಗಳ್ಳಾಂತು ಮಾಸೋಳಿ ಕಾಂಟೊ ಶಿರ್ಕಲೊ. ಮಾಸೋಳಿ ಖಾವ್ಣೊ ಹಾಂವುಂ, ತಿಕ್ತಾ ತೊಂಡ್ಕ “ಆಂ” ಕೋರ್ನು ಉಫಡ್ಲೂನು ಬೊಟ್ಟಾಂನೀಂ

ಕಾಂಟೊ ಭಾಯ್ತಿ ಕಾಳ್ಕೊ. “ಕ್ರಿಶ್, ತೂಂ ನಾ ಜಾಲ್ಯಾರಿ, ಹೆಂ ಹೊಡ್ಕ ಎಕ ಪ್ರಕರಣ ಜಾತ್ತಾಶಿಲೆಂ” ಹೆಮಲಿನ್ನಾನಂ ಮ್ಹಳ್ಳೆಂ. ಮಾಂಸ ಪ್ರಿಯ ಅಮೇರಿಕನ್ನಾಂಕ ಬಿರಿಯಾನಿ, ಖೀಮಾ, ಬೀಫ್- ಸಮೋಸಾ ಕೋರ್ನು ವಾಡ್ತಾಶಿಲೊಂ.

ಪರತ ಆಯ್ಲಿ ನಂತರಯೀ ತಾಂಗಲೆ ವೋಟ್ಲು ಪತ್ರ ವ್ಯವಹಾರು ಚಾಲು ಆಶ್ತೀಲೊ. ಪತ್ರಾಂತು ತೆ ಭಾರತೀಯ ಭೋಜನಾಂಚೆ ಸ್ಮರಣಯೀ ಕರ್ತಾಲೆ. ಅಸ್ಸಲೆ ರಾಂದಪಾಚೆ ನೈಪುಣ್ಯ ಆಸ್ಲೆ ತರೀ ಸಾಗರಾ ಪೆಲ್ತಾನಂ ಸೋಣ್ಣು ಯೇವ್ಜಾಕ ಹಾಂವುಂ ವಿಸರ್ಲೊಂನಾ.

ಆಸ್ಪತ್ರಿ ದರ್ಶನ

ಅಮೇರಿಕನ್ನ ಆಸ್ಪತ್ರಿ ಮ್ಹಳ್ಳಾರಿ ವಿಶ್ರಾಂತಿ ಸ್ಥಾನ ಮ್ಹೂಣ್ಣು ಲೆಕ್ತಾತಿ. ಸಾದಾ ಸೈತ್ಯ(ಥಂಡಿ) ಜಾಲ್ಯಾರೀಯಿ ಆಸ್ಪತ್ರಿಕ ಧಾಂವ್ತಾತಿ. ಸರ್ವ ಲೋಕು ಆರೋಗ್ಯಾ ವಿಮಾ ಕಾಡ್ತಾಶಿಲ್ಯಾನಂ, ಆಸ್ಪತ್ರಿಚೊ ಪೂರಾಯೀ ಖರ್ಚು ವಿಮಾ ಕಂಪನೀಯಿ ದಿತ್ತಾ. ಆರೋಗ್ಯಾ ಬದಲ ಅತೀ ಕಾಳಜೀ ಘೇವ್ಣೆ ಅಮೇರಿಕನ್ನ ಜಾಸ್ತಿ ಶಿಜೈಲೇಲೊ ಆಹಾರು ಆನಿ ಜಾಸ್ತಿ ಮಸಾಲೋಯೀ ಖಾಯ್ತಾತಿ. ತಾನ್ನೀ ಘೇವ್ಣ್ಣು ಗುಳಿಯೊ ಇತರ ಖಂಚೇಯೀ ದೇಶಾ ಪೇಕ್ಚಾ ಜಾಸ್ತಿ ಆಸ್ತಾತಿ. ಇತ್ಲೆ ಜಾಗ್ರತಾ ಘೆವ್ಣೆ ಅಮೇರಿಕನ್ನಾಂಕ ಸಿಗಾರೇಟ ಆನಿ ಡ್ರಿಂಕ್ಸ್ ಘೇವ್ಣೆಂ ಕಿತ್ಯಾಕ್ ಪ್ರೀತಿಚೆಂ ಜಾಲ್ಯಾಂ ಹೆಂ ಕಳ್ಳಾ. ಅನೇಕ ಲೋಕು ಡ್ರಿಂಕ್ಸ್ ಘೇವ್ಣು ಕಾರ ಚಲೈತಸ್ತನಾ, ಅಪಘಾತಾನಂ, ಸಿಗಾರೇಟ ಜಾಸ್ತಿ ವೋಡ್ಡೂನು ಪುಪ್ಪುಸ ರೋಗಾನಂ ಮರ್ತಾತಿ. ಪರಬೇ ದಿವ್ತಾಂತು, ವಾರಾಂತ್ಯಾಂತು ಸಾಯರೆಕ್ಯೂಸಾ ಅಸ್ಸಲೆ ಸಾನ ಶಹರಾಂತು, ೬೦೦-೭೦೦ ಲೋಕು ಕಾರಾ ಅಪಘಾತಾನಂ ಮರ್ತಾತಿ ಮ್ಹಳ್ಳಾರಿ ಆಶ್ಚರ್ಯ ಜಾಯಿಶಿನಾಂ.

ಬಾಯ್ಲಾಂಕ ತರೀ ಆಸ್ಪತ್ರಿ ಮ್ಹಳ್ಳಾರಿ, ಕುಳಾರ ಘರ. ಗರ್ಭವತಿ ಜಾಲ್ಲೀಲೆ ಲಕ್ಷಣಂ ದಿಸ್ಲೆಂ ಕೀಂ ಆಸ್ಪತ್ರಿ ದರ್ಶನಾಂಕ ಪ್ರಾರಂಭು ಜಾತ್ತಾ. ಮಹಿನ್ಯಾಂಕ ಎಕ ಪಟೀ, ಆರವಾಡ್ಯಾಕ ಎಕ ಪಟೀ, ನಂತರ ಪ್ರತೀ ದಿವಸು ಆಸ್ಪತ್ರಿಕ ಧಾಂವ್ತಾತಿ. ಪ್ರಸೂತಿಚೆ ಪಾಂಚ ದಿವಸಾ ಖರ್ಚು ೫೦೦ ಡೊಲ್ಲರ ಹೊ ಖರ್ಚಯೀ ವಿಮಾ ಕಂಪನೀಯಿ ದಿತ್ತಾತಿ. ಎಕ ಅಮೇರಿಕೇ ವಿನೋದು ವಾಚ್ತಾತಿ:- ಎಕ ಅಮೇರಿಕನ್ ಮಹಿಳೇಕ, ತಿಗ್ಗಲೆಂ ಘರಸ, ಜನ್ಮಾಂಕ ಆಯಿಲೊ ಗಾಂವುಂ ಖಂಚೊ? ಹೆಂ ವಿಚಾರ್ಲಾರಿ, “ಹಾಂವೆಂ ರೂಪ ಘೇತ್ಲೀಲೆಂ ಕಾರಾಂತು, ಜನ್ಮಾಂಕ ಆಯ್ಲೀಲಿಂ ಆಸ್ಪತ್ರಿಂತ್, ಚೆಡೊಂವಂ ಖೇಳ್ತಲ್ಯಾ ಆರೈಕೇಂತು ವಾಡ್ಲೀಂ. ಖೇಳ್ತಲೆಂ ಕಿಂಡರ್ ಗಾರ್ಬನ್ತಾಂತು, ವಿದ್ಯಾಭ್ಯಾಸು, ಶಾಳಾ ಕೊಲೇಜಾಂತು, ಲಗ್ನ ಕೇಲ್ಲೀಲೆ ಚರ್ಚಾಂತು. ಆತ್ತಾಂ ವಾಸ್ತವ್ಯ ಕೋರ್ಚಿಂ ಟ್ರೇಲರ್ -ಬಸ್ಸಾಂತು,” ಆತ್ತಂ ಮಾಕ್ಚಾ ಘರಸ, ಗಾಂವುಂ ಖಯೀಂ ಆಸ್ತಾ? ಅಶಿಂ ಉಲಟ ಪ್ರಶ್ನೊ ಕೆಲ್ಲೊ ಖಯೀಂ.

ಅಮೇರಿಕನ್ ಆತಿಥ್ಯ

ಹ್ಯಾ ವಾರಾಂತಾಂತು ಅಮೇರಿಕನ್ ಕುಟುಂಬಾ ಸಂಗತೀಂತು ಕಾಡ್ಲೆ ಆಸ್ಲಾರಿ, ಹೇಂ ಕಾರ್ಡ್ ಆಮಗಲೆ ಆಫೀಸಾಕ ಗುರುವಾರಾ ಪರ್ಯಂತ ಪಾವೋವ್ವಾ, ಅಶ್ಶಿಂ ಅಂತರಾಷ್ಟ್ರೀಯ ವಿದ್ಯಾರ್ಥಿ ಕೇಂದ್ರಾಚೊ ಸಂದೇಶು ಆಯ್ಕಿಲೊ. ಅಮೇರಿಕನ್ನಾಂಕ ಸಮಜೊನು ಘೇವ್ಣೆ ಪ್ರಯತ್ನ ಕರ್ತಲೊ ಹಾಂವುಂ, ಹೀ ಸಂಧಿ ಕಶ್ತಿಂ ಸೊಡ್ತಲೊಂ? ಕಬೂಲಿ ಕಾರ್ಡ್ ಆಫೀಸಾಕ ಪಾವ್ಲೆ ದುಸ್ರೆ ದಿವಸು, ಕುಟುಂಬಾ ಯಜಮಾನೀನಂ, ಮಾಕ್ಕಾ ಫೋನು ಕೋರ್ನು, ಆಪಣ್ಯಾಲೆ ಕುಟುಂಬಾ ಬದ್ದಲ್ತೆಂ ವಿವರಣ ದಿಲ್ಲೆಂ. ಹ್ಯಾ ರವಿವಾರಾ ಆಪಣ್ಯಾಲೆ ಘರಾಕ ಅತಿಥಿ ಜಾವ್ಚಾಕ ಕಬೂಲಿ ಕೇಲ್ಲೀಲ್ಯಾಕ ಧನ್ಯವಾದು ದೀವ್ನು, ಮೆಗ್ಗಲ್ಯಾ ಘರಾವಿಳಾಸು ಸಮಜ ಜಾವ್ನು ಕೋಳೋವ್ಚಾಕ ಸಾಂಗ್ಲೆಂ. ಘರ ಪಾವ್ಲೆ ವಾಟ್ಲೆ ವಿವರಣ ಕೋರ್ನು, ಧಾ ಮಿನಿಟಂ ಪೈಲೇಂಚೆ ರಸ್ತಾರಿ ರಾಬ್ಬೆಂ ಕಳ್ಳೆಲೆಂ.

ತ್ಯಾ ದಿವಸು ಸಕ್ಕಾಳ ಪಾಸ್ಸೊನು ಮೆಗ್ಗಲ್ಯಾಂತು ವೋಚ್ಚೊ ಸಂಭ್ರಮು, ಉತ್ಸಾಹು ಭರ್ಲೀಲೊ. ಪೈಲೆ ಪಟೀ ಕೌಟುಂಬಿಕ ಅಮೇರಿಕನ್ನಾಂಕ ಭೇಟ್ಟೀಲೆ ತೆನ್ನಾ ಹಾತ ಜೋಡ್ಲು ನಮಸ್ಕಾರ ಕೋರ್ಕಾ ಕೇಂ ಹಸ್ತಾಂದೋಲನ ಕೋರ್ಚೆಂ ಹೆಂ ಕಳ್ಳಾಸ್ತನಾಂ, ಆರಶೇಂತು ಪೋಳೋವ್ನು ಅಭಿನಯ ಕೆಲ್ಲೆಂ. ಆಮಗೇಲಿ ಪದ್ಧತಿ ಕಿತ್ಯಾಕ ಸೋಡ್ತಾ? ಅಸ್ತಲೊ ಸ್ವಾಭಿಮಾನಯೀ ಆಶ್ಶೀಲ್ಯಾನಂ, ಘರಾ ಪಾವ್ಲೆ ಕೇಂ ಪೈಲೆಂ ನಮಸ್ಕಾರು ಕೋರ್ಚೊ, ನಂತರ ಹಸ್ತಾಂದೋಲನ ಕೋರ್ಚೆಂ ಅಶ್ಶಿಂ ನಿರ್ಧಾರು ಕೆಲ್ಲೊ. ಕಶ್ತಿಂ ಬಶ್ಚೆಂ, ಕಶ್ತಿಂ ಖಾಪ್ಪೆಂ ವಗೈರೆಚೆ ಚಿತ್ರಣ ಮನಾಂತು ಕೆಲ್ಲೆಂ. ತೀನ ಘಂಟ್ಯಾಕ ತಯಾರಿ ಪೂರ್ಣ ಜಾಲ್ಲೀಲಿ. ವೇಳು ಕಾಡ್ಚಾಕ ಟೀ.ವಿ. ಲಾಯ್ಲಿ. ತಾಜ್ಜೇನಂ ಕಂಟಾಳೊ ಆಯ್ಲೊ. ಪುಸ್ತಕ ವಾಚ್ಚೆಂಯೀ ನಾಕ್ಯಾಶೆಂ ಜಾಲ್ಲೆಂ. ಸಾಡೆ ತೀನ ಘಂಟ್ಯಾ ಸುಮಾರಾಕ ಭಾಯ್ಲಿ ಯೇವ್ನು ಅಪರಿಚಿತ ವ್ಯಕ್ತೀಕ, ಕೆನ್ನಾಯಿ ಪಳ್ಳೆನಾಶಿಲೆ ಕಾರಾಚಿ ವಾಟಿ ಪಳ್ಳೆತ ರಾಬ್ಲೊಂ. ಆಂಗಾಂತು ಗರಮ ಕಪಡೆ ಆಸ್ಲೆ ತರೀ ಆಂಗ ತೋಪ್ಪೆಂ ಶಿಂಯಾಂನಂ ಕಾನ ತಾಂಬಡೆ ಜಾಲ್ಲೆ. ನಾಂಕಾಂತುಲ್ಯಾನ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹಾತ- ಪಾಯ ಕಡಕಡ್ಚಾಕ ಲಾಗ್ಲೆ. ತರೀ ವಾಟಿ ಪಳ್ಳೆತ ರಾಬ್ಲೆಲೊಂ. ಅನೇಕ ರಂಗಾಚೆಂ ಕಾರಂ, ಮುಯ್ಯಾ ಸಾಲಾವಾರಿ ಮೆರವಣೀಗೇನಂ ಚಲ್ಲೀಲಿಂ. ಯೇವ್ಣೆ ಪ್ರತೀ ಏಕ ಕಾರಾಂತುಲ್ಯಾನಂ ದೋನ ಅಪರಿಚಿತ ದೃಷ್ಟೀನಂ ಮಾಕ್ಕಾ ನಿಯಾಳತ ಮೆಗ್ಗಲೆ ಲಾಗ್ಲೀಯಿ ಯೇವ್ನು

ರಾಬ್ಬೀಲ್ಯಾವಾರಿ ಭಾಸು ಜಾತ್ವಾಶಿಲೊ. ಚಾರಿ ಘಂಟೆ ಜಾಪ್ಪು ಧಾ ಮಿನಿಟಂ ಜಾಲ್ಲಿಂ. ಖಂಚೇಯೀ ಕಾರಾಚೊ ಪತ್ನೊ ನಾಂ. ಮೆಗ್ಗಲೀ ಸಹನಶಕ್ತಿ ಹದ್ದಾ ಭಾಯ್ಕಿ ಗೇಲ್ಲೀ. ಜಗಾಂತುಲೆ ಪ್ರಗತಿಶೀಲ ದೇಶಾ ಪ್ರಜೇನಂ ಅಶ್ತಿಂ ಕೆಲ್ಯಾರಿ, ಭಾರತೀಯಾನೀಂಭೀ ತೋಡೋವು ಕೋರ್ನು ಗೆಲ್ಯಾರಿ ಚುಕ್ಲೆಂ ಕಸ್ಲೆಂ? ಏಕ್ಯಯೀ ಮಿನಿಟಾನಂ ಅಮೇರಿಕನ್ನಾ ಬದ್ದಲೆಂ ಆದರ- ಗೌರವು ಸರ್ವ ಉಡ್ಡೂನು ಗೆಲ್ಲೊ. ತೆನ್ನಾ ರಕ್ತವರ್ಣಾಚೆ ಎಕ ಕಾರ್ಸ ಮೆಗ್ಗಲೆ ಎದ್ರಾಕ ಸ್ತಬ್ಧ ಜಾಪ್ಪು ರಾಬ್ಲೆಂ. ಕಾರಾ ಮಾಲಕಾನಂ “ಬರೋಚ ವೇಳು ವಾಟಿ ಪಳೆತ ಆಶ್ತೀಲ್ಲೆ?” ವಿಚ್ಛಾರ್ನು, ಕಾರಾ ಬಾಗೀಲ ಕಾಳ್ಕೆಂ. ಶಿಂಯಾಂನಂ ಕಡಕಡ್ಚೆ ಮಾಕ್ಕಾ ಕಾರಾಂತುಲೆ ಗರಮ್ ಹವೇನಂ ಆಕರ್ಷಿತ ಕೆಲ್ಲೆಂ. ಕಾರಾ ಭಿತ್ತರೀ ಬಸ್ಲೆಂ ಕೀಂ ಆಮಗಲೆ ಉತ್ರಾಂಕ ಸುರು ಜಾಲ್ಲೊ.

“ತುಮ್ಮಿ ಆಫ್ರಿಕಾಸಾನು ಹ್ಯಾ ದೇಶಾಕ ಕೆನ್ನಾ ಆಯ್ಲೆಂಚೆ?” ತಾಣೇಂ ವಿಚ್ಛಾರ್ಲೆಂ.

“ಆಯ್ಲೆಲೊ ಭಾರತಾಸಾನು, ಭಾರತ ಆಫ್ರಿಕಾಂತು ನಾಂ, ಎಶಿಯಾಂತು ಆಸ್ಸ” ಹೆಂ ಆಯ್ಕಲೆಂ ಕೀಂ ತಾಣೆಂ ಕಾರಾಕ ಬ್ರೇಕ ಫಾಲ್ಡೊ. ಮೆಗ್ಗಲೆಂ ನಾಂವಂ ದೋನ ದೋನ ಪಟೀ ವಿಚ್ಛಾರ್ನು, ಕಾರ್ಸ ಆಮಗಲೆ ಫಾರಾ ದಿಕ್ಕಾನಂ ಫಿರ್ಮೆಲೆಂ. ನಂತರ ತಾಣೆಂ “ಕ್ಷಮಾ ಕರಾ, ಹಾಂವೆಂ ಆಪ್ಣೋವ್ಣು ವ್ಹೋರ್ಚಾಕ ಆಯ್ಕೆಲೆ ತುಮ್ಮಿ ನ್ಹಯೀಂ” ಅಶ್ತಿಂ ಮ್ಹಳ್ಳೆಂ. ಹೆಂ ಖಂಚೆ ರೀತೀಚೆ ಆತಿಥ್ಯ ಹೆಂ ಕಳ್ಳಾಸ್ತನಾ, ಬೆಜಾರ್ಲೆಲೆ ಮನಾಂನಂಫರಾಂತು ಆಯ್ಲೆಂ. ಕಪಡೆ ಬದಲಾವ್ಣು, ರೇಡಿಯೋ ಲಾವ್ಣು ಖಿಯೀಂ ಪಳೆನಾಸ್ತನಾ ಆಡ ಪಳ್ಳೊಂ. ರೇಡಿಯೋಂತು ಖಂಚೆ ಕೀಂ ನಿಗ್ರೋ ಕಿಂಚಾಳತ ಪದಸ ಮ್ಹಣ್ತಾಶಿಲೊ. ನಂತರ ಎಕ ಬಾಯ್ಲಮನಶೀನಂ ಮಧುರ ಆವಾಜಾಂತು “ಆತ್ತಂ ಸಾಡೇತೀನ ಘಂಟೆ ಜಾಲ್ಯಾತಿ, ಮುಕ್ತಾರಿ ಅಂತರಾಷ್ಟ್ರೀಯ ಬಾತ್ಮಿ ಆಯ್ಕಯಾತಿ” ಮ್ಹಳ್ಳೆಂ.

“ಕಿತೆಂ, ಸಾಡೆ ತೀನ ಘಂಟೆ! ಉಠಾವ್ಣು ಘಡಿಯಾಳ ಪಳೆಲೆಂ” ತಾಂತು ಸಾಡೇಚಾರ ಘಂಟೆ ಜಾಲ್ಲೀಲೆ. ಹಾಜ್ಜೇನಂ ಹಾಂವುಂ ಫಸಶೀನಾಂ ಅಶ್ತೀಂ ವಿಶ್ವಾಸು ಆಸ್ಲೊ ತರೀ, ಅಧೈರ್ಯ ಯೇವ್ಜಾಕ ಲಾಗ್ಲೆಂ. ಪರತ ಕಪಡೆ ಕೆಲ್ಲೆ. ಶಂಭರ ಕಾನಕ ಕೋರ್ನು, ರೇಡಿಯೋ ಆಯ್ಕುಚಾಕ ಲಾಗ್ಲೆಂ. ತೇಚಿ ಬಾಯ್ಲ ಮನಶೀನಂ” ಆತ್ತಂ ಚಾರಿ ಘಂಟೆ ಜಾಲ್ಯಾತಿ “ಮ್ಹಳ್ಳೆಂ. ತೆಂ ಆಯ್ಕೂನು ಉತ್ಸಾಹು ಯೇವ್ಜಾಕ ಲಾಗ್ಲೊ. ಉಠಾವ್ಣು ರಸ್ತ್ಯಾ ದಿಕ್ಕಾನಂ ಧಾಂವ್ಲೊಂ. ಥಯೀಂ ಎಕ ಅಮೇರಿಕನ್ ಆಗಂತುಕಾನಂ ಮಾಕ್ಕಾ ಪೋಳೋವ್ಣು “ತುಮ್ಮಿ ಮಿ. ಕ್ಯಾಮಟವೆ? ಮ್ಹೂಣ್ಣು ವಿಚ್ಛಾರ್ಲೆಂ. ಹಾಂವೆಂ “ವ್ಹಯೀ” ಮ್ಹಣ್ತರೀ ಆಮ್ಮಿ ಕಾರಾಂತು ಬಸ್ಲೆಂಚೆ. ಔಪಚಾರಿಕ ಉತ್ರಂ ಉಲೈತ ತಾಂಗಲೆ ಫರ ಪಾವ್ಲೆಂಚೆ. ಫಾರಾ ಯಜಮಾನೀಂನಂ ಬಾಗಿಲ ಉಫೋಡ್ನ್ ಸ್ವಾಗತ ಕೆಲ್ಲೆಂ. ಯಜಮಾನಾನಂ ಬಾಯ್ಲ ಅನಿ ಧುವ್ವೇಲೆ ಪರಿಚಯು ಕೋರ್ನು ದಿಲ್ಲೊ. ಆಯ್ಕೆಲೆ ಪ್ರತೀ ಎಕ ಅತಿಥಿಲೊ ಪರಿಚಯು.

ಉಠಾಪ್ಪು ರಾಬ್ಬನ್ನು ಕೋರ್ಚಿ ಪದ್ಧತಿ. ಯಜಮಾನೀನಂ ನಂಬರ ಆಶ್ವೀಲಿ ಏಕ ಜೇಟಿ ಮೆಗ್ಗಲ್ಯಾ ಕೋಟಾಕ ಚಕಟಾಯ್ಲಿ. ಅತಿಥಿ ಸರ್ವ “ಕ್ರಿಶ್, ತೂಂ ಭಾರತೀಯುವೆ?” ಮ್ಹಣ್ಣು ವಿಚ್ಚಾರ್ತಾಶಿಲೆ. ಯಜಮಾನೀನಂ, “ಕ್ರಿಶ್, ತುಕ್ಕಾ ಶೇರೇ” ದಿವ್ವೆವೆ? ಕೀಂ “ವೋಡ್ತಾ” ಚಲ್ತಾ “ಅಶ್ಶಿಂ ವಿಚ್ಚಾರ್ಲೆಂ. ತೆಂ ಮ್ಹಳ್ಳಾರಿ ಕಸ್ಸಲೆಂ? ಮ್ಹಣ್ಣು ವಿಚ್ಚಾರ್ಲಾರಿ, ತೀಂ ಪಾನೀಯಂ (ಡ್ರಿಂಕ್) ಮ್ಹಣ್ಣು ತುಕ್ಕಾ ಮಾಹಿತಿ ನಾಂವೆ? ಅಶ್ಶಿಂ ಆಶ್ಚರ್ಯಾನಂ ಮ್ಹಳ್ಳೆಂ. ಹಾಂವುಂ ಡ್ರಿಂಕ್ಸ್ ಘೆನಾ ಮ್ಹಳ್ಳಾರಿ, ತುಕ್ಕಾ ಖಿಂಚಿ ಬಿಯರ ದಿವ್ವಂ? ಮ್ಹಳ್ಳಾಲಿ. ತೇಂ ಭೀ ಪೀನಾಂ ಮ್ಹಳ್ಳಾರಿ, “ಬಿಯರಾಂತು ಕಸ್ಸಲೆಂ ಆಸ್ಸಾ, ಫಕ್ತ ಉದ್ದಾಕ ಪಿಲ್ಯಾವಾರಿ ಆಸ್ಸಾ” ಅಶ್ಶಿಂ ಪರತ ಸಾಂಗ್ಲೆಂ. ಭಾರತಾಂತು ಅಸ್ಸಲೀಂ ಡ್ರಿಂಕ್ಸ್ ಘೇವ್ವಿ ಪದ್ಧತಿ ನಾಂ, ಶಿವಾಯಿ ಪಾನಪ್ರತಿಬಂಧ ಆಸ್ಸಾ ಅಶ್ಶಿಂ ಕಳ್ಳೆಲೆಂ. ಹೆಂ ಆಯ್ಕೊನು ಸರ್ವ ಹಾಸ್ಲೆ. ಶಿಂಯಾಂನಂ ಕಡಕಡ್ಲೆ ಮಾಕ್ಕಾ ಗರಂ ಗರಂ ಚಾ ಕಿಂವಾ ಕೊಫೀ ಜಾವ್ತಾಶಿಲಿ. ಪಣಂ ರೆಪ್ಪಿಜರೇಟರಾಂತುಲ್ಯಾನ ಸೋಡಾ ಬಾಟ್ಲಿ ಕಾಣ್ಣು, ಬರ್ಫಾ ತುಕಡೆ ಆಶ್ವೀಲೆ ಗ್ಲಾಸಾಂತು ಸೋಡಾ ಫಾಲ್ಕು ಮಾಕ್ಕಾ ದಿಲ್ಲೆಂ. ತ್ಯಾ ಅತಿಶಯ ಥಂಡ ಪೇಯಾಚೆಂ ಏಕ ಫೋಟೊಯಿ ಪಿವ್ವಾಕ ಜಾಲ್ಲ್ಯಾ.

ಚಾರಿ ಅಮೇರಿಕನ್ ಏಕ ಕಡೆ ಮೆಳ್ಳೆ ಕೀಂ ಉತ್ರಾನಂಯೀ ಅರ್ಧ ಪೊಟಿ ಭೋರ್ನು ಘೆತ್ತಾತಿ. ಯಜಮಾನೀನಂ “ತೂಂ ಸಾಯರೆಕ್ಯೂಸ ವಿಶ್ವವಿದ್ಯಾಲಯಾಂತು ರಾಜಕಾರಣ ಶಾಸ್ತ್ರಾ ಅಭ್ಯಾಸು ಕರ್ತಾವೆ?” ವಿಚ್ಚಾರ್ಲೆಂ. “ನ್ಯೂಯಾರ್ಕ ವಿಶ್ವವಿದ್ಯಾಲಯಾಂತು ಅರಣ್ಯ ಶಾಸ್ತ್ರಾ ಅಭ್ಯಾಸು ಕರ್ತಾಂ” ಮ್ಹಳ್ಳೆಂ. ತಾಕ್ಕಾ ತೀಣೆಂ ಖುರ್ಚಿ ಮೇಗ್ಗಲಾಗ್ಗೀಂ ವೋಡ್ತೊನು ಘೇವ್ವು “ತೂಂ ಅತ್ಯಂತ ಬುದ್ಧಂತು (ಹುಷಾರ) ಊರ್ಕಾ, ಥಯೀಂ ಶಂಭರ ಜಾಗ್ಯಾಕ, ಹಜಾರೋ ವಿದ್ಯಾರ್ಥಿ ಸ್ಪರ್ಧಾ ಕರ್ತಾತಿ. ಮ್ಹಣ್ಣು ಮೆಗ್ಗಲೆ ಪುತ್ರಾಕ ವಾಶಿಂಗಟನ್ಯಾಕ ಧಾಣ್ಣು ದೀವ್ವಾ ಪಳ್ಳೆಂ” ಅಶ್ಶಿಂ ಮ್ಹಳ್ಳಾಲಿ. “ಹಾಂವುಂ ಬಿ. ಎಸ್.ಚೆ ಅಭ್ಯಾಸು ಕರ್ನಾ, ಪೀಎಚ್.ಡೀ. ಕರ್ತಾಂ” ಅಶ್ಶಿಂ ಸಾಂಗ್ಲೆಂ ಕೀಂ ತಿಕ್ಕಾ ಆನ್ನೀಕಯಿ ಆಶ್ಚರ್ಯ ಜಾಲ್ಲೆಂ.

“ಆಮಗಲೆ ದೇಶಾಂತು ತುಕ್ಕಾ ಆಯ್ಕೀಲೊ ಪೈಲೊ ಅನುಭವು ಸಾಂಗ್” ಅಶ್ಶಿಂ ವಿಚ್ಚಾರ್ಲೆಂ. ಹಾಂವೆಂ ತ್ಯಾ ತಿಳ್ಸಾನಾಂ ಜಾಲ್ಲೀಲಿ ಘಟನಾ, ಥೊಡೆಶೆ ರಂಗವೊನು ಸಾಂಗ್ಲೆಂ. ಸರ್ವ ಪೊಟಿ ಧೋರ್ನು ಹಾಸ್ಲೆ. “ಕ್ರಿಶ್, ತುಗ್ಗಲ್ಯಾ ಹ್ಯಾ ಫ್ಲಜೀತಿಕ ಆಯ್ಕೀಯಿ ಕಾರಣ, ಶೀತಕಾಲಾಂತು ಹ್ಯಾ ದೇಶಾಂತುಲೀಂ ಘಡಿಯಾಳಂ ಏಕ ಘಂಟೊ ಮಾಕ್ಸೇನಂ, ಆನಿ ಗರಮೀ ದಿವಸಾಂತು ಏಕ ಘಂಟೊ ಮುಕ್ಕಾರಿ ಕೋರ್ನು ದವರ್ತಾತಿ. ಕಾಲ್ಚೆ ಮಧ್ಯರಾತ್ರಿ ಪಾಸ್ಕೊನು ಹೀ ಬದಲಾವಣ ಜಾರೀಕ ಆಯ್ಲ್ಯಾ. ನವೀನಂ ಆಯ್ಕೀಲೆ ತುಕ್ಕಾ ಹೆಂ ಪೈಲೆಂಚಿ ಕೋಳೋವ್ತಾಶಿಲೆಂ” ಚೂಕಿ ಕಬೂಲಿ ಕೋರ್ಚಿ ರೀತಿರಿ ಯಜಮಾನೀನಂ ವಿವರಣ ದಿಲ್ಲೆಂ.

ಭಾರತ ಆನಿ ಭಾರತೀಯಾಂಬದ್ದಲ ಉತ್ಸುಕತಾ ಆಶೀಲೆ ಲೋಕಂ ಅನೇಕ ಪ್ರಶ್ನೆ ವಿಚಾರ್ತಾಶಿಲೆ. ಸಾಮಾನ್ಯ ಜಾನ್ವು :- “ಕ್ರಿಶ್, ತೂಂ ಅಮೇರಿಕೇಕ ಕೆನ್ನಾ ಆಯ್ಲೊ? ಆಮಗೆಲೆ ದೇಶ ತುಕ್ಕಾ ಪಸಂತ ಆಯ್ಲೆವೆ?” ವಗೈರೆ.

“ಹಾಂವೆಂ ಹಾಂಗಾ ಯೇವ್ನ್ ಕೇವಲ ದೋನ ಮಹಿನೆ ಜಾಲ್ಲೆ. ಅಜ್ಜಾನು ಬರೇಚೆ ಲೊಕಾಂಕ ಭೇಟ್ಕಾ, ಪ್ರವಾಸು ಕೋರ್ಕಾ. ಹಾಂಗಾಚಾನಂ ಪರತ ವತ್ತಸ್ತನಾ ಹ್ಯಾ ಪ್ರಶ್ನಾಂಕ ಸಮರ್ಪಕ ಜವಾಬ ದಿವ್ಚಾಕ ಜಾತ್ತಾಶಿಲೆಂ. ಪಣ ಆತ್ತಾಂಮಟ್ಕಾಕ ಸಾಂಗ್ಚೆಂ ಜಾಲ್ಯಾರಿ, ಆಮ್ಮೀ ವಾಚ್ಚೊನು, ಸಮಜ್ಜಾನು ಘೇತ್ತೀಲೆ ತಿತ್ಲೆ ತುಮಗೆಲೆ ದೇಶ ಆಕರ್ಷಣೀಯ, ಜ್ಞಾನಸಮೃದ್ಧ ನಾಂ. ತುಮಗೆಲೆ ದೇಶಾಚೆ ಪ್ರಚಾರಜನ್ಯ- ಕಾಲ್ಪನಿಕ ಚಿತ್ರಚೀ ಆಮಕಾಂ ದಾಕ್ಟೈಲ್ಯಾನಂ, ಹಾಂಗಾ ಆಯ್ಲೆ ಕೀಂ ತೆಂ ಪುಸ್ತಾನು ಪೋಚ್ಚೊನು, ವಿದ್ವಾಪ ಜಾನ್ವು ದಿಶ್ಟಿಲ್ಯಾನಂ, ಆಮ್ಕಾಂ ನಿರಾಶ ಜಾವ್ಚೆಂ ಸಹಜ್ಜ!” ಅಶಿಂ ಉತ್ತರ ದಿಲ್ಲೆಂ.

“ತೂಂ ಎಕ್ಮೋಚೆ ಹಾಂಗಾ ಆಯ್ಲಾವೆ? ಭಾರತಾಂತು ತುಕ್ಕಾ ಏಕ ಕುಟುಂಬ ಆಸ್ತಾವೆ?” (Do you have a family at home?) “ವ್ಹಯೀ, ಆಮಗೆಲೆ ಏಕ ಹೋಡ್ ಕುಟುಂಬ ಆಸ್ತಾ.”

“ತುಕ್ಕಾ ಬೇಡೂರ್ವಂವಂ ಕಿತ್ತಿಂ ಆಸ್ತಾತಿ?” ಮಾಕ್ಕಾ ಅಜ್ಜಾನು ಲಗ್ನ ಜಾಲ್ಲೀಲ್ಯಾ.”

“ಆರ್ರೇ, ಆತ್ತಂಚೇ ತುಕ್ಕಾ ಏಕ ಕುಟುಂಬ ಆಸ್ತಾ ಮ್ಹಜ್ಜಿಣ್ಣ ಮ್ಹಜ್ಜಿಲ್ಯಾವೆ, ಕ್ರಿಶ್?”

“ಆಮಗೆಲೆ ದೇಶಾಂತು ಆವ್ನ್- ಬಾಪೂಸು, ಭಾವು, ಭೈಣಿ ಸರ್ವ ಲಾಗ್ಗೀಚೆ ಕುಟುಂಬಾಂತು ಸಾಮೀಲ ಜಾನ್ವು ಉರ್ತಾತಿ”. ಹೀ ಕುಟುಂಬಾ ವ್ಯಾಖ್ಯಾ ಆಯ್ಕೊನು ಸರ್ವ ಆಶ್ಚರ್ಯಚಕಿತ ಜಾಲ್ಲೆ.

“ತುಕ್ಕಾ ಏಕ ಮೈತ್ರಿಣ ಆಸ್ತಾವೆ?” “ಪಾಂಚ-ಸಹಾ ಮೈತ್ರಿಣ್ಣೊ ಆಸ್ತೆ ತರೀ ದೋನ, ತೀನ ಉತ್ತಮ ಮಿತ್ರ ಆಸ್ತಾತಿ” ಭಾರತೀಯಾಂಕ ಅಸ್ಸಲೆ ಸ್ನೇಹಿತ ಉರ್ಚೆ ಅಸಾಧ್ಯ, ಹ್ಯಾ ಧಾಟೀಂತು ಸಾಂಗ್ಚೆಂ.

“ಹ್ಯಾ ದೇಶಾಂತು ಲಗ್ನ ಜಾಯ್ತಾಶಿಲೆ ಯುವಕಾಕ, ಏಕಿ ಮೈತ್ರಿಣ, ಆನಿ ಯುವತೀಕ ಏಕು ಮಿತ್ರ ಉರ್ತಾ. ತೀಂ ಅತ್ಯಂತ ಅನ್ಯೋನ್ಯ ಜಾನ್ವು ಉರ್ತಾತಿ. ಆಖೇರ ಲಗ್ನ ಕರ್ತಾತಿ. ತೂವೆಂ ಮ್ಹಜ್ಜಿಣ್ಣೊ ಮೈತ್ರಿಣ್ಣೊ ಹ್ಯಾ ವರ್ಗಾಂತು ಊರ್ನಾಂತಿ” ಮ್ಹಜ್ಜಿಂ.

“ಜಾಲ್ಯಾರಿ ತೂಂ ತುಗ್ಗೇಲೀ ಜೋಡೀದಾರೀಣ ಕಶಿಂ ಸೊದ್ತೊನು ಘೆತ್ತಾ?”

“ಮೆಗ್ಗೆಲೆ ಮ್ಹಾಲ್ಗಡೆ ಮೆಗ್ಗೆಲೆ ಖಾತ್ತೀರಿ ಹೆಂ ಕಾಮ ಕರ್ತಾತಿ.”

“ತುಂವೆಂ ಲಗ್ನ ಕರ್ತಲೇಕ ತುಗ್ಗಲೆ ಮ್ಹಾಲ್ಗಡೆಯೀ ವಿಂಚೂನು ಕಾಡ್ತಾತ್?” ಹಾಂವೆಂ “ವ್ಹಯೀ” ಮ್ಹಳ್ಯಾರಿ, “ತುಮಗಲೆ ದೇಶಾಂತು ಧಾಕಟ್ಕಾಲೆ ಬದ್ಲಾಕ ಮ್ಹಾಲ್ಗಡೆಯೀ ಡೇಟಿಂಗ ಕರ್ತಾತಿ ಅಶ್ಚಿಂ ಮ್ಹೋಣ್ಕೇತ ನ್ಹಯ್ಕಿಂ?” ಅಶ್ಚಿಂ ವಿಚಾರ್ಲೆಂ. ಮಾಕ್ಶಾ ಅಸಮಾಧಾನ ಜಾಲೆಂ ತರೀ ತೆಂ ದಾಕ್ಟೊಲೆಂ ನಾಂ.

ಮೆಗ್ಗಲೆ ಧಾಕ್ಟೆ ಪುತ್ರಾಕಯೀ, ತಾಗ್ಗಲೆ ಕಪಡೆ, ಬೂಟ ವಗೈರೆ ಸ್ವತಃಹಾ ವಿಂಚೂನು ಘೇವ್ಚೆ ಸ್ವಾತಂತ್ರ್ಯ ಆಸ್ತಾ. ತುಗ್ಗಲೆ ಪ್ರೇಯಸೀಕ, ತುಂವೆಂ ಪಸಂತ ಕೋರ್ಚೆಂ ಸ್ವಾತಂತ್ರ್ಯ ನಾಂವೆ ತುಮಗಲೆ ದೇಶಾಂತು? ಪರಿಚಯು ನಾಶಿಲೆ ಮ್ಹಾಲ್ಗಡಾನೀಂ ಹಾಳ್ಳೆಲಿ ಖಿಂಚಿಕೀ ಚೇಲ್ಲಿಯೆ ಪೋಟ್ಟು ಲಗ್ನ ಕರ್ತಾತ್?” ಹೆಂ ವಿಚಾರ್ಲೆಂ.

“ತಾಂತುಂ ಜೂಕಿ ಕಸ್ತಲೀ ಆಸ್ತಾ? ಮ್ಹಾಲ್ಗಡ್ಯಾಂಕ ಧಾ- ಬಾರಾ ಕನ್ಯಾಪಾಲಕ ಯೇವ್ಚು, ಆಪಣ್ಯಾಲೆ ಚೇಲ್ಲಿಯೆ ರೂಪ, ವಿದ್ಯೆ ಬದ್ಲಲ ನಿವೇದನ ಕರ್ತಾತಿ. ನಂತರ ಚೆಲ್ಯಾಲೆ ಪಾಲಕ ಆಪಣ್ಯಾಲೆ ಅಂತಸ್ತು, ಮಾಗಣೀಪ್ರಕಾರ ಯೋಗ್ಯ ಚೇಲ್ಲಿಯೇಕ ಪಸಂತ ಕರ್ತಾತಿ” ದುಕಾನಾಂತು ಧಾ ಕಾಪಡ ಪೋಳೋವ್ಚು ಏಕ ಪಸಂದ ಕೋರ್ಚೊ ರಿವಾಜು ಮಾಕ್ಶಾ ಕಾಯೀಂ ಪಸಂದ ನಾಂ “ಮ್ಹಳ್ಳೆಂ”

“ತುಮ್ಮಿ ಅಮೇರಿಕನ್, ಸರ್ವ ಜಗ ಎಕ್ಕ್ ದೃಶ್ತೀನ ಪಳೈತಾತಿ. ತುಮ್ಮಾಂ ದುಸರ್ಯಾಲಿ ಸಾಮಾಜಿಕ ಪದ್ಧತೀ ಸಮಜ್ಜಾನು ಘೇವ್ಚೆ ಆಸ್ತಾನಾಂ. ಆಮಗಲಿ ವಿವಾಹ ಪದ್ಧತಿ, ಹಜಾರೋ ವರ್ಸಾಪಾಸ್ತಾನು ಅನುಭವಾ ಸಾಣೇಂಚೇರಿ ಘಾಸ್ತಾನು ಕೇಲ್ಲೆಲೀ ಪರೀಕ್ಷಾ. ಆನಿ ತೀಚಿ ಯೋಗ್ಯ ಮ್ಹಾಣ್ಣು ತೀರ್ಮಾನಂ ಕೆಲ್ಯಾಂ. ಪಾಲಕ, ಚೇಲ್ಲಿಯೆಲೆ ಘರಾಣೆಂ, ವಾಡ್ಡೀಲಿ ರೀತಿ, ವಿದ್ಯಾ, ಕಲಾ, ವಾಗಣೂಕಿ ಬದ್ಲಲ ಸಂಪೂರ್ಣ ಚೌಕಾಶಿ ಕೋರ್ನು, ಸ್ವತಃಹಾ ಪೋಳೋವ್ಚು, ಚೆಲ್ಯಾಲಿ ಕಬೂಲಿ ಘೇವ್ಚಿ ರೂಢಿ. ಚೇಲ್ಲಿಯಾಲಿ ಕಬೂಲಿಭೀ ಘೆತ್ತಾತಿ. ನಾಂ ಜಾಲ್ಯಾರಿ ದುಸ್ತಿ ಚೇಲ್ಲಿ ಸೊದ್ತಾತಿ. ಆಮಗಲೆ ಲಗ್ನಾಂತು ಪರಸ್ಪರಾಲಿ ಅನುಮತಿ, ಸಂಸಾರಾ ಜವಾಬ್ದಾರಿ, ಮ್ಹಾಲ್ಗಡ್ಯಾಲೊ ಅನುಭವಾ, ಲಾಭ ಭೀ ಮೆಳ್ತಾ. ಅಸ್ತಲೀಂ ಲಗ್ನಂ ಸಂಪೂರ್ಣ ಜಾಯ್ತಾಶಿ ಕಶ್ಚಿಂ ಉರ್ತಲೀಂ?”

“ಲಗ್ನ ಜಾವ್ಚೆ ದೋನ ಮುಖ್ಯ ವ್ಯಕ್ತಿ, ಏಕಮೇಕಾಂಕ ಸಮಜ್ಜಾನು ಘೆನಾಜಾಲ್ಯಾರಿ, ಜೀವನ ಸುಗಮ ಜಾವ್ಚು ಚಲ್ತಲೆಂ? ಕೀಂನಾಂ ಹೆಂ ಕಶ್ಚಿಂ ಕಳ್ಳೆಂ?” ಅಶ್ಚಿಂ ವಿಚಾರ್ಲೆಂ.

“ತುಮಗೇಲೀ ವಿವಾಹ ಪದ್ಧತೀ ಪಳೈಯಾತಿ. ಏಕ ಯುವಕು, ಧಾ- ಬಾರಾ ಚೇಲ್ಲಿಯಾಂ ಪೋಟ್ಟು ಡೇಟ ಕೋರ್ನು, ಆಪಣ್ಯಾಂಕ ಖಿಂಚೀ ಪಸಂತ ಆಸ್ತಾ ಹಾಜ್ಜಿ ಪರೀಕ್ಷಾ ಕೋರ್ನುಯೀ ಲಗ್ನ ಕರ್ತಾ. (ಹಾಂತು ದೈಹಿಕ ಘಟಕಯೀ ಮುಖ್ಯ ಉರ್ತಾ). ತರೀಯಿ, ತುಮಗಲೆ ಪ್ರತೀ ಪಾಂಚ ಲಗ್ನಾಂತು, ಎಕ್ಕಾಚೆಂ ವಿಚ್ಛೇದನ ಕಿತ್ಯಾಕ ಜಾತ್ತಾ?” ದೈಹಿಕ ಆಕರ್ಷಣ ಕಮ್ಮಿ ಜಾವ್ಚು, ಮಾನಸಿಕ

ಘರ್ಷಣ ಉತ್ಪನ್ನ ಜಾಲ್ಲೆಂ ಕೀಂ, ವಿವಾಹ ವಿಚ್ಛೇದನ ಜಾತ್ತಾ. ಆಮಗಲೆ ಲಗ್ನಾಂತು ಸಂಸ್ಕಾರಾಕ ಜಾಸ್ತಿ ಮಹತ್ವ ದಿಲ್ಲಿಲ್ಯಾನಂ, ದೈಹಿಕ ಆಕರ್ಷಣ ಕಮ್ಮಿ ಜಾಲ್ಲೆ ತರೀ ಪರಸ್ಪರ ಸಮಜ್ಞಾತೀನಂ ಉರ್ತಾತಿ. ಆನಿ ಪ್ರೀತಿ ವಾಡ್ತಾ.. ಆಮಗಲ್ಯಾಂತು ಹೊಲಿವೂಡ್ ಸಂಸ್ಕೃತಿ ಅನುಸರ್ಚೆ ನಟ- ನಟಿಯಾಂಕ ಸೊಳ್ಳಾರಿ, ವಿವಾಹ ವಿಚ್ಛೇದನಾ ನಾಂವಂಚೆ ನಾಂ. ಏಕ ದೋನ ಮ್ಹಾಲ್ಗಡ್ಯಾನೀಂ, “ಕ್ರಿಶ್, ತೊಂವೆಂ ಸಾಂಗಿಲೆಂ ಯೋಗ್ಯ ಆಸ್ತಾ. ತುಗ್ಗಲೀ ವಿಚಾರ ಪ್ರತಿಪಾದನಾ, ವಾದಾಚಿ ಮಾಂಡಣೀ ಪಳೈಲ್ಯಾರಿ, ತೂಂ ಏಕ ಉತ್ತಮ ವಿವಾಹ- ಸಲಹಾಗಾರು (marriage consultant) ಜಾವ್ಚಾ ಶಕ್ತಾ. ಕೀಟ ಶಾಸ್ತ್ರಜ್ಞ ಜಾಂವ್ಚೆ ಬದ್ಲಾಕ, ಹೆಂ ಕಿತ್ಯಾಕ ಕರ್ನಾ” ಮ್ಹಳ್ಳೆಂ.

“ಆಮಗಲೆ ದೇಶಾಂತು, ಅಸ್ತಲೊ ಉದ್ಯೋಗು ಸುರು ಕೆಲ್ಯಾರಿ, ಉಪಾಶಿ ಊರ್ಕಾ ಪಡ್ತಲೆಂ.” ಮ್ಹಳ್ಳೆಂ.

ನಂತರ ಯಜಮಾನೀನಂ “ಕ್ರಿಶ್, ತೂಂ ಮಾಂಸ ಖಾತ್ತಾ ನ್ಹಯೀಂ?” ವಿಚ್ಛಾರ್ಲೆಂ.

“ಖಾಂವ್ಚೆಂ ಮನಾಂತು ಆಸ್ತೆತರೀಖಾವ್ನ್ ರೂಢಿ ನಾಂ” ಮ್ಹಾಣ್ಣು ಜವಾಬ ದಿಲ್ಲಿ. ಏಕ ಅತಿಥೀನಂ “ಹಿಂಡು (ಹಿಂದು) ಲೋಕ ಮಾಂಸ ಕಿತ್ಯಾಕ ಖಾಯ್ನಾಂಚೆ? ತಾಂಗಲೆ ಧರ್ಮಾಂತು ತಶ್ಚಿಂ ಸಾಂಗ್ಲಾಂವೆ?” ಅಶ್ಚಿಂ ಪ್ರಶ್ನೊ ಕೆಲ್ಲೊ. “ತಶ್ಚಿಂ ಕಾಯೀಂ ನಾಂ, ಆಮಗಲೆ ಜೀವನಾಂಕ, ದುಸ್ರೆ ಜೀವಾಚಿ ಹಿಂಸಾ ಕೋರ್ಚೆಂ ಅಧರ್ಮ ಮ್ಹಾಣ್ಣು ಲೆಕ್ತಾತಿ. ಕಿತ್ಯೇಕ ಲೋಕಾಂಕ, ಬೋಕಡೀ, ಕೋಂಬಡೀ, ಗಾಯಿ- ಗೋರ್ವಾಂಚೆ ಮಾಂಸ ಖಾಂವ್ಚೆಂ ಮ್ಹಳ್ಳಾರಿ, ಆತ್ಮೀಯತೇನಂ ಪೊಶ್ಣೀಲಿ ಜನಾಂವರಾಂಚೆ ಮಾಂಸ ಖಾಂವ್ಚೆಂ ನಾಕ್ಶಾಶೆಂ ದಿಸ್ತಾ. ತೇಂಚಿ ತುಮ್ಮಾಂ ಪುಷ್ಟೀನಂ ವಾಡ್ಡೊಯಿಲೆಂ ಗಾಯ್ಚೆಂ ಮಾಂಸಾ ರೂಚೀನಂಯೀ ತೊಂಡಾಂತು ಉದ್ದಾಕ ಯೆತ್ತಲೆಂ. ಹೊ ಸಂಸ್ಕಾರಭೇದು, ತುಮಗಲ್ಯಾಂತು ಆನಿ ಆಮಗಲ್ಯಾಂತು ಆಕಾಶ- ಪಾತಾಳಾ ಇತ್ಲೆಂ ಅಂತರ ಆಸ್ತಾ.” ಹೆಂ ಸಮಜ್ಞಾಯ್ಲೆಂ.

“ಜಾಸ್ತೀಚೆ ಹಿಂಡೂಂಕ (ಹಿಂದು) ಗೋಮಾಂಸ ಖಾಂವ್ಚೆಂ ನಿಷಿದ್ಧ, ಆನಿ ತಾಂಕಾಂ ಸರ್ವ ಮಾಂಸ ಭಕ್ಷಣಯೀ ತ್ಯಾಜ್ಯ, ಅಶ್ಚೀಂ ಆಶ್ಚೀಲ್ಯಾನಂ, ಶರೀರಾಕ ಅವಶ್ಯ ಆಶ್ಚೀಲಿಂ ಪ್ರೋಟೀನಂ ಕಶ್ಚಿಂ ಮೇಳ್ತಾತಿ?” ಹೀ ಚೌಕಾಶಿ ಕೆಲ್ಲಿ. “ಸಮತೋಲ ಆಹಾರಾ ಬದ್ಲಲ ಆಮ್ಮಿ ಜಾಸ್ತಿ ಕಾಳಜೀ ಕರ್ನಾತಿ. ದೂದ, ಹೈನ, ದ್ವಿದಲ ಧಾನ್ಯಚಿ ಸೇವನ ಭರಪೂರ ಕೇಲ್ವೀಲ್ಯಾನಂ, ಪ್ರೋಟೀನಾಂ ಕಮ್ಮಿಪಣಂ ಭೋರ್ನು ಯೆತ್ತಾ” ಅಶ್ಚೀಂ ವಾದಾಂತು ವಿಜಯ ಮೇಳ್ತಲೆಂ.

ಯಜಮಾನೀನಂ “ಕ್ರಿಶ್, ತುಕ್ಡಾ ಬೀಫ್ ರಾಂದಪ ಸೋಣ್ಣು ದುಸ್ರೆಂ ಚಲ್ತಾನ್ಹಯೀಂ?” ವಿಚ್ಛಾರ್ಲಾಕ “ಬೀಫ್ ಭೀ ಚಲ್ತಾ, ಹಾಂಗಾ ಯೇವ್ಚಾ ಜಾಲ್ಯಾರಿ, ಬೋಟೀಂತು ಖಾಲ್ಯಾಂ” ಹೆಂ ಕಳ್ಳೆಲೆಂ.

ತಾಕಾ ಯಜ್ಞಮಾನಾನಂ “ಶಾಂತಂ ಪಾಪಂ, ತೂಂ ಹಿಂದು ನ್ವಯೀಂ? ಬೀಘ್ ಕಶ್ಮಿಂ ಖಾಲ್ವಿಂ?” ಕಣಕಿಲೆಂ.

“ಗಾಯ್ಕೊ ಪಿವ್ವಾಕ ದೂದ, ಸಾರೋವ್ವಾಕ, ಭಳಾವಾಕ ಶೇಣ ದಿತ್ತಾತಿ, ಮ್ಹಣ್ಣು ಗೋಮಾಂಸ ಭಕ್ಷಣ ನಿಷಿದ್ಧ ಅಶ್ಮಿಂ ಪುರಾಣಾಂತು ನಮೂದ ಕೆಲ್ಯಾಂ. ಅಮೇರಿಕನ್ ಮಾಂಸಾ ಗಾಯ್ಕಾಂಕ (beef cattle) ಭರಪೂರ ಧಾನ್ಯ, ತಣ ವಗೈರ ಖಾಪೋವ್ವಾನು, ಚರ್ಬಿ ವಾಡ್ಚ್ಚಿಲಿ ಉರ್ತಾ. ತೀಂ ದೂದ ದೀನಾಂತಿ. ಶೆತಾಂತುಲೆ ಖಿಂಚೇಯೀ ಕಾಮಾಂಕ ನಿರುಪಯೋಗಿ, ಆಮಗಲೆ ಪುರಾಣಾಂತುಲೀಂ ಮ್ಹಣ್ಣೇ ತುಮಗಲೆ ಗೋರ್ವಾಂಕ ಲಾಗು ಜಾಯ್ನಾ” ಹೇಂ ತಾಂಗಲೆ ನಿದರ್ಶನಾಂಕ ಹಾಡೋವ್ವಾನು, ಹಾಂವೆಂ ಸಮರ್ಥನ ಕೋರ್ನು ಘೆತ್ಲೆಂ.

“Only Indian cows are holy” (ಕೇವಲ ಭಾರತೀಯ ಗಾಯ್ಕೊ ಪವಿತ್ರ.) “ಅಮೇರಿಕನ್ ಗಾಯ್ಕೊ ಪವಿತ್ರ ನ್ವಯೀಂ ವೆ?” ತಾನ್ನಿ ವಿಚ್ಚಾಲ್ಕೆಂ.

ತೂಂ ಭಾರೀ ಹಾಸ್ಯಪ್ರಿಯ ಆನಿ ಚತುರ ಆಸ್ಸಾ. ಉತ್ರಾಂತು ತುಜ್ಜೇರಿ ವಿಜಯ ಪಾವ್ವಾಕ ಕೊಣಾಂಕಯೀ ಸಾಧ್ಯ ನಾಂ” ಆನ್ನೆಕ್ಕಾನಂ ವಾದಸ ಮುಕಾರ್ಸುಜಾಕ ಪ್ರಯತ್ನ ಕೆಲ್ಲೆ.

ತೆನ್ನಾ ಜೆವ್ಣಾಂಕ ಆಮಂತ್ರಣ ಆಯ್ಲೆಂ. ಪ್ರತೀ ಏಕ ಖುರ್ಚೇರಿ ತ್ಯಾತ್ಯಾ ಅತಿಥೀಲಿಂ ನಾಂವ್ಚಂ ಆಶ್ಚೀಲಿಂ. ಸರ್ವ ತಾಂಗೇಲಿ ಖುರ್ಚೇರಿ ಬಸ್ಲೆ. ಜೆವ್ಣಾಂಕ ಏಕ ಹೋಡ್ ಟೇಬಲಾ ಮಧೋ ಮದ್ದೆಂ ಮಿಣಮಿಣಚ್ಯಾ ಪ್ರಕಾಶಾ ಮೆಣವಾತ್ತೀಯೊ, ಸಜ್ಜಯೀಲಿಂ ಫುಲ್ಲಾ ಘೊಂಚ, ಪ್ರತೀ ಎಕ್ಯಾಲೆ ಎದ್ರಾಕ ಫೇಟ, ಚಮಚೆ, ಫೋರ್ಕ್, ಚಾಕು ಶಿವಾಯಿ ಕಾಗದಾ ಟುವಾಲೆ ದವರಿಲೆ. ಪೈಲೆಂ “ಪಂಚ್” (ಮಿಶ್ರಿತ ಫಳಾಂ ರಸ್ತು) ದಿಲ್ಲೊ. ತೇಂ ಪಿತ್ತಸ್ತನಾಂ ಯಜಮಾನೀನಂ “ಅಂತರ್ರಾಷ್ಟ್ರೀಯ ವಿದ್ಯಾರ್ಥಿ, ಅತಿಥಿ ಜಾಂವ್ನ ಆಯ್ಕಿಲ್ಯಾಕ, ಸಂತೋಷ ವ್ಹಕ್ ಕೋರ್ನು,” ಸಾನಕ ಏಕ ಲೆಕ್ಚರ ದಿಲ್ಲೆಂ. ನಂತರ ಆಪಣ್ಯಾಲೆ ಸ್ಥಾನಾರಿ ಬೈಸೂನು “ಆಜಿ ದೇವಾನಂ ದಿಲ್ಲೇಲ್ಯಾ ರೊಟ್ಟೀ ಖಾತ್ತೀರಿ, ದೇವಾಲೆ ಅಭಿನಂದನಂ ಕೆಲ್ಲೆಂ, ತೀಣೆಂ ವಾಣ್ಣು ಘೆತ್ಲೆ ನಂತರ ಸರ್ವ ವಾಣ್ಣು ಘೇವ್ವಾಕ ಲಾಗ್ಲೆ. ರಾಂದಪಾಂತು ಸಪ್ತ ವರ್ಣಾಸಹಿತ ತರಕಾರಿ ಸೆಲಡ್, ರಂಗ, ರಂಗೀತ, ಪಣ ಸುಗಂಧ, ರೂಚಿ ನಾಶಿಲೆಂ ಮಾಂಸ, ಬ್ರೆಡ್, ಲೋಣೀ ಆಶ್ಚೀಲಿಂ. ಸರ್ವಾನೀಂ ದೋನ- ತೀನ ಪಟೀಂ ವಾಣ್ಣು ಘೆತ್ಲೆಂ. ಪಣ ಜಿಬ್ಬೇಕ ಕಸ್ತೂರ್ಬೀಯಿ ರೊಚಿ ಪಸಂತ ಆಯ್ಕಿಲ್ಯಾ. ಪೈಲೆಂ ವಾಣ್ಣು ಘೇತ್ತೀಲೆಂಯಿ ಖಾವ್ವಾಕ ಜಾಲ್ಲೀಲೆಂ ನಾಂ. ಆಖೇರೀಕ ದಿಲ್ಲೀಲಿ ದೂದ, ಸಾಕರ, ನಾಶಿಲಿ ಕೋಡು ಕೊಫೀಚೊ ಘೋಟೂಯಿ ಪಿವ್ವಾಕ ಜಾಲ್ಲೆಂ ನಾಂ. ಜೆವ್ಣಾ ನಂತರ್ಚೆ ಆಯ್ಕೀಮಾಂನಂ ಥೊಡೆಶೆ ಸಮಾಧಾನಂ ಆಯ್ಲೆಂ. ಭಾಯ್ತಿ ಸರ್ತನಾಂ, ನಾಕ್ಯಾ, ನಾಕ್ಯಾ ಮ್ಹಳ್ಳೆಂ ತರೀ, ಯಜಮಾನೀನಂ ಮಾಂಸಾ

ರಾಂದಪಾ ಪೋಟ್ಕಿ ಬಾಂದೂನು ದಿಲ್ಲಿ. ಘರಕ ಪಾವ್ವಲೆ ತೆನ್ನಾ, ಮಧ್ಯರಾತ್ರಿ
 ಜಾವ್ನು ಗೇಲ್ಲೇಲೀ. ಪೊಟ್ಟಾಭೂಕ ತತ್ತೀಂಚಿ ಆಶ್ತೀಲಿ. ಥೊಡೊಸೊ ಉಪ್ಪಿಟ್ಟು
 ಕೋರ್ನು ಪೊಟ ಭೋರ್ನು ಘೆಲ್ಲೆಂ. ಮಾಂಸಾ ರಾಂದಪಾ ಪೊಟ್ಕಿ ತತ್ತೀಂಚಿ
 ಪ್ರಿಜ್ಜಾಂತು ಪಳ್ಳೀಲಿ.

ಅಸ್ಸಲೆ ಆಮಂತ್ರಣಾಂತುಲೆ, ಪ್ರಶ್ನೆ, ರಾಂದಪ, ಆತಿಥ್ಯ ಸರ್ವ ಏಕ್ಕು
 ತರೇಚೆಂ. ಘರಾ ಆಯ್ಲೆ ಕೀಂ ತೇಂಚಿ ಉಪ್ಪಿಟ್ಟಾ ಕಾರ್ಯಕ್ರಮು. ಹಾಜ್ಜೇನಂ
 ಕಂಟಾಳೊ ಆಯ್ಲೊ. ಸಮಾಜಾಂತು ಆಪಣ್ಯಾಲಿ ಪ್ರತಿಷ್ಠಾ ವಾಡ್ತೊವ್ಚಾಕ ಹೀಂ
 ಆಮಂತ್ರಣ ಆಸ್ಸಾ ಮ್ಹೂಣ್ಣು ಕಳ್ಳೆಂ. ನಂತರ ತೀಂ ಸ್ವೀಕಾರ್ಚೆಂಯೀ ಸೋಣ್ಣು
 ದಿಲ್ಲೆಂ.



ಹೆಮಲಿನ್ ಕುಟುಂಬಾ ಸಂಗತೀಂತು

ಅಂತರಾಷ್ಟ್ರೀಯ ವಿದ್ಯಾರ್ಥಿ ಶಿಕ್ಷಣಾಂಚೆ ಏಕ ಚರ್ಚಾಕೂಟ, ಸಾಯರೆಕ್ಕೂಸಾಂತು ಏರ್ಪಾಡ ಕೆಲ್ಲೆಂ. ಭಾರತೀಯ ವಿದ್ಯಾರ್ಥ್ಯ ತರಪೇನಂ ಮಾಕ್ಚಾ ಆಪ್ಪಯಿಲೆಂ. ಹಾಂತುಂ ಭಾಗ ಘೇವ್ಚೆ ವಿದ್ಯಾರ್ಥ್ಯಾಂಕ, ವಿಂಗ- ವಿಂಗಡ ಅಮೇರಿಕನ್ನಾಲೆಂ ಘರಾಂತು, ಜೆವ್ಣಾ ಆಮಂತ್ರಣ ದೀವ್ಚು ಸತ್ಕಾರ ಕೋರ್ಚೆಂ ಠರಯಿಲೆಂ. ಹೆಮಲಿನ್ ದಂಪತೀಲೆ ಅತಿಥಿ ಜ್ಞಾವ್ಣೊ ಸುಯೋಗು ಮಾಕ್ಚಾ ಪ್ರಾಪ್ತ ಜ್ಞಾಲ್ಲೊ. ಸುಯೋಗಾ ಕಾರಣ ಮ್ಹಳ್ಯಾರಿ, ಅಮೇರಿಕೇಚೆ ಸಾಮಾನ್ಯ ನ್ಹಯೀಂ ಆಶ್ತಿಲೆ ಕುಟುಂಬಾಚೆ ನಿಜದರ್ಶನ ಜ್ಞಾತ್ತಾಲೆ. ಶ್ರಿ. ಡಿಕ್ ಹೆಮಲಿನ್ ಅಂತರಿಕ್ಷಾಚೆ ವರಿಷ್ಠ ಇಂಜಿನಿಯರ (space- engineer) ಜ್ಞಾವ್ಚು ಆಶ್ತಿಲೆ. ಸಾನ ಚೆಲ್ಯಾವಾರಿ ದಿಶ್ಟೆ ತೆ ಇತ್ಲೆ ಹೋಡ್ ನೌಕರೀಚೇರಿ ಆಸ್ಚಾಕ ವಿಶ್ವಾಸೂಯಿ ಯೆನಾಶಿಲೊ. ತಾಂಗಲೆ ಅತ್ಯಾಧುನಿಕ (Sports- car) ಕಾರಾಂತು ಘರಾ ಭಾಯ್ತಿ ಸರ್ಲೆ.

ವಾಟ್ವೇರಿ ಆಪಣ್ಯಾಂಕ ಪೊಶ್ಟೀಲೆ ಪ್ರಾಣ್ಯಾಚೇರಿ ಭಾರೀ ಪ್ರೇಮ ಆಶ್ಟೀಲ್ಯಾನಂ, ಪೊಶ್ಟೀಲೆ ಘೊಡೆ ದಾಕ್ಟೋವ್ಚಾಕ ಕಾರ್ಡ್ ಘರಾ ದಿಕ್ಪಾನಂ ಫಿರೈಲೆಂ. ಚೆಡ್ಕಾಂವಾಂಕ ಉತ್ಸಾಹು ಯೇವ್ಚು, ಆಪಣ್ಯಾಲೆ ಘೊಡ್ಯಾಂಕ ಖಾಣಂ ದೀವ್ಚು, ಫಾಟ್ವೇಚೇರಿ ಹಾತು ಫಿರೋವ್ಚಾಕ ಲಾಗ್ಲೆ. ಬಾಪ್ಸಾಲೆ ಘೊಡ್ಯಾಚೇರಿ ಸವಾರಿ ಕೋರ್ನು, ತಾಂಕಾಂ ಧಾಂವ್ತಾಚಾಕ ಲಾಗ್ಲೆ. ಭಾರತಾಂತುಲಿ ಜಂಗಲೀ ಪ್ರಾಣಿ ಪೊಶ್ಟೀಲ್ಯೊ ಪ್ರಾಣ್ಯಾಂಚಿ ಮಾಹಿತಿ ಘೇವ್ಚಾಕ ಮಾಕ್ಚಾ ಅತಿಥಿ ಮ್ಹೋಣ್ಣು ಆಪ್ಪಯಿಲೆಂ ಖಿಯಾ!

“ತುಮಗಲೆ ದೇಶಾಂತು ಹಸ್ತೀ ಜಾಸ್ತೀಚಿ ಆಸ್ತಾಚಿ ನ್ಹಯಿವೆ?” ವಿಚ್ವಾರತ ತಾನ್ನಿ ಸುರು ಕೆಲ್ಲೆಂ.

“ಹಾಂವುಂ ಮೈಸೂರ್ಚೊ. ತೆಂ ಹಸ್ತಿಯಾಂಚೆ ಕುಳಾರ. (ಮಾಹೇರ ಘರ)” ಮ್ಹಳ್ಳೆ ಕೀಂ ತಾಂಗಲೊ ಉತ್ಸಾಹು ಆನ್ನೀಕಯಿ ವಾಡ್ಲೊ. ಅನೇಕ ಪ್ರಶ್ನೆ, ಚೌಕಶೀಕ ಪ್ರಾರಂಭ ಜ್ಞಾಲ್ಲೊ.

“ಲೋಕು ಹಸ್ತೇ ಪೀಲ ಕಿಂವಾಂ ವಯಾಂತು ಆಯ್ಕೀಲೆ ಹಸ್ತೀಚಿ ಖರೇದಿ ಕರ್ತಾತತ್ಲೆ?”

“ಘೊಡೊ, ಬೈಲಾವಾರಿ ಹಸ್ತೀಚಿ ಖರೀದಿ,ವಿಕ್ರಿ ಅತ್ಯಂತ ಕಮ್ಮಿ. ಜಂಗಲೀ ಹಸ್ತಿಯೊ ರಾನ್ನಾಂತು ಗುಂಪು, ಗುಂಪು ಜಾಂವ್ನ ಉರ್ತಾತಿ. ತಾಂಕಾಂ ಧೋರ್ಚೆಂ ಅತ್ಯಂತ ಕಷ್ಟಾ ಕಾಮ್. “ಖೆಡ್ಡಾ” ಪದ್ಧತೀನಂ ತಾಂಕಾಂ ಧೋರ್ನು ತರಬೇತಿ ದಿತ್ತಾತಿ” ಮ್ಹಳ್ಳೆಂ.

“ಖೆಡ್ಡಾಪದ್ಧತಿ ಮ್ಹಳ್ಳಾರಿ ಕಸ್ಲೆಂ, ಕ್ರಿಶ್?” ಡಿಕ್ಕಾನಂ ವಿಚಾರ್ಲೆಂ.

“ಘನಕ ರಾನ್ನಾಂತು ಹಸ್ತಿಯಾನೀಂ ಉದ್ದಾಕ ಪಿವ್ಚೆ, ವಿಶ್ರಾಂತಿ ಘೇವ್ಚೆ ಜಾಗ್ಯಾಚೊ ಗುರ್ತು ಕೋರ್ನು, ಥಯೀಂ ಅನೇಕ ಖೋಲ ಖಡ್ಗೆ ಖಂಡೂನು, ಧಾಂಪೂನು ದವರ್ತಾತಿ. ಚಾರೀ ದಿಕ್ಕಾನಂ ಶಂಭರ ಗಟ್ಟಿ ಲೋಕು ಥೋಲು, ನಗಾರಿ ವಗೈರೆ ವಾಜ್ವಿತ್ತ ಗೌಜಿ ಕರತ ಹಸ್ತಿಯಾಲೆಂ ವಾಸಸ್ಥಾನಾ ದಿಕ್ಕಾನಂ ವತ್ತಾತಿ. ಹ್ಯಾ ಆವಾಜಾನಂ ಕಂಗಾಲ ಜಾಲ್ಲೀಲ್ಯೊ ಹಸ್ತಿಯೊ ಧಾಂಪೀಲೆ ಖಡ್ಗಾಂತು ಪಡ್ತಾತಿ. ತಾಂಕಾಂ ಅದ್ಭುತ ಶಕ್ತಿ ಉರ್ತಾ. ತೀ ಕಮ್ಮಿ ಕೋರ್ಚಾಕ ಥೊಡೆ ದಿವಸ ಹಸ್ತೀಕ ಉಪಾಶಿ ದವರ್ತಾತಿ. ನಂತರ ಪೊಶ್ಟೀಲೆ ಹಸ್ತೀಚೆ ಸಹಾಯಾನಂ, ವೈರಿ ಕಾಣ್ಣು ಸಾವಕಾಶ ತರಬೇತಿ ದಿತ್ತಾತಿ. ಮಾಹುತಾಲೆ ಆಜ್ಞೆಪ್ರಮಾಣೆಂ ಆಪಣ್ಕಾನಂ ಚಲ್ಯಾರಿ, ಆಹಾರು ಮೇಲ್ತಾ, ಅಸ್ತಲೊ ವಿವೇಕು ಆಯ್ಲೆಂ ಕೀಂ, ತೀ ತರಬೇತಿ ಪಾವ್ಲ್ಯಾ ಅಶ್ಟಿಂ ಸಮಜ್ಜಾವ್ಕ್.” ಮಾಕ್ಟಾ ಶಕ್ಯ ತಿತ್ಲೆ ಪರಿಚಿತ ಮಾಹಿತಿ ದಿಲ್ಲಿ.

“ಜಂಗಲೀ ಹಸ್ತಿಯಾಂಕ ಧೋರ್ಚಾಕ ಇತ್ಲೊ ತ್ರಾಸು ಜಾಲ್ಯಾರಿ, ಹಸ್ತೀ ಪಿಲ್ಲಾಕ ಧೋರ್ನು ತರಬೇತಿ ದಿವ್ವಾಕ ಜಾಯ್ತಾವೆ?” ಡಿಕ್ಕಾನಂ ಪರತ ವಿಚಾರ್ಲೆಂ.

“ಹಸ್ತಿಯಾಂಕಯೀ ತಾಂಗೇಲೆ ಪಿಲ್ಲಾಂಚಿ ಕಾಳಜೀ ಉರ್ತಾ. ಪಿಲ್ಲಾಂನೀಂ ಗುಂಪಾ ಭಾಯ್ತಿ ಪೋಜ್ವಾಕ ದೀನಾತಿ. ಪಿಲ್ಲಾಕ ಅಪಘಾತು ವಗೈರೆ ಜಾಲ್ಯಾರಿ ಸಂಪೂರ್ಣ ಗುಂಪುಯೀ ಸಹಾಯಾಕ ಧಾವ್ನು ಯೆತ್ತಾ. ಹಸ್ತೀ ಪೀಲ ಆಡ ಆಯ್ಕಿಲ್ಯಾನಂ ಏಕ ಕಾರಾನಂ ತಾಕ್ಕಾ ಆಡ್ಲೆಂ. ಪಿಲ್ಲಾಲೊ ರೋಡ್ಚೊ ಆವಾಜ್ನು ಆಯ್ಕೊನು ಧಾ-ಬಾರಾ ಹಸ್ತಿಯಾನೀಂ ಯೇವ್ನು ತೆಂ ಕಾರ್ಕ ಧಾಡಾವ್ನು ಪುಡ್ಲೀ ಪುಡ್ಲೀ ಕೋರ್ನು ಉಡ್ಲೆಲೆಂ ಖಿಯಾ! ಹಸ್ತಿಯಾಂಕ ಜ್ವಾಪಕ ಶಕ್ತಿಯೀ ಬರೀ ಉರ್ತಾ. ಮಾರ್ಕೇಚೆ ಅನ್ಯಾಯಾಚೆ ಪ್ರತೀಕಾರಯೀ ಕರ್ತಾತಿ.” ಮ್ಹಳ್ಳೆಂ.

ಹಾಜ್ಜೀನಂ ತೃಪ್ತಿ ಜಾಯ್ತಾಸ್ತಾನಾಂ ಡಿಕ್ಕಾನಂ “ಲೋಕಾನೀಂ ಹಸ್ತೀಕ ಪೊಶ್ಟಿ ಪ್ರಾಣಿ ಕೆಲ್ಯಾವೆ? ತಾಂಕಾಂ ಚೀರಡೂಂವಾಂಚೇರಿ ಪ್ರೀತಿ ಆಸ್ತಾವೆ? ವಿದ್ಯಾರ್ಥಿ ಹಸ್ತೀರಿ ಬಸ್ಸೂನೂಂಚಿ (ಕಾರ್ಕ ನಾಶಿಲ್ಯಾನಂ) ಶಾಳಾ ಕೊಲೇಜಾಕ ವತ್ತಾವೆ? ಮಾಹುತಾಚೇರಿ ಪ್ರೀತಿ ಕರ್ತಾವೆ? ಮುಖ್ಯ ಆಹಾರು ಕಸ್ತಲೊ? ಮಹಿನ್ಯಾಕ ಕಿತ್ಲೊ ಖರ್ಚು ಯೆತ್ತಾ? ಬಾಯ್ಲಿ ಹಸ್ತಿ (ಹಸ್ತೀಣಂ) ಏಕ ವರ್ಸಾಕ ಕಿತ್ಲಿಂ ಪಿಲ್ಲಂ ಘಾಲ್ತಾ? ಪರತ ಗೆಲ್ಲೆ ನಂತರ, ತೊಂ ಮಹಾರಾಜಾವಾರಿ ಹಸ್ತೀರಿ ಸವಾರಿ ಕರ್ತಲ್ವೆ?” ಅಸ್ಲೆ ಪ್ರಶ್ನಾಂಚೆ ಪಾವ್ಣಾಯಿ ಪಾಡ್ಲೆಲೊ. “ಹಸ್ತಿಯಾಂಕ ಕಷ್ಟಾ ಕಾಮಾಂಕ

ವಾಪೋರ್ಚಿ ರೂಢಿ ಆಸ್ತಿ ತಿಗ್ಗಲೆಂ ಹೊಳ್ಳೆಂ ಪೊಟಕ ಭೋರ್ಚಾಕ ಗೆಲ್ಯಾರಿ, ತಾಗ್ಗೇಲೀ ದಿವಾಳೀಯಿ ಜಾತ್ತಲೀ.” ಹೆಂ ಆಯ್ಕೊನು ಡಿಕ್ಕಾಕ ನಿರಾಶಾಯಿ ಆಯ್ಲಿ.

ನಂತರ ಘರಾ ಪಾವ್ಲೆಂ ಕೀಂ ಡಿಕ್ಕಾಲೆ ಧಾಕ್ಲೆ ಧುವ್ವೇನಂ, ಏಕ ಬಟ್ಟನ್ ದಾಬ್ಲೆಂ. ಕಾರಾ ಗೆರೇಜ್ ಆಪೋಆಪ ಉಪಾಡ್ಲೆಂ ಆನಿ ಬಂದ್ ಜಾಲ್ಲೆಂ. ಹೆಂ ಸರ್ವ “ಇಲೆಕ್ಟ್ರಾನಿಕ್” ಪದ್ಧತೀನಂ ಚಲ್ತಾ ಮ್ಹಣ್ಣು ಡಿಕ್ಕಾನಿಂ ಸಾಂಗ್ಲೆಂ. ಥಯೀಂ ಕಾರಾ ದುರುಸ್ತೀಕ ಲಾಗ್ಗೆ ಸರ್ವ ಸಾಮಾನಂ ಆಶ್ತೀಲೆ. ಕಾರಾ ದುರುಸ್ತಿ ವಿಪರೀತ ಖರ್ಚೀಕ ಆಶ್ತೀಲ್ಯಾನಂ ಅಮೇರಿಕನ್ ಸರ್ವ ಸ್ವತಃಹಾ ದುರುಸ್ತಿ ಕರ್ತಾತಿ.

ಡಿಕ್ಕಾಲಿ ಪತ್ನಿ ಹೆಲನ್ ಹೀಣೆಂ ಪರಸ್ಪರಾಲೆ ಪರಿಚಯಾ ನಂತರ ವಿಚಾರ್ಲೆಂ, “ಕ್ರಿಶ್, ತುಕ್ಕಾ ಚೇರಡೂಂವಾಲೊ ಪರಿಚಯಿ ಜಾಲ್ಲಾವೆ?” ಹಾಂವೆಂ “ನಾಂ” ಮ್ಹಳ್ಳೆಂ. ತಾಂಗೇಲೀ ಮ್ಹಾಲ್ಗಡಿ ಧೂವ, ಡಾರಬೆರಾಕ ಆಪ್ಲೊರೊಚಿ ಹಾಸ್ತೊ ಚೆಹರೊ. ಸಾತ ವರ್ಸಾಚಿ ಆಸ್ತಿ ತರೀ ಧಾ ವರ್ಸಾಚಿ ಅಶ್ತಿಂ ದಿಸ್ತಾ. ದುಸ್ತಿ ಧೂವ, ಡಾಯೆನಾ ಬಾರೀಕ ದೇಹಾಚಿ. ಗಂಭೀರ ಸ್ವಭಾವಾಚಿ. ಚಾರಿ ವರ್ಸಾ ಡೇವಿಸ್ ಕ ಆಪ್ಲಾಲೆ ಸೌಂದರ್ಯ, ಬಾಪ್ಲಾಲಿ ಬುದ್ಧಂತಕಾಯಿ ಆಯ್ಕಿಲ್ಯಾಶಿಲಿ. ಅಖೇರಚೀ ಧೂವ, ಡೇನಿಸ್ ದೋನ ವರ್ಸಾಚಿ. ಅಜ್ಞಾನು ಚೊಂಚಡೆ ಉಲ್ಟೈತಾಶಿಲಿ. “ಅನೇಕ ಅಮೇರಿಕನ್ನಾಂಕ ತಾಂಗಲೆ ಕುಟುಂಬಾಚಿ ನಾವ್ಲಂ ಏಕ್ಕಚೀ ಅಕ್ಷರಾನಂ ಪ್ರಾರಂಭ ಕೋರ್ಚಿ ಭಾರೀ ಆಶಾ. ಮ್ಹಣ್ಣು ಡಿಕ್ಕಾಲಿ ಸರ್ವ ಚೇರಡೂಂವಾಂಲಿ ನಾವ್ಲಂ “ಡಿ” ಪಾಸ್ಕೊನು ಸುರು ಜಾತ್ತಾತಿ. ಡೆಬಿ(ಡಾರಬೆರಾ)ಕ ಭಾರತಾ ಬದ್ದಲ ಏಕ ಪ್ರಬಂಧ ಬೋರೋವ್ಚೆಂ ಆಶ್ತೀಲ್ಯಾನಂ, ತೀ ಮೇಗ್ಗೇಲೀ ವಾಟ ಪಳೈತ ರಾಬ್ಬೀಲಿ. ಕಾಗತ ಆನಿ ಪೆನ್ನಿಲಂ ಫೇವ್ನುಮೆಗ್ಗಲೆ ಎದ್ರಾಕ ಬೈಸೂನು, ಪ್ರಶ್ನೆ ವಿಚಾರ್ಚಾಕ ಸುರು ಕೆಲ್ಲೆಂ.

“ಭಾರತೀಯ ವಿದ್ಯಾರ್ಥಿ ಕಸ್ಲೆ ಕಪಡೆ ಘಾಲ್ತಾತಿ? ಖಂಚೆ ವಾಹನಾಂತು ಶಾಳೇಕ ವತ್ತಾತಿ? ಶಾಳೇ ಯುನಿಫಾರ್ಮ ಖಂಚೊ ರಂಗಾಚೊ ಆಸ್ತಾ? ತಾಂಗಲೆ ಖೆಳಕ ಖಂಚೆ? ಜಾಸ್ತಿ ಜಾಪ್ನು ತೀಂ ಕಸ್ಲೀಂ ಪುಸ್ತಕಂ ವಾಚತಾತಿ?” ಅಸ್ಲೆ ಶಂಭರ ಗಟ್ಟಿ ಪ್ರಶ್ನಾಂಚೆ ವಿವರ ತಿಕ್ಕಾ ಜಾಪ್ತಾಲೆಂ.

ಸಕ್ಕಾಳೀಂ ಹಾಂತೂಳ ಸೋಣ್ಣು, ದಾಂತಕ ಬ್ರಶ್ ಕೋರ್ನು, ಫಲಾಂ ರಸ್ತು ಅಂಡೀಂ, ಚಿಕನ್, ಬ್ರೆಡ್, ದುದ್ದಾಚೆ “ನಾಶ್ತಾ” ಕೋರ್ನು ಕಾರ್ಸ/ ಮೊಟಾರಾಂತು ಶಾಳೇಕ ವೋಚ್ಚೊನು, ನಿರ್ಮಾಪಕ (constructive) ಖೆಳಕ ಖೇಳ್ನು, ವಯಾತಕ್ಕಾಚಿ ಪುಸ್ತಕಂ ವಾಚ್ತಲ್ಯಾಂಕ, ಉಪಾಶಿ ಪೊಟ್ಟಾಕ ರೊಟ್ಟೀ ಕಿಂವಾಂ ಥಂಡ ಶೀತ ~~ಪಾನ್ಯಾ~~ ಅಣ್ಣಾಲಿ ಪೊರ್ನಿ ಚಡ್ಡಿ ನ್ಹೇಸ್ಕೊನು, ರಿಕಾಮ್ಯಾ ಪಾಯ್ಕಾನಂ ವತಕ ಪಾವ್ಲು, ಶೀಯಾಂತು ಧಾಂವ್ತಚಿ ಶಾಳೇಕ ವೋಚ್ಚೆ ಆಮಗಲೆ ವಿದ್ಯಾರ್ಥಾಲೆ ಜೀವನಾ ವಿವರಣ ಕೋರ್ಚಿ ಸಮಸ್ಯಾ ಆಯ್ಲಿ. ಪೇಪರಾನಂ

ಬೋಟಿ, ದೌತಿ, ಫ್ಲಟಾಕಿ, ಟೊಪ್ಪಿ ವಗೈರೆ ಕೋರ್ನು ದಾಕ್ಟೆರಿಂ. ಕಬಡ್ಡಿ(ಹುಡುತುತು) ಖೋ ಖೋ, ಲಂಗಡೀ, ಲಗೋರಿ ವಗೈರೆ ಖೇಳಸ, ಕಶಿಂ ಖೇಳ್ಜಿಂ ಸಾಂಗ್ಲೆಂ.

“ಮೊಮ್, ಕ್ರಿಶ್ಚಾಕ ಆಮಗೇಲೀಂ ಖೇಳಣೀಂ ದಾಕ್ಟೊವ್ನ್ ಹಾಡವೆ?” ಮ್ಹಾಣ್ಣು ಡೇವೀನಂ ವಿಚ್ಛಾರ್ಲೆಂ. ಆವೂನಂ ಕಬೂಲಿ ದಿಲ್ಲಿ ಕೀಂ ಖುಷೀನಂ, ಹಾಂವುಂ, ಹಾಂವುಂ ಮ್ಹಣತ, ಮೆಗ್ಗಲೊ ಹಾತು ಪೊಡ್ತ ಸಕ್ಕಲೆ ಫಾರಾಂತು (basement) ವ್ಹೆಲ್ಲೆಂ. ಮೆಟ್ಟಿಂ ದೆವ್ಲೆಂ ಕೀಂ, ಏಕ ಸುಸಜ್ಜಿತ ಖೋಲೀಂತು, ಕಪಡೆ ಧುವ್ವೆ, ಸುಕ್ಕೋವ್ಚೆ ಆನಿ ಇಸ್ತ್ರೀ ಕೋರ್ಚೀ ಯಂತ್ರಂ ದವರಿಲೀಂ. ನಂತರ್ಚೆ ವಿಶಾಲ ದಿವಾಣ ಖಾನ್ಯಾಂತು ರಂಗ ರಂಗೀತ ಕಾರಂs ಸಾಯಕಲ್, ವಿಮಾನಂ ಆಶ್ರೀಲಿಂ. ಚೇರಡೂಂವಾಂನಿಂ ತಾಂಗ- ತಾಂಗೇಲೀಂ ವಾಹನಂ ಚೋಲೋವ್ಚು ದಾಕ್ಟೆಲೀಂ. ಡಾಯನಾನಂ “ಕ್ರಿಶ್, ತುಕ್ಕಾ ಮೆಗ್ಗಲೆಂ ಮೋಟರ ಚೋಲೋವ್ಚಾಕ ಯೆತ್ತಲ್ವೆ?” ವಿಚ್ಛಾರ್ಲೆಂ. ಸೋಲ್‌ವೂಚಾಕ ಕಬೂಲಿ ಚಾಯ್ನಾಸ್ತನಾಂ, ಕೋಟು ಕಾಣ್ಣು ದವೋರ್ನು ಮೋಟರ ಚಾಲೂಚಿ ಕೆಲ್ಲೆಂ. ಸರ್ವ ಚೇರಡೂಂವಾಂನೀಂ ತಾಳ್ವೆಲೆವಾಚ್ಚೆಲಿ. ಡಾರಬೆರಾನಂ “ಕ್ರಿಶ್, ತುಗ್ಗಲೊ ಭಾರತೀಯ ಖೇಳು ದಾಕ್ಟೆನಾಂ” ಅಶಿಂ ಸಾಂಗ್ಲೆಂ. ಹಾಂವುಂ ಏಕ ಪಾರ್ಟಿ, ಬಾಕೀಚೆ ಆನ್ನಿ ಏಕ ಪಾರ್ಟಿ ಕೋರ್ನು ಕಬಡ್ಡಿ ಖೇಳಾಚೆ ನಿಯಮಂ ಸಾಂಗ್ಲೆಂ. ಕಬಡ್ಡಿ, ಕಬಡ್ಡಿ ಮ್ಹಣತ ಹಾಂವೆಂ ಗೆಲ್ಲೆ ಕೀಂ ಏಕ್ಟೀನಂ ಶರ್ಪ, ಆನ್ನೆಕ್ಟೀನಂ ಟಾಯಿ, ತಿಸ್ರಾನ್ಯಾಂ ಪಾಯು ಘಟ್ಟೀ ಕೋರ್ನು ಧೋರ್ನೂಚಿ ಘೆತ್ಲೆಂ! ತಾಂಗಲೆ ವಿಜಯಾ ಖಾತ್ರಿರಿ, ಮಾಕ್ಕಾ ಸೋಲ್ವೂಚಾಕ (ಹಾರಚಾಕ) ಪಳ್ಳೆಂ. ತಾಂಗೇಲೀ ಗೌಜಿ, ಗಲಾಟ್ಯಾಕ ಮಿತಿ ನಾಶಿಲಿ.

ಸಕ್ಕಲೆ ಫಾರಾ ಗೌಜಿ, ವೈರೀಯಿ ಆಯ್ಕಲ್ಯಾನಂ ತೇಯೀ ಸಕ್ಕಲ ಆಯ್ಲೆ. ಪರತ ಖೇಳು ಸುರು ಜಾಲ್ಯೊ. ~~ಪರತ ಖೇಳು ಸುರು ಜಾಲ್ಯೊ. ಡೆಡ್ ಆನಿ ಹೆಲೆನ್ನಾಂಕ ಭೀ ಮಜಾ ದಿಸ್ತಾನು ತೇಯೀ ಖೆಳಾಂತು ಮೆಳ್ಳೆ. ಚೇರಡೂಂವಂ ಸರ್ವ ಕ್ರಿಶ್ ಲೀ ಪಾರ್ಟೀಂತು ಮೇಳ್ಚು, ಡೆಡ್ ಆನಿ ಮೊಮ್ (ಆವು-ಬಾಪ್ಸುಕ) ಸೋಲ್ವೆಲೆಂ. ಕೋಕಾ ಕೋಲಾ, ಬಿಸ್ಕೀಟಂ ದಿಲ್ಲಿಂ ವಿಂಗಡ ಕಪಡೆ ಫಾಲ್ಚು, ದಾಂತ ಬ್ರಶ್ ಕೋರ್ನು, ಚೇರಡೂಂವಾಂಕ ನಿದ್ನೋವ್ಚಿ ತಯಾರಿ ಕೋರ್ಚಾಕ ಹೆಲೆನ್ನಾಂನಂ ಆಜ್ಞಾ ದಿಲ್ಲಿ. ನಿದ್ನೇ ನಾಂವ್ಚಂ ಕಾಳ್ಳೆ ಕೀಂ ಬಾವ್ವೀಲೆ ಚೆಹರ್ಯಾನಂ, ಕುರ್ ಕುರ್ ಕರತ ಗೇಲ್ಲಿಂ. ಚೇರಡೂಂವಾಂನೀಂ ನಿದ್ನೋವ್ಚೆ ಪೈಲೆಂ, ಮ್ಹಾಲ್ಗಡ್ಯಾಂಕ, ಮಾಕ್ಕಾಯೀ ಆತ್ಮೀಯ ಚುಂಬನ, ಆಲಿಂಗನ (good-night kisses) ದಿಲ್ಲಿಂ. ಸಾನೆs ಆವಾಜಾಂತು “ಆಮ್ಮಿ ಸರ್ವ ತುಜ್ಜೇರಿ ಅತ್ಯಂತ ಪ್ರೀತಿ ಕರ್ತಾತಿ, ಪರತ ತೂಂ ಹಾಂಗಾ ಕೆನ್ನಾ ಯೆತ್ತಾ? ಮುಕ್ಕಾವ್ವೆಲೆ ಆರವಡ್ಯಾಂತು ಭೇಗ್ಲೀಂ ಯೊ, ಖೂಬ ವೇಳ ಪರ್ಯಂತ ಖೇಳ್ಚಾಂ” ಪ್ರತ್ಯೇಕಾಂನಂ ಮೆಗ್ಗಲೆ ಕಾನ್ಯಾಂತು ಸಾಂಗ್ಲೆಂ. ಡೇವ್ ತರೀ ಸೋಫಾ ಮಾರ್ಚ್ಚೆನಂ ನಿಪ್ಪೂನು ಮೆಗ್ಗಲೆ~~

ಫಾಟೀರಿ ಸಾವಕಾಶ ಪೆಟ್ಟು ಫಾಲ್ತಾಶಿಲೊ. ಆವೂನಂ ವೋಡ್ಡೂನು ಹೋನು ನಿದ್ಕಾರಾವ್ವು, ಭಾಯ್ಲ್ಯಾನಂ ಬಾಗೀಲ ಬಂದ್ ಕೆಲ್ಲೆಂ. ತೀಣೆಂ “ಕ್ರಿಶ್, ತೂವೆಂ ಆಮಗಲ್ಯಾ ಚೇರಡೂಂವಾಂಚೇರಿ ಮಾಯಾ ವಿದ್ಯಾ ಪ್ರಯೋಗು ಕೇಲ್ಲೀಲ್ಯಾವಾರಿ ದಿಸ್ತಾ, ನಿದ್ಕೋವ್ಚಾಕ ವಸಚನಾಶಿಲೆ, ಆಜಿ ಅಜ್ಜಾನು ಜಾಗೇಚೇ ಆಸ್ತಾತಿ, ಭಾರತೀಯ ಚೇರಡೂಂವಂ ಭೀ ಅಶ್ಚಿಂ ಕರ್ತಾ ವೆ?” ಹಾಸ್ತಚೇ ವಿಚ್ಚಾರ್ಲೆಂ.

“ಜಗಾಂತುಲೀಂ ಸರ್ವ ಚೇರಡೂಂವಂ ಜಾಸ್ತಿ ಕಮ್ಮಿ ಅಶ್ಚೀಂಚಿ” ಥೊಡೆ ಅಧಿಕಾರಾನಂ ಸಾಂಗ್ಲೆಂ.

ನಂತರ್ಚೆಂ ಶಿಕ್ಷಣ ಸಮ್ಮೇಲನಾಂತು ಕಸ್ತಲೇಂಯಿ ಮಹತ್ವಾಚೆಂ ನಾಶಿಲ್ಯಾನಂ, ಮಾಕ್ಕಾ ಫರಾ ಪಾವೈತ, ಡಿಕ್ಕಾನಿಂ “ಕ್ರಿಶ್, ಮುಕ್ಕಾವೈಲೆ ಆಠವಡ್ಯಾಂತು, ತೂಂವೇ ಪರತ ಆಮಗಲ್ಯಾ ಫರಾಕ ಯೇವ್ಕಾ, ಫೋನು ಕೋರ್‌ನು ಕಳ್ಳೆತಾಂ” ಸಾಂಗತ ಪರತ ಆಮಂತ್ರಣ ದೀವ್ಚು, ಫರಾ ಪಾವೈಲೆಂ. ಅಪೇಕ್ಷಾ ವೈಲೇಂಚಿ ಆಮಂತ್ರಣ ಆಯ್ಲೆಂ. ತ್ಯಾ ರಾತ್ರಿ ಟೀ.ವೀಂತ್ತು ಶ್ರಿಮತಿ ಜೆಕೆಲಿನ್ ಕೆನೆಡೀಲೆಂ ಭಾರತಸಂದರ್ಶನಾಂಚೆ ಕಾರ್ಯಕ್ರಮ ಆಶ್ಚೀಲೆಂ. ಹಾಂವೆಂ ಥಯೀಂ ಉರ್ಲಾರ್, ಭಾರತೀಯ ವೇಷಭೂಷಣಂ, ವಾದ್ಯ ವಿಶೇಷಣಂ, ಜೀವನಾಂ ಬದ್ದಲ ಮಾಹಿತಿ ಘೇವ್ಚಾಕ ಅನುಕೂಲ ಜಾತ್ತಲೆಂ ಮ್ಹೂಣ್ಣು ಹೆಮಲಿನ್ ದಂಪತೀಲೊ ಅಭಿಪ್ರಾಯ ಆಶ್ಚೀಲೊ. ಜೆವ್ಣಾಂಚಿ ಆಮಂತ್ರಣಯೀ ಆಶ್ಚೀಲೆಂ. ಬೇಚವ ಜೆವ್ಣಾಂಚೊ ಯಾದು ಯೇವ್ಚು, ಥೊಡಶೆ ಹಾಪ್ಪಳಯೀ ವ್ಹೇಲ್ಲೀಲೆ.

ಹೆ ಪಟೇಂ ಹಾಂವುಂ ತಾಂಗಲೆ ಕುಟುಂಬಾಂತುಲೋಚಿ ಏಕವ್ಯಕ್ತಿ ಆಸ್ತಾ ಅಶ್ಚಿಂ ದಿಸ್ಲೆಂ. ಹೆಲೆನ್ನಾಂನಂ ಹಾಪ್ಪಳ ಕಶ್ಚಿಂ ಖಾವ್ಣೆಂ ಹೆಂ ವಿಚ್ಚಾರ್ಲೆಂ. ತಳ್ಳೆ ತೆಲ್ಲಾಕ ಅಮೇರಿಕನ್ ಗ್ರೀಸ್ ಮ್ಹಣ್ತಾತಿ. ಹಾಪ್ಪಳ ತಳ್ಳಾಕ ಕಿಲ್ಲಿ ಉಷ್ಣತಾ ಜಾವ್ಣಾ ಹಾಜ್ಜಿ ಮಾಹಿತಿ ಮಾಕ್ಕಾ ನಾಶಿಲಿ. ತಾಂಕಾಂಯೀ ಕಲ್ಪನಾ ನಾಶಿಲಿ. ೨೦೦ ಡಿಗ್ರೀ ಸಿ. ಚೆಂ ಉಷ್ಣತಾಮಾನಾ ಇಲೆಕ್ಟ್ರಿಕ್ ಆಯ್ದನ ಆಸ್ಲಾರಿ ಚಲ್ತಾ ಮ್ಹಳ್ಳೆಂ. ತೆಲಸ ತಾಪ್ಲೆಂ ಕೀಂ ಏಕು ಹಾಪ್ಪೋಳು ಘಾಲ್ಲೊ. ತೊ ವೈರಿ ಆಯ್ಕಿಲೋಚಿನಾ! ೨೫೦ ಡಿಗ್ರೀ ಸಿ. ಉಷ್ಣತಾಮಾನ ವಾಡ್ಲೆಲೆಂ. ತರೀ ಪ್ರಯೋಜನ ಜಾಲ್ಲಿಲ್ಯಾ. ಆಖೇರ ೪೫೦ ಡಿಗ್ರೀ ಸಿ. ಚೇ ಆಯ್ದನ ವಾಪರ್ಲೆಂ. ಹಾಪ್ಪಳ ತಳ್ಳೆ ಸಮಾರಂಭ ಪೋಳೋವ್ಚಾಕ ಸರ್ವ ಚೇರಡೂಂವಂ ಮೆಗ್ಗಲ್ಯಾ ಸುತ್ತೂಚಿ ರಾಬ್ಬೀಲಿಂ. ಸಾನು ಡೇವಿಡ್ಡು, ಹೂನ ತೆಲ್ಲಾ ಲಾಗ್ಗೀಚೆಂ ಟೇಬ್ಲಾರಿ ರಾಬ್ಬೀಲೊ ಮ್ಹೂಣ್ಣು ತಾಕ್ಕಾ ಸಕ್ಕಲ ದೇಂವೈಲೆಂ. ಹಾಪ್ಪಳ ತಳ್ಳೀಲೆಂ ಪೋಳೋವ್ಚಾಕ ಸರ್ವಾಂನೀಂ ಟೇಬ್ಲಾರಿ ರಾಬ್ಬಾಕ ಹಠಕ ಧರ್ಲೆಂ. ಆಖೇರ ಸರ್ವಾಂಕ ತಳ್ಳೀಲೆಂ ದಾಕ್ಟ್ರೆಲೆಂ. ಹಾಪ್ಪಳ ತಳ್ಳೆ ಕೀಂ ಸರ್ವಾಂನೀಂ ಖಾಲ್ಲೆ. ನಾಂಕಾಂತುಲ್ಯಾನಂ ವಗೈರೆ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹೋಡಕ ಲೊಕಾಲೆಂ ಪೊಟ್ಟಾಂತು ಉಜ್ಜೊ ಜಳ್ಳೀಲ್ಯಾವಾರಿ ಜಾಲ್ಲೊ ಖಿಯೆ!

ತೆ ದಿವಸು ಕೇವಲ ಹೇಂಬರ್ಗಾರಾಚೆಂ ಸಾದಾ ಜೆವಣಂ ಆಶ್ತೀಲೆಂ. ಪಿವ್ವಾಕ ಕಸ್ಲೆಂ ದಿವ್ವೊಂ? ಹೆಲೆನ್ನಾನಂ ಮಾಕ್ಟಾ ವಿಚ್ಚಾರ್ಲೆಂ. “ಡಿಕ್, ಅಜ್ಜಾನು ಸಾನಸ ಚೇರಡೂಂವಾರಿ ದೂದ ಪಿತ್ತಾ” ಅಶ್ತಿಂ ಬಾಮ್ಕಣಾಲಿ ಚೇಪ್ಪಾ ಕೇಲ್ವೀ. “ಹಾಂವುಂ ಚೆರಡಾಕೀಂ ಸಾನಸ ಚೇರಡೂಂ ಜಾಲ್ಲ್ಯಾ” ಡಿಕ್ ಮ್ಹಳ್ಳಾಲೊ. “ಹಾಂವೆಂ ಪಿಲ್ಲೆಲೆ ಇತ್ಲೆಂ ದೂದ, ಡಿಕ್ಕಾಕ ಪಿವ್ವಾಕ ಜಾತ್ಲೆಲೆಂ ಕೀಂನಾಂ, ಅಮೇರಿಕೇಕ ಆಯ್ಕೀಲ್ಯಾ ದಿವ್ವಾ ಪಾಸ್ಸುನು, ಉದ್ದಾಕ ಪಿಲ್ಲೆಲೊ ಉಡಗಾಸು (ಸ್ತರಣಾಂತು) ನಾಂ “ಹೆಂ ಆಯ್ಕೊನು ಆಪಣ್ಯಾಲೆ ಬಾಮ್ಕಣಾ ಅಸ್ಲೆಲೆ ಲೋಕೂಯಿ ಆಸ್ತಾಚೆ” ಮ್ಹೋಣ್ಣು ಹೆಲನ್ ಮಿರ್ಷ್ ಜಾಲ್ಲಿ. ಹೋಡ್ಕ ಬಾಟ್ಲೆಂತು ಮಾಕ್ಟಾಯೀ ದೂದ ದಿಲ್ಲೆಂ. ತ್ಯಾ ರಾತ್ರಿ ಟೀ.ವೀ.ಚೆ ಕಾರ್ಯಕ್ರಮು ಪೂರ್ಣ ಜಾಲ್ಲೆ ನಂತರ, ಬರೋಚ ವೇಳು ಉಲ್ಟಿತ ಬಶ್ತೀಲೆ. ತೋ ಪರ್ಯಂತ ಕೇವಲ ಔಪಚಾರಿಕ, ಸಾಮಾಜಿಕ ಆತಿಥ್ಯ ಅನೇಕ ಘರಾಂತು ಮೆಳ್ಳೀಲೆಂ. ಪಣ, ಹೆಮ್‌ಲಿನ್ ಕುಟುಂಬಾಚಿ ಮಮತಾ, ಆತ್ಮೀಯತೇನಂ ಮಾಕ್ಟಾ ಭಾರೀ ಶೀಘ್ರತೇನಂ ತಾಂಗೆಲ್ಯಾಂತುಲೊ ಏಕ್ಕೊ ಕೆಲ್ಯೊ. ನಂತರಯೀ ಏಕ ದೋನ ಪಟೀಂ ತಾಂಗೆಲ್ಯಾ ಘರಾ ಗೇಲ್ವೀಲೊಂ.

ಘೊಡೆ ಮಹಿನ್ಯಾ ನಂತರ ಹೆಮ್‌ಲಿನ್‌ನಾಂಕ “ಲಾಸ್-ಎಂಜೆಲಿಸ್ (ಕೆಲಿಫೋರ್ನಿಯಾ)”ಕ ವರ್ಗು ಜಾಲ್ಯೊ. ಚಾರಿ ಹಜಾರ ಮೈಲ ದೂರ ಆಸ್ಲೆ ತರೀ ಪತ್ರಾ ಮುಖಾಂತರ ಆಮ್ಕಿ ಲಾಗ್ಗೀಂಚಿ ಆಶ್ತೀಲೆ. ತೀನ ವರ್ಸಾ ನಂತರ ಮೆಗ್ಗೆಲೊ ವಿದ್ಯಾಭ್ಯಾಸು ಪೂರ್ಣ ಜಾವ್ನು, ಭಾರತಾಕ ವೋಚ್ಚೆಂ ಪೈಲೆಂ ಅಮೇರಿಕಾ ಪ್ರವಾಸು ಕರ್ತನಾಂ ತಾಂಕಾಂ ಭೇಟೊ ಅವಕಾಶು ಆಯ್ಲೊ. ಮೆಗ್ಗೆಲೆ ಸ್ವಾಗತಾಕ, ಡಿಕ್ ಸ್ವತಃಹಾ ಆಯ್ಕೀಲೆ. ಪ್ರಸಿದ್ಧ ಸ್ಥಳಂ, ಪಾಸ್‌ಡೇನಾ, ಹೊಲಿವುಡ್ ದಾಕ್ಟೋವ್ಣು ಹಾಳ್ಳೆಂ. ನಂತರ ಘರಾ ಆಪ್ಣೊವ್ಣು ವ್ಹೆಲ್ಲೆಂ. ಚೇರಡೂಂವಂ ಸರ್ವ ವಾಡ್ಡೀಲಿಂ. ಪಣ ಮಾಕ್ಟೇಚಿ ಮೈತ್ರಿ ವಿಸರ್ಲೆಂ ನಾಶ್ತೀಲಿಂ.

“ಕ್ರಿಶ್, ಆಮ್ಕಾಂ ಹೆ ಪಟೀಯಿ ಹಾಪ್ಪಳು ಹಾಳ್ಳಾವೆ?” ಡೇವ್ ನಂ ವಿಚ್ಚಾರ್ಲೆಂ. ಅಪರೂಪಾಕ ಘರಾ ಆಯ್ಕೀಲೆ ಮಾಮ್ಕಾಂಕ ಸುತ್ತು ಘಾಲ್ನು ಬಸ್ಸುನು ಹೀಂ ಚೇರಡೂಂವಂ ಶಂಭರ ಗಟ್ಟಿ ಪ್ರಶ್ನೆ ವಿಚ್ಚಾರ್ತಾಲಿಲೆ. ಹೆ ಪಟೀಯಿ ಆಪಣ್ಯಾಲಿಂ ನವೀನ ಖೇಳಣೀಂ ದಾಕ್ಟೊಲಿಂ. ಕಬಡ್ಡೀಯಿ ಖೇಳ್ವೆ ಮನಾಂತು ಆಶ್ತೀಲೆಂ. ಪಣ ಮೆಗ್ಗೆಲೆ ಪೋಟ್ಟು ಉಲ್ಲೊವ್ಣೆ ಆಶ್ತೀಲ್ಯಾನಂ, ಹೆಲನ್ ನಂ ರಾಂದಪಾ ಕೂಡಾಂತು ಮಾಕ್ಟಾ ಆಪ್ಣೊವ್ಣು ವ್ಹೆಲ್ಲೆಂ. ತೆಂ ಆಧುನಿಕ ಉಪಕರಣಾಂನಂ ಭರ್ಲೀಲೆಂ. ಇಲೆಕ್ಟ್ರಿಕ್ ಓವೆನ್, ಡಿಶ್ ವೊಶರ್, ಕ್ರಶರ್, ಮಸಾಲೆ ವಾಟ್ಲೊವ್ಣೆ ಬ್ಲೆಂಡರ್, ರಾಂದಪ ಜಾಲ್ಲೆಂ ಕೀಂ ಆಪೋಆಪ ಉಷ್ಟತಾ ಥಂಡ್ಕ ಜಾಲ್ವಿ ವ್ಯವಸ್ಥಾ ಭೀ ಆಶ್ತೀಲಿ. ಹಾಂವುಂ ಪ್ರತ್ಯೇಕಾಚಿ ಪ್ರಶಂಸಾ ಭೀ ಕರ್ತಾಲೊಂ. ಪಣ ಹೆಲನ್ ಮ್ಹಳ್ಳಾಲಿ “ಕ್ರಿಶ್, ಹೀಂ ಸಮಸಚಿ ಚಲ್ಯಾರಿ ಬರೆಂ. ನಾ ಜಾಲ್ಯಾರಿ, ಗೆಲ್ಲೆ ಆರವಾಡ್ಯಾಂತು ಕಪಡೆ ಧುವ್ಣೆ ಏಕ ಯಂತ್ರ ವಾಯಿಟ ಜಾಲ್ಲೆಂ. ಚೇರಡೂಂವಂ ಆಶ್ತೀಲೆ ಘರಾಂತು, ಏಕ ಏಕ ಮಶೀನ ವಾಯಿಟ ಜಾಲ್ಯಾರಿ, ಹಾತು ಮೋಳ್ವೀಲ್ಯಾವಾರಿ ಜಾತ್ತಾ, ಹೆಂ ಪೈಲೆಂ

ಪಟಿ ಕಳ್ಳಿಂ. “ಹೆಲನ್, ತುಕ್ಕಾ ಏಕ ತರೀ ಮಶಿನ್ ಆಸ್ಸಾ. ಭಾರತೀಯಾಂಕ ಕಪಡೆ ಧುವ್ವೆ ಮಶೀನ್ ಉರ್ತಾ ಮ್ಹಣ್ಣು ಗೊತ್ತಾಂಚಿ ನಾಂ. ಅನೇಕ ಚೇರಡೂಂವಂ ಆಶ್ತೀಲೆ ಘರಾಂತು ಮಶಿನ್ ನಾ ಜಾಲ್ಯಾರಿ ತೂಂ ಕಿತ್ತೆಂ ಕರ್ತಾಶಿಲಿ? ವಿಚಾರ ಕರೀ” ಅಶ್ಚಿಂ ಹಾಂವೆಂ ಕಣಕೀಲೆಂ.

“ತರೀ ತುಮಗೆಲೆ ಘರಾಂತು ಕಪಡೆ ಧುವ್ವೆ, ಸುಕ್ಕೋವ್ವೆ ಯಂತ್ರಂ ನಾಂ ವೆ? ಪಣ ಶ್ರೀಮಂತಾಲೆ ಘರಾಂತು, ಮಹಾರಾಜಾಲೆ ಘರಾಂತು ಹೀಂ ಉರ್ತಲೀಂ ನ್ಹಯೀಂ?” ತುಮ್ಮಾಂ ಯಂತ್ರಾಂ ಸಹಾಯ ಆಸ್ಸಾ. ಆಮ್ಮಾಂ ಜನಬಲ ಆಸ್ಸ. ತುಮ್ಮಾಂ “ದಾಬ್ಜೆಂ ಬಟನ್ (push-button) ಆಶ್ತೀಲ್ಯಾವಾರಿ, ಮಹಾರಾಜಾಂಕ, ಸೇವಕ, ಸೇವಕಿ ಉರ್ತಾತಿ. ಮಹಾರಾಣೀಲೊ ವೇಳು, ರಾಂದಪೀ, ಚೌಕೀದಾರ, ಮಾಲಿ, ಧೋಬಿ, ಹಾಂಕಾಂ ಕಾಮ್ಮು ದಿವ್ಚ್ಯಾಂನು ವೇಳು ವತ್ಯಾ. (ಹಾಂಗಾ ಮಹಾರಾಜ ಮ್ಹಳ್ಳಾರಿ ಭಾರೀ ಶ್ರೀಮಂತು ಅಶ್ಚಿಂ ಅರ್ಥು).

“ಹ್ಯಾ ರಾಂದಪಾ ಕೂಡಾ ಮೋಕಳೀಕೇ ಇತ್ಲೆಂ ದುಸ್ರೆ ಸುಖ ನಾಂ, ಕ್ರಿಶ್ ತೂಂ ಭಾರತಾಂತು ಚಾರಿ- ಪಾಂಚ ನೌಕರ ತರೀ ದವರ್ತಲ್ಯೆ? ತುಗ್ಗಲೊ ಪೂರಾಯಿ ಪಗಾರು ತಾಂಕಾಂಯೀ ಮೆಳ್ತಾ. “ವಿಚ್ಛಾರ್ಣು, ಹಾಂವುಂ ಮಹಾರಾಜಾಲೆ ವರ್ಗಾಕ ಮೆಳ್ತಲೊ ಕೀಂ ಗರೀಬಾಲೆ ಗುಂಪಾಕ ಮೆಳ್ತಲೊ?” ಹಾಜ್ಜೆ ಪರೀಕ್ಷಾ ಕೇಲ್ಲೀ. “ತುಮ್ಮಿ ಯಂತ್ರಾಂಕ ಖರ್ಚು ಕರ್ನಾಂವೆ? ಆಮಗೆಲ್ಯಾಂತು ಮಾನವ ಯಂತ್ರಂ ಅತ್ಯಂತ ಸ್ವಸ್ಥ ಆಸ್ತಾತಿ. ಮಹಿನ್ಯಾಕ ಚಾರಿ ಡೊಲ್ಲರ ದಿಲ್ಯಾರಿ, ರಾಂದಪೀ, ನೌಕರು, ದೋನ ಡೊಲ್ಲರಾಕ ಆಯ್ದನಂ ಘಾಸ್ತಲೀ ಸುಲಭ ಜಾಲ್ಲ್ಯಾ ಮೆಳ್ತಾ.” ಹೆಂ ಸಾಂಗ್ಲೆಂ ತರೀ ಆಮಗೆಲೆ ದೇಶಾಚಿ ಗರೀಬಿ ಕಾಂಟೊ ತೊಪ್ಪಿಲ್ಯಾವಾರಿ ಜಾತ್ತಾಶಿಲೊ. ಪಣ ಹ್ಯಾ ಸ್ವಸ್ಥ ಮೆಹನತೀಕ, ಗರೀಬೀಯಿ ಮುಖ್ಯ ಕಾರಣ ಮ್ಹಣ್ಣು ಸಾಂಗಚೆಂ ಮನಾಂತು ಆಯ್ಕಿಲೇಂಚಿ ನಾಂ. ತರೀ ಹೆಲನ್ಯಾಕ ಹಾಜ್ಜೇರಿ ವಿಶ್ವಾಸು ಆಯ್ಕಿಲೋಚಿ ನಾಂ.

“ಡೆಕ್, ತೂಂಯಿ ಭಾರತಾಂತು ನೌಕರೀ ಕಿತ್ಯಾಕ ಪಳೆನಾಂ, ಆಮ್ಮಾಂಯೀ ಮಹಾರಾಜಾ ವಾರಿ ಉರ್ಚಾಕ ಸಾಧ್ಯ ಜಾತ್ತಲೆಂ” ಬಾಮ್ಣಣಾಂಕ ಸಾಂಗ್ಲೆ. ನಂತರ ಭಿತ್ತರೀ ಆಯ್ಕಿಲೆ ಡೆಕ್ ಹಾಂಕಾಂ ಹೀಂ ಸ್ವಸ್ತ ನೌಕರಾಂಚಿ ಸೌಲಭ್ಯ ಮೇಳ್ಚೆಂ ಆಯ್ಕೊನು ಆಶ್ಚರ್ಯ ಜಾಲ್ಲೆಂ. ತಾಕಾ ಹಾಂವೆಂ “ಓಹೋ! ಭಾರತಾಂತು ತುಮ್ಮಾಂ ನೌಕರೀ ಮೆಳ್ತಲೀ. ಪಣ ಪಗಾರು ಮಾತ್ರ ಧಾಂತು ಏಕ ಅಂಶ್ ಇತ್ಲೆಂಯೀ ಮೇಳಶಿನಾಂ, ತುಮಗೆಲೆ ಕಂಪನೀನಂ ಧಾಣ್ಣು ದಿಲ್ಯಾರಿ ಮಾತ್ರ, ತುಮ್ಮಿ ಮಹಾರಾವಾರಿ ಜೀವನಂ ಕೋರ್ಯೆತ” ಅಶ್ಚಿಂ ಸಾಂಗ್ಲೆಂ.

“ತಸ್ಸಲೆ ಭಾಗ್ಯ ಮೇಳ್ಚೆ ದೇಶ ತರೀ ಪೋಳೋವ್ಯಾಂ, ಕ್ರಿಶ್, ತೂಂ ಆಮ್ಮಾಂ ಭಾರತಾಕ ಕೆನ್ನಾ ಆಪ್ಲೋವ್ತಾಂವ್ತರ್ತಾ?” ಹೆಲನ್ಯಾನಂ ವಿಚ್ಛಾರ್ಲೆಂ. “ಮಾಕ್ಕಾಯೀ ಭಾರತಾಕ ಪೋಚುಕಾ ಅಶ್ಚಿಂ ದಿಸ್ತಾ, ಏಕ ಆರವಾಡ್ಯಾ ರಜಾ ಬೀ ಘೇತ್ಲಾ ಆರಾಮಶೀರ ತಾಚ್ಚೊ ವಿಚಾರು ಕೋರ್ಯಾಂ” ಡಿಕ್ಕಾನಂ ಸಮಜಾಯ್ಲೆಂ.

ಉಲ್ಲೆತ, ಉಲ್ಲೆತ ಜೆವ್ವಣಂ ಪೂರ್ಣ ಜಾಲ್ಲೆಂ. ನಿರ್ದೋವ್ಚಾಕ ಹೆಮಲಿನ್ನಾಲೆ
ಖೋಲೀಂತುಂ ಕೇಲ್ವೀಲೆಂ. ಚೇರಡೂಂವಾಂನಿಂ “ಆಮ್ಕಿ ಥಯೀಂಚೆ ನಿರ್ದತಾತಿ”
ಮ್ಹಣ್ಣು ಹಟಕ ಕೆಲ್ಲೆಂ. ತಾಂಗೆಲೆ ಪೋಟ್ಪು ತೇಯೀ ನಿರ್ದಲೆ.

“ಹಾಂಗಾ, ಹೆಮಲಿನ್ ದಂಪತೀನಂ ಮಾತ್ರ ಮಾಕ್ಚಾ ಮಹಾರಾಜಾಲೊ
ಸತ್ಕಾರು, ಸ್ವಾಗತ ದಿಲ್ಲೊ.”

ಫಾಲ್ಟೆಂ ಜಾಲ್ಟೆಂ ಕೀಂ ಉಟ್ಪಾವ್ಣು, ಸರ್ವ ಚೇರಡೂಂವಂ ಮಾಂಚಾರಿ
ಚಳ್ಳೆಂಚಿ. ಏಕ್ಲೆನಂ ಉಬ್ಬಾರ್ನು ಧರಕ ಮ್ಹಳ್ಳಾರಿ, ಆನ್ನೆಕ್ಲೆನಂ ಫಾಟ್ಲೆರಿ ಚೋಡೋವ್ಣು
“ಕಾಂದಾ ಬಟಾಟಾ” ಕರೀ ಮ್ಹಳ್ಳೆಂ. ಧಾಕ್ಲಿ ದೇವಿಸ್ ನಂ ಚುಂಬನಂ ದೀವ್ಣು
ಕ್ರಿಶ್, ಹಾಂವುಂ ತುಜ್ಜೇರಿ ಪ್ರೀತಿ ಕರ್ತಾಂ “ಮ್ಹಳ್ಳಾಲಿ. ಡಾಯೆನಾಂನಂ ಆಲಿಂಗನ
ದೀವ್ಣು, “ಕ್ರಿಶ್, ತೂಂ ಆಮ್ಕಾಂ ದುಸ್ರೇ ಬಾಪ್ತಾರಿ, ಮ್ಹಣ್ಣು ಆಮ್ಕಿ ತುಜ್ಜೇರಿ
ಪ್ರೀತಿ ಕರ್ತಾತಿ” ಮ್ಹಳ್ಳಾಲಿ. ಶಾಳೇ ಪೋಚ್ಚೇ ತಯಾರಿ ಕರಾ ಮ್ಹಣ್ಣು ಆವ್ಸನಂ
ಸಾಂಗ್ಲೆಂ. ಮೊಟಾರಾ ವಾಟಕ ಪಳೆತಸ್ತನಾಂ, ಮೆಗ್ಗಲೆ ದೋನ್ನೀಹಾತಕ ತಿಗ್ಗಾನೀಯಿ
ಧೋರ್ನು ಪೊಡ್ಡತ ವ್ಹೆಲ್ಲೆಂ. “ಹೆಂ ಪಳೆತ ರಾಬ್ಬೀಲೆ ಹೆಲನ್, “ಕ್ರಿಶ್, ತುಕ್ಚಾ ಲಗ್ನ
ಜಾಯ್ನಾಶಿಲೆಂ ತರೀ, ಚೇರಡೂಂವಾಂಕ ಸಮಕ ಚೋಲೋವ್ಣು ಹೋರ್ಚಿ
ಕಲಾ ಸಾಧ್ಯ ಜಾಲ್ಯಾ. ತುಗ್ಗೇಲೀ ಬಾಯ್ಲ ನಶೀಬವಾನ ಉರ್ತಲೀ” ಅಶ್ತಿಂ
ಪ್ರಶಂಸಾ ಕೆಲ್ಲೀ.

ಗೆಲ್ಲೆ ತೀನ ದಿವ್ಸಾ ಪಾಸ್ತಾನು, ಡೇವ್ ಶಾಳೆಂವು, ಸ್ವೆಟರ ವಿಸ್ತರ್ತಾಲೊ.
ಆವ್ಸನಂ ಸಾಂಗ್ಲೆಂ ತರೀ ಸ್ವೆಟರ ಹಾಳ್ಳೀಲೆಂ ನಾಶಿಲೆಂ ಕಂಟಾಳೂನು “ಕ್ರಿಶ್,
ತುಮಗಲೆ ಚೇರಡೂಂವಾಂನೀಂ ಅಶ್ತಿಂ ಕೆಲ್ಯಾರಿ, ಆವ್ಣು ಕಸ್ಲೆಂ ಕರ್ತಾ?”
ಹೆಲನ್ನಾಂನಂ ವಿಚ್ಛಾರ್ಲೆಂ

“ವಿಸ್ತರ್ಲೊ ಸಾಮಾನು ಹಾಡ್‌ನಾಂ ಜಾಲ್ಯಾರಿ, ತೆ ದಿವಸು ಜೇವ್ಣಣಂ,
ಖಾಣಂ ಖಂಡೀತ ಜಾವ್ಣು ಮೇಳಶೀ ನಾಂ “ಅಶ್ತಿಂ ಸಾಂಗ್‌ತಾ. ತೆನ್ನಾ ಡೇವ್‌ಕ
ಆಪ್ಪೋವ್ಣು, ಸ್ವೆಟರ ಹಾಡ್‌ನಾಂ ಜಾಲ್ಯಾರಿ, ಸಾಂಜೇಚೆಂ ಖಾಣಂ ಮೇಳಶಿ ನಾಂ
ಮ್ಹಳ್ಳೆಂ. ಏಕ್ಲೆ ತಾಸಾನಂ, ಸ್ವೆಟರ ಘರಾ ಆಯ್ಲೆಂ. ಹೆಲನ್ ಸಂತೋಷಾನಂ”
“ಕ್ರಿಶ್, ತುಗ್ಗಲೆ ಉಪಾಯಾನಂ ಕಾಮಕ ಕೆಲ್ಲೆಂ.(Krish- it works)” ಮ್ಹಳ್ಳೆಂ.

“ಚೇರಡೂಂವಾಂಕ ಹಾಜ್ಜೆನಂ ತ್ರಾಸು ಜಾಲ್ಲೊ ತರೀ, ತೆ ಪಾರು
ಶಿಕ್ತಾತಿ” ಹೆಂ ಸರ್ವಾನೀಂ ಕಬೂಲ ಕೆಲ್ಲೆಂ.

ಸಾಂಜೇರಿ ಕೊಫೀ ಪೀತ ಬತ್ತೀಲೆ ತೆನ್ನಾ, ಸಾತ ವರ್ಸಾಚಿ ಡಾಯೆನಾ
“ಮೊಮ್, ಹಾಂವುಂ ಕ್ರಿಶ್ ಚೇರಿ ಪ್ರೀತಿ ಕರ್ತಾಂ. ತೊ ಮಾಕ್ಚಾ ಪಸಂತ ಆಸ್ತಾ.
ಹಾಂವುಂ ತಾಕ್ಚಾಚೆ ಲಗ್ನ ಕರ್ತಾಂ” ಹೆಂ ಆಯ್ಕುನು ಆಶ್ಚರ್ಯ ಜಾಲ್ಲೆಂ.

“ತೂಂ ಕಿತ್ತೆ ಸುಂದರ ಆಸ್ತಾ ಡಾಯೆನಾ, ಮೆಜ್ಜೆ ಅಸ್ಸಲೆ ಕಾಳೆ ರಂಗಾಚ್ಯಾಕ ತೂಂ ಕಶಿಂ ಲಗ್ನ ಕರ್ತಾ?” ವಿಚ್ಛಾರ್ಲಾರಿ, ತೂಂ ತಿತ್ಲೊ ಕಾಳೊ ನಾಂ, ತುಗ್ಗಲೊ ಗವಾಂ ರಂಗು ಮಾಕ್ಕಾ ಭಾರೀ ಪಸಂತ ಆಸ್ತಾ. ಮ್ಹಳ್ಳಾಲಿ.

“ತೂಂ ಮಾಕ್ಕಾ ಲಗ್ನ ಕೋರ್ಚಾಕ ಕಬೂಲ ಜಾಲ್ಯಾ. ಪಣ ಹಾಂವೆಂ ಕಬೂಲ ಕೆಲ್ಯಾಂ ಕೀಂ ನಾಂ, ಹೆಂ ವಿಚ್ಛಾರ್ಲೆಂಚಿ ನಾಂ” ಅಶಿಂ ಚೇಷ್ಟಾ ಕೆಲ್ಲಿ.

“ತೂಂ ಆಮಚೇರಿ ಕಿತ್ತಿ ಪ್ರೀತಿ ಕರ್ತಾ, ಮಾಕ್ಕಾ ಲಗ್ನ ಕರೀ ಮ್ಹಳ್ಳಾರಿ ಜಾಯ್ತಾವೆ?” ತಿಗ್ಗಲೆ ಸರಳ, ಮುಗ್ಧ ಪ್ರಶ್ನಾಂಕ ಸರ್ವ ಪೊಟಕ ಭೋರ್ನು ಹಾಸ್ಲೆ.

“ಹಾಂವುಂ ಕಾಯೀಂ ಸಾನೀ ಜಾಂವ್ಚಿ ಉರ್ತಾ ವೆ? ಹಾಂವುಂ ಹೋಡಿ ಜಾಂವ್ಚಿ, ಕಾರಕ ಫೇವ್ಚಿ ಭಾರತಾಕ ಯೆತ್ತಾಂ, ಥಯೀಂ ಆಮ್ಚಿ ದೊಗ್ಗಾನೀಂಚಿ ಲಗ್ನ ಕೋರ್ಯಾಂ.” ಮ್ಹಳ್ಳೆಂ.

ಆಖೇರಚೆ ವಾದಾಂತು, ಮಾಕ್ಕಾಯೀ ಸೋಲ್ವಾಕಾ ಪಳೆಂ. ನಂತರ “ಖಯೀಂ ಹೀ ಚೇಲ್ಲಿ, ಹೋಡಕ ಜಾಂವ್ಚಿ ಭಾರತಾಕ ಯೆತ್ತಲೀ ಕಿತ್ತೆಂ?” ಅಸ್ಸಲೆಂ ಭಯ್ಕು ಮನಾಂತು ಆಯ್ಲೆಂ.

ಡಿಕ್ಕಾಕ ಭಾರತಾಕ ವೋಚ್ಚೊ ವಿಚಾರು ಪಸಂತ ಆಶ್ತೀಲೊ, ಮ್ಹಣ್ಣು ಮಾಹಿತಿ ಕೋರ್ನು ಫೇವ್ಚಾಕ ಲಾಗ್ಲೆ. ಟ್ರೆವಲ್ ಏಜೆಂಟಾ ಕಡಚಾನಂ ಭಾರತಾ ಸಾಹಿತ್ಯಾಚೊ ಸಂಗ್ರಹ ಕೆಲ್ಲೊ. ಪಾಸ್‌ಪೋರ್ಟಾಕ ಅರ್ಜಿ ಕೆಲ್ಲಿ. ಪನ್ನಾಸ ಫೊಟಾಚಿ ಸುಸಜ್ಜಿತ ಬೋಟೀಂ(ಯಾಂತ್ರಿಕ ಜಹಜ್) ತುಲ್ಯಾನಂ ಭಾರತಾಕ ವೋಚ್ಚೊ ಸಾಹಸ ಭೀ ಕೇಲ್ಲಿಲೊ. ಪಣ, ಹೆಲನ್ನಾಂಕ ಸಮುದ್ರಾ-ಶೀಕ (sea-sickness) ಆಶ್ತೀಲ್ಯಾನಂ, ತೊ ವಿಚಾರು ಸೋಣ್ಣು ದೀವ್ಕಾ ಪಳೊ. ನಂತರ ಕಾರಾಂತು ಪ್ರವಾಸು ಕೋರ್ಚೊ ವಿಚಾರು ಆಯ್ಲೊ. ಅನೇಕ ನಕಾಶ್ಯಾ ಅಭ್ಯಾಸಾಯಿ ಕೇಲ್ಲಿಲೊ. ತಾಗೆಲೊ ಉತ್ತಾಹು ಪೋಳೋವ್ಚಿ ಫಾಲ್ತೆಯೀ ಭಾರತಾಕ ಭಾಯ್ತಿ ಸರ್ತಾತಿ ಕೀಂ ಮ್ಹಣ್ಣು ಕಾಳಜೀ ಲಾಗ್ಲೆಲಿ. (ತಾಂಕಾಂ ರಜಾ ಮೆಳ್ಳಾಶಿಲ್ಯಾನಂ) ಹೊ ಪ್ರವಾಸು ಮುಕಾರ್ಶಿಲೊ ಮ್ಹಣ್ಣು ತಾಂಗೆಲೆಂ ಪತ್ರ ಆಯ್ಲೆಲೆಂ.

ರಾತ್ರಿ ಜೇವ್ಚಿ, ಚೇರಡೊಂವಾಂನೀಂ ನಿದ್ರೆಲ್ಲಿ ನಂತರ, ವಿಷಯ ಭಾರತೀಯ ಮಹಿಲ್ಯಾಂ ಬದ್ದಲ ಚೆಲ್ಲೊ.

“ಮಹಿಲ್ಯಾಂಕ, ಕಸ್ಲೆ ಸಾಮಾಜಿಕ ಜೀವನಂ (social - life) ಆಸ್ತಾ ತುಮಗೆಲೆ ಡೇಶಾಂತು?” ಹೆಲನ್ನಾಂನಂ ವಿಚ್ಛಾರ್ಲೆಂ. “ತಾಂಗೆಲೆ ದೈನಂದಿನ ಜೀವನಾಂಕ, ಆನಿ ತುಮಗೆಲೆ ಜೀವನಾಂಕ ಅತ್ಯಂತ ವ್ಯತ್ಯಾಸ ಆಸ್ತಾ. ಸರ್ವ ಜಿನ್ನಸ, ಧಾನ್ಯ ಸಾಫ್ ಕೋರ್ಚೆಂ, ರಾಂದಪಾ ಕಾಮಕ ಕಪಡೆ ಧುವ್ಚೆ ವರ್ಗ್ಯಾರ್ಚಿ ಜವಾಬ್ದಾರಿ ತಿಗ್ಗೇಲೀಚಿ.

ಕೆನ್ನಾ ತರೀ ಶೆಜ್ಜಾರಿ ವೋಚ್ಚೊನು, ಲಗ್ನಾ- ಮುಂಜಿ ಖಬ್ಬರ ಉಲ್ಲೇಖಿಯೀ ಮನೋರಂಜನ. ಆಪಣ್ಣಾಲೊ ಬಾಮ್ನೊಣು, ಚೇರಡೂಂವಾಂಲೆಂ ಸುಖಚೇ ಆಪಣ್ಣಾಲೆ ಸುಖ ಮ್ಹೋಣ್ಣು ಲೇಕ್ಕೇಲೆ ಭಾರತೀಯ ನಾರೀಕ, ಆಪಣ್ಣಾಲೆ ಜೀವನಾಂಬದ್ದಲ ದುಖ: ನಾಂ. ಸಮಾಧಾನಂ ಆಸ್ಸಾ” ಮ್ಹಳ್ಳೆಂ.

ಹೆಲನ್ ಮ್ಹಳ್ಳಾಲಿ “ಕ್ರಿಶ್, ತೂಂವೆಂ ಸಾಂಗೀಲೆಂ ಜೀವನಂಯೀ ಮೆಗ್ಗೆಲೆ ಸಾನಪಣಾಂತು ಆಶ್ತೀಲೆಂ. ಬಾಪ್ಸಾಕ ಶೇತೀಂತು ಜೆವ್ಣಾಂ ಹೋರ್ಚೆಂ, ಘೊಡೆ ಧುವ್ಚೆ ಘರಾಕ ರಂಗು ಲಾವ್ಚೊ ಕಾಮುಯೀ ಹಾಂವುಂ ಕರ್ತಾಶಿಲೆಂ. ಆಮ್ಮೀಂಚಿ ಧಾನ್ಯ ಸಾಫ್ ಕೋರ್ನು, ಪೀಟ ಕೋರ್ನು ಖಾಣಂ ಕೋರ್ತಾಶಿಲೆಂ. ಆತ್ತಂ ತೂಂವೆಂ ಪೋಳೋವ್ಚೆಂ ಅಮೇರಿಕನ್ ಜೀವನಂ, ದುಸ್ರೆ ಮಹಾಯುದ್ಧಾನಂತರ್ಚೆಂ. ಹೀ ಬದಲಾವಣಂ ಚೇರಡೂಂವಾಂಲೆಂ ಸಮಸ್ಯೇಕ ಕಾರಣ ಜ್ಞಾಲ್ಯಾಂ.” “ಆಮಗಲಾಂತು ಚೇರಡೂಂಕ ಘರಾಕಾಮಾ ಕಿತ್ಲೆ ಕೀಂ ಜವಾಬ್ದಾರಿ ಘೇವ್ಚಾ ಪಡ್ತಾ. ಹಾಜ್ಜೇನಂ ಆವ್ಸಾಕ ಸಹಾಯ ಜ್ಞಾತ್ತಾಚೇಚಿ. ಶಿವಾಯಿ ತಾಂಗಲೆ ಬೇಜವಾಬ್ದಾರೀಕ ಅವಕಾಶ ಮೆಳ್ಳಾ” ಮ್ಹಳ್ಳೆಂ.

“ತೂಂವೆಂ ಮ್ಹೋಣ್ಣಾಂತು ಸತ್ಯ ಆಸ್ಸಾ. ಕ್ರಿಶ್, ಆಜಿ ಘರಾಖಕ ಕಾರ್ಡ, ರೆಫ್ರಿಜರೇಟರ, ಘರಾಕಾಂಮಾಂಕ ಅನೇಕ ಯಂತ್ರಂ ಆಶ್ತೀಲ್ಯಾಂ, ಆವ್ಸಾಕ ಜಾಸ್ತಿ ಕಾಮುಚಿ ಉರ್ನಾ. ಮಾಗೀರಿ ಚೇರಡೂಂವಾಂಕ ಕಸ್ತಲೆ ಕಾಮು ಉರ್ತಲೆಂ?” “ಶಿವಾಯಿ ಧನಸಂಪಾದನೇನಂ ತಾಂಕಾಂ ಆರ್ಥಿಕ ಸ್ವಾತಂತ್ರ್ಯ ಮೆಳ್ಳಾಂ. ಹಾಜ್ಜೇನಂ ಆಮಗಲೆ ಕೌಟುಂಬಿಕ ಜೀವನಾಂಕ ಹೋಡು ಆಘಾತು ಪಳ್ಳಾ, ಆವ್ಸ- ಬಾಪೂಸಾಯಿ ಸುಖ-ಲೋಲುಪ ಜ್ಞಾಲ್ತೀಲ್ಯಾಂ, ಚೇರಡೂಂವಂ ನಾಕ್ಯಾಶಿಲೆಂ ಕಾಮುಂ ಕರ್ತಾತಿ” ಹೆಲನ್ ಮ್ಹಳ್ಳಾಲಿ.

“ಆಯ್ಚೆ ಜಗಾಂತು ಆಮಗಲೆ ಜೀವನಂ ಆಮ್ಮೀಂಚಿ ರೂಪಿತ ಕೋರ್ಚೆಂ ಶಕ್ಯ ನಾಂ. ಆಮಗಲೊ ಸುತ್ತೂಚೊ ಸಮಾಜು ಅಧಿಕಾರು ಚಲೈತಾತಿ ಕಾಮಪ್ರಚೋದನಯೀ ಮುಖ್ಯ ಆಶ್ತೀಲ್ಯಾ ನಂ ಟೀ.ವೀ. ಚೇರಡೂಂವಾಂಕ ದೂರ ದವೋರ್ಕಾ ಮ್ಹೂಣ್ಣು ಆಮ್ಮಿ ಟೀ.ವೀ. ಖರೇದೀ ಕೆಲ್ಲಿಲ್ಯಾ. “ಡೇಡ್, ಆಮಗಲ್ಯಾ ಘರಾಂತು ಟೀ. ವೀ. ಕಿತ್ಯಾಕ ನಾಂ ? ಸರ್ವಾಲೆ ಘರಾಂತು ಆಸ್ಸ. ಆಜಿ ಸಹ ಘಂಟ್ಯಾರಿ, ಟೀ. ವೀ.ಂತ್ಲೆ “ಕೊಮಿಕ್ಸ್” ಜೊನಾಲೆ ಘರಾಂತು ವೋಚ್ಚೊನು ಪೋಳೋವೇತ ವೆ?” ಚೇರಡೂಂವಾಂನೀಂ ವಿಚ್ಛಾಲ್ತೆಂ “ಆಮ್ಮಿ ಟೀ. ವೀ. ಘೇವ್ಚಾಕ ಜ್ಞಾಯ್ನಾ ತಿತ್ಲೆ ಗರೀಬ ವೆ?” ವಿಚ್ಛಾಲ್ತೆಂ.

“ದುಸರ್ಯಾಲೆ ಘರಾಂತು ಟೀ. ವೀ. ಪೋಳೋವ್ಚಾಕ ನಾಂ” ಮ್ಹಳ್ಳೇ ಕೀಂ ತಾಂಕಾಂ ಭಾರೀ ಕೋಪು ಆಯ್ಲೊ. ತಾಂಗಲೆ ಮಾನಸಿಕ ವಾಢೀಕ ಧಕ್ಕ್ಯೊ ಲಾಗ್ತಾ ಮ್ಹೂಣ್ಣು ಆಧುನಿಕ ಮನೋವಿಜ್ಞಾನಾಂ ಪ್ರಕಾರ ತಾಂಕಾಂ ಸಮಜಾವ್ಚಾಕ ಜ್ಞಾಯಿ. ದುಸರ್ಯಾಲೆ ಘರಾ ವೋಚ್ಚೊನು ಟೀ. ವೀ. ಪೋಳೋವ್ಚಾಕ ನಾಂ

“ಮ್ಹಳ್ಳೆಂ ತರೀ, ಡೇವ್ ಹರಕ ಧೋರ್ನು ಬಸ್ಲೊ. ಕಿತ್ತೇಂಯೀ ಸಮಜಾಯ್ಲೆಂ ತರೀ ಆಯ್ಕಲ್ಯಾ. “ಮ್ಹುಣ್ಣು ಚಾಮಡ್ಯಾ ಪಟ್ಕಾನಂ ದೋನ ಪೆಟ್ಕ ಬಡೈಲೆ. ಪರತ ಟೀ. ವೀ. ಚೆ ನಾಂವಂಯೀ ಕಾಳ್ಕಿಲ್ಯಾ.” ನಂತರ ಡಿಕ್ ಭೀ ಉಲ್ಲೊವ್ಜಾಕ ಆಯ್ಲೊ.

ತೆನ್ನಾ, ಹೆಲನ್, ಡಿಕ್ ಆಜಿ ದನ್ವಾರಾ ಏಕ ಮಜಾ ಜಾಲ್ಲಿ. ಡೇವ್ ಕ ಆಜಿ ಸ್ವೆಟರ ಹಾಡ, ನಾಂ ಜಾಲ್ಯಾರಿ ಸಾಂಜೇಚೆಂ ಖಾಣಂ ನಾಂ ಮ್ಹಳ್ಳೆಂ. ಧಾಂವತ ವೋಚ್ಚೊನು ಸ್ವೆಟರ ಹಾಳ್ಕೆಂ. ತುಗ್ಗಲೆ ಭಾರತೀಯ ಮಂತ್ರ ಬರೇ ಉಪಯೋಗಾಕ ಆಯ್ಲೆಂ. ಕ್ರಿಶ್, ಭಾರತಾಂತೂಯಿ ಚೇರಡೂಂವಾಂಕ ದೇಹ ದಂಡನ ದಿತ್ತಾತಿವೆ?” ಅಶ್ಚಿಂ ಡಿಕ್ಕಾನಂ ವಿಚ್ಚಾಲೆಂ. ಇತಿ ಡಿಕ್.

“ಉತ್ತಾನಂ ಆಯ್ಕನಾಶಿಲ್ಯಾಕ, ಬೆತ್ತಾನಂ (ಭಡೀನಂ) ಸಮಜಾವ್ಚಾ. ತುಮಗಲೆ ದೇಶಾಂತುಯಿ ಬೆತ್ತಾ ಅವಶ್ಯಕತಾ ಜಾಸ್ತೀಚಿ ಆಸ್ಸಾ ಅಶ್ಚಿಂ ಮಾಕ್ಶಾ ದಿಸ್ತಾ. ದೇಹ ದಂಡನ ನಾ ಜಾಲ್ಯಾರಿ, ಚೇರಡೂಂವಂ ಕೊಣ್ಣಾಕಯೀ ಭೀನಾಂತಿ” ಮ್ಹಳ್ಳೆಂ. ಆಮಗಲೆ ಟಾಯಪಿಸ್ತಾ ತೀನಂ ಚೇರಡೂಂವಂ ಆಫೀಸಾಂತು ಯೇವ್ಚು ಆಪಸಾಂತು ಜಗಡ್ತಾಲೆ. ಅಲ್ ಮೈರಾಚಿ ಹೋಡೀ ಕಾನ್ನಡೀ (ಆರ್ಶಿ) ಫುಟ್ಪೊವ್ಚು ಘಾಲ್ಲಿ. ಆವೂನಂ ಕಸ್ತಲೇಂಯಿ ಸಾಂಗಿಲ್ಯಾ.

“ತೀಣೆಂ ತಾಂಕಾಂ ದೈಹಿಕ ದಂಡನಂ ದಿಲ್ಯಾರಿ, ಇತ್ಲೆ ಸರ್ವ ತೊಂದರೆ ಯೆನಾಶಿಲೆ, ಮ್ಹುಣ್ಣು ತುಕ್ಶಾ ದಿಸ್ತಾವೆ?” ಡಿಕ್ ನಂ ವಿಚ್ಚಾಲೆಂ. ಆತ್ಮಂತ ಖರೋಖರ! ಹಾಂವೆಂ ಮ್ಹಳ್ಳೆಂ. ಮೆಗ್ಗಲೆ ಪ್ರಾಧ್ಯಾಪಕ, ಮೆಕ್ ಎಂಡ್ರೂಸ್ ಹೆ ಪಿಕ್-ನಿಕ್ಕಾಕ ಗೆಲ್ಲೀಲೆ. ಜೊನ್ ದಂಪತೀಲಿ ಏಕ್ಲೆ ಚೆಲ್ಲೀ, ಮೊಗಾನಂ ವಾಡ್ಚೆಲ್ಯಾನಂ, ಹಸ್ತೆ ಪಿಲ್ಲಾವಾರಿ ದಿಸ್ತಾಶಿಲಿ. ಹೊಡ್ಡಾಂಕ ಮಾರ್ಚೆಂ, ಬೋಡೋವ್ಚೆಂ ವಗೈರೆ ಕಿಡಿಗೇಡಿ ತನಂ ಕೇಲ್ಲೆಂ ತರೀ, ಆವ್ಚು- ಬಾಪೂನಂ ಕಸ್ತಲೇಂಯಿಂ ಸಾಂಗಿಲ್ಯಾ. ಮೆಕ್ ಎಂಡ್ರೂಸ್ ಹಾಂಕಾಂ ಹೆಂ ಸಹನ ಜಾಯ್ತಾಜಾಲ್ಯಾರೀಯಿ ಉಲ್ಲೊನಾಸ್ತನಾ ಆಶ್ಚೀಲೆ. ಸರ್ವಾನೀಂ ಜೆವ್ಣಾಂಕ ಬಶ್ಚೀಲೆ ತೆನ್ನಾ, ಹ್ಯಾ ಚೆಲ್ಲಿಯೇನಂ ಇತರ ಚೇರಡೂಂವಾಂಲೆ ಪ್ಲೇಟಾಂತು ಮಾತ್ರಿ ಫಾಪುಳ್ಳಿ ಖಿಂಯ್. ಜೆವ್ಣಾಂ ಜಾಲ್ಲಿ ನಂತರ ಥೊಡಶೆ ಚೇರಡೂಂವಂ ಸರೋವರಾ ತಟಾಚೇರಿ ರಾಬ್ಬೊನು ಉದ್ಕಾ ಲಹರಂ ಪಳ್ಳಿತಾಶಿಲಿಂ. ಹೀಣೆಂ ಮಾರ್ಕೇನ ವೋಚ್ಚೊನು, ಆನಿ ಏಕ ಚೆಲ್ಲಿಯೇಕ ಉದಕಾಂತು ಧುಕಳ್ಳೆಂ ಖಿಂಯ್! ಕೋಪಾನಂ ಮೆಕ್ ಎಂಡ್ರೂಸ್‌ನಿ ಧಾವ್ಚು ವೋಚ್ಚೊನು, ತ್ಯಾ ಚೆಲ್ಲಿಯೇಕ ಪಾಂಚ-ಸಹ ಪೆಟ್ಟಂ ಬಡೈಲೆ. ತಿಗ್ಗಲ್ಯಾ ಬಾಪೂನ ಆಡೋವ್ಜಾಕ ಆಯ್ಲಾರಿ,” ಹುಶಾರ್, ತುಮ್ಮಿ ಏಕ ಪಾವೂಲ ಮುಕ್ತಾರಿ ದವರ್ಲ್ಯಾರಿ, ತುಮಕಾಂಯೀ ಪೆಟ್ಕ ಪಡ್ತಲೆ! ಅಶ್ಚಿಂ ಧಮಕಿ ದೀವ್ಚು, ತಿಕ್ಕಾ ಆನಿ ದೋನ ಪೆಟ್ಕ ಘಾಲ್ಚು, “ತೂವೆಂ ಸಮಂಚಿ ಚಲ್ಯಾ ಜಾಲ್ಯಾರಿ, ಆನಿ ಏಕ ಅರ್ಧಾ ತಾಸಾನಂ

ಯೇವ್ನು ತುಗ್ಗೇಲೀ ಹಾಡ್ಡಂ ಪುಡ್ಡಿ ಪುಡ್ಡಿ ಕರ್ತಾಂ” ಮ್ಹಣ್ಣು ಭಿಷ್ಣಾವ್ನು, ಪರತ ಗೆಲ್ಲೆ ಖಿಂಯ್. ದುಸ್ರೇ ದಿವಸು ಮಿತ್ರಾಲಾಗಿಂ ತಿಗ್ಗಲೆ ಬದ್ದಲ ಚೌಕಾಶಿ ಕೇಲ್ಲಿ.

“ತೂವೆಂ ಪರತ ಗೆಲ್ಲೆ ನಂತರ ತೀ ಚೇಲ್ಲಿ ದೇವಿವಾರಿ ವಾಗಣೂಕ ದವರ್ಲಿ ಖಿಂಯ್” ಮ್ಹಣ್ಣು

ಟೊಮ್ ನಂ ಕಳ್ಳೆಲೆಂ ಅತ್ಯಂತ ಸಲಗೀ ಚೇರಡೂಂವಾಂಕ ವಾಯಿಟ ಕರ್ತಾ ಮ್ಹಳ್ಳೆಲ್ಯಾಕ ದುಸ್ರೆ ಉತ್ತಮ ಉದಾಹರಣ ಜಾವ್ಕಾವೆ? ಹಾಜೆಂ ವಿವರಣ ಕೆಲ್ಲೆಂ.

“ತೂವೆಂ ಮ್ಹಣ್ಣೆಂ ಯೋಗ್ಯಚಿ, ಕ್ರಿಶ್, ಜಾಲ್ಯಾರಿ ಹಾಕ್ಚಾ ಆಮಗೇಲ್ಯಾ ಸಮಾಜಾ ಅನುಮೋದನ ನಾಂ. ಚೇರಡೂಂವಾಂನೀಂ ಟೀ. ವೀ.ಚಿ ಖಿಬ್ಬರಯೀ ಕಾಳ್ಜೆಲ್ಯಾ ಜಾಲ್ಯಾರಿ ತರೀ ಆಮಗೇಲ್ಯಾ ಸಂಸ್ಥಾನೀಂ ತೆಂ ಆಯ್ಕೂಕಾ ನ್ಹಯೀಂ ವೆ? “ಏಕ ಪಟೀ ಶಿಕ್ಷಿಕೇನಂ ಟೀ. ವೀ.ಚೆಂ ಕಾರ್ಯಕ್ರಮ ಪೋಳೋವ್ನು, ಏಕ ಪ್ರಬಂಧ ಭೈರೋವ್ಣಾಕ ಸಾಂಗೀಲೆಂ” ಪಣ ಆಮಗೇರಿ ಟೀ. ವೀ. ನಾಶಿಲ್ಯಾನಂ, ತೆಂ ಬೋಡ್ಲಾಕ ಜಾಲ್ಲೀಲ್ಯಾ. ದುಸ್ರೆ ದಿವಸು ಶಿಕ್ಷಿಕೇನಂ ಆಪ್ಣೆಲೆಂ. ತರೀ ತೀಣೆಂ” ಆಪ್ಣುಣು ಉಚ್ಚ ಅಧಿಕಾರ್ಯಾ ನಿರ್ದೇಶನಾಂ ಪ್ರಮಾಣೆಂ ಪಾಠು ಶಿಕ್ಯತಾಂ, ಮೆಗ್ಗಲೊ ನಾಇಲಾಜು ಜಾಲ್ಲ್ಯಾ, ಮ್ಹಳ್ಳಾಲಿ. ಉಪಾಯು ನಾಸ್ತನಾಂ ಆಮ್ಕಾಂ ಟೀ. ವೀ. ಹಾಡ್ಕಾ ಪಳ್ಳಿ. ಕೇವಲ ಶೈಕ್ಷಣಿಕ ಕಾರ್ಯಕ್ರಮ ಪೋಳೋವ್ಣಾ ಮ್ಹಣ್ಣು ಕಡ್ಡಾಯ ಕೆಲ್ಯಾಂ.” ಹೆಲನ್ ಮ್ಹಳ್ಳಾಲಿ.

ಚಾರಿ-ಪಾಂಚ ದಿವಸ ಹೆಮಲಿನ್ನಾಲೆಂ ಆತಿಥ್ಯ ಘೆತ್ಲೆಂ. ಧೊಡಶೆ ಭಾರತೀಯ ಖಾಣಂ ಕೋರ್ನು ವಾಡ್ಲೆಂ. ತೀಂ ಚಾರಿ- ಪಾಂಚ ದಿವಸ ಚಾರಿ- ಪಾಂಚ ಮಿನಿಟಾಂ ವಾರಿ ಗೇಲ್ಲಿಂ. ಹಾಂವೆಂ ಭಾಯ್ತಿ ಸರ್ತನಾ “ಕ್ರಿಶ್, ಭಾರೀ ಬೇಗ್ಲೀಂ ಆಮಗೇಲ್ಯಾ ಲಾಗ್ಲೀಂಚೊ ಜಾಲ್ಲೊ. ತೂಂ ಅಭೂನು ಜಾಸ್ತಿ ದಿವಸ ಹಾಂಗಾ ರಾಬ್ಲೆಂ ಆಸ್ಲಾರಿ, ಕಿತ್ಲೆಂ ಬರೆಂ ಜಾತ್ವಾಶಿಲೆಂ? ಮಾಕ್ಚಾ ತೂಂ ಮೆಗೇಲ್ಯಾ ಭಾವಾವಾರಿಚೊ ಅನುಭವು ಯೆತ್ವಾ” ಸಾಂಗ್ತನಾಂ ಹೆಲನ್ನಾಲೊ ಕಂಠು ಫೋರ್ನು ಆಯ್ಕೀಲೊ. ವಾಟ್ಲೆರಿ ಖಾವ್ಣೆ ಖಾತ್ರಿರಿ, ಸೆಂಡ್ ವಿಚ್, ಕಾಘ್ಲಾಬಿಯೇಚಿ ಪೊಟ್ಟಿ ಬಾಂದೂನು ದಿಲ್ಲಿ. ಮೆಗೇಲ್ಯಾ ಭೈಣ್ಯಾನೀಂ ದಾಕ್ಟೋವ್ಣೆ ಮಮತೇ ಪೇಕ್ವಾ ಹೆಂ ಖಿಂಚಾತೂಂಯೀ ಕಮ್ಮಿ ನಾಶಿಲೆಂ. ಮಧ್ಯ ರಾತ್ರಿ, ಮೆಗ್ಗಲೆ ಬಸ್ತು ಭಾಯ್ತಿ ಸರ್ಜಾಶಿಲೆಂ. ಚೆರಡೂಂವಂ ಸರ್ವ ನಿದ್ರಲೇಲೆಂ. ದುಸ್ರೆ ದಿವಸು ಹಾಂವುಂ ನಾಶಿಲೆಂ ಪೋಳೋವ್ಣು, ತಾಂಕಾಂ ಭಾರೀ ನಿರಾಶಾ ಜಾಲ್ಲಿ, ಮ್ಹಣ್ಣು ಹೆಲನ್ನಾಲೆಂ ಪತ್ರಾನಂ ಕಳ್ಳೆಂ.

ಲೇಖನೀಚಿ ಮೈತ್ರಿಣ

ಅನೇಕ ವರ್ಸಾಚಿ ಪತ್ರವ್ಯವಹಾರಾ ನಂತರ, ಸಮಕ್ಷಮ ಭೇಟ್ಟೀಲೆ ತೆನ್ನಾ ಜ್ಞಾಪ್ತಿ ಸ್ಥಿತಿ, ಜೀನ್ ರೊಥ್, ಹಿಕ್ಕಾ ಮೇಳ್ಳೆಲೆ ತೆನ್ನಾ ಮಾಕ್ಕಾ ಅನುಭವಾಕ ಆಯ್ಲಿ. ಭಾರತಾಂತು ಪತ್ರಮೂಲಕ ಪಾರಂಭಜಾಲ್ಲೀಲಿ ಮೈತ್ರಿ ಅಮೇರಿಕೇಕ ಗೆಲ್ಲೆ ನಂತರಯೀ ವಾಡ್ಲಿ. ಸಾಯರೆಕ್ಕೂಸಾ ಪಾಸ್ತಾನು, ತೀನ ಹಜಾರ ಮೈಲ ದೂರ ತೀ ಆಶ್ಚಿಲ್ಯಾನಂ, ತಿಕ್ಕಾ ಭೇಟ್ಟಾಕ ಜ್ಞಾಲ್ಲಿಲ್ಯಾ, ಹಾಂವೆಂ ಅಮೇರಿಕೇಂತು ಪ್ರವಾಸು ಕರ್ತನಾ, ತಿಗ್ಗಲೊ ಗಾಂವು (Sweet Home) “ಸ್ವೀಟ ಹೋಮ್” ಪಾವ್ಲು ತಿಕ್ಕಾ ಭೇಟ್ಟೊಂ. ಥಂಚೆ ಚರ್ಚೆಚೆಂ ಉತ್ತರ ರೂಪ ಹೇಂ.

ಶ್ರೀಮತಿ ಜೀನ್ ರೊಥ್, ಮಧ್ಯಮ ವಯಾಚಿ ಜ್ಞಾವ್ಲು, ತೀನ ಬೇಡೂಂವಾಲಿ ಆವ್ಲು ಆಸ್ಲಿ. ತಿಗ್ಗಲೊ ಬಾಮ್ನೂಣು ಲಾಕಡಾ ಕಾರಖಾನ್ಯಾಂತು ಕಾಮ ಕರ್ತಾ. ತಾಂಕಾಂ ಚಾಳೀಸ ಎಕರೆ ಶೇತೀ ಜಮೀನ ಆಸ್ಲಾ. ಸರ್ವ ಮೇಳ್ತು ಶೇತೀಚಿ ಸಾಗುವಳಿ ಕರ್ತಾತಿ. ಜ್ಞಾಸ್ತೀಚಿ ತರಕಾರಿ ಡಬ್ಯಾಂತು ಭೋರ್ನು, ಶಿಂಯಾಂ ದಿವ್ನಾ ಖಾತ್ರಿರಿ ರಾಕ್ಕೂನು ದವರ್ತಾತಿ. ಶೆಜ್ಜಾಚ್ಯಾಂಕಯೀ ದಿತ್ತಾತಿ.

ಆಪಣ್ಯಾಲೊ ದೇವು, ಧರ್ಮಾಂತು ಭರಪೂರ ವಿಶ್ವಾಸು ಆಶಿಲ್ಲೆ ಜೀನಾಂಕ ಇತರ ಧರ್ಮಾ ಮಾಹಿತಿ ಕೋರ್ನು ಘೇವ್ಜಾಕ ಭಾರೀ ಉತ್ಸುಕತಾ ಭೀ ಆಸ್ಲಿ. ಥಯೀಂ ಗೆಲ್ಲೆಲೆ ತೆನ್ನಾ, ರಾಂದಪಾ ಕೂಡಾಂತು ಮಿರ್ಚಿ ಫಾಲ್ಕು ಚರ್ಚೀಕ ಸುರುವಾತ ಕೇಲ್ಲಿ.

“ಕ್ರಿಶ್, ತುಮಗೆಲೆ ದೆವ್ಚಾಕ, ಆನಿ ಆಮಗೆಲೆ ಚರ್ಚಾಕ ಕಸ್ಲೆಂ ಫರಕ ಆಸ್ಲಾ?”

“ಭರಪೂರ ಆಸ್ಲಾ, ಮಾಕ್ಷೇಂ ಚರ್ಚಾ ಮಾಹಿತಿ ಮಾಕ್ಕಾ ನಾಂ. ಆಧುನಿಕ ಚರ್ಚೆಂ ತರೀ ಅಮೇರಿಕನ್ನಾಲೆಂ ಆಡಂಬರಾ ಪ್ರದರ್ಶನಾ ಸ್ಥಳಂ ಜ್ಞಾಲ್ಯಾಂತಿ. ಕ್ಲಬ್ ಕಿಂವಾಂ ಪಾರ್ಟೀಕ ವತ್ತಲ್ಯಾವಾರಿ ಶೃಂಗಾರ ಕೋರ್ನು, ಆತ್ಮಾಕ ಘರಾಂತು ಸೋಣ್ಣು, ಪಾದ್ರೀಲೆಂ ರಾಜಕಾರಣಾ ಚರ್ಚೆ ಆಯ್ಕೊನು, ಖೀಸೊ ಖಾಲಿ ಕೋರ್ನು ಯೆತ್ತಾತಿ. ಆಧ್ಯಾತ್ಮಿಕತೇಚೆ ಏಕ ಅಂಶ ತರೀ ತುಮಗೆಲೆ ಚರ್ಚಾಂತು ಮೆಳ್ಳಾ. ಆಮಗೆಲ್ಯಾಂತುಯೀ ದೆವಾಕ ಭೇಟ್ಟಾಕ ದೇವಸ್ಥಾನಾಂತು ವತ್ತಲೆ ಆಸ್ಲಾತಿ. ಧಾರ್ಮಿಕ, ಸಾಂಸ್ಕೃತಿಕ, ಆಧ್ಯಾತ್ಮಿಕ ಜೀವನಾಂಕ ದೇವಾಲಯ ಕೇಂದ್ರ ಜ್ಞಾಲ್ಯಾಂತಿ.

“ಚರ್ಚಾಂಕ ನಾವ್ವಂ ದವರ್ಚಾಕ ತೂಂವೆಂ ಕಿತ್ಲೆ ಚರ್ಚಾಂಕ ಭೇಟೀ ದಿಲ್ಯಾ?” ಜೀ ನಾಂನಂ ವಿಚ್ಛಾರ್ತಿಂ.

“ಭಾರತಾಂತು ಚಾರಿ- ಪಾಂಚ ಚರ್ಚಾಂಕ ಪೋಚ್ಚೊನು ಆಯ್ಲಾಂ. ಸಾಯರೆಕ್ಯೂಸಾಂತು ವಿಂಗ- ವಿಂಗಡ ಚರ್ಚಾಂತು ಗೆಲ್ಯಾಂ. ಸೋಡಸ್ (ನ್ಯೂಯಾರ್ಕಾಚೆ) ಪಾದ್ರೀಲೊ ಅತಿಥೀಭೀ ಜಾಂವ್ನು ಆಯ್ಲಾಂ. ಚರ್ಚಾಂತು ಚಲ್ಲೆ ಸರ್ವ ಪೋಳೋವ್ನು, ನಿರ್ಣಯ ಕೋರ್ಚೆಂ ಧೈರ್ಯ ಕೆಲ್ಯಾಂ. ಚರ್ಚಾಚೆ ಬೋಧನ ಸರ್ವ ಅತ್ಯಂತ ಸಂಕುಚಿತ ವಿಚಾರಾಚೆಂ ಆಸ್ಲಾ. ಥೊಡೀಶಿಂ ಉಧಾಹರಣಂ ದಾಕ್ಟೋಂವೇ?”

ಆತ್ತಂಚೆ ಶತಮಾನಾಂತು ಜಾಲ್ಲೀಲಿ ತಿತ್ಲಿ ವಿಚ್ಛಾನಾ ಪ್ರಗತಿ ಪೈಲೆಂ ಕೆನ್ನಾಯೀ ಜಾಲ್ಲಿಲ್ಯಾಶಿಲಿ. ಮನುಷ್ಯ ಕೀಳ ತರೇಚೆ ಪಶು- ಪಕ್ಷೀ ಮುಖಾಂತರ ಉತ್-ಕ್ರಾಂತಿ (evolution) ಜಾಂವ್ನು, ಸದ್ಯಾ ರೂಪ ಘೆತ್ಲಾಂ ಅಶ್ಚಿಂ ಪ್ರಾಣಿಶಾಸ್ತ್ರಜ್ಞಾನೀಂ ಸಿದ್ಧ ಕೆಲ್ಯಾಂ. ಪಣ ತುಮಗೆಲೆ ಉಪದೇಶಕ ಅಭ್ಯಾಸಂನುಂ “ಎಡಂ ಆನಿ ಈವಾ”ಲಿ ಕಾಣ್ಯೇಚ ಪುನರುಜ್ಜಾರ ಕರೀತ, ಆಮ್ಚಿ ಸರ್ವ ತಾಂಗೇಲಿ ನಾತ್ರಂ ಮ್ಹಣ್ಣು ಘೋಷಿತ ಕೋರ್ನು, ಬಾಯಿಬಲಾಂತು ಬರಯಿಲೆಂ ಸರ್ವ ವೇದವಾಕ್ಯ ಅಶ್ಚಿಂ ತಾಂಗೇಲೊ ವಿಶ್ವಾಸು ಆಸ್ಲಾ. ಚರ್ಚಾಂತುಲಿಂ ಪ್ರವಚನಂ ಸರ್ವ ಶ್ರೀಮಂತಿಕಾ ಮ್ಹಳ್ಳಾರಿ ದೆವಾಲಿ ಕೃಪಾ, ಅಶ್ಚಿಂ ಘೋಷಿತ ಕರ್ತಾತಿ. ದೆವಾಲೆ ಸಾನಿಧ್ಯ ಮೇಳೋವ್ಪಾಕ, ಲೋಕಾನೀಂ ಜಾಸ್ತೀಚಿ ಜಾಸ್ತಿ ಧನಸಂಪಾದನ ಕೋರ್ಚೆ ಪ್ರಯತ್ನ ಕೆಲ್ಯಾರಿ ಆಶ್ಚರ್ಯ ಕಸ್ತಲೆಂ?” ಧನಾರೂಪಾನಂ ದೇವು ಸಹಾಯು ಕರ್ತಾ ಅಸ್ಲಲಿ ಕಾಣಿ ಹಾಂವೆಂ ಆಯ್ಕಲ್ಯಾ ಕಾಣಿಯೇಂತುಲಿ ನಾಯಕ-ನಾಯಿಕಾ ಪೈಲೆಂ ನಾಸ್ತಿಕ ಊರ್ನು ಚರ್ಚಾಕ ವಚನಾಂತಿ. ಅತ್ಯಂತ ಗರೀಬೀನಂ ಜೀವನ ಕರ್ತಾತಿ. ತಾಂಕಾಂ, ಯೇಸುಕ್ರಿಸ್ತ ಸ್ವಪ್ನಾಂತು ಯೇವ್ನು, ಕಿಂವಾ ಪಾದ್ರಿ ಭೇಟ್ಲೊನು ಚರ್ಚಾಕ ಪೋಚ್ಚೊನು, ತಾಂಗೇಲೆ ಕಷ್ಟ ಸರ್ವ ದೆವಾಲಾಗ್ಗೀಂ ಸಾಂಗ್ವಾಕ ಆಜ್ಞಾ ಕರ್ತಾತಿ. ತಶ್ಚೀಂ ಕೆಲ್ಲೆ ನಂತರಯೀ ತಾಂಕಾಂ ಧನ, ಸುಖ ಸಮೃದ್ಧಿ ಮೇಳ್ಳೆ ಖಿಯಾ”

“ಹೆಂ ಆಯ್ಕೊನು ಆಯ್ಕೀಲೊ ಹಾಸು ಕಷ್ಟಾನಂ ಹಾಂವೆಂ ರಾಬ್ಬೋವ್ನು ಘೆತ್ಲೊ.”

ಆಜಿ ಕ್ರಿಸ್ತ ಧರ್ಮ, ಚರ್ಚಾಕ ಪೋಚ್ಚಾಂತುಯೀ ಮುಕ್ತಾಯ ಜಾತ್ಲಾ. ಅನೇಕ ಕ್ರಿಸ್ತಾಂಕ, ಇತರ ಧರ್ಮಾಚೆ ಮಾಹಿತಿ ಕಾಯ್ಕೀಂಚಿ ನಾಂ. ತಾಂಕಾಂ ಹಿಂದೂ ಧರ್ಮ ಮ್ಹಳ್ಳಾರಿ, ಗೋಮಾತಾಚಿ ಪೂಜಾ ಕೋರ್ಚೆಂ ಇತ್ಲೇಂಚಿ ಮಾಹಿತಿ ಆಸ್ಲಾ. ಮಾಕ್ಳಾ ತರೀ ಹಿಂದೂ ಧರ್ಮಾಚಿ ಜಾಸ್ತಿ ಮಾಹಿತಿ ನಾಂ, ಅನೇಕಾಂಕ ವಿಚ್ಛಾರ್ಲೆಂ, ಕೊಣೆಯೀ ಸಮರ್ಪಕ ಜಾಂವ್ನು ಸಾಂಗಿಲ್ಯಾ ಥೊಡೆಶಿ ವಿವರಣ ತೂಂ ದಿತ್ತಾವೆ? ಜಿನ್ ಹೀಣೆಂ ವಿಚ್ಛಾರ್ಲೆಂ.

“ಇತರ ಧರ್ಮಾ ಪ್ರಮಾಣಂ, ಹಿಂದೂ ಧರ್ಮಾ ವ್ಯಾಖ್ಯಾ ದಿವ್ಯಂ ಕಠಿಣ. ಆಮಗೆಲೆ ಧರ್ಮ, ಪ್ರತೀ ಏಕ ವ್ಯಕ್ತೀಲೆ ಜೀವನಾಂತು ಸಮರಸ ಜ್ಞಾಲ್ಯಾಂ. ತಿಂ. ಏಕ ವ್ಯಕ್ತೀಚೆಂ, ಏಕ ಶತಮಾನಾಂ ವಾಢಿ ನ್ಹಯೀಂ. ಹಜಾರೋ ವರ್ಸಾ ಪಾಸ್ತಾನು, ಜ್ಞಾನಿ, ಋಷಿವರ್ಯ ವಗೈರ್ಯಾನಿಂ ಆಮಗೆಲೆ ಧರ್ಮಾ ವ್ಯಾಖ್ಯಾ ದಿವ್ಯಾಕ ಪ್ರಯತ್ನ ಕೆಲ್ಯಾಂ. ಆಮಗೆಲೆ ಧರ್ಮಾಂತು ಕಸ್ತಲೋಯಿ ನಿರ್ಬಂಧು ನಾಂ. ಸರ್ವಚೀ ವೈಯಕ್ತಿಕ ಸ್ವಾತಂತ್ರ್ಯಾಕ ಸೋಣ್ಣು ದಿಲ್ಯಾಂ. ಬೌಧಿಕ ಜಗಾಂತು, ಹಿಂದೂ ಧರ್ಮ, ಇತರ ಧರ್ಮಾ ಪೇಕ್ಷಾ ಶ್ರೇಷ್ಠ ಮ್ಹಣ್ಣು ಪಾಶ್ಚಾತ್ಯ ವಿದ್ವಾಂಸಾನೀಯಿ ಕಬೂಲಿ ದಿಲ್ಯಾ.”

ಆಮಗೆಲ್ಯಾಂತು ಮನುಷ್ಯಾಲೆ ಆತ್ಮಾಕ ಅತಿ ಶ್ರೇಷ್ಠ ಸ್ಥಾನಂ ದಿಲ್ಯಾಂ. ಆತ್ಮಚೀ ದೇವು ಮ್ಹಳ್ಳಿಲ್ಯಾನಂ, ತಾಕ್ಕಾ ಅನುಸರ್ಸೂನು ಚಲ್ಯಾರಿ, ದೇವಾಕಯೀ ಅನುಸರ್ಸೂನು ಚಲ್ಲೀಲ್ಯಾವಾರಿ ಜಾತ್ತಾ ಅಸ್ತಲೀ ಭಾವನಾ ಆಸ್ತ. ಧಾರ್ಮಿಕ ಕ್ಷೇತ್ರಾಂತು ಪರೋಪಕಾರು ಕರ್ತಲ್ಯಾಕ ಧಾರ್ಮಿಕ ಮ್ಹಣ್ಣು ಗಣನಾ ಜಾತ್ತಾ. ಸ್ವಾರ್ಥತ್ವಾಗಾಕ ಪ್ರಾಶಸ್ತ್ಯ ದಿಲ್ಯಾಂ. ಧರ್ಮಾಂತರ ಕೋರ್ಚಿ ಪದ್ಧತಿ ಆಮಗೆಲ್ಯಾಂತುಂ ನಾಂಚೀ ನಾಂ. ತೇಂಚಿ, ಕ್ರೈಸ್ತ ಸರ್ವ ತಾಂಗಲೆ ಧರ್ಮ ಪ್ರಸಾರಾಂತು ವಿಶೇಷ ಆಸಕ್ತಿ ದಾಕ್ಟೆತಾತಿ. ಕ್ರೈಸ್ತೇತರ ಖರೇಂಚಿ ಮನುಷ್ಯ(1) ನ್ಹಯೀಂ ಅಶಿಂ ತಾಂಗೇಲೀ ಭ್ರಮಾ. ಆಮಗೆಲ್ಯಾಂತು ಕ್ರೈಸ್ತಧರ್ಮ ಪ್ರಚಾರಕ ಮುಲ್-ಮುಲ್ಯಾಂತು ಪಸರ್ಲಾಂ. ಆಮಗೆಲ್ಯಾಂತುಲೀ ಗರೀಬೀಚಿ ಉಪಯೋಗು ಕೋರ್ನು, ಪೈಸೊ, ನೌಕರೀ ದಿವ್ಚಿ ಅನೇಕ ಆಮಿಷಂ ದಾಕ್ಟೊವ್ಚು, ಧರ್ಮಾಂತರ ಕರ್ತಾತಿ. ಹೃದಯ ಪರಿವರ್ತನೇನಂ ಕ್ರಿಶ್ಚನ್ನ ಜಾತ್ತಲೆ ಭಾರೀ ಊಣೆಂ.”

“ಕ್ರೈಸ್ತಮತ ಪ್ರಚಾರಾಂತು ಅಮೇರಿಕನ್ನ ಜಾಸ್ತೀಚೆ ಆಸ್ತಾ ಘೆತ್ತಾತಿ. ಆಫ್ರಿಕಾ, ಏಶಿಯಾಂತುಯೀ ಹೆಂ ಚಲ್ತಾ. ಮಾಕ್ಕಾ ಧರ್ಮಾಂತರ ಕೋರೋವ್ಚುಚಾಕ, ಸಾಯರೆಕ್ಯೂಸಾಂತು ತೀನಂ ಕ್ರಿಶ್ಚಿಯನ್ ಆಯ್ಕೀಲೆ.” ಹೇಂ ಆಯ್ಕೊನು ಜೆನ್ ಹೀಣೆಂ ಅವಿಶ್ವಾಸು ದಾಕ್ಟೆಲೊ. ಹಾಂವೆಂ ಸಾಂಗ್ಲೆಂ” ಹೆಂ ವ್ಹಯೀ ಜೆನ್! ತಾಂಗೇಲೀ ಸಂಕುಚಿತ ವಿಚಾರ, ಸ್ವಾರ್ಥ, ಇತರಧರ್ಮಾ ಬದ್ದಲ್ಚೆಂ ಅಜ್ಞಾನಂ, ತಾನ್ನಿ ದಾಕ್ಟೊವ್ಚು ಘೆತ್ಲೆಂ. ತಾಂಗಲೆ ಪೇಕ್ಷಾ ಮಾಕ್ಕಾಯೀ ಕ್ರೈಸ್ತಧರ್ಮಾಚಿ ಜಾಸ್ತಿ ಮಾಹಿತಿ ಆಶ್ತೀಲಿ. ತಾಂಗಲೆ ಫೋನ ನಂಬರ ಆನಿ ಇತರ ವಿವರಾ ಕಾರ್ಡ್ ಕಚರಾ ಪೇಟೀಂತು ಉಡ್ಡೆಲೆಂ. ಇತ್ಲಾಂತ್ ಜಿನಾಳೊ ಪತಿ, ಜೆಕ್ ಸಾಮಾನಂ ಘೇವ್ಚು ಭಿತ್ತರೀ ಆಯ್ಲೆ. ನಂತರ ತಾನ್ನೀಯಿ ಚರ್ಚೆಂತು ಭಾಗು ಘೆತ್ಲೊ.

“ಕ್ರಿಶ್, ಏಕ ಆಠವಾಡ್ಯಾ ಪೈಲೆಂ ಟೀ.ವೀಂತು ಭಾರತಾ ಬದ್ದಲ್ಚೆಂ ಕಾರ್ಯಕ್ರಮಾಂತು, ಹಜಾರೋ ಭಾರತೀಯ ರಸ್ತಾರಿ ಜೀವನ ಕೋರ್ಚೆಂ ಪೋಳೋವ್ಚು, ಹಾಂವುಂ ಅತ್ಯಂತ ದುಃಖಿ ಜಾಲ್ಲೊಂ. ಹೀ ಸಮಸ್ಯಾ ತುಮ್ಮಾಂ ಸೋಡೋವ್ಚಾಕ ಜಾಯ್ನಾವೆ?” ಕಳವಳಾನಂ ತಾನ್ನಿ ವಿಚ್ಛಾರ್ಲೆಂ.

“ಅಮೇರಿಕನ್ ಪತ್ರಕಾರ್ ಟೀ.ವೀ.ಚೆ ಸರ್ವ ಭಾರತಾಂತುಲೆ ಗಲೀಜ ಕೇರೀಂತು ಫ್ಲೀರ್ನು, ಕೇವಲ ಫಾಣ್ಯಾರ್ಡ್ ಚಿತ್ರಂ ಆಪಣ್ಯಾಲೆ ಸರ್ವ ರಿಕಾಣ್ಯಾಂತು ಪ್ರದರ್ಶನ ಕೋರ್ನು, ಲೋಕಾಲಿ ಉತ್ಸುಕತಾ ವಾಡ್ಲೊವ್ನು ಪೈಸೊ ಕಮಯ್ಯಾತಿ. ಕೇವಲ ವಾಯಿಟಚೀ ಪಳೈಲ್ಯಾರಿ, ಅಮೇರಿಕೇಂತು ಗಲೀಜ ವಸ್ತಿ ಕಿತ್ತೆಂ ಕಮ್ಮಿ ಆಸ್ತವೆ? ಮೆಗ್ಗಲಾಗ್ಗೀಂ ಶಂಭರಗಟ್ಟಿ ಚಿತ್ರಂ ಆಸ್ತಾತಿ, ಜಾಯಿ ಜಾಲ್ಯಾರಿ ದಾಕ್ಟೈತಾಂ” ಮ್ಹಳ್ಳೆಂ.

ಆಮಗಲೆಂ ವೈವಿಧ್ಯಪೂರ್ಣ ದೇಶ ಆಸ್ತಾ.ಅತ್ಯಂತ ಶ್ರೀಮಂತಲೋಕ ಭಾರತಾಂತು ಆಸ್ಲೆ ತರೀ ಗರೀಬ ಲೋಕಭೀ ಆಸ್ತಾತಿ. ಭಾರತಾ ಇತ್ಲೆ ಬುದ್ಧಿಶಾಲಿ ಪ್ರಜಾ, ಇತರ ಖಂಚೇಯೀ ದೇಶಾಚೆ ಬುದ್ಧಿಶಾಲಿ ಲೋಕಾಲೆ ಪೇಕ್ಷಾ ಕಮ್ಮಿ ಬುದ್ಧಿಶಾಲಿ ನಾಂತಿ

“ತಶ್ಚೀಂ ಜಾಲ್ಯಾರಿ, ಆಮಗಲೆ ದೇಶ ಅತ್ಯಂತ ಪ್ರಗತಿಶೀಲ, ಐಶ್ವರ್ಯವಂತ ಆನಿ ಬಲಾಡ್ಯ ದೇಶ ಅಶ್ಚಿಂ ಕಿತ್ಯಾಕ ಮ್ಹಣತಾತಿ?” ಜೆಕಾನಂ ವಿಚಾರ್ಲೆಂ.

ನದೀಕ ಮಹಾಪೂರ ಆಯ್ಕಿಲ್ಯಾವಾರಿ, ತುಮಗಲೆ ದೇಶಾಕ ಏಕ ದಮ್ ಪ್ರೌಢಾವಸ್ತಾ ಆಯ್ಲ್ಯಾ ಹೀ ಸಮೃದ್ಧಿ ದೇವ್ನು ವಚ್ಚಾ ಜಾಲ್ಯಾರಿ ಫುರೊ. ಆಮಗಲೆ ಆನಿ ತುಮಗಲೆ ದೇಶಾಚಿ ಕಸ್ತಲೀಚಿ ತುಲನಾ ಶಕ್ಯ ನಾಂ. ತುಮಗಲೆಂ ದೇಶ ನವೀನಂ, ಜನವಸತಿ ಕಮ್ಮಿ, ಭರಪೂರ ಫಲಸಲ ದಿವ್ಚಿ ಜಮೀನ, ಹಿರವೆಗಾರ ಅರಣ್ಯ, ಖನಿಜಸಂಪತ್ತಾನಂ ಭರ್ಯಾಂ. ನಿಸರ್ಗ ಅನುಕೂಲ ಜಾಲ್ಲೀಲ್ಯಾನಂ ತುಮಗಲೆ ದೇಶ ಬಲಾಡ್ಯ ಜಾಲ್ಯಾರಿ ಆಶ್ವರ್ಯ ಕಸ್ತಲೆಂ? ತುಮಗಲೆ ಪೇಕ್ಷಾ ತೀನ ಪಟೀನಂ ಜಾಸ್ತಿ ಜನಸಂಖ್ಯಾ ಆಶ್ಚೀಲೆಂ ಭಾರತ, ತುಮಗಲೆ ಏಕ-ತ್ರತೀಯಾಂಶಾ ಇತ್ಲೆಂ ವಿಸ್ತಾರ ಆಸ್ತಾ. “ಜೇಡೂಂವಂಚೀ ಆಮಗಲೆ ಐಶ್ವರ್ಯ” ಮ್ಹಣ್ಲಣ್ಣ ಲೋಕಾಲೊ ವಿಶ್ವಾಸು ಆಶ್ಚೀಲ್ಯಾನಂ ಆಮಗಲೇ ಜನವಸತಿ ವಾಡ್ತತ ಗೇಲ್ಯಾ. ಪದೇ ಪದೇ ಫಲಸಲ ಕಾಣ್ಣು ಶೇತೀ ಸರ್ವ ಶಕ್ತಿಹೀನ ಜಾಲ್ಯಾಂತಿ.

ಅಮೇರಿಕೇಶಿವಾಯಿ ಜರ್ಮನ್, ಆಯರಿಶ್, ಜಪಾನೀ, ಭಾರತೀಯ ವಿಜ್ಞಾನಿಯಾಂನಂ ಅಮೇರಿಕೇಚೆ ಪ್ರಗತೀಕ ಶ್ರಮು ಘೆತ್ಲಾ. ಅಮೇರಿಕನ್, ಆನಿ ಭಾರತೀಯ ವಿದ್ಯಾರ್ಥ್ಯಾಂಕ ಎಕ್ ತರೇಚೆ ಶಿಕ್ಷಣ, ಉಪಕರಣ, ಪ್ರೋತ್ಸಾಹನಂ ದಿಲ್ಯಾರಿ, ಭಾರತೀಯ ವಿದ್ಯಾರ್ಥಿ ಅಮೇರಿಕನ್ ವಿದ್ಯಾರ್ಥ್ಯಾಂಕ ನಿಶ್ಚಿತ ಜಾಳ್ವು ಮಾಕ್ಸೇನಂ ಘಾಲ್ತಲೆ. ಹಾಂಗಚೆ ಅನೇಕ ವಿಶ್ವವಿದ್ಯಾಲಯಾಂತುಲೆ ಭಾರತೀಯಾನೀಂ ಜಾಸ್ತೀಚೆ ಶಿಷ್ಯವೃತ್ತಿ ಮೇಳೋವ್ನು, ಕಾರ್ಯತತ್ಪರತಾ, ಕಾರ್ಯ ಕುಶಲತೇನಂ ಅಮೇರಿಕನ್ನಾಂಕ ಮಾಕ್ಸೇನಂ ಘಾಲ್ಯಾಂ

“ಹ್ವಯೀ, ಪಣ್ ಹಾಂಗಾ ಶಿಕ್ಷಣ ಘೇತ್ತೀಲೆ ಭಾರತೀಯ ವಿದ್ಯಾರ್ಥಿ ಪರತ ಪೋಚ್ಚೊನು ದೇಶಾಚೆ ಪ್ರಗತೀಕ ಕಸ್ತಲ್ಯಾಕ ಶ್ರಮು ಘೆನಾತಿ?”

“ಹಾಕ್ಕಾ ಉತ್ತರ ದಿವ್ವೆಂ ಕರೀಣ ಆಸ್ಲೆ ತರೀ ಸಾಂಗ್ತಾಂ. ಆಮ್ಕಾಂ ಸ್ವಾತಂತ್ರ್ಯ ಮೇಳ್ನು ತೀನ ದಶಕಂ ಜಾಲ್ಲೆ ತರೀ ಆಮಗಲೆ ವಿಚಾರಸರಣೀಂತು, ದೃಷ್ಟೀಕೋನಾಂತು ಜಾಸ್ತಿ ಬದಲಾವಣಾ ಜಾಲ್ಲೀಲ್ಲ್ಯಾ. ಕಾಮಾಂಕ ಯೋಗ್ಯ ಪ್ರೋತ್ಸಾಹನ, ಪ್ರಶಂಸಾ, ಸಂಭಾವನ ಮೇಳ್ನಾ. ಶಿಕ್ಷಣ ಪದ್ಧತೀಂತು ಸುಧಾರಣಾ ಭೀ ಜಾಲ್ಲೀಲ್ಲ್ಯಾ. ವಿದ್ಯಾಧ್ಯಾಂಕ ಮಾಕ್ಷೇಚೀಂ ಪುಸ್ತಕ ದೀವ್ನು ನೋಟ ವಾಚ್ಪೋವ್ತಾನು, ತಾಂಗೇಲೀ ಸ್ವವಿಚಾರಶಕ್ತಿ ಜಾಗೃತ ಜಾಯ್ನಾಶೀಂ ಕೆಲ್ಯಾಂ. ಕಾಮ ಕರ್ತಲ್ಯಾಂಕ, ಕರ್ನಾಶಿಲ್ಯಾಂಕ ಎಕ್ಕ್ ರೀತಿಂಚೆಂ ವಾಗಣೂಕ ದಿಲ್ಲಿಲ್ಯಾನಂ, ಸರ್ವ ತರುಣಂ, ವಿದ್ಯಾರ್ಥಿ ಜೀವನಾಂತುಲ್ಯಾನಂ ಯೀ ಆಳಶಿ ಜಾಲ್ಯಾಂತಿ.”

“ಶಿವಾಯಿ ಶಂಭರಗಟ್ಟೆ ವರ್ಸಾ ದಾಸ್ಯಾನಂ, ಆಮಗೇಲೀ ಕ್ರಿಯಾಶಕ್ತಿ, ಕಲ್ಪಕಶಕ್ತಿ ಕುಂಠಿತ ಜಾಲ್ಲ್ಯಾ. ಧರ್ಮಾನಂಯೀ ಹೆಂ ದೌರ್ಬಲ್ಯ ವಾಡ್ಡೆಲ್ಯಾಂ. ಹಿಂದೂ ತತ್ವಜ್ಞಾನಾ ಪ್ರಕಾರ ಜಗ ಸರ್ವ ಮಿಥ್ಯ. ಮಾಕ್ಷೇಂ ಜನ್ಮಾಚೆ ಪಾಪ-ಪುಣ್ಯಾಕ ಆಮ್ನಿ ಜವಾಬ್ದಾರ. ಆಮ್ನಿ ಪರಮಾತ್ಮಾಂತು ಐಕ್ಯಜ್ಞಾವ್ಣೆ ಆಶೀಲ್ಯಾನಂ, ಜೀವನಾ ಲೋಭಾಂತು ಪಡ್ವಾಸ್ತಾನಾಂ, ವೈರಾಗ್ಯಾನಂ ಊರ್ಕಾ, ಅಸ್ತಲೊ ವಿಶ್ವಾಸು ಆಶೀಲ್ಯಾನಂ, ದೈನಂದಿನ ವಿಕಾಸಾಕ ತೇಂ ನಿರುಪಯೋಗಿ ಜಾಲ್ಯಾಂ. ಶ್ರಮು ಕೋರ್ನು ಜಾಸ್ತೀಚೆ ಸುಖ-ಸೌಲಭ್ಯ ಮೇಳೋವ್ಣೆ ಬದ್ಲಾಕ, ಆಶೀಲ್ಯಾಂತು ಸಂತೃಪ್ತಿ ಪಾವ್ತಾಕ ಅಪೇಕ್ಷಾ ಕರ್ತಾತಿ. “ಮೇಳ್ಚೆಂ ಏಕ ಜೆವ್ಣಾ ಭೀ ಕಾಣ್ಣು ಘೇವ್ನಾಕ್ಕಾ” ಅಶಿಂ ಪ್ರಾರ್ಥನಾ ಕರ್ತಾತಿ. ಆಜಿ ಭಾರತಾಕ, ಮಿನಿ, ಲುಟ್ಚೆಂ, ರಕ್ತಪಾತ ನಾಶಿಲಿ ಕ್ರಾಂತಿ ಜಾವ್ನಾ ಜಾಲ್ಲ್ಯಾ. ಆಮಗೇಲ್ಯಾಂತುಲೆ ಬರೆ ಗುಣ ಸೋಣ್ಣು ದೀನಾಸ್ತಾನಾಂ, ಪಾಶ್ಚಾತ್ಯಾಂ ಉತ್ತಮಾಂಶ ಭೀ ಆಮ್ನಿ ಮೇಳೋವ್ನು ಘೇವ್ನಾ, ಅಶಿಂ ಮ್ಹಳ್ಳೆಂ. ಚರ್ಚೆ ವಿಷಯ ಗಹನ ಜಾಲ್ಲೀಲ್ಯಾನಂ, ಜೀನಾನಂ ವಿಷಯ ಬದಲಾಯ್ತೊ.

“ಭಾರತೀಯ ಸಾಡೀ (ಕಾಪ್ತಾಡಾ) ಇತ್ಲೆಂ ಆಕರ್ಷಕ ಪೋಷಾಕು ದುಸ್ರೊ ಖಂಚೋಯಿ ನಾಂ, ತೊ ಅಮೇರಿಕನ್ನಾಂಕ ಭಾರೀ ಪಸಂತ ಆಸ್ಲಾ “ಜಿನ್” ಮ್ಹಳ್ಳಾಲಿ. ವಾಪಿಂಗಟನ್ನಾಂತು ಸಾಡೀ ಬದ್ಲ ಜಾಲ್ಲೀಲೆ ಏಕ ಮಜೇಶೀರ ಘಟನಾ ತಾಂಕಾಂ ಸಾಂಗ್ಲಿ. ಶ್ವೇತ ಭವನ (ಅಮೇರಿಕೇಚೆ ಅಧ್ಯಕ್ಷಾಲೆ ವಾಸ ಸ್ಥಾನಂ) ಪೋಳೋವ್ಣಾಕ ಹಾಂವುಂ ಆತುರ ಜಾಲ್ಲೀಲೊಂ. ವಾರಾಂತ್ಯಾಂತು ದೂರ- ದೂರಸಾನು ಕಾರಾಂತು ಯೇವ್ನು, ತಾಸಗಟ್ಟೆ ವತ್ತಾಂತು (ಪ್ರಖರ ಸೂರ್ಯ ಪ್ರಕಾಶಾಂತು) ರಾಬ್ಲನು ಶ್ವೇತಭವನಾ ದರ್ಶನ ಘೆತ್ಲೆಂ ಕೀಂ ಧನ್ಯ ಜಾಲ್ಲೆ, ಅಶಿಂ ಅಮೇರಿಕನ್ ಲೆಕ್ತಾತಿ. ಕಾರ ನಾಶಿಲೆ ಭಾರತೀಯ ವಿದ್ಯಾರ್ಥಿ, ಪೆಟ್ರೋಲಾ ಖರ್ಚು ವಾಂಟೊನು ಘೇವ್ನು ಪ್ರವಾಸು ಕರ್ತಾತಿ. ಪಣ ಹಾಂವುಂ ಕಾರ ಆಶೀಲ್ಯಾ ದಂಪತೀ ವೋಟು ಶ್ವೇತಭವನ ಗೇಲ್ಲೀಲೊಂ. ತೇಂ ಫ್ಲಕ್ತ ರವಿವಾರ ಮಾತ್ರ ಸಾರ್ವಜನಾಂಕ ಉಘಡೆ ಉರ್ತಾ. ಹೊಟೆಲ್ಯಾಂತು ವೋಚ್ಲಾನು, ದುಸ್ರೆ ಕಪಡೆ ಫಾಲ್ನು ಶ್ವೇತಭವನಾಕ ಪಾವ್ಣೆ. ಸಾಲಾಂತು ಕಾರ ರಾಬ್ಲೆಲೆಂ. ಹಜಾರಗಟ್ಟೆ

ಲೋಕು ಸಾಲಾಂತು ರಾಬ್ಬೀಲೆ. ತರೀ ಆಮಗೆಲೀ ಪಾಳೀ ಶೀಘ್ರತೇನಂ ಆಯ್ಲಿ. ಶೇತಭವನ ಕೇವಲ ನಾಂವಾಂ ತಿತ್ಲೆ ಹೊಡಸ ಥಯೀಂ ಶ್ವೇತರಂಗಾಶಿವಾಯಿ ದುಸ್ತೆಂ ಕಸ್ತಲೇಂಯಿ ನಾಂ. ಭಾರತಾಚೆ ಖಂಚೇಯಿ ಮಹಾರಾಜಾಲೆ ರಾಜಮಹಾಲ ಹಾಜ್ಜಾ ಪೇಕ್ಲಾ ಹೊಡಸ ಆನಿ ಸುಂದರ ಉರ್ತಲೆಂ. ಶ್ವೇತಭವನ ಪೋಳೋವ್ಪು ಮಾಕ್ಟಾ ಭಾರೀ ನಿರಾಶಾ ಇಲ್ಲೊ.

ಮೆಗ್ಗಲ್ಯಾ ಮಿತ್ರಾ ಬಾಯ್ಲೇನಂ ನ್ಹೇಶ್ವೀಲಿ, ಸುಂದರ ನಕ್ಷೇಚಿ ರೇಶಮೀ ಸಾಡಿ, ಸರ್ವ ಕುತೂಹಲಾನಂ ಪಳೈತಾಶಿಲೆ. ಥಂಚಾನ ಭಾಯ್ತಿ ಆಯ್ಲೆಕೀಂ, ಏಕ ಮ್ಹಾಂತಾರಿ ಧಾಂವತ ಯೇವ್ಪು “ಮೆಗ್ಗಲ್ಯಾ ನಾತ್ರಿಕ ಸಾಡೀಚೇರ್” ಏಕ ಪ್ರಬಂಧ ಬೋರೋವ್ಚೆಂ ಆಸ್ಲಾ. ಹೀ ಸಾಡೀ ಪೋಳೋವ್ಪು ತುಮಗೆಲಾಗ್ಗೀಂ ಚರ್ಚೆ ಕೋರ್ಯೆತ ವೆ?” ಅಶ್ಚಿಂ ವಿನಂತಿ ಕೇಲ್ಲಿ. ತ್ಯಾ ಸಾನ ಚೇಲ್ಲಿಯೇನ ಯೇವ್ಪು, ಸಾಡೀಕ ಹಾತ ಲಾಯ್ತ, ಅನೇಕ ಪ್ರಶ್ನೆ ವಿಚ್ಛಾರ್ಚಾಕ ಲಾಗ್ಲಿ. ಮೆಗ್ಗಲೆ ಮಿತ್ರಾ ಬಾಯ್ಲೇಕ ಸಮಸಚಿ ಇಂಗ್ಲಿಷ್ ಯೆನಾಶಿಲ್ಯಾನಂ, ಮಾಕ್ಟಾಯಿ ಉತ್ತರ ದೀವ್ಪಾ ಪಳೈಂ.

ಮಧ್ಯಮ ವಯಾಚೇ ಏಕ್ವೇನಂ ಆಪಣ್ಣಾಲೆ ಗಾಂವ್ಚೆ ಲೋಕಾಂಕ ಸಾಡೀ ದಾಕ್ಟೋವ್ಚೆ ಉತ್ಸುಕತೇನಂ ಪೋಟೋ ಕಾಡ್ವಾಕ ವಿನಂತಿ ಕೇಲ್ಲಿ. ಮಿತ್ರಾಬಾಯ್ಲೇನಂ ಭಾರೀ ಮುಷೀನಂ ಕಬೂಲಿ ದಿಲ್ಲಿ. ಚಾರಿ- ಪಾಂಚ ಪಟೀ ಕೆಮರಾನಂ ಕ್ಲಿಕ್ ಕೆಲ್ಲಿಂ. ಥಯೀಂ ಆಮಗೆಲೊ ಮಿತ್ರಾ ಕಾರ ಪಾರ್ಕ ಕೋರ್ನು ಯೇವ್ಪಿ ವಾಟ ಪಳೈತ ರಾಬ್ಬೀಲೊ. ಆಮ್ಮಿ ಪತಿ- ಪತ್ನಿ ಮ್ಹೋಣ್ಣು ತಾನ್ವೀ ಲೇಕ್ವೆಲ್ಯಾನಂ ಮಾಕ್ಟಾ ಥೋಡೀಶಿ ಲಜ್ಜಾ ಆಯ್ಲಿ. ಮಿತ್ರಾಬಾಯ್ಲೇಕ ಪೋಟೋ ಕಾಡೋವ್ಪು ಘೇವ್ಪೊ ಭಾರೀ ಉತ್ಸಾಹ. ಹಾಂವೆಂ ನಾಕ್ಟಾ ನಾಕ್ಟಾ ಮ್ಹೋಣ್ಣೆ ಪೈಲೇಂಚೆ ತಿಗ್ಗಲ್ಯಾ ಚೇರ್ಡಾಂವಾಂಕ ಬಾಳ್ಗೂನು ರಾಬ್ಬೊವ್ಪುಘೇವ್ಪು, ಶಂಭರಗಟ್ಟೆ ಪೋಟೋ ಕಾಡೋವ್ಪು ಘೆತ್ಲೆ. ಲಗ್ನಾಂ ಪೈಲೇಂಚೆ “ಸಂಸಾರಾ” ಪೋಟ್ಟು ಕಾಳ್ವೆಲೆ ಮೆಗ್ಗಲೆ ಪೋಟೋ ಅನೇಕ ಅಮೇರಿಕನ್ ಕುಟುಂಬಾಂತು ಶೋಭೂನು ದಿಸ್ತಲೆ!

“ಭಾರತಾಂತು ವಿಧವೆ ಆಸ್ತಾಚೆವೆ? ಪತೀಲೆ ಮರಣಾಂ ನಂತರ ತೀಂ ಪತಿ ಪೋಟ್ಟು ಸಹಗಮನ ಕರ್ತಾತಿ, ಅಶ್ಚಿಂ ಖಂಯ್ ಕೀಂ ವಾಜ್ಜೀಲೆಂ.”

“ತುಮ್ಮಿ ಸಾಂಗ್ಚೆಂ ಅನೇಕ ಶತಮಾನಾಂ ಪೈಲೇಂಚೆ ವೃತ್ತಾಂತ. ಅಮೇರಿಕನ್ ವರ್ತಮಾನ ಪತ್ರಂ, ಟೀ. ವೀ. ಸರ್ವ ಅಸ್ಸಲೆ ವಿಚಿತ್ರ ಸಮಾಚಾರ ಪಸರ್ಚಾಂಕು ಲಾಗ್ಲಾಶಿ. ಭಾರತಾಂತು ಜಾದೂಗಾರ, ಮಹಾರಾಜ, ಭಿಕ್ಷುಕ, ಗಾಯಿ- ಗೋರ್ವಂ ಅಸ್ಸಲೆ ವಿಷಯಾಚೆ ಫ್ಲಟ್ಟಿ ಮಸಾಲೊ ರೋಚಕ ಕೋರ್ನು ಸರ್ವ ಕಡೆ ಪಸರ್ತಾತಿ. ಭಾರತಾಕ ಆಯ್ಲೆಲೆ ಅಮೇರಿಕನ್ ಭೀ ಅಸ್ಸಲೆ ವಿಷಯಾಚೆ ಮಾಹಿತಿ, ಚಿತ್ರಂ ಘೇವ್ಪು ವತ್ತಾತಿ. ಹಾಜ್ಜೇನಂ ತಾಂಕಾಂ ಕಸ್ತಲೆಂ ಪ್ರಯೋಜನ

ಮೆಳ್ತಾ ಹೇಂಚಿ ಕಳ್ಳಾ. ಭಾರತಾಂತುಲೆ ಹಜಾರೋ ಜೀವನ ಮುಖಾಂತುಲೆಂ ಹೆಂ ಏಕ ಮುಖ ಇತ್ಲೇಂಚಿ. ಭಾರತಾಂತುಲೆ ಉತ್ತಮ ಗುಣಂ ಕಿತ್ಯಾಕ ಲಕ್ಷಾಂತು ಘನಾತಿ?" ಹೇಂ ವಿಚಾರ್ಲೆಂ.

“ಆಮಗೇಲಿಂ ವರ್ತಮಾನ ಪತ್ರಂ, ರೇಡಿಯೋ, ಟೀ.ವೀ. ಸರ್ವ ಸರಕಾರಾಚೆ ನಿಯಂತ್ರಣಾಂತು ಆಸ್ಲೆ ತರೀ ಹೆ ಸ್ವಾತಂತ್ರ್ಯಾಚೆ ಸದುಪಯೋಗು ಜಾತ್ತಾ ಅಶಿಂ ವಿಶ್ವಾಸು ಆಶ್ಚಿಲೊ. ಪಣ ಲೋಕಾಂಕ ಅಸ್ಸಲೆ ಸಂಕುಚಿತ ಸಮಾಚಾರ ಮೆಳ್ತಾತಿ ಮ್ಹಳ್ಯಾರಿ ಆಶ್ಚರ್ಯಾ ಪೇಕ್ಷಾ ವಿಷಾದಯೀ ಜಾತ್ತಾ” ಅಶಿಂ ಜೇಕ್ ಹಾನ್ನಿ ಮ್ಹಳೆಂ.

“ಥಯೀಂಚಿ ತೊಂದರೆ ಆಯ್ಲಾ. ಲೋಕಾಲೆ ರುಚೀ ಪ್ರಮಾಣೇಂ ಸಮಾಚಾರಾಕ ಪ್ರಧಾನ್ಯ ದಿತ್ತಾತಿ.ಲೇಖನಾಚೆ ಕೌಶಲ್ಯಾನಂ ಸಮಾಚಾರ ಜನಪ್ರಿಯ ಕೋರ್ಚೆಂ ಹೆ ಲೋಕ ಜಾಣತಾತಿ. ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ತೆ ಸಾದಾ ಕುತೂಹಲ ಉತ್ತೇಜಕ ಕೋರ್ಚೆ ಸಮಾಚಾರಾ ಅಪೇಕ್ಷಾ ಕರ್ತಾತಿ. ಪತ್ರಿಕಾಕಾರ ಭೀ ಹೀ ಅಪೇಕ್ಷಾ ಪೂರೈಸುಚಾಂತು ಮಗ್ನ ಉರ್ತಾತಿ. ಹಾಂಗಚೆ ಪ್ರಮುಖ ಪತ್ರಿಕಾ “ನ್ಯೂಯಾರ್ಕ್ ಟಾಯಿಮ್ಸ್” ಭೀ ಹಾಕ್ಚಾ ಅಪವಾದ ನ್ಹಯೀಂ. ಭಾರತಾ ಬದ್ದಲ್ಪಿ ವಕ್ರ ವಿಚಾರಚೆ ಬರಯತಾತಿ. ಹಾಕ್ಚಾ ಏಕ ಉದಾಹರಣ ಮ್ಹಳ್ಯಾರಿ, ಭಾರತಾನಂ ಗೋವಾ ವಿಮೋಚನ ಕೇಲ್ಲೆಲೆಂ ತೆನ್ನಾ ಏಕತರೀ ಅಮೇರಿಕನ್ ಪತ್ರಿಕೇನಂ ಸತ್ಯಘಟನಾಂಚೆ ಪ್ರಕಟನ ಕೆಲ್ಲೆಂವೆ? ಅಶಿಂ ವಿಚಾರ್ಲೆಂ.

“ಕ್ರಿಶ್, ಘಡ್ಲೇಲಿ ಖರೀ ಘಟನಾ ತರೀ ಕಸ್ಸಲೀ?” ಜೇಕ್ ಹಾನ್ನಿ ಪ್ರಶ್ನೊ ಕೆಲ್ಲೊ.

“ಹಾಂಗಚೆ ವೃತ್ತಪತ್ರಿಕಾನೀಂ, ಗೋವಾ ಚಾರಶೆ ವರ್ಸಾ ಪಾಸ್ಲೊನು ಪೋರ್ತುಗಾಲಾಚೆ ಅವಿಭಾಜ್ಯ ಅಂಗ ಮ್ಹೊಣ್ಣು, ಥಂಚಿ ಜನಸಂಖ್ಯಾ ಶಂಭರ ಪೈಕಿ ಸಾಕ ಲೋಕು ಕ್ರಿಶ್ಚನ್ ಮ್ಹೊಣ್ಣು, ಜನಾಚೆ ಇಚ್ಛೆ ವಿರುದ್ಧ ಭಾರತ ಸರಕಾರಾನಂ ಸೈನ್ಯ ಧಾಣ್ಣು ದೀವ್ನು, ತೆ ಪ್ರದೇಶಾಚೆರಿ ಆಕ್ರಮಣ ಕೆಲ್ಲೆಂ” ಅಶಿಂ ಘೋಷಣಾ ಕೇಲ್ಲೆ.

“ಜೆನ್ ಮದ್ದೇಂಚಿ,” ಪೋರ್ತುಗೀಸ ಪ್ರದೇಶಾಂತು ತುಮ್ಮಿ ಆಕ್ರಮಣ ಕೇಲ್ಲೇಲೀ ಚೂಕಿ ನ್ಹಯಿಂವೆ?” ಮ್ಹಳ್ಯಾಲಿ.

“ನ್ಯೂಯಾರ್ಕ್ ಶಹರ, ಚಾರಶೆ ವರ್ಸಾ ಪಾಸ್ಲೊನು ಭಾರತ ಸರಕಾರಾನಂ ಆಪಣ್ಣಾಲೆ ತಾಬ್ಯಾಂತು ದವೋರ್ನು ಘೆತ್ಲಾರಿ, ತೆಂ ಭಾರತಾಚೆ ಅವಿಭಾಜ್ಯ ಅಂಗ ಜಾತ್ಲಲ್ಯೆ?” ಹಾಂವೆಂ ವಿಚಾರ್ಲೆಂ.

ಜೆಕ್ ಮ್ಹಳ್ಯಾಲೊ “ಮ್ಹಳ್ಯಾರಿ ಗೋವಾ ಪೋರ್ತುಗಾಲಾ ಭಾಗು ನ್ಹಯೀಂ ವೇ? ತೆಂ ಪೋರ್ತುಗಾಲಾ ಲಾಗ್ಲೇಂಚಿ ಏಕ ದ್ವೀಪ ಮ್ಹೊಣ್ಣು ಲೇಕ್ಕೇಲೆಂ.”

“ಗೋವಾ ಆಮಗೆಲೆ ಗಾಂವಾಂಪಾಸ್ಲಾನು ಪನ್ನಾಸ ಮೈಲ ಅಂತರಾಚೇರಿ ಆಸ್ಸ. ಮೇಗ್ಗೇಲೀ ಮಾತ್ಯಭಾಸ, ಗೋವಾಚಿ ಭಾಸಕ ಬೀ ಏಕಕಚೇ ಆಸ್ಸ. ಆಮಗೆಲೆ ಪೂರ್ವಜ ಪೋರ್ತುಗೀಜಾಲೆ ಬಲತ್ಕಾರಾ ಕ್ರಿಶ್ಚನ್ ಧರ್ಮಾಂತರ ಚುಕ್ಕೊವ್ಚಾಕ ಗೋವಾ ಸಾನು ಧಾವ್ನು ಗೆಲ್ಲೆ. ಗೋವಾ ಲೊಕಾಲಿ ಭಾಸಕ, ಆಹಾರು, ಕಪಡೆ ವಗೈರೆ ಮೇಗ್ಗಲ್ಯಾ ಘರಾ ಪದ್ಧತೀ ವಾರಿಯಿ ಆಸ್ಸ. ಹಾಂವುಂ ಆನಿ ಗೋವೇಚೆ ಜನಕ ಸರ್ವ ಭಾರತೀಯ ಚಾಲ್ತು ಆಸ್ತಾತಿ” ಸಾಂಗ್ಲೆಂ.

“ಗೋವಾ ಬದ್ದಲ್ಲಿ ಮಾಹಿತಿ ಮಾಕ್ಚಾ ಜಾಸ್ತಿ ನಾಂ, ಪಣ ಕಾಶ್ತೀರ ನ್ಯಾಯಾನಂ ಪಾಕಿಸ್ಥಾನಾಕ ಮೇಳ್ಕಾ ನ್ಹಯೀಂವೆ? ತುಮಗೆಲೆ ಪುಢಾರಿ, ಮಿ. ಗ್ಯಾಂಡಿನಂ (ಗಾಂಧೀ ಚೆ ಅಪಭ್ರಂಶ) ಜಾತೀಯತೇಚೇರಿ ಹಿಂದೂಲೆ ಇಂಡಿಯಾ, ಮುಸಲ್ಮಾನಾಂಲೆಂ ಪಾಕಿಸ್ಥಾನಾಚೆ ನಿರ್ಮಾಣಂ ಕೇಲ್ಲಿಲ್ಯಾವೆ? ಕಾಶ್ತೀರಾಂತು ಶೇಕಡಾ ೬೦ ಪೇಕ್ಚಾ ಜಾಸ್ತ ಮುಸಲ್ಮಾನಂ ಆಶ್ತೀಲ್ಯಾನಂ ನ್ಯಾಯಾನ ಕಾಶ್ತೀರ, ಪಾಕಿಸ್ಥಾನಾಕ ಮೇಳೊಕಾ. ತರೀ ಸೈನ್ಯಬಲಾನಂ ಕಾಶ್ತೀರಾಕ ಭಾರತಾಂತು ಕಿತ್ಯಾಕ ಮೇಳೊವ್ಚು ಘೆತ್ಲಾಂ?” ಜೆಕ್ ಸೋಲ್ವೊಚೆಂ ಚುಕ್ಕೊವ್ಚಾಕ ಮ್ಹಳ್ಳಾಲೊ.

“ತುಮ್ಮಿ ಸಾಂಗಿಲೆಂ ಅಕ್ಷರಶಃ ತುಮಗೆಲಿ ವೃತ್ತಪತ್ರಿಕೇ ಮ್ಹಣ್ಣಿ ಆಸ್ಸ. ಹೆಂ ಸತ್ಯಾಪಾಸ್ಲಾನು ದೂರ ಆಸ್ಸ. ಗೇಲ್ಲಿಲೆ ಕಡೇನಂ ಪಂಗಡ ಕೋರ್ನು, ರಾಜ್ಯ ಕೋರ್ಚೆಂ ಬ್ರಿಟಿಷಾಲಿ ಪದ್ಧತೀ. ತಾಂಕಾಂ ಭಾಯ್ತಿ ಕಾಡ್ವಾಕ, ಭಾರತ, ಪಾಕಿಸ್ಥಾನಾ ನಿರ್ಮಾಣಾಂಕ ಕಬೂಲಿ ದೀವ್ತಾಪಳ್ಳೀ. ಹ್ಯಾ ದೇಶಾವಿಭಾಜನಾಂತು ಧೋಡೀಶಿ ಪುಢಾರ್ಯಾಲಿ ಕಾರಾಗಿರಿ ಆಶ್ತೀಲಿ. ಶಿವಾಂ ಪಾಕಿಸ್ಥಾನ ಚಾವೂಕಾ ಮ್ಹೋಣ್ಣು, ಅಖಂಡ ಭಾರತಾಚೆ ಮುಸಲ್ಮಾನಾಂನೀಂ ಕೆನ್ನಾಯಿ ಮಾಗಣೀ ಕೇಲ್ಲಿಲ್ಯಾ. ಪಾಕಿಸ್ಥಾನಾ ಅರ್ಧಾ ಇತ್ಲೆ ಮುಸಲ್ಮಾನಂ ಭಾರತಾಂತು ಆಸ್ತಾತಿ! ಜಾತೀಯತೇಚೇರಿ ಕಾಶ್ತೀರ ಪಾಕಿಸ್ಥಾನಾಂತು ವೋಚ್ಕಾ ಮ್ಹಳ್ಳಾರಿ, ಭಾರತಾಂತುಲೆ ಧಾ ಕೋಟೀ ಪೇಕ್ಚಾ ಜಾಸ್ತಿ ಮುಸಲ್ಮಾನಾನೀಂ ಖಿಯೀಂ ವೋಚ್ಕಾ ಮ್ಹಳ್ಳೀಲೊ ಪ್ರಶ್ನು ಸಹಜ ಚಾಲ್ತು ಉಠಾಯ್ತಾ. ವಿಭಾಜನಾ ವೇಳೇರಿ ಸ್ವತಂತ್ರ ಆಶ್ತೀಲೆ ಸಂಸ್ಥಾನಿಕಾಂಕ ಭಾರತ ಕಿಂವಾ ಪಾಕಿಸ್ಥಾನಾಂತು ಮೇಳ್ಕು ಘೆವ್ಚೆಂ ಸ್ವಾತಂತ್ರ್ಯ ಆಶ್ತೀಲೆಂ. ತ್ಯಾಪ್ರಕಾರ ಕಾಶ್ತೀರಚೆ ರಾಜಾನಂ ಭಾರತಾಂತು ಮೇಳ್ಕು ಘೆತ್ಲಾರಿ ಚೂಕಿ ಕಸ್ತಲೀ? ಆಮಗೆಲೆ ಜಾತ್ಯಾತೀತ ದೇಶ. ಅನೇಕ ಪ್ರತಿಷ್ಠಿತ, ಜವಾಬ್ದಾರೀಚೆ ಸ್ಥಾನಾಂಚೇರಿ ಕಿತ್ಯೇಕ ಮುಸಲ್ಮಾನಂ ಆಸ್ತಾತಿ ಪಾಕಿಸ್ಥಾನಾಕ ಖರೋಖರ ಕಾಶ್ತೀರ ಚಾವ್ಕಾ ಜಾಲ್ಲಿಲ್ಯಾ. ತ್ಯಾ ದೇಶಾಂತುಲೆ ದಾರಿದ್ರ್ಯ, ಜೀವನಾವಶ್ಯಕ ವಸ್ತುಂಚೆ ಅಭಾವಾನಂ ಸಂತಪ್ತ ಜಾಲ್ಲಿಲೆ ಜನತೇಲೆ ಲಕ್ಷ್ಯ ದುಸ್ರೆ ಕಡೇನಂ ಫಿರೋವ್ಚಾಕ, ಧಾರ್ಮಿಕ ಭಾವನಾಂಚೆ ಉದ್ರೇಕ ಕೋರ್ಚಾಕ ಕಾಶ್ತೀರ ಏಕ ಸಾಧನ ಜಾಲ್ಯಾಂ.

“ಬಹುಶಃ ಪಾಕಿಸ್ಥಾನ- ಭಾರತಾಚೆ ಲೋಕಕ ಆಜನ್ಮ ವೈರಿ ಮ್ಹೋಣ್ಣು ತುಮ್ಮಿ ಲೇಕನಾಕ್ತಾತಿ. ಆಮ್ಮಿ ದೋನ ಭಾರತೀಯ ಆನಿ ದೋನ ಪಾಕಿಸ್ಥಾನಿ ಮೇಳ್ಕು ವಾಸ್ತವ್ಯ ಕೇಲ್ಯಾಂ, ರಾಂದಪಯೀಮೇಳ್ಕು ಕರ್ತಾತಿ. ಕಾಶ್ತೀರಾ

ವಿಷಯಾಂತು ಜಗಡೆ, ಮತಭೇದ ನಾಂ. ಸರ್ವ ಮ್ಹಸ್ಕರೀ ಕರತ ಮಜೇಂತು ಆಸ್ಸಾತಿ. ದೋನ್ನೀ ದೇಶಾಚೆ ಸರಕಾರಾನಂ ಮೇಳ್ಕು ಉರ್ಕಾ, ಹೆಂ ವಿಚಾರವಂತಭೀ ಕಬೂಲಿ ಕರ್ತಾತಿ. ವಿರುದ್ಧ ಪಂಗಡಾಂಕ ಮೇಳ್ಕಲೆ ಹ್ಯಾ ದೇಶಾಚೆ ನಾಗರಿಕ ಎಕ್ಕು ಘರಾಂತುಲ್ಯಾವಾರಿ ವಾಸ್ತವ್ಯ ಕರ್ತಾತಿ, ಹಾಜ್ಜೆಂ ಅಮೇರಿಕನ್ನಾಂಕ ಆಶ್ಚರ್ಯ ಜಾತ್ತಾ. ಸರಕಾರ್ಕ ಮ್ಹಳ್ಳಾರಿ ಕೇವಲ ಜನಾಭಿಪ್ರಾಯ ನ್ಹಯೀಂ ಹೇಂ ಖರೇಂಚಿ. ಅಮೇರಿಕೇ ಜನಸಾಮಾನ್ಯಾಂಕ ಆನಿ ರಶಿಯನ್ ಜನಸಾಮಾನ್ಯಾಂತು ಭೇದು ಆಸ್ಸ ಕೀಂ ನಾಂ?”

ಕಿತ್ಯೇಕ ಶತಮಾನಾಂಪಾಸ್ಸೊನು ಹಿಂದೂ- ಮುಸಲ್ಮಾನಂ ಸಹ ಜೀವನ ಚಲ್ತೆತ ಆಯ್ಲಾಂತ್ಲಿ. ಏಕ ದಮ್ ಪಾಕಿಸ್ತಾನಾ ಮುಖಂಡಾಂಕ ಪ್ರತ್ಯೇಕ ರಾಜ್ಯ ಜಾವ್ಣಾ ಪಳೇಂ. ಹಾಂಗ್ಲೆ ಮುಸಲ್ಮಾನಯೀ ಏಕ ಜಾತ್ವಾ ಆಸ್ಸಾತಿ. ಮೆಗ್ಗಲೆ ಶಾಳಾದಿವ್ಣಾ ಪಾಸ್ಸೊನು ಮಾಕ್ತಾ ಅನೇಕ ಮುಸಲ್ಮಾನ ಮಿತ್ರ ಆಸ್ಸಾತಿ.

ಜೇಕ್ ಭಾಯ್ರಿ ಪೋಚ್ಚಾಶಿಲ್ಯಾನ್ ಹೀ ಚರ್ಚಾ ಥಯೀಂಚಿ ಮುಕ್ತಾಯ್ ಜಾಲ್ಲಿ. ಜಿನ್ ರಾಂದಪಾ ಕೂಡಾಂತು ಪಾಳ್ಲಿ. ಭಾಯ್ರಿ ಪಳೇಲೆ ಪ್ಲಾಸ್ತಿಕಾ ಥೈಲಿಯೊ, ಖಾಲೀ ಟಿನ್ನಾ ರಾಶೀ ಕಡೇನಂ ಮೆಗ್ಗಲೆಂ ಲಕ್ಷ್ಯ ಗೆಲ್ಲೆಂ. ಜಿನ್ ಕ ಮ್ಹಳ್ಳೇಂ “ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ಪ್ರತೀ ಏಕ ಪೊಟ್ಟೀಂತುಲಿ ತಯಾರಿ, ಆಕಾರು, ರಂಗು, ಸುವಾಸನ ವಗೈರ್ಯಾಂತು ನವೀನ ಮ್ಹಳ್ಳೆಲೊ ಶಬ್ದ ಬರೈತಾತಿ.” ಜಿನ್ ಕುತೂಹಲಾನಂ, ರೆಪ್ಲಿಜರೇಟರ, ಕಪಾಟಾಂತುಲ್ಯೊ ಇತರ ಪೋಟ್ಟೊ ಪಳೈಲ್ಯೊ. ತಾಂತು ನವೀನ ಶಬ್ದ ಆಶ್ತೀಲೋಚಿ.

“ಕ್ರಿಶ್, ಕಿತ್ಯೇಕ ಜಿನ್ನಸಾಂಚಿ ಖರೇದಿ ಕರ್ತಾಂ. ಪಣ ಏಕಪಟೀಯಿ ಅಸ್ಸಲೆಂ ಸಂಶೋಧನ ಕೇಲ್ಲಿಲ್ಯಾದಿವಸೇಂ ದಿವಸ ಜಾಹೀರಾತಾ ಜಾಡ್ಯ, ವಾಡ್ಡೊನು ಆಮ್ಲಿ ದೃಷ್ಟಿಹೀನ ಜಾವ್ಣಾಕ ಲಾಗ್ಲಾಂತ್ಲಿ. ಥಯೀಂ ಆಶ್ತೀಲೆ ತೀನ ದಿವಸ ರೊಥ್-ದಂಪತಿ ಅನೇಕ ಸಾಮಾಜಿಕ, ರಾಜಕೀಯ ಪ್ರಶ್ನೆ ವಿಚ್ಛಾರ್ನು ಚರ್ಚೆ ಕರ್ತಾಶಿಲೆ. ಹಾಂತು ಮೆಗ್ಗಲೋಚಿ ವೈಲೊ ಹಾತು ಜಾತ್ತಾಶಿಲೊ. ಅತಿಥೀಕ ದುಕ್ಕೋವ್ಣಾಕ ನಾಂ ಮ್ಹೂಣ್ಣು ತೆ ಸೋಲ್ವಾಚೆಂ ಕಬೂಲ ಕರ್ತಾಶಿಲೆಂ ಕೀಂ ನಾಂ ಹೆಂ ಸಾಂಗ್ಲೆಂ ಕರೀಣ. ಹಾಂಗಾ ನಿರ್ವಾಹ ಪ್ರೀತಿ ಆತ್ಮೀಯತಾ ಭರಪೂರ ಮೆಳ್ಳಿ.

“ಭಾಯ್ರಿ ಸರ್ತನಾಂ” ಕ್ರಿಶ್, ಆಮಚೆ ಇತ್ಲೆ ಬುದ್ಧಿವಂತ, ಸುಸಂಕೃತ ಲೋಕು ಜಗಾಂತು ಖಯ್ತೀಂ ನಾಂ ಮ್ಹಳ್ಳೆಲೆಂ ದುರಭಿಮಾನಂ ಆಮಚ್ಯಾಂತು ಆಯ್ಲಾಂ. ತುಗ್ಗಲೆ ಅಸ್ಸಲೆ ರಾಜಕಾರಣಾ ಸ್ಪರ್ಶ ಜಾಯ್ನಾಶಿಲೆ, “ಸಾಂಸ್ಕೃತಿಕ ರಾಯಭಾರೀ” ಭೇಟೊನು ವಸ್ತುಸ್ಥಿತಿಚಿ ಕಲ್ಪನಾ ಜಾಲ್ಲಿ. ತುಗ್ಗೇಲೊ ಸಹವಾಸು ಮೆಳ್ಳೆಲ್ಯಾಕ ಅನೇಕ ಧನ್ಯವಾದು. ಆಖೇರಚೆ ವಿದಾಯ ದಿತ್ವಸ್ತನಾಂ ರೊಥ್-ದಂಪತೀಲೆಂ ಹೃದಯ ಭಾವೋದ್ವೇಗಾನಂ ಭೋರ್ನು ಆಯ್ಕೆಲೆಂ.

ಶ್ರೀಮಂತಿ ನಾತಿಲೆ ಶ್ರೀಮಂತ

ಶ್ರೀಮಂತಿ ಮ್ಹಳ್ಳಾರಿ ಕಸ್ಸಲೆಂ? ಕೊಣಾಂಕ ಶ್ರೀಮಂತ ಮ್ಹೋಣ್ಕಾ? ಹೊ ವಿಚಾರು ಕಿತ್ಯೇಕ ವರ್ಸಾ ಪಾಸ್ಲೊನು ಬದಲತ ಗೆಲ್ಲಾ. ಪೈಲೆಂ ಗೊರ್ವಾಂ(ಗೋಧನ) ಸಂಖ್ಯೆನಂ, ಜಮೀನಂ, ಫರಾಂನಂ, ಭಾಂಗರ ಕಿಂವಾ ಪೈಶ್ಯಾನಂ ಶ್ರೀಮಂತಿ ಮಾಪತಾಲೆ. ಆತ್ತಂ ಆಧುನಿಕ ಜೀವನಾ ಸೌಕರ್ಯ ಶ್ರೀಮಂತೀಚೆಂ ಮಾಪದಂಡ್ ಜಾಲ್ಯಾಂ. ಅಮೇರಿಕಾ ಹೀ ಅತ್ಯಂತ ಶ್ರೀಮಂತ ದೇಶ ಮ್ಹೂಣ್ಣು ಸರ್ವಜೀ ಜಾಣತಾತಿ. ಪ್ರತೀ ಏಕ ಅಮೇರಿಕನ್ನಾಕ ಸ್ವತಃಚಿ ಫಾರ, ರೇಡಿಯೋ, ಟೆಲಿವಿಜನ್, ಆಸ್ಸಾ, ತೀನ ವ್ಯಕ್ತಿಂ ಪೈಕಿ, ಪ್ರತೀ ಎಕ್ಳಾಕಯೀ ಕಾರ್ಡ್ ಮೇಳ್ಕಾ ಅಶ್ಚಿಂ ತಾಂಗೇಲಿ ಮಹತ್ವಾಕಾಂಕ್ಷಾ ಆಸ್ಸ ಖಿಯಾ. ಇತ್ಲೆ ಸರ್ವ ಸುಖ ಸಾಧನಂ ಆಸ್ಲೆ ತರೀ ಭಾರತೀಯಾಲೆ ಮಾನಾಂನಂ ತಾಂಕಾಂ ಶ್ರೀಮಂತ ಮ್ಹೋಣ್ಕೇತವೆ? ನಾಂ ಜಾಲ್ಯಾರಿ ಕಿತ್ಲೆ ಭಾರತೀಯ ಹಾಜ್ಜೇರಿ ವಿಶ್ವಾಸು ದವರ್ತಲೆ?

ಅಮೇರಿಕೇಂತು ಭೀ ಮಧ್ಯಮ ವರ್ಗಾಚೆಯೀ ಸಮಾಜಾಚಿ ಆಧಾರ ಸ್ಥಂಭ ಜಾಲ್ಯಾಂತಿ. ತಾನ್ನಿ ಅತ್ಯಾಧುನಿಕ ರೀತೀರಿ ಜೀವನ ಚಲ್ತೆಲೆ ತರೀ, ತಾಂಗೇಲೆ ಸಮಸ್ಯೆ ಆನ್ನೀಕಯೀ ಕಠಿಣ ಜಾಲ್ಯಾಂತಿ. ಗರೀಬಾವಾರಿ ಜೀವನ ಕೋರ್ಚೆಂ ತಾಂಕಾಂ ಪಸಂತ ನಾಂ. ಉಚ್ಚ ವರ್ಗಾಚೆ ಯೊಕಾವಾರಿ ಜಗ್ಗೊ ತ್ರಾಣು ನಾಂ. ಜೀವನಾ ಅಂತಸ್ತು ಚಡೋವ್ಚೆ ಧಡಪಡೀನಂ ಪ್ರಾರಂಭು ಜಾತ್ತಾ. ಅಮೇರಿಕನ್ ಚೆರ್ಡೊಂವಾಂಕ ಪಿತ್ರಾರ್ಜಿತ ಸಂಪತ್ತು ಮೇಳ್ಚೆಂ ಭಾರೀ ಊಣೆಂ. ಮ್ಹೂಣ್ಣು ತೀಂ ಸಾನವಯಾ ಪಾಸ್ಲೊನುಚಿ ಪೈಸೊ ಕಮೋವ್ಚಾಕ ಸುರು ಕರ್ತಾತಿ. ಬೂಟ ಪೊಲಿಶ ಕೋರ್ನು, ಕಿಂವಾಂ ಪೇಪರ ವಿಕ್ಲೊನು ಪೈಸೊ ಕಮಯ್ತಾತಿ. ಅಸ್ಸಲೆ ಧನಸಂಪಾದನೇನಂ ಚೆರ್ಡೊಂವಾಲಿ ಸ್ವಾವಲಂಬನ ವೃತ್ತಿ ವಾಡ್ತಾ ಮ್ಹೂಣ್ಣು ಪಾಲಕಯೀ ತಾಕ್ಲಾ ಪ್ರೋತ್ಸಾಹನ ದಿತ್ತಾತಿ.

ಚೆರ್ಡೊಂವಂ ವಾಡ್ತೀಲೆ ತಶ್ಚಿಂ ತಾಂಗೇಲ್ಯೊ ಮಾಗಣ್ಣೊಯೀ ವಾಡ್ತಾತಿ. ಸ್ಕೂಲಾರಜೇಂತು, ಕಾರ್ಡ್ ಧೂವ್ನ್, ಇಮಾರತಾ ಬಾಂದಪಾ ಕಾಮಾಂತು ಸಹಾಯು ಕೋರ್ನು, ಹೊಟೇಲಾಂತು ಕಪ್ಪ- ಬತ್ತಿ ಧೂವ್ನ್, ಮಾಣಿ ಜಾಪ್ನ್, ಪೆಟ್ಟೋಲ ವಿಕ್ಲೊನು ಧನಸಂಪಾದನ ಕರ್ತಾತಿ. ಅನೇಕ ವಿದ್ಯಾರ್ಥ್ಯಾಯೊ ಶಾಲಾಭ್ಯಾಸಾ ಖರ್ಚುಯೀ ಅಸ್ಸಲೆ ಕಮಾಯೀನಂ ಪೂರ್ಣ ಜಾತ್ತಾ. ಕೊಲೇಜಾಂತು ಗೆಲ್ಲೆ ಕೀಂ ಖರ್ಚು ಏಕ ದಂ ವಾಡ್ತಾ. ಚೆಲ್ಲಿಯಾಲೆ ಸಹವಾಸು ಕೆಲ್ಯಾರಿ ಪೈಶಾ ರಾಶೀಚಿ

ಜಾವ್ವಾ ಪಡ್ತಾ. ತೆನ್ನಾ ವಿದ್ಯಾರ್ಥಿ, ಸ್ವತಃ ಸಂಪಾದನೇ ಶಿವಾಯಿ ಬೆಂಕಾಂತುಲ್ಯಾನಂ ರೀಣ ಭೀಘೇವ್ವಾ ಪಡ್ತಾ. ಅಮೇರಿಕೇ ಬೆಂಕ ಮ್ಹಳ್ಳಾರಿ ಭಾರತಾಂತುಲೆ ಮಾರವಾಡ್ಯಾವಾರಿ. ಹಾಂಗಲಾಗ್ಗಿಂ ಶಂಭರ ಡೊಲ್ಲರ ಧಾ ಮಹಿನ್ಯಾ ಖಾತ್ತೀರಿ ರೀಣ್ ಘೆಲ್ಲೆಂ ಮ್ಹಣ್ಣು ಲೇಕ್ಯಾಂ. ಧಾ ಮಹಿನ್ಯಾಂಕ ಧಾ ಡೊಲ್ಲರ ವ್ಯಾಜ ಮೇಳ್ತು ತುಮಗೆಲೆ ರೀಣ ಎಕ್ವೆಧಾ ಡೊಲ್ಲರ ಜಾಲೆಂ ಮ್ಹಣ್ತಾತಿ. ಪ್ರತೀ ಮಹಿನ್ಯಾಕ ಇಕ್ರಾ ಡೊಲ್ಲರಾಚೊ ಹಪ್ಪೊ ದೀವ್ಕಾ. ಶಿವಾಯಿ ಪೈಲೊ ಹಪ್ಪೊ ಕಮ್ಮಿ ಕೋರ್ನು, ಆಯಿಂಶೀಣ್ ಡೊಲ್ಲರ ಹಾತ್ತಾರಿ ಫಾಲ್ತೆ ನವೀನ ತರೇಚೆ ಸಾವಕಾರ ಹೆ! ಇತ್ಲಾಂತು ಲಗ್ನ ಕೆಲ್ಲೆಂ ಕೀಂ ವಿಚ್ಛಾಚ್ಫೇಂಯೀ ನಾಕ್ಯಾ. ಜಾಸ್ತೀಚೆ ಅಮೇರಿಕನ್ ವಿದ್ಯಾರ್ಥಿ ದಶೇಂತುಯೀ ಲಗ್ನ ಕರ್ತಾತಿ ಏಕೆ ರೀಣ ಪಾವೋವ್ಸಚೆ ಪೈಲೆಂಯೀ ದುಸ್ರೆ ರೀಣ ಘೇವ್ವಾ ಪಡ್ತಾ. ದೊಗ್ಗಂಚೀ ವಿದ್ಯಾರ್ಥಿ ಆಸ್ಲಾರಿ, ಏಕ ವರ್ಸ ಬಾಮ್ನಾಣು ವಿದ್ಯಾಭ್ಯಾಸು ಮುಕಾರ್ಶಿತಾ. ಬಾಯ್ಲ ಕಮೈತಾ. ಮುಕಾವೈಲೆ ವರ್ಸ ಬಾಯ್ಲ ಕೋಲೇಜಾಕ ಗೆಲ್ಯಾರಿ ಬಾಮ್ನಾಣು ಧನಸಹಾಯು ಕರ್ತಾ. ಇತ್ಲಾಂತು ಏಕ ದೋನ ಚೆಡೊಂವಂ ಭೀ ಜಾಲೆಲಿಂ ಉರ್ತಾ. ವಿದ್ಯಾಭ್ಯಾಸು ಪೂರ್ಣ ಕೆಲ್ಲೆಂ ಕೀಂ ಉತ್ತಮ ನೌಕರಿ ಮೇಲ್ತಾ. ಪಣ ರೀಣ ಮಾತ್ಕಾರಿ ಉರ್ತಾಚೀಚೆ.

ನೌಕರೀ, ಸ್ಥಾನಂ ಮಾನಾಂವೋಟ್ಟು ಮಾಗಣೊಭೀ ವಾಡ್ತ ವತ್ತಾತಿ. ನವೀನಂ ಕಾರ್ಡ ಏಕ ಜಾವ್ವಾ ತಾಂಕಾಂ. ಜಾವ್ವಾ ತಿತ್ಲೆ ರೀಣ ದಿವ್ವಾಕ ಬೆಂಕೆ ಆಸ್ತಾಚೀಚೆ! ಆನ್ನಿ ರೀಣ ಭೀ ವಾಡ್ತ ವತ್ತಾ. ಪ್ರತೀ ಮಹಿನ್ಯಾ ಸಾತಲೆ ಡೊಲ್ಲರಾ ಪಗಾರಾಂತು, ಹಾತ್ತಾಂತು ಮೇಳ್ಚೆ ಚಾರಲೆ ಡೊಲ್ಲರ ಮಾತ್ರ. ತರೀ ನವೀನ ತರೇಚೆ ರೆಫ್ರಿಜರೇಟರ್, ರಂಗೀತ ಟೆಲಿವಿಜನ್, ಹೀಂ ಜಾವೂಕಾ ಮ್ಹಣ್ಣು ರೀಣಾಂಚೀರಿ ರೀಣಂ, ತಾಜ್ಜೆ ಚಕ್ರವ್ಯಾಜ ಸರ್ವ ಮಾತ್ಕಾರಿ ಪಡ್ತಾ. ಹೆಂವಯೀ ಪಾವೋವ್ಸಂ ಅವಶ್ಯಕತಾ ಉತ್ಪನ್ನ ಜಾತ್ತಾ.

ಬೆಂಕಾ ಮಾರವಾಡ್ಯಾನಿ ಕಮೋವ್ಪೊ ಪೈಸೊ, ಆಮ್ಮೀಯಿ ಕಿತ್ಯಾಕ ಕಮೋವ್ವಾಕ ನಾಂ, ಮ್ಹಣ್ಣು ದುಕಾನದಾರಯೀ ಬೆಂಕಾ ವೋಟ್ಟು ಸ್ಪರ್ಧಾ ಕರ್ತಾತಿ. ಸುಪರ್-ಮಾರ್ಕೆಟ್(ಕಿರಾಣಿ ದುಕಾನಂ) ಏಕ ಸೊಳ್ಳಾರಿ ಬಾಕೀಚೆ ಸರ್ವ ದುಕಾನದಾರ ಉದ್ರಿ ಜಾವ್ನು ಸಾಮಾನಂ ದಿತ್ತಾತಿ. ಕಾರಾವ್ಯಾಪಾರೀ ಭೀ ಹಾಕ್ಯಾ ಅಪವಾದ ನ್ಹಯೀಂ. ತೊ ನವೀನ ಮೊಡೆಲಾ ಕಾರ ದೋನ ಹಜಾರ ಡೊಲ್ಲರಾಕ ವಿಕ್ತಾ. ಗಿರಾಯಿಕಾನಂ ದೋನ ವರ್ಸಾ ಹಪ್ಪಾಸ್ತಾನಂ ಪೈಸೊ ಪಾವೈತಾಂ ಮ್ಹಳ್ಳಾರಿ, ವ್ಯಾಜ ಮೇಳ್ತು ಮಹಿನ್ಯಾಕ ಶಂಭರ ಡೊಲ್ಲರ ಇತ್ಲೊ ಪೈಸೊ ಮೇಳ್ತಾ ಮ್ಹಣ್ಣು ಕಾರಾವ್ಯಾಪಾರೀಲೊ ಲೆಕ್ಯಾಚಾರು. ಹಾತ್ತಾಂತು ಪೈಸೊ ನಾಸ್ತಾನಾಂ ಕಾರ ಮೇಳ್ಳೀಲ್ಯಾಚೆ ಸಂತೋಷು ಗಿರಾಯಿಕಾಕ. ಮೇಳ್ಳೆಲೆ ತಶಿಂ ವಾಪರ್ಲ್ಯಾನಂ, ಹೇಂ ಕಾರ ಎಕ್ವೆಚೆ ವರ್ಸಾನಂ ಮ್ಹಾಂತಾರೆಂ ಜಾತ್ತಾ. ಹಾಜ್ಜೆ ರಿಪೈರಿ ಕೋರ್ಚೆಂ ಮ್ಹಾರಗ ಆಶ್ತೀಲ್ಯಾನಂ ಪೊರ್ನೆ ಕಾರ ವಿಕೊನು, ನವೀನ ಕಾರ ಖರೀದಿ ಕೋರ್ಚೊ ಹವ್ಯಾಸು ಗಿರಾಯಿಕಾಕ. ಮ್ಹಣ್ಣು ಕಾರಾವ್ಯಾಪಾರ್ಯಾ ಕಡೇನಂ

ಧಾಂವ್ತಾ. ಏಕ ವರ್ಸಾಂತು ಪೈಲೇ ಕಾರಾ ರೀಣಾಂಚೆ ಬಾರಾಂಯಿಶೆ ಡೊಲ್ಲರಯೀ ಪಾವ್ವೀಲ್ಯಾನಂ, ಆತ್ತಂ ತೇಚೆ ಕಾರಾ ಕಿಮ್ಮತ ಸಯಿಂಶಿ ಡೊಲ್ಲರ ಅಶಿಂ ಲೆಕಸ ಘಾಲ್ತಾತಿ. ಹೀಂ ಸಯಿಂಶಿ ಡೊಲ್ಲರ ಆನಿ ನವೀನ ಕಾರಾ ದೋನ ಹಜಾರ ಡೊಲ್ಲರ ಮೇಳ್ಕೆಶಿಲ್ಯಾನಂ ರೀಣ ವಾಡ್ತ ವತ್ತಾ. ಎಕ್ಕೆ ವರ್ಸಾಂತು ಕಾರಾವ್ಯಾಪಾರೀಕ ದೋನ ನವೀನ ಕಾರಾ ಫಾಯದೊ, ಪೊರ್ನೆ ಕಾರಾ ಪ್ರಾಪ್ತಿ, ಆಪಣ್ಯಾಲೆ ಪೈಶಾ ಚಕ್ರವ್ಯಾಜ ಭೀ ಮೇಳ್ಕೆಲಿ ಉರ್ತಾ. ಆಪಣ್ಯಾಲೊ ಪೈಸೊ ಬುಡ್ಡಿ ಭೀತಿ ನಾಂ. ಗಿರಾಯಿಕಾಲೆ ದೇವಾಣಂ- ಘೇವಾಣ್ಯಾ ವ್ಯವಹಾರಾ ಪರೀಕ್ಷಾ ನಿರ್ಧಾರು ಕೋರ್ಚೊ ಕಂಪನ್ಯೊ (credit exchange) ಆಸ್ತಾತಿ. ತಾನ್ನಿ ನಕಾರು ದಾಕ್ಟೊಲ್ಯಾರಿ ಖಿಂಚೋಯೀ ದುಕಾನದಾರು ತಾಕ್ಕಾ ರೀಣ ದೀನಾಂ.

ದುಕಾನದಾರ್ ಇತರ ನೌಕರೀ ಕರ್ತಲ್ಯಾಂಪೇಕ್ಷಾ ಶೀಘ್ರತೇನಂ ಪೈಸೊ ಕಮಯ್ತಾಶಿಲ್ಯಾನಂ, ಹೊ ವ್ಯಾಪಾರ ವರ್ಗು ದಿವಸೇಂದಿವಸ ವಾಡ್ತ ಗೆಲ್ಲಾ. ಸಗಟಾಂಕ ಮಾಕ್ವೇನಂ ಘಾಲ್ತಲೆ ಮ್ಹಳ್ಳಾರಿ ವಿಮಾ ಕಂಪನೀಚೆ. ಫರಾ ವೀಮೊ, ಉಜ್ವಾ ಅನಾಹುತಾ ವೀಮೊ, ಚೆರಡಾಲೊ, ಕಾರಾಚೊ, ಕಾರಾ ಅಪಘಾತಾಚೊ, ಬಾಳಾಂತಿಯಾಚೊ, ಕಾನಂ- ನಾಂಕ ದಾಂತಾಚೊ ವೀಮೊ ಅಸ್ಲಲೆ ಅನೇಕ ಪ್ರಕಾರಾಚೆ ವೀಮೆ ಕಾಡ್ತೆಶಿತ್ಯಾತಿ. ಅಕಸ್ಮಾತ್ ಕಸ್ತಲೋಯಿ ಅನಾಹುತ ಜಾಲ್ಯಾರಿ, ವಿಮಾ ಕಂಪನೀಚೆ ಸಹಾಯ ಮೇಳ್ಕೆಶಿನಾಂ. ಆಮಗಲೆ ಕಾನೂನಾ ಪ್ರಕಾರ, ಅಸ್ಲಲೆ ಅನಾಹುತ ವಿಮ್ಯಾಂತು ಮೇಳ್ಕೆಲೇಂಚಿ ನಾಂ ಅಶಿಂ ಮ್ಹಣ್ತಾತಿ. ತರೀ ಅಮೇರಿಕನ್ನ ವಿಮ್ಯಾ ಖಾತ್ತೀರಿ ಭರಪೂರ ಪೈಸೊ ಖರ್ಚು ಕೋರ್ಚಾಕ ಕಾರಣ ನಾಶಿ ನಾಂ. ಅಮೇರಿಕೇಚೆ ಥೊಡೆಶೆ ಕಾನೂನಂ ವಿಚಿತ್ರ ಆಸ್ತಾತಿ. ಕೊಣಾಲೇ ಭಾಡೇತ್ರುಕ ಅನಾಹುತ ಜಾಲ್ಯಾರಿ, ತಾಕ್ಕಾ ಫರಾಮಾಲೀಕಾನಂ ದಂಡು ದೀವ್ಚಾ. ಕಾರಾಂತು ಪ್ರವಾಸು ಕರ್ತಸ್ತನಾಂ ಅಪಘಾತು ಜಾಲ್ಯಾರಿ, ಕಾರಾಮಾಲೀಕಾನಂ ಅಪಘಾತು ಜಾಲ್ಲೀಲ್ಯಾಕ ಪೈಸೊ ದೀವ್ಚಾ. ಪೈಲೇಂಚಿ ಪೈಶಾ ಖಾತ್ತೀರಿ ಧಡಪಡ್ತಲೆ ಹೊ ಪೈಸೊ ಖಿಂಚಾನಂ ಹಾಡ್ತಲೆ? ಮ್ಹಣ್ಣುಚಿ ವಿಮಾಕಂಪನೀಕ ಶರಣು ವತ್ತಾತಿ. ಹೊ ವಿಮಾಕ್ವೇತ್ರು ಕಿತ್ಲೆಂ ವ್ಯಾಪಕ ಜಾಲ್ಯಾಂ ಮ್ಹಣ್ಣು ಸಾಂಗಚೆಂ ಅಸಾಧ್ಯ! ಏಕ ನಟೀನಂ ಆಪಣ್ಯಾಲೆ ಸುಂದರ ಪಾಯ್ಕಾ ವೀಮೊ ಕಾಳ್ಕಾರಿ, ಏಕ ನಟಾನಂ ಆಪಣ್ಯಾಲೆ ಮೀಶೇ ವಿಮೊ ಕಾಳ್ಕೊ ಖಿಯ್! ವಿಮ್ಯಾ ಪೈಶಾ ಖಾತ್ತೀರಿ ಚಲ್ತೆ ಮೊಕದ್ದಮೆ ಅನೇಕ ಆಸ್ತಾತಿ. ಏಕ ಮಹಿಲೇನಂ, ಡೊಕ್ಟರಾಲೆ ಸೂಚನೇ ಪ್ರಕಾರ ದಾಂತಕ ನಿಕ್ಕಾವ್ಣು ಘೆತ್ಲೆಂ. ನಂತರ ಆಪ್ಣುಣು ಚುಂಬನಾಚೆ ಸುಖಿಸ್ವರ್ತಾನಂ ವಂಚಿತ ಜಾಲ್ಯಾಂ ಮ್ಹಣ್ಣು ಡೊಕ್ಟರಾಚೇರಿ ಹಾನೀಚೊ ಮೊಕದ್ದಮೊ ಘಾಲ್ಚೊ ಖಿಯ್.

ಆರೋಗ್ಯಾ ವೀಮೊ ಕಾಳ್ಕೀಲ್ಯಾಂಕ ಭಾರೀ ಫಾಯದೊ ಆಸ್ತಾ. ಡೊಕ್ಟರಾಲೀ ಫೀ, ಔಷಧೋಪಚಾರು ಭಾರೀ ಖರ್ಚೆಕ ಆಶ್ವೀಲ್ಯಾನಂ,

ಜನಸಾಮಾನ್ಯಾಂಕ ತೇಂ ಅಶಕ್ಯ ಜಾಲ್ಯಾಂ. ತೀನ ದಿವ್ನಾ ಬಾಳಾಂತೀರ್ಯಾಕ ಪಾಯಿಂಶಿ ಡೊಲ್ಲರಾ ಖರ್ಚು(೩೫೦೦ ರುಪ್ಪಯಿ) ಯೆತ್ತಾ. ಬದ್ಲಾಕ ಬಾಳಾಂತೀರ್ಯಾ ವೀಮೊ ಕಾಳ್ಕಾರಿ, ಜಾಸ್ತೀಚೊ ಖರ್ಚು ವಿಮಾ ಕಂಪನೀಚಿ ದಿತ್ತಾ. ಪ್ರಯಾಣಾಕ, ಕ್ರಿಸಮಸ್ ಪರಬೇ ಬಕ್ಷೀಸಾಕ ಪೈಸೊ ವಾಂಚೊವ್ನು ದವರ್ಕಾ ಪಡ್ತಾ. ಸತತ ರೀಣಾಂತು ಬುಡ್ಡೀಲ್ಯಾನಂ ಹೊ ಪೈಸೊ ಖಂಚಾನಂ ಹಾಡ್ಲೊ? ವಿಮಾ ಕಂಪನೀಯಿ ಹಾಜ್ಜೆಂ ಏರ್ಪಾಡ ಕರ್ತಾತಿ. ಶಿವಾಯಿ ಪ್ರತೀ ಆಠವಾಡ್ಯಾಕ ಅಸ್ಸಲೆ ಸಂಗ್ರಹ ಖಾತ್ಯಾಕ ಪೈಸೊ ದೀವ್ಕಾ ಪಡ್ತಾ.

ಕಾರಾ ರೀಣಂ, ಘರ ಬಾಂದೋವ್ಚಾಕ ರೀಣಂ, ವಿಮ್ಯಾ ಹಪ್ಪೊ, ಸಂಗ್ರಹ ಖಾತೇಚೊ ಹಪ್ಪೊ ವಗೈರ್ಯಾಕ ಪೈಶೆ ದಿಲ್ಲೆ ನಂತರ, ಕೇವಲ ಶಂಭರ ಡೊಲ್ಲರಾ ಇತ್ಲೊ ಪಗಾರು ಉರ್ತಾ. ಇತ್ಲ್ಯಾಂತು ಮಹೀನ್ಯಾ ಖರ್ಚು ಪಾವ್ಕಾ. ಪ್ರತೀ ಏಕ ಆಠವಾಡ್ಯಾಕ ಧರ್ಮಾದಾಯಾಕ (charity) ಪೈಸೊ ದೀವ್ಕಾ. ಅಶ್ಚಿಂ ಅತ್ಯಂತ ಕಠಿಣ ಪರಿಸ್ಥಿತಿಂತ್ಲಿಂ ದಿವಸ ಕಾಡ್ತಾ ಪಡ್ತಾ. ಏಕ ಅಮೇರಿಕನ್ ಕುಟುಂಬಾಕ ಅತಿಥೀ ಆಪ್ಪೋವ್ಚಾಕ, ಆಪಣ್ಕಾಲೆ ಅನುಕೂಲತೇ ಬದ್ದಲ ದೋನ- ದೋನ ಪಟೀಂ ವಿಚಾರು ಕೋಡ್ತಾ ಪಡ್ತಾ. ಲಗ್ನ ಜಾಲ್ಲ್ಯಾ ದೋನ ವರ್ಸಂ ಜಾಲ್ಲೆ ತರೀ, ಏಕ ಚೇರಡುಂ ಹಾಡ್ಚಿ ಅನುಕೂಲತಾ ನಾಂ ಮ್ಹಣ್ಣು ದುಖಿ: ಕೋರ್ಚೆ ದಂಪತೀ ಭೀ ಆಸ್ತಾತಿ.

ದಿನನಿತ್ಯ ಉಪಯೋಗಾ ಉಪಕರಣಂ ವಾಪರ್ತಲ್ಯಾಂ ಪೇಕ್ವಾ ಜಾಸ್ತಿ ಸಂಖ್ಯೇನಂ ಹೀಂ ವಾಡ್ಡತ ಆಸ್ತಾತಿ. ರೇಡಿಯೋ, ಟೀಲಿವಿಜನ್, ವರ್ತಮಾನ ಪತ್ರಂ ಹಾಜ್ಜೆ ಜಾಹೀರಾತಾನಂ ಭೋರ್ನು ಉರ್ತಾತಿ. ಪಕ್ಷೀನಂ ಧಾನ್ಯ ವಿಂಚಲ್ಯಾವಾರಿ, ಬಾತಮ್ಯೊ ವಿಂಚೂನು ವಾಚಿಕಾ ಪಡ್ತಾ. ವಿದೇಶಿಯಾಂಕ ಹೀಂ ಜಾಹೀರಾತಂ ಮಾತ್ಯಾ ದೂಕಿ ಜಾಲ್ಲೆ ತರೀ, ಅಮೇರಿಕನ್ ಹಾಜ್ಜೆ ಬದ್ದಲ ಮಾತ್ಲೆಂ ವಾಯಿಟ ಕೋರ್ನು ಘೆನಾತಿ. ವ್ಯಾಪಾರಿ, ರೇಡಿಯೋ ಕಂಪನೊ ಹಾಜ್ಜೊ ಖರ್ಚು ದಿತ್ತಾತಿ ಮ್ಹಣ್ಣು ತಾಂಕಾಂ ಸಮಾಧಾನ. ವಿಕ್ರೀಚೊ ದುಸ್ರೊ ಏಕ “ಸ್ಪಂಟ್” ಮ್ಹಳ್ಳಾರಿ ಸೇಲ್. ಅತ್ಯಂತ ಸ್ವಸ್ತಾಂತು ಸಾಮಾನಂ ವಿಕ್ತಾತಿ, ಅಶ್ಚಿಂ ಜಾಹೀರಾತ ಕರ್ತಾತಿ. ಇತರ ದಿವ್ನಾಂತು ಹ್ಯಾ ಸಾಮಾನಂ ಕಿಮ್ಮತೀಕ ಲಕ್ಷ್ಯ ದೀನಾಶಿಲೆ ಬುದ್ಧಿ ಅಮೇರಿಕನ್ ಹ್ಯಾ “ಸ್ವಸ್ತ” ಸಾಮಾನಂ ಘೇವ್ಚಾಕ ಧಾಂವ್ತಾತಿ. ಸಕ್ಕಾಳೀಂ ಸಾತಕ ಘಂಟ್ಯಾ ಪಾಸ್ತೊನು ಆಠ ಘಂಟೆ “ಸೇಲ್” ಮ್ಹಳ್ಳಾರಿ, ಘರಾ ಯಜಮಾನಿ, ಸಕ್ಕಾಳೀಂ ಉಠಾವ್ಣು, ಬಾಮ್ಕಣಾಂಕ ನಾಶ್ತಾ (ನ್ಯಾಹರಿ) ತಯಾರ ಕೋರ್ಚಾಕ ಸಾಂಗೂನು, ಕಾರಾಂತು ವಿಕ್ರೀ ಸ್ಥಳಾಕ ಧಾಂವ್ತಾ.

“ಕ್ಯೂಂ” ತು ರಾಬ್ಬೊನು, ಏಕ ಡೊಲ್ಲರಾಕ ಪಾಂಚ ಬನಿಯನ್ಯಾ ಶಿವಾಯಿ ಪಾಂಚ ಡೊಲ್ಲರಾ ಸಾಮಾನಾಂಚಿ ಖರೀದಿ ಕರ್ತಾ. ದುಕಾನದಾರಾನಂ ಉದೀನಂ ದಿಲ್ಲೆಂ ಮ್ಹಣ್ಣು ತಿಕ್ಕಾ ಖೊಷಿ. ಘರಾ ಆಯ್ಲೆ ಕೀಂ ಏಕನಿಯೆ

ಬನಿಯನ್ನ ಬಾಮ್ನಣಾಂಲೆ ಆಂಗಾರಿ ಚಡ್ನಾ ಮ್ಹಳ್ಳೆ ಕೀಂ ತೀ ಉದಾಸ ಜಾತ್ತಾ. ತೀಂ ಬನಿಯನ್ನಂ ಘೇವ್ನ್, ಪರತ ವಿಕ್ರೀ ಸ್ಥಳಾಕ ಕಾರ ಧಾಂವ್ತಾಯತಾ. ದುಕಾನದಾದು “ಹೀ ವಿಶೇಷ ವಿಕ್ರೀ” ಆಶ್ತೀಲ್ಯಾನಂ, ಸಾಮಾನಂ ಪರತ ಘೇವ್ಚಾಕ ಜಾಯ್ನಾಂ ಅಶ್ತೀಂ ಖಂಡಿತ ಜಾವ್ನ್ ಸಾಂಗ್ತಾ. ಬನಿಯನ್ನಾಂಕ ಏಕ ಡೊಲ್ಲರ, ಆನಿ ಏಕ ಡೊಲ್ಲರಾ ಪೆಟ್ರೋಲು ಖರ್ಚು ಜಾಲ್ಲೀಲೆಂ ತಿಗ್ಗಲೆಂ ಲಕ್ಷ್ಯಾಂತು ಯೆತ್ತಾ.

“ಅಸ್ಸಲೀ ಟೊಪ್ಪಿ ಪಳ್ಳೀ ತರೀ, ಜಾಹಿರಾತಾಂಕ ಭೂಲ್ಯು, ಅಮೇರಿಕನ್ನ ಅಸ್ಸಲೆ ಸೇಲಾಕ ವತ್ತಾಚೀಚಿ.” ವಿಕ್ರೀ ಜಾಯ್ನಾಶಿಲೆ, ಮುಲ್ಯಾಂತು ಪಳ್ಳೀಲೆ ಸಾಮಾನಂ ಸ್ವಸ್ತಾಂತು ವಿಕ್ರೀ ದುಕಾನಂಯೀ ಆಸ್ತಾತಿ. ಗಾಂವುಂ ಸೋಣ್ಣು ವೋಚ್ಚಾಶಿಲ್ಯಾನಂ, ಸಾಮಾನಂ ಕಮ್ಮಿ ದರಾಂತು ವಿಕತ್ತಾತಿ ಅಶ್ತೀಂಯಿ ಮ್ಹಣ್ತಾತಿ. ಅತ್ಯಂತ ನುಕಸಾನಂ ಜಾಲ್ಲೀಲ್ಯಾನಂ, ದುಕಾನಂ ಬಂದ್ ಕೋರ್ಚೆಂ ಆಸ್ತಾ, ಶೇಕಡಾ ೫೦ ತೆ ಲೆಂ ಪರ್ಯಂತ ದರಸ್ ಕಮ್ಮಿ ಕೆಲ್ಯಾ, ಅಶ್ತಿಂ ಸಾಂಗತಾತಿ. ಅಸ್ಸಲೆ ವಿಕ್ರೀಕ ದೂರ ದೂರ ಸಾನು ಗಿರಾಯಿಕ ಯೆತ್ತಾತಿ. ಸಾಯರೆಕ್ಯೂಸಾಂತುಲೆ ಥೊಡೆಶೆ ದುಕಾನದಾರ, ಹಾಂವೆಂ ಆಶ್ತೀಲೆ ಚಾರ್ಡಯೀ ವರ್ಸ, ಆಮ್ಮಿ ದಿವಾಳಿ ಕಾಳ್ಳೀಲ್ಯಾನಂ ದುಕಾನ ಬಂದ್ ಕರ್ತಾತಿ ಅಶ್ತಿಂ ಮ್ಹೋಣ್ಣಾಂತುಯೀ ಆಶ್ತೀಲೆ!

ಹಲ್ಲೀ ನವೀನ, ನವೀನ ತರೇಚಿ ಉಪಕರಣಂ ಬಾಜಾರಾಂತು ಯೆತ ಆಶ್ತೀಲ್ಯಾನಂ, ಅಮೇರಿಕನ್ನಾಲಿ ಅಪೇಕ್ಷಾ ವಾಡ್ಡತ ಗೆಲ್ಯಾ. ರೀಣಂ ಅತಿಶಯ ಜಾಸ್ತಿ ಜಾಲ್ಲೆಂ ಕೀಂ, ನಿರ್ವಾಹ ನಾಸ್ತನಾಂ ಪತ್ನಿ ಕಾಮಾಂಕ ವತ್ತಾ. ಚೇರಡೂಂವಂ ತಾಂಕಾಂ ಖೇಳ್ತೆಲ್ಯಾ ಮೇಲ್ವಿಚಾರಣೆಂತು ವಾಡ್ತಾತಿ. ದೊಗ್ಗಾಂಲೇಂಯಿ ಕಮಾಯೀನಂ, ರೀಣಾ ವೊಜ್ಜೆಂ ಕಮ್ಮಿ ಜಾಲ್ಲೆ ಕೀಂ ನವೀನಂ ಆಕಾಂಕ್ಪಾ ಉತ್ಪನ್ನ ಜಾತ್ತಾತಿ. ಅಮೇರಿಕನ್ ಸಮಾಜಾಂತು ಪರಸ್ಪರ ಸ್ಪರ್ಧಾ ಜಾಸ್ತಿ ಜಾಲ್ಯಾ. ಶೆಜ್ಜುರ್ಚಾನೀಂ ೧೯೬೬ ಮೊಡೆಲ್ಲಾ ಕಾರ ಘೆತ್ಲ್ಯಾರಿ, ಆಪಣ್ಣಾನಂ ೧೯೬೭ ಮೊಡೆಲ್ಲಾ ಕಾರ್ಡ್ ಘೇವೂಕಾ. ಪೊಂವ್ಚೆಂ ಸರೋವರ (swimming pool) ಬಾಂದ್ಪೆಶಿಲ್ಯಾರಿ, ಯಾಂತ್ರಿಕ ಬೋಟೀಯಿ ಘೇವ್ಚಾ. ವಾಚನಾ ಜಾಲ್ಯಾರೀಯಿ ವಿಶ್ವಕೋಶಾಚ್ಯೊ (encyclopaedia) ಸರ್ವ ಪ್ರತೀಯೊ ಶೆಲ್ಫಾರಿ ಊರ್ಕಾ. ಅಸ್ಸಲೆ ಭಾರೀ ಕಿಮ್ಮತ್ತೀಚೆ ಹವ್ಯಾಸು ಉರ್ಲ್ಯಾರಿ, ಪೈಸೊ ಕಮ್ಮಿ ಪಡ್ತಲೋಚಿ! ದೊಗ್ಗಾಂಲೀ ಕಮಾಯಿ ಕಮ್ಮಿ ಪಡ್ತಾಶಿಲ್ಯಾನಂ, ಬಾಮ್ನಣು ರಾತ್ರಿಚೆ ಏಕ ಸಾನಿ ನೌಕರಿ ಕರ್ತಾ. ಜೀವನ-ಭರ್ಯಾಚೆ ಸುಖ ಸೌಕರ್ಯ, ಪೈಸೊ, ವೆಸಳಾ ಖಾತ್ರಿರಿ ಸಾಮಾನ್ಯ ಅಮೇರಿಕನ್ನಂ ಧಡಪಡತ ಉರ್ತಾತಿ. ಅಸ್ಸಲೆ ಅವಿಶ್ರಾಂತ ಶ್ರಮಾಂನಂ, ಪ್ರತೀ ಬಾರಾ ಅಮೇರಿಕನ್ನಾಂತು, ಎಕ್ಲೊ ಮಾನಸಿಕ ರೋಗಿ ಜಾಲ್ಲೀಲೊ ಉರ್ತಾ.

ಭಾರತಾಂತು ಅಸ್ಸಲೆ ಸಮಸ್ಯೆನಂ ಪೀಡಿತಾನಿಂ ಸ್ವರ್ಗಸ್ಥ ಜಾಲ್ಯಾರಿ ಮುಕ್ತಿ ಪಾವ್ತೆತ. ಪಣ ಅಮೇರಿಕನ್ನಾಂಕ ಆಯುಷ್ಯ ಭರೀ ತ್ರಾಸು ದಿಲ್ಲೆಲೊ

ಪೈಶಾ ಪ್ರಶ್ನೋ ಮೆಲೆ ತರೀ ಸೊಡ್ನಾ. ಅಮೇರಿಕೇಂತು ಕಿತ್ತೆ ಕೀಂ ಲೋಕ ಸ್ಥಾನ ಯಾತ್ರೇಚೆ ವ್ಯಾಪಾರಾಂತು ಲಾಗಲ್ಯಾಂತಿ. ಪ್ರತೀ ಏಕ ಗಾಂವಾಂತು ಅಲಂಕಾರ ಕೇಲ್ಲಿಲೆ ಸ್ಥಾನ ಯಾತ್ರೇಚೆ ದುಕಾನಂ ದಿಸ್ತಾತಿ. ನವೀನಂ ಆಯ್ಕೀಲೆ ಭಾರತೀಯಾಂಕ ಹೀಂ ವಿವಾಹಗೃಹ ಅಶ್ಶಿಂ ದಿಶ್ಚೆ ಇತ್ತೆಂ ಸಜ್ಜೋವ್ನು ದವರ್ತಾತಿ. ಕೊಣೆಂ ತರೀ ಮರಣ ಪಾವ್ಲಾರಿ, ಘರಚೆ ಲೋಕಾನೀಂ ಚಿಂತಾ ಕೋರ್ಚೆ ಕಾರಣ ನಾಂ. ಹೆ ವ್ಯಾಪಾರ್ಯಾಂಕ ಫೋನ್ ಕೆಲ್ಯಾರಿ, ತಾಬಡತೋಪ ತೆ ಯೇವ್ನು ಮೃತಾಲೆ ಶವಾಚೆ ಸಂಪೂರ್ಣ ಜವಾಬ್ದಾರಿ ಘೆತ್ತಾತಿ. ಶವಾಕ ಅತ್ಯುತ್ತಮ ಕಪಡೆ ನ್ಹೇಸೋವ್ನು, ಶೃಂಗಾಸೂನು, ಮೇಣಬತ್ಯಾಂಚೆ ಮಂದ ಪ್ರಕಾಶಾಂತು ಪ್ರದರ್ಶನಾಂಕ ದವರ್ತಾತಿ. ಆಪ್ತೇಷ್ವ ಫುಲ್ಲಾಂ ತುರಾಯೀ ಶವಾಕ ಅರ್ಪಣ ಕರ್ತಾತಿ. ಪಾದ್ರಿ ಯೇವ್ನು ಅಂತ್ಯಕ್ರಿಯೇಚೆ ವಾಚನ ಕೋರ್ನು, ಮುಕಾಸುರ್ಚಾಕ ಪರವಾನಗಿ ದಿತ್ತಾ. ನಂತರ ಶವಯಾತ್ರೇಚೆ ವ್ಯಾಪಾರಿ ಶವಾಕ ಪುರ್ಚೆ ಸ್ಥಳಾಕ ಪಾವೈತಾತಿ. ಆಯ್ಕೀಲೆ ಆಪ್ತೇಷ್ವಾನಿ ಫುಲ್ಲಂ ಅರ್ಪಣ ಕೆಲ್ಲೆಂ, ಕೀಂ ಖಂಡೀಲೆ ಫೊಂಡಾಂತು ಮೂಷ್ಠಿಭರ ಮಾತ್ತಿ ಘಾಲ್ತಾತಿ. ನಂತರ ಟ್ರೆಕ್ಟರಾನಂ ಮಾತ್ತಿ ಘಾಲ್ನು ಘಟ್ಟಿ ಧಾಂಪ್ತಾತಿ. ಪಾಚವೆ ತಕಣಂ ತಾಜ್ಜೇರಿ ಪಸರ್ತಾತಿ. ಪಳೈತ ಪಳೈತ ಸರ್ವ ಪೂರ್ಣ ಜಾವ್ನು ವತ್ತಾ.

ಇತ್ತೆ ವೇಳ ಪರ್ಯಂತ ತ್ಯಾ ವಿಧವೇಕ ಸಂತೈಸುಚಾಕ ಆಪ್ತಭೀ ಆಶ್ಶೀಲೆ. ಆತ್ತಂ ಸಂಸಾರ ಸಮುದ್ರಾಂತು ತೀ ಏಕ್ವೇಚೆ. ತಿಗ್ಗಲೆ ಸಂಗಾತಿ ಮ್ಹಳ್ಯಾರಿ, ಅಂತ್ಯಕ್ರಿಯೇ ವಿಚಾರಬಿಲ್ಲಂ, ಉದ್ರಿ ದಿಲ್ಲೆಲೆ ವ್ಯಾಪಾರ್ಯಾಲೆ ಫೋನು, ಸುಲಭಾಂತು ಮೋಕಳೀಕ ಮೇಳಶಿ ನಾಂ. ಸರ್ವ ಅಂತ್ಯ ಸಂಸ್ಕಾರು ಶಂಭರ ಡೊಲ್ಲರಾಂತು ಪೂರ್ಣ ಮ್ಹಣ್ತಲೇಕ ಆತ್ತಂಚೆ ಪಾಂಯಿಶಿ ಡೊಲ್ಲರಾ ಬಿಲ್ಲೆ ಆಯ್ಲಾಂ. ತಿಜ್ಜೇರಿ ಅತ್ಯಂತ ಶ್ರೀತಿ ಕೇಲ್ಲಿಲ್ಯಾ ಬಾಮ್ಹಣಾಂಲೆ ಗೌರವಾರ್ಥ ಏಕ ಉತ್ತಮ ಸಮಾಧಿ ಬಾಂದೋವ್ಚಾಕ, ಪತ್ನೀಕ ಸಾಂಗೂನು, ತಾಣೇಂ ಪೈಲೆಂಚಿ ೧೦,೦೦೦ ಡೊಲ್ಲರಾ ರೀಣಂ ಕಾಣ್ಣು ದವರಿಲೆಂ. ತ್ಯಾ ರೀಣಾಂತು ಪತ್ನೀನಂ ಸತೀ ಪೋಚ್ಚೆಂ (ಸಹಗಮನ ಕೋರ್ಚೆಂ) ಏರ್ಪಾಡೂ ಭೀ ಕೇಲ್ಲಿಲೊ ಉರ್ತಾ.

ಅಶ್ಶಿಂ ಅಮೇರಿಕನ್ನ ಜೀವನಭರ ಸೈಶಾಖಾತ್ತೀರಿ ಸಂಘರ್ಷ ಕರೀತ ಆಸ್ಲೆ ತರೀ, ತೆ ಶ್ರೀಮಂತ ಅಶ್ಶಿಂ ಭಾರತೀಯಾನಿಂ ಕಲ್ಪನಾ ಕೋರ್ಚೆಂ ಸಹಜ. ಕಾರಣ ಭಾರತ ಆನಿ ಅಮೇರಿಕನ್ನಾಲೆ ಪೈಶಾಂತುಲೆ ಮುಖ್ಯ ಅಂತರ. ಭಾರತಾಂತು ಪಾಯಿಂಶಿ ರುಪ್ಪಯಿ ಕಮಯ್ತಲೊ, ಅಮೇರಿಕೇಂತು ಪಾಯಿಂಶಿ ಡೊಲ್ಲರ ಕಮೋವ್ಚೆಂ ಶಕ್ಯ ಆಸ್ತಾ. ಹೀಂ ಪಾಯಿಂಶಿ ಡೊಲ್ಲರಂಕ ಅಮೇರಿಕೇಂತು ವಿರ್ಚು ಕೆಲ್ಯಾರಿ, ಭಾರತಾಂತು ಪಾಯಿಂಶಿ ರುಪ್ಪಯೀ ಸಾಮಾನಂ ಸಹಜ ಜಾವ್ನು ಮೆಳ್ತಾತಿ. ಪಣ ತೀಚಿ ಡೊಲ್ಲರಾಂಕ ಭಾರತಾಚಿ ರುಪ್ಪಯೀಂತು ಪರಿವರ್ತನ ಕೆಲ್ಯಾರಿ, ೩೭೬೦ ರುಪ್ಪಯೀ ಜಾತ್ತಲೀ. (ಹೆಂ ಪೈಲೆಂಚೆ ದರ) ಹಾಂಗಚೆ ಅತ್ಯುಚ್ಚ ಅಧಿಕಾರೀಕ ಭೀ ಇತ್ಲೊ ಪಗಾರು ಮೇಳಶೀ ನಾಂ. ಪಣ ಹಾಂಗಾ ಆಯ್ಕೀಲೆ ಅಮೇರಿಕನ್ ಅಧಿಕಾರಿ ಕಿಂವಾಂ ಇತರಾಂಕ ಇತ್ಲೊ ಪಗಾರು ಮೆಳ್ತಾಚೀಚಿ. ಅಶ್ಶಿಂ ಜಾವ್ನು

ಅಮೇರಿಕನ್ ಅಗರ್ಭ ಶ್ರೀಮಂತ ಜಾನ್ವು ಆಸ್ತಾತಿ. ಏಯರ್ ಕಂಡೀಶನ್ ಘರಸ ರಾಂದಪಿ, ಸಿಪಾಯಿ, ಧೋಬಿ, ಡ್ರಾಯವರ ವಗೈರೆ ನೌಕರ ವರ್ಗ ದವೋರ್ನು ಘೇವ್ಚಾಕ ಸಾಧ್ಯ ಆಸ್ತಾ. ಅಸ್ತಲೊ ರಾಜಭೋಗು ಘೇತ್ತೀಲೆ ಸರ್ವಾಂಕ ಧಾರಾಳ ಜಾನ್ವು ಬಕ್ಷೀಸ ದಿತ್ತಾತಿ. ಮ್ಹಣ್ಣು ಹೆ ಶ್ರೀಮಂತ. ಏಕ ಪಟೀ ತೆ ಆಪಣ್ಯಾಲೆ ದೇಶಾಕ ಪರತಲೆ ಮ್ಹಳ್ಯಾರಿ, ಪುನ: ರೀಣಾ ಕಾಡ್ಚಾ ಪಡ್ತಾ. ಹಾಂಗಚೆ ಆರಾಮ ಜೀವನ ಭೋಗ್ಗೀಲೆ ಪರತ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ನಾತಿ. ಪರತ ಗೆಲ್ಯಾರಿ, ಬಾಮ್ಕಣಾಲೆ ವಿಶಾಂತು ಪೈಸೊ ಉರ್ನಾ. ಆನಿ ಆಪಣ್ಯಾನಂ ಪರತ ರಾಂದಪಾ ಕೂಡಾಂತು ವೋಚ್ಚಾ ಮ್ಹಣ್ಣು ಬಾಯ್ಲೇಕ ಕಂಟಾಳೊ. ಅಸ್ತಲೆ ವೈಭವಾಚೆ ದೇಶ ಸೋಣ್ಣು ಪರತ ಆಪಣ್ಯಾಲೆ ನಿತ್ಯ ಕಮಾಯೀ ಜೆವ್ಣಾ ದೇಶಾಕ ವೋಚ್ಚಾಕ ಕೋಣಾ ಕಬೂಲ ಜಾತ್ತಲೆ?



ಅಮೇರಿಕೇಂತುಂ ಭಾರತೀಯ

ಬರೇಚಶೆ ಭಾರತೀಯ ಆವ್ವು- ಬಾಪೂಸು, ತಾಂಗೇಲೆ ಚೇಡೂಂವಾಂನೀ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ನಾಂತಿ. ಕಾರಣ ಅಮೇರಿಕೇಕ ಗೇಲ್ಲಿಲೆ ಪರತ ಭಾರತಾಕ ಯೆನಾಂತಿ. ಆಯ್ಲೆ ತರೀ ಹಾಂಗಾ ರಾಬ್ಬೆಂ ಪಸಂತ ಕರ್ನಾಸ್ತನಾ ಅಮೇರಿಕೇಕಚೆ ಧಾಂವ್ತಾತಿ, ಅಶ್ಶೀಂತಾಂಗೇಲೀ ಕಲ್ಪನಾ. ಹಾಂತುಂ ಬರೇಚಸೆ ಸತ್ಯಾಂಶ ಆಸ್ತಾ, ಹೆಂ ದೋನ್ನೀ ಸರಕಾರಾಚೆ ಆಂಕಡ್ಕಾನಂ ಕೋಳ್ತಾಂ ಯೆತ್ತಾ. ಭಾರತೀಯ ಪರತ ಅಮೇರಿಕೇಕ ಕಿತ್ಯಾಕ ವತ್ತಾತಿ? ಹಾಂತು ಉಹಾಪೋಹ ಅನೇಕ. “ಪುತ್ರಾನಂ ಯಾಂಕೀ ಚೇಲ್ಲಿಯೇಕ ಪಸಂತ ಕೆಲ್ಯಾಂ,” ಆಯ್ಲೆ ಜನಾಂಗಾಕ ದೇಶಭಕ್ತಿ ಕಮ್ಮಿ ಜಾಲ್ಯಾ, ಮ್ಹಣ್ಣಿಣ್ಣಿ ಗಾಂಧೀ ಟೋಪೀ ಪುಥಾರಿ, ಕಮ್ಮಿ ಕಾಮಾಂಕ ಜಾಸ್ತೀ ಪಗಾರು ಮೆಳ್ತಾ ಮ್ಹಣ್ಣಿಣ್ಣಿ ಭಾರತೀಯ ಥಯೀಂ ಧಾಂವ್ತಾತಿ ಅಶ್ಶೀಂ ವ್ಯಾಪಾರಿ ಬುದ್ಧೀಚೆ, ಥಂಚೆ ಸುಖ ಜೀವನಾಂ ಖಾತ್ರಿರಿ ಸರ್ವ ವತ್ತಾತಿ, ಅಶ್ಶೀಂ ಸಾಮಾನ್ಯ ಲೋಕಕ ಲೆಕ್ತಾತಿ. ತ್ಯಾ ಪ್ರದೇಶಾಂತು ಚಾರಿ ವರ್ಸಾ ವಾಸ್ತವ್ಯಾ ನಂತರ, ಹಾಂತು ವಿಶೇಷ ಖರೆಂಪಣಂ ನಾಂ, ಹಾಂವುಂ ಹೆಂ ಸಾಂಗ್ತಾಕ ಶಕ್ತಾಂ.

ಅಮೇರಿಕೇಕ ವೋಚ್ಚೆ ವಿದ್ಯಾರ್ಥಾಂತು ದೋನ ಗುಂಪು ಕೋರ್ಯೇತ. ಪೈಲೊ- ನವೀನ ತರುಣಾಂಚೊ, ಹೆ ಅಮೇರಿಕೇಚೆ ಹೊಲಿವುಡ್ಡಾಂತುಲ್ಯೊ ಸುಂದರ ಚೇಲ್ಲಿಯೊ, ಭರಪೂರ ಐಶ್ವರ್ಯ, ಸುಖ ಸೌಕರ್ಯಾಕಾಣೀಂ ಆಯ್ಕೊನು, ಪ್ರತ್ಯಕ್ಷ ಅನುಭವಾಕ ವತ್ತಲೆ. ಅಮೇರಿಕಾ, ಜಗಾಂತುಲೆ ಪ್ರಗತಿಶೀಲ ದೇಶ ಜಾಂವ್ಚೆ ಕಾರಣಂ ಸಮಜ್ಜಾಂವ್ಚೆ ಘೇವ್ಣಾಕ ವತ್ತಲ್ಯಾಂಚೊ ದುಸ್ರೊ ಗುಂಪು. ಆಪಣ್ಣಾಲೆ ದೇಶಾಂತು ಮೇಳ್ತಾಲೆ ವಿಶೇಷ ತರಬೇತೀಚೆ ವಿದ್ಯಾಭಿಲಾಷಿ ಜಾಂವ್ಚೆ ಹಾಂಗಾ ಆಯ್ಕಿಲೆ. ಆಪಣ್ಣಾಲೆ ಹಾತ್ತಾನಂ ಶಕ್ಯ ಜಾಲ್ಲಿಲಿ ತಿಲ್ಲಿ ಸೇವಾ ದೇಶಾಕ ಪಾವೋವ್ಚೆ ವಿಚಾರಾಚೆ. ಥಯೀಂ ಭಾರತೀಯ ಸಂಸ್ಕಾರು ವಿಸ್ತರ್ನಾಶಿ, ಸಂಯ್ಕಮಾನಂ ತಾಂಗೇಲೊ ವಿದ್ಯಾಭ್ಯಾಸು ಮುಕಾರ್ತಿತಾತಿ. ಖಿಂಚೇಯೀ ಕ್ಷೇತ್ರಾಂತು, ಸಹಜ ಜಾಂವ್ಚೆ ಅಮೇರಿಕನ್ನಾಂಕ ಮಾಕ್ಸೇನಂ ಘಾಲ್ತಾತಿ. ತಾಂಗೇಲೆ ಬದ್ದಲ ಅಮೇರಿಕನ್ನಾಂಕ ಆಶ್ಶೀಲೆ ಅಭಿಮಾನಾಪೇಕ್ಷಾ, ಹಾಂಕಾಂಯೀ ದೇಶಾಭಿಮಾನಂ ಅತ್ಯಂತ ಭರಪೂರ ಉರ್ತಾ. ಅಮೇರಿಕೇಚೆ ಖಿಂಚೇಯೀ ವಿಜ್ಞಾನಿ, ಕಿಂವಾಂ ಸಂಶೋಧಕಾಕ ಸಮಾಸಮ್ಕ ಜಾಂವ್ಚೆ ಉರ್ತಾತಿ. ಹಾಂವೆಂ ಆಶ್ಶೀಲೆ ವಿಶ್ವವಿದ್ಯಾಲಯಾಂತು, ಆರ್- ಧಾ ಭಾರತೀಯ ಉಚ್ಚ ಸ್ಥಾನಾಂಚೇರಿ

ಅಶ್ಶೀಲೆ. ಮೈಸೂರಚೆ ಪ್ರಸಿದ್ಧ ವಿಜ್ಞಾನಿ ಡಾ. ಸುದರ್ಶನ ಹೆ ಏಕ. ಪ್ರಗತಿಶೀಲ, ನವೀನ ಭಾರತ ಕೋರ್ಚೆಂ ದುಸ್ರೆ ಗುಂಪಾಚೆ ಸ್ವಪ್ನ ಪಳೈತಲೆ! ಅಮೇರಿಕೇಚೆ ಅನೇಕ ಆಕರ್ಷಣಂ ಸೋಣ್ಣುದೀವ್ಚು, ಆಪಣ್ಣಾಲೆ ಮಾತೃಭೂಮಿಕ ಪರತ್ತಾತಿ. ಕಿತ್ಯೇಕಾಂಕ ಧನಸಂಗ್ರಹ, ಕಿಂವಾಂ ಅಧಿಕಾರಾಚೆ ಲಾಲಸ ನಾಂ. ಉಚ್ಚಶಿಕ್ಷಣಾಂಚೆ ಸಂಪೂರ್ಣ ಲಾಭ ಆಪಣ್ಣಾಲೆ ದೇಶಾಕ ಜಾಂವ್ಚಿ ಪ್ರಬಲ ಆಶಾ. ಹಾಕ್ಚಾ ಕಸ್ತಲೀಯಿ ಅಡಚಣೇ ಉರ್ಚಾ ನಾಂ. ಆಮಗಲೆ ಪರಿಶ್ರಮ ಆನಿ ತ್ಯಾಗಾಕ ಯೋಗ್ಯ ಅವಕಾಶು ಮೇಳ್ಚಾ ಹೀ ತಾಂಗೇಲೀ ಆಕಾಂಕ್ಚಾ.

ಜಾಗೃತ ಜಾಲ್ಲೀಲೆ ತನ್ನಾ ಹೆ ಭಾರತಾಂತು ಉರ್ತಾತಿ. ತೀನ-ಚಾರ ವರ್ಸಾ ಪೈಲೆಂ, ತಾನ್ನೀ ಪಳೈಲೆ ಭಾರತಾಕ, ಆನಿ ಆತ್ತಂಚೆ ಭಾರತಾಕ ಕಸ್ತಲೋಯಿ ವ್ಯತ್ಯಾಸು ನಾಂ. ಗರೀಬಿ, ನಿರಕ್ಷತಾ, ಅಜ್ಞಾನ, ಪಕ್ಷಪಾತ, ಜಾತೀಯತಾ, ಸರ್ವ ತೇಚೆ ಸರಕಾರ. ಜನತಾ, ಆನಿ ಸಮಾಜ ಖಂಚೆ ದಿಕ್ಕಾನಂ ಮುಕಾರ್ಸಲ್ಯಾಂ ಹೇಂ ಕೊಣಾಂಕಯೀ ಗೊತ್ತು ನಾಂ. ಸಾಹುಕಾರಾನೀಂ ಲಕ್ಷ್ಮೀದೇವೀಕ ಸ್ಥಾನಬದ್ಧ ಕೇಲ್ಯಾಂ. ಗರೀಬ ಅಜ್ಞಾನ ಗರೀಬ ಜಾಯ್ತು ಆಸ್ತಾತಿ. ಅಮೇರಿಕೇಂತು ಶಿಕ್ಕೂನು, ನೌಕರೀ ಸೊದ್ಚೊ ಲಕ್ಷವಧೀ ತರುಣಾಂಪೈಕೀ ಹೊಯೀ ಎಕ್ಚೊ. ಹಾಕ್ಚಾ ಯೋಗ್ಯ ಆಶ್ಶೀಲಿ ನೌಕರಿ ಖಂಚಾನಂ ಮೆಳ್ತಲೀ? ಮ್ಹಣ್ಣು ಆಮಗಲೆ ಸರಕಾರಾನಂ ವಿಜ್ಞಾನಿಯಾಂಲೆಂ ಕೇಂದ್ರ (Scientists' pool) ಮ್ಹಳ್ಳೀಲೆ ಧರ್ಮಸತ್ರ ಉಘಡ್ಲ್ಯಾಂ. ವಿಜ್ಞಾನಿಯಾಲೆ ಶೈಕ್ಷಣಿಕ ಅರ್ಹತೇ ಅನುಸಾರ, ಮಹಿನ್ಯಾಕ ಚಾರಶೀ - ಪಾಯ್ಕೀಂ ರುಪ್ಪಯೇಚೆ ಅಶನಾರ್ಥ ದಾನ ಕರ್ತಾತಿ. ಶಿವಾಯಿ ತಾಗ್ಗಲೆ ವಿಶೇಷ ತರಬೇತೀ ವಿಷಯಾಕ ಖಂಚೇರೀತಿನ ಸಂಬಂಧ ನಾಶಿಲೆ ಸಂಸ್ಥೆಂತು ಕಸ್ತಲೀಕಿ ನೌಕರೀ ದಿವೈಶಿತಾತಿ. ತಾಗ್ಗಲೆ ಉಚ್ಚ ಅಧಿಕಾರಿ ಸಕ್ಕಲೆ ದರ್ಜಾ ವೈಲ್ಯಾನಂ ಆತ್ತಂಚೆ ಉಚ್ಚಸ್ಥಾನಾಂಕ ಪಾವ್ವೀಲೊ ಉರ್ತಾ. ಆಧುನಿಕ ವಿಜ್ಞಾನಾ ಪ್ರಗತೀ ಬದ್ತಲ ತಾಕ್ಚಾ ಕಸ್ತಲೀಯಿ ಮಾಹಿತಿ ಊರ್ನಾ. (ಮಾಹಿತಿ ಉರ್ಚೆ ಜರೂರಿಯಿ ನಾಂ) ವಯಸ್, ಸೀನಿಯಾರಿಟಿ ಮಾತ್ರ ಮಹತ್ವಾಚೆ. ಮ್ಹಾಂತಾರೆ ಗಾಡ್ಡವ ಕೇನ್ನಾಯೀ ಫೊಡೊ ಜಾಯ್ತಿನಾಂ, ಹೇಂ ಆಮಗಲೆ ಸರಕಾರಾಕ ಗೊತ್ತೂಚಿ ನಾಂ. ಹ್ಯಾ ವೀಸ ವರ್ಸಾಂತು ಸಾನಸ್ ವಿಷಯಾಚೆ ಜ್ಞಾನ ಘೇವ್ಣೆಂ ತ್ಯಾ ಅಧಿಕಾರ್ಯಾನೀ ಪ್ರಯತ್ನಯೀ ಕೇಲ್ಲಿಲ್ಲ್ಯಾ. "ಸಾರ ರುಪ್ಪಯೇಚೇರಿ ಸುರು ಕೆಲ್ಲಿಲೆ ಆಮ್ಕಾಂ, ಹೊ ಪೈಚೊ ಪೋರು, ಅಮೇರಿಕೇಂತು ತೀನ-ಚಾರ ವರ್ಸ ಮಜಾ ಕೋರ್ನು, ಕಸ್ತಲೀಕೆಂ ಸರ್ಚಿಫ್ಲಿಕೇಟ (ತೆಂ ಡೊಕ್ಟರೇಟ ಭೀ ಆಸ್ತಲೆಂ) ಘೇವ್ಣು ಆಯ್ಕೀಲೆಂ ಪಸಂತ ನಾಂ. ಪಾಯ್ಕೀಂ ಕೇಂ ಸಂಯ್ಕೀ ರುಪ್ಪಯಿ ಮಾಸಾಶನ ಸರಕಾರಾನಂ ತಾಂಕಾಂ ದಿಲ್ಯಾರಿ ಆಮಚೇರಿ ಅನ್ಯಾಯು ಜಾತ್ತಾ ಮ್ಹಳ್ಳೀಲೊ ಮತ್ಸರು ವೆಗಲೊ. ಅಶ್ಶೀಂ ನವೀನಂ ಆಯ್ಕಿಲ್ಯಾಕ ಕಸ್ತಲೋಯಿ ಸೌಕರ್ಯ, ಸಹಕಾರು ಮೆಳ್ಚಾ. ಸಕ್ಯಾಳೀಂ- ಸಾಂಚೆ ಒಫೀಸ, ಕಿಂವಾಂ ಸಂಸ್ಥೆಕ ಯೇವ್ಚು ಸಹಿ ಫಾಲ್ಗಾಕ ತಾಣೆಂ ಸಮಾಧಾನ ಪಾವ್ಚಾ.

ಹ್ಯಾ ನರಕವೇದನೇನಂ ಮುಕ್ತಿ ಮೇಳೋವ್ಯಾಕ ತೊ ಅನೇಕ ಕಡೇನಂ ಅರ್ಜಿ ಕರ್ತಾ. ಜಾಲ್ಯಾರಿ ಪರಿಚಯು, ವಶೀಲಿ ನಾಸ್ತನಾಂ ನೌಕರಿ ಮೆಳ್ಳಾ ಹೆಂ ಶೀಘ್ರತೇನಂ ತಾಕ್ಯಾ ಕೋಳ್ಳು ಯೆತ್ತಾ. ಉಚ್ಚ ಅಧಿಕಾರೀಕ ಮಾಂವುಂ ಕೋರ್ನು ಘೆತ್ಲಾರಿ (ತಾಗ್ಗೆಲೆ ಧುವ್ವೇ ವೋಟ್ಲು ಲಗ್ನ ಕೆಲ್ಯಾರಿ) ನೌಕರಿ ಮೆಳ್ಳಾಶಿಲಿ ಅಶ್ಯಿಂ ದಿಸ್ತಾ. ಪಣ ಆತ್ತಂಚೇ ಸಂಸಾರು ಬಾಂದೂನು ಘೆತ್ಲಾ! ಅಮೇರಿಕಾಂತುಲ್ಯಾಂನಂ ಪರತ ಯೆತ್ತಸ್ತನಾಂಚಿ ಉತ್ಸಾಹಾ ಕಾರಂಜೇ ಎಕ್ಕಯೀ ವರ್ಸಾಂತು ಬಂದ್ ಪಡ್ತಾ. ಹೆ ಸಮಸ್ಯೆ ನಿರ್ಲಕ್ಷ್ಯಲೊ ಭಾರತಾಂತು ಉರ್ತಾ. ಆಪಣ್ಯಾಲೆ ಶಿಕ್ಷಣ, ಕಮಾಯೀಚೆ ಅಪೇಕ್ಷಾ ಕರ್ತಲೊ ಯಾಂಕೀ ದೇಶಾಕ ಪರತ ವತ್ತಾ. ತೆ ಅಸ್ಸಲೆ ವಿಜ್ಞಾನಿಯಾಂಕ, ಸರ್ವ ಸೌಕರ್ಯ ದೀವ್ನು, ಎಕ ಮಹಿನ್ಯಾ ಪಗಾರು ಪೈಲೇಂಯೀ ದೀವ್ನು ಅತ್ಯಂತ ಮಿಷೇನಂ ಸ್ವಾಗತ ಕರ್ತಾತಿ. ಆಶೇನಂ ಆಯೀಲೆ ಅನೇಕ ನಿರುಪಾಯ ಜಾಂವ್ನು ಪರತ್ವೆಂ ಹೇಂ ಪೂಶ್ಯೀಲೆ ದೇಶಾಚೆ ದುರ್ದೈವ ಮ್ಹೋಣ್ಕೇತ ಕೀಂ?

ಅಶ್ಯಿಂ ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯ ಅಮೇರಿಕನ್ ಸಂಸ್ಕೃತಿ ಮನಸಾ ಸ್ವೀಕಾರ್ತಾತಿ. ಭಿನ್ನ- ಭಿನ್ನ ವಾತಾವರಣಾಂತು ವಾಡ್ಡಿಲ್ಯಾಕ ಕೇವಲ ಭಾರತೀಯ ಜಾಂವ್ನು ಉರ್ಚಾಕ ಸಾಧ್ಯಚಿ ನಾಂ. ಹ್ಯಾ ವಾತಾವರಣಾಂತುಲೀಂ ಚೇರ್ಡೊಂವಂ, ಸಹಜ ಜಾಂವ್ನು ಅಮೇರಿಕನ್ ಸಂಸ್ಕೃತಿ ಸ್ವೀಕಾರ್ತಾತಿ. ಅಮೇರಿಕನ್ ವಿದ್ಯಾರ್ಥ್ಯಾಂ ವೋಟ್ಲು ಮೈತ್ರಿ ಕರ್ತಾತಿ. “ಡೇಟಿಂಗ್” ಪಾರ್ಟೀಂಚು ಭಾಗು ಘೆತ್ತಾತಿ. ಆವ್ನು- ಬಾಪ್ಸೊನ ವಿರೋಧು ಕೆಲ್ಲಿ ತರೀ, ಸ್ನೇಹಿತ ನಾಸ್ತನಾಂ ಚೇರ್ಡೊಂವಂ ಅಸ್ತಸ್ತ ಜಾತ್ತಾತಿ. ಚೇರ್ಡೊಂವಂ ವಾಡ್ಡಿಲೆ ತಶ್ಯಿಂ ಸಮಸ್ಯೆಯೀ ವಾಡ್ತಾತಿ. ಎಕ ಕಡೇನಂ ಅಮೇರಿಕನ್ಯೀ ಜಾಂವ್ನಾಕ ಜಾಂಯ್ನಾ, ಆನಿ ದುಸ್ರೆ ಕಡೇನಂ ಭಾರತೀಯಾವಾರಿ ಜೀವನ ಕೋರ್ಚಾಕ ಜಾಂಯ್ನಾ. ಲಗ್ನಾಂಕ ವಾಡ್ಡಿಲಿ ಚೇಲ್ಲಿ ಆಸ್ಲಿ ತರೀ ವಿಜ್ಞಾಪ್ತೀಂಚಿ ನಾಕ್ಯಾ. ಅಮೇರಿಕೇ ಚೇಲ್ಲಿಯಾವಾರಿ ಪ್ರೇಮಾಂಚೊ ಚೆಲ್ಲೊ (ಸಾಧೀದಾರು) ವಿಂಚೂನು ಘೇವ್ಣೊ ಅಧಿಕಾರು ನಾಂ ತಿಕ್ಯಾ. ಭಾರತೀಯ ಪದ್ಧತಿವಾರಿ ಯೋಗ್ಯ ವರು (ನವರೊ) ಸೊದ್ವೆಂ ಸಾಧ್ಯ ನಾಂ ತಿಗ್ಗೆಲೆ ಬಾಪ್ಸೊಕ! ಅಸ್ತಲ್ಯಾಂನಂ ಜಾಸ್ತೀಚೆಂ ಅಸಂತೋಷಾಕ ಕಾರಣ ಜಾತ್ತಾ. ಲಗ್ನ ಜಾಂಯ್ನಾಶಿಲಿ ಅಮೇರಿಕನ್ ಚೇಲ್ಲಿ ಪಸಂತ ಕರ್ನಾಶಿಲೆ ಭಾರತೀಯಾಲೆ ದುಖಿ: ತರೀ ಸಾಂಗ್ಲೆಂಚಿ ನಾಕ್ಯಾ. ಆಪಣ್ಯಾಲೆ ಧಾ-ಬಾರಾ ಮಿತ್ರಾಂಕ ಪತ್ರ ಬೋರೋವ್ನು, ತ್ರಾಸು ದೀವ್ನು ಆಪಣ್ಯಾಂಕ ಎಕಿ ಚೇಲ್ಲಿ ಸೊದ್ವಾಕ ಸಾಂಗ್ತಾ. ಚೇಲ್ಲಿಯೇನ ಕಬೂಲಿ ಕೆಲ್ಯಾರಿ, ತಿಗ್ಗೆಲೆ ಆವ್ನು-ಬಾಪ್ಸೊಕ ಪ್ರೋತ್ಸಾಹನ ದೀವ್ನು, ಚೇಲ್ಲಿಯೇಕ ಅಮೇರಿಕೇಕ ಧಾಣ್ಣು ದಿವ್ವಾಕ ಸಾಂಗ್ತಾ, ಆನಿ ಥಯೀಂ ಲಗ್ನ ಕರ್ತಾ. ನಾ ಜಾಲ್ಯಾರಿ, ಹಾತ್ತಾಂತು ಚಾರಿ ಪೈಶೆ ಕಮೋವ್ನು, ಮಹಿನ್ಯಾ ಭರಾಕ ಭಾರತಾಂತು ಯೇವ್ನು, ಲಗ್ನ ಕೋರ್ನು, ಪತ್ನಿ ವೋಟ್ಲು ಪರತ ಅಮೇರಿಕೇಕ ವತ್ತಾ.

ಹೆ ಕಾಲ್ಪನಿಕ ವಿಚಾರ ನ್ಹಯೀಂ. ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯಾಂಕ ಭೇಟ್ಟುನು, ಚರ್ಚೆ ಕೆಲ್ಲಿಲೆ ಸತ್ಯಾಂಶ. ಥೊಡೆಶೆ ಭಾರತೀಯಾಲೆ ಅನುಭವ- ಕಥನ ಆಯ್ಕಲ್ಯಾರಿ, ಅತ್ಯಂತ ಕಳವಳ, ದುಃಖ ಯೆತ್ತಲೆಂ. ಸಕ್ಸೇನಾ ದಂಪತಿ, ದೊಗ್ಗಂಯೀ ಉಚ್ಚ ಪದವೀಚೆ ಡೊಕ್ಟರ. ಆಪಣ್ಯಾಲೆ ವೃತ್ತೀಂತು ಉತ್ತಮ ಪರಿಶ್ರಮ ಕರ್ತಲೆ. ವಿದೇಶಾಂತುಲೆ ಶಿಕ್ಷಣಾಂ ನಂತರ ಆಪಣ್ಯಾಲೆ ದೇಶಾಂತುಯೀ ವೃತ್ತಿ ಮುಕಾಸುಚೆ ವಿಚಾರಾಚೆ. ಕಿತ್ಲೆ ವರ್ಸ ಪರ್ಯಂತ ವಿಶ್ವಪ್ರಯತ್ನ ಕೆಲ್ಲಿಂ ತರೀ “ಸಾಯಂಟಿಸ್ಟ್ ಪೂಲಾ” ಚೆಂ ಪೋಟಗೀ ಶಿವಾಯಿ ದುಸ್ರೊ ಕಸ್ತಲೋತಿ ಅವಕಾಶು ಮೇಳ್ಳಿಲ್ಲಾ. ಆಖೇರಿಕ ಹತಾಶ ಜಾವ್ನು, ಬಾಮೂಣು (ಪತಿ) ಪೈಲೆಂ ಅಮೇರಿಕೇಕ ಪರತ್ನೊ. ಎಕ್ದಾ ವರ್ಸಾ ನಂತರ ಬಾಯ್ಲೇಕಆಪೋವ್ಹೂನು ಘೆತ್ಲೆಂ. ಆಮಗೇಲೆ ದೇಶಾಂತು ಮೆಳ್ಳಾಶಿಲಿ ಪ್ರಸಿದ್ಧಿ, ಮಾನ್ಯತಾ, ಗೌರವ, ಪೈಸೊ ಭರಪೂರ ಮೆಳ್ತಾ. ದೋನಡ್ ಚೇಡೂರ್ವಾಂ ಖಾತ್ತೀರಿ ತರೀ ಭಾರತಾಕ ಪರತ ಯೇವ್ಜಾಕ ಆಶಾ ಕರ್ತಾತ.. ಪಣ ಪೈಲೆಂ ವಾಯಿಟ ಅನುಭವಾನಂ ಮಾಕ್ಷೆಂ ಘೆತ್ತಾತಿ.

ಡಾ. ರಾನಡೆ, ಪ್ರಥಮ ಸ್ಥಾನಾಂಚೆ ಉತ್ತಮ ವಿದ್ಯಾರ್ಥಿ. ಅಮೇರಿಕೇಂತು ಪೀಎಚ್.ಡಿ. ಕೇಲ್ಲಿ. ಭಾರತಾಂತು ಪರತ ಯೇವ್ಜೆ ಭಾರೀ ಆತುರತಾ ಆಶ್ತೀಲಿ. ಪಣ ಉತ್ತಮ ನೌಕರಿ ಮೇಳ್ಚೆಂ ಅಧೈರ್ಯ ಭೀ ಆಶ್ತೀಲೆಂ. ಆಮಗೇಲೀಚೆ ಮ್ಹೊಣ್ಣು ಅಭಿಮಾನಾಚೆ ಆಪ್ಣುಣುಚೆ ಶಿಕ್ಷಿಲೆ ವಿಶ್ವವಿದ್ಯಾಲಯಾಂತು ಏಕ ಲೆಕ್ಚರರಾಲೆ ಸ್ಥಾನಾಕ ಅರ್ಜಿ ಫಾಲ್ಲಿ. ನೌಕರೀ ದಿವ್ಚಿ ನಾಕ್ಯಾ, ಬರೈಯಿಲೆ ಪತ್ರಾಕ ಜವಾಬ ದಿವ್ಚೆಂ ಸೌಜನ್ಯಭೀ ನಾಶಿಲೆಂ ತ್ಯಾ ವಿಶ್ವವಿದ್ಯಾಲಯಾ ಅಧಿಕಾರ್ಯಾಂಕ! ಭಾರತಾಂತುಲೆ ಅನೇಕ ವಿಶ್ವವಿದ್ಯಾಲಯಾಂಕ, ಸಂಸ್ಥೆಂಕ ಅರ್ಜಿ ಕೋರ್ನು ಕಂಟಾಳೊ ಆಯ್ಲೊ. ಆಖೇರ ಅಮೇರಿಕೇಂತುಲೆ ವಿಶ್ವವಿದ್ಯಾಲಯಾಂತೂಯಿ ಮನಪಸಂತ ನೌಕರೀ ಮೇಳ್ಳಿ. ಆಜಿ ತಾನ್ನೀ ಥಂಚೆ ವಿಜ್ಞಾನಿಯಾಂಕ ಮಾಕ್ಷೇನಂ ಫಾಲ್ಚಿ ಇತ್ತೀ ಪ್ರಸಿದ್ಧಿ ಮೇಳ್ಳಿಲ್ಯಾ. ತೀನ ವರ್ಸಾ ನಂತರ ಭಾರತಾಕ ಯೇವ್ಜು, ಲಗ್ನ ಕೋರ್ನು ಪರತ ಅಮೇರಿಕೇಕ ಗೇಲ್ಲಿ.

ಶ್ರೀ ಕಾಳೆ, ಕೃಷಿಕೋಲೇಜಾಂತು ಅನೇಕ ವರ್ಸ ಕಾಮ ಕೋರ್ನು, ಸರಕಾರಿ ರಜಾ ಘೇವ್ನು ಅಮೇರಿಕೇಚೆ ಉಚ್ಚವ್ಯಾಸಂಗ ಪೂರ್ಣ ಕೋರ್ನು ಆಯ್ಲೆ. ಭಾರತೀಯ ಅಧಿಕಾರ್ಯಾನೀಂ ತಾಂಕಾಂ ವೈಲೀ ನೌಕರೀ ದಿಲ್ಲಿನಾಂ, ದುಸ್ರೆ ಕಡೇನಂ ವೋಚ್ಚಾಕ ಸೊಳ್ಳೆಂ ನಾಂ. ಆಖೇರ ಶಿಕ್ಷಣ ಮಂತ್ರಾಂ ಪರ್ಯಂತ ತಕ್ರಾರ ಕೇಲ್ಲಿ ತಾನ್ನಿ ಭೀ “ಕಿತ್ತೇಂ? ಏಕ ಅಮೇರಿಕೇ ಪದವೀ ಮೆಳ್ಳೆಂ ತಕ್ಷಣ ಇಂದ್ರಲೋಕ ಜಯಸೂನು ಆಯ್ಕಿಲ್ಯಾವಾರಿ ಕರ್ತಾತಿ. ಡಿಗ್ರೀ ಹಾಳ್ಳೆಲೆಂ ಸಂತೋಷ, ಪಣ ತೇಂಚೆ ಹೊಡೆ ಕಿತ್ಯಾಕ ಕೋರ್ತಾ?” ಅಶ್ಚಿಂ ಭಿಷ್ಟಾಯಿಲೆಂ ಖಂಯ್. ಆಜಿ

ತೆ ನೈಜೀರಿಯಾಂತು ಉಚ್ಚ ಪದವೀಂತು ಆಸ್ತಾತಿ. ವಾಸ್ತವ್ಯಾಕ ಘರ, ಕಾರ, ವರ್ಸಾ ಏಕ ಪಟೀಂ ಭಾರತಾಕ ವೋಚ್ಚಾಕ ಭತ್ತೊ, ಭರಪೂರ ಪಗಾರು ಮೆಳ್ತಾ.

ಡಾ. ದಾಸ, ಸಾತ-ಆರ ವರ್ಸ ಅಮೇರಿಕೇಂತು ಆಶ್ಶೀಲೆ. ಇಂಜಿನಿಯರಿಂಗಾಂತು ಡೊಕ್ಟರೇಟ ಮೇಳೋವ್ವು ನೌಕರೀ ಕೋರ್ನು ಭರಪೂರ ಪೈಸೊ ಮೇಳ್ಳೆಲೊ. ಮನಾಂಕ ಶಾಂತಿ ನಾಶಿಲ್ಯಾನಂ ಭಾರತಾಂತುಯೀ ಸ್ಥಾಯಿಕ ಜಾಪ್ತೆ ನಿಶ್ಚಯು ಕೆಲ್ಲೊ. “ಇಂಜಿನಿಯರಿಂಗ ಸಲಹಾಗಾರ” ಮ್ಹಣ್ಣು ನೌಕರೀ ಸುರು ಕೆಲ್ಲೀ. ಪಣ ಹಾಂಗ್ಗೆ ಅನುಭವೀ, ಹಿಕಮತೀ ವ್ಯಾಪಾರೀವೃಂದಾನಂ ತಾಂಕಾಂ ದೋನೀ ವರ್ಸಾಂತು ದಿವಾಳಿ ಕೋರೋವ್ವೊನು, ಪರತ ಅಮೇರಿಕೇಕ ವೋಚ್ಚಾಕ ಲಾಯ್ತೊ.

ಅಸ್ಸಲೀಂ ಶಂಭರ ಗಟ್ಟಿ ಉದಾಹರಣಂ ದಿವ್ಯೇತ. ಭಾರತಾಂತು ಮೇಳ್ತಾಶಿಲೆ ಉಚ್ಚವ್ಯಾಸಂಗ ವಿಡೇಶಾಂತು ವೋಚ್ಚೊನು, ಕಷ್ಟಾನಂ ಮೇಳ್ಳೆಲೆಂ ವೈಜ್ಞಾನಿಕ ಲಾಭ, ಆಪಣ್ಣಾಲೆ ಲೊಕಾಂಕ ದಿವೊವ್ವೊಚಿ ಯೋಗ್ಯತಾ ಆಮಗಲೆ ದೇಶಾಕ ನಾ ಜಾಲ್ಲೀವೆ? ಅಶ್ಶಿಂ ಕಳವಳ ಯೆತ್ತಾ. ಸರಕಾರ, ಆನಿ ಸಂಸ್ಥಾನೀಂ ಹ್ಯಾ ವಿಷಯಾಂತು ಲಕ್ಷ್ಯ ಘಾಲ್ಯಾರಿ, ಭಾರತೀಯ ಬುದ್ಧಿಮತ್ತಾ ಭಾರತಾಂತುಯಿ ಉರ್ತಲೀ. ಹಾಜ್ಜೆ ಬದ್ದಲೆ ಮೇಗ್ಗೆಲೆ ವಿಚಾರ ಅಶ್ಶಿಂ.

ವಿದೇಶಾಂತುಲ್ಯಾನಂ ಪರತಲ್ಯಾಂಕ ದುಸ್ತ್ರೊ ಪಂಗಡು ಮ್ಹಣ್ಣು ಲೇಕ್ಕಾಕ ನಾಂ. ನವೀನ ಜನಾಂಗಾಕ ವಿಶೇಷ ಅವಕಾಶು ಪ್ರಾಪ್ತ ಕೋರ್ನು ದೀವ್ತಾ. ಪ್ರಸಿದ್ಧ ಕೆಲ್ಲೇಂಲೀಂ ಪೇಪರಾಂ ವೈಲ್ಯಾನಂಯೀ ಸಂಶೋಧನಾ ಕಿಮ್ಮತ ರಠ್ಯತಾತಿ. ವಿಂಗ-ವಿಂಗಡ ಹುದ್ದಾಂಕ ವಿಜ್ಞಾನಿ ಕಿಂವಾಂ ಶಾಸ್ತ್ರಜ್ಞಾಲಿ ನೇಮಣೂಕ ಕರ್ತಸ್ತನಾ, ತಾನ್ನೀ ಕಿತ್ತೀಂ ಪೇಪರಂ ಪ್ರಸಿದ್ಧ ಕೆಲ್ಯಾಂ ಹೇಂ ಪಳ್ಳೆತಾತಿ. ಶಿವಾಯಿ ತೇ ವ್ಯಾವಹಾರಿಕ ಪ್ರಯೋಜನಂ ಕಿತ್ತೆ ಕರ್ತಾತಿ ಹಾಜ್ಜೆ ಬದ್ದಲ ಲಕ್ಷ್ಯ ದೀಯನಾತಿ. ಪ್ರತೀ ಏಕ ಕಡೇನಂ ಪೇಪರ ಪ್ರಸಿದ್ಧೀಕ ಮಹತ್ವ ಆಶ್ಶೀಲ್ಯಾನಂ ಉತ್ತಮ ನೌಕರೀ ಅಪೇಕ್ಷೆ ಕರತಲೆ, ಶೇಂಗಾ, ಚಣೇಂ ಫೋವು ವಿಕ್ತಲ್ಯಾಂಕ ಸಹಾಯು ಕೋರ್ನು ಸಾದಾತರಗತೀಂಚಿಂ ಪೇಪರಂ ಪ್ರಸಿದ್ಧ ಕರ್ತಾತ.. ಆಜಿ ಉಚ್ಚ ಅಧಿಕಾರಿ ಆಪಣ್ಣಾಲೆ ಹಾತ್ತಾ ಸಕ್ಕಲೆ ಅಧಿಕಾರ್ಯಾನೀಂ ನಿಷ್ಪ್ರಯೋಜಕ ಲೇಖನಂ ಪ್ರಸಿದ್ಧ ಕರ್ತಸ್ತನಾ, ತೀಂ ಆಡೋವ್ವೆ ಬದ್ದಾಕ ಆಪಣ್ಣಾಲೆ ನಾಂವಯೀ ಘಾಲ್ಚಾಕ ಸಾಂಗ್ತಾ. ಕೇವಲ ದರ್ಜೆದಾರ ಸಂಶೋಧನಾ ಪೇಪರಂ ಮಾತ್ರ ಪ್ರಸಿದ್ಧ ಕೋರ್ಕಾ.

ಆಜಿ ಸರಕಾರಿ ನೌಕರೀಂತು ಭರತೀ ಜಾತ್ತಂಲ್ಯಾಂಕ, ನಿರ್ಭಯತೇಚೊ ಆತ್ಮವಿಶ್ವಾಸು ಉರ್ತಾ. ಆಮಗಲ್ಯಾ ಸರಕಾರಾ ಸರ್ವ ವಿಭಾಗಾಂತು, ಮ್ಹಾಂತಾರೆ ಗಾಢವ ಘೊಡೊ ಮ್ಹಣೋವ್ವೊಚಾಕ ಅವಕಾಶು ಆಸ್ಸ. ಥೊಡೆಶೆ ಖಾತ್ಯಾಂತು

ತರೀ ಸರಳ ಭರತೀ ನಾಂಚಿ ನಾಂ. ಕಾಮಕ ಕರೊ, 'ನಾಂ ಕರೊ ಸೀನಿಯಾರಿಟಿ ಪ್ರಕಾರ ಬಡ್ತಿ (ಪ್ರಮೋಶನ್) ಮೇಳ್ಚೊ ಆತ್ಮವಿಶ್ವಾಸು ಬಲಿಷ್ಠ ಜಾಂವ್ನು ಉರ್ತಾ. ಹಾಜ್ಜೇನಂ ಕಾಮಾಂಚೇರಿ ಲಕ್ಷ್ಯ ಆಪೋಆಪ ಕಷ್ಟವ್ಪಿಜಾತ್ತಾ. ಅಸ್ಸಲ್ಯಾಂತು ವಯಾ ಬದ್ಲಾಕ ಬುದ್ಧಿಮತ್ತೇಕ ಕಿಮ್ಮತ ದಿಲ್ಯಾರಿ, ದೇಶಾಕ, ಜನಾಂಗಾಕ ಮೇಳ್ಚೊಯಿ ಫಾಯದೊ ಜಾತ್ಲೊ.

ಆಯ್ಚೆ ಜಾಸ್ತೀಚೆ ಸಂಶೋಧಕ ಸರ್ವ ಆಪಣ್ಯಾಲೆ ಕ್ಷೇತ್ರಾಂತು ಆಪಣ್ಯಾಲೊ ವಾಂಟೊ ಕಿತ್ಲೊ? ತೊ ಕಶೀಂ ಉರ್ಕಾ? ಹಾಜ್ಜೆ ಬದ್ದಲ ವಿಚಾರ ಕರ್ಚೆ ಅತ್ಯಂತ ಕಮ್ಮಿ. ಸರಕಾರಾನಂ ಲಾಭ ನಾಶ್ತೀಲಿಂ ಥೊಡೀಶಿಂ ಸಂಸೋಧನಾ ಕಾಂವ್ಚೆಂ ಖಾಸಗೀ ಸಂಸ್ಥೇಕ ದಿಲ್ಯಾರಿ, ನಿಷ್ಕಾರಣ ಜಾಂವ್ನು ಖರ್ಚು ಜಾಂವ್ಚೆ ಪೈಶಾ ಏಕು ಭಾಗು ತಾಂಕಾಂ ಮೇಳ್ತೊ. ಆನಿ ಅತ್ಯಲ್ಪ ಅವಧೀಂತು ಸಂಶೋಧನಾ ಲಾಭ ಮೇಳ್ತಲೆಂ. ಶಿವಾಯಿ ಪ್ರತೀ ಏಕ ಉದ್ಯಮದಾರಾನೀಂ, ತಾಂಗೆಲೆ ಉತ್ಪನ್ನಾಚೆ, ಲಾಭಾಚೆ ಶೇಕಡಾ ಧಾ ಇತ್ಲೆಂ ಸಂಶೋಧನಾಂಕ ದೀವ್ಕಾ ಮ್ಹಣ್ಣು ಕಡ್ಡಾಯ ಕೋರ್ಕಾ. ತೇನ್ನಾಚೆ ಯೋಗ್ಯತಾವಂತಾಂಕ ಸಂಶೋಧಕಾಂಕ ಅವಕಾಶು ಮೇಳ್ಚು ದೇಶಾಚೆ ಪ್ರಗತೀಕ ಸಹಾಯು ಜಾತ್ಲೊ. ಹಾಂತು ಸಂಶಯು ನಾಂ.

*

ದಿವ್ಯ ಏಕ ಡೊಲ್ಲರ

ಭಾರತಾ ಪೇಕ್ಷಾ ತೀನ ಪಟೀನಂ ವಿಶಾಲ ಆಶ್ವೀಲೆಂ ಅಮೇರಿಕಾ ದೇಶ ಸಂಪೂರ್ಣ ಪೋಳೋವ್ವಿ ಇಚ್ಛಾ ಮಾಕ್ಕಾಯೀ ಆಶ್ವೀಲಿ. ಪಣ ಇತ್ಲೆಂ ವಿಶಾಲ ದೇಶಾ ಪ್ರವಾಸು ಕೋರ್ಚೊ ಇತ್ಲೊ ಸುಲಭ ನ್ಹಯೀಂ. ತಾಕ್ಚಾ ಭರಪೂರ ಪೈಶಾಚೀ ಆನಿ ಅತ್ಯಂತ ವಿಶ್ರಾಮಾಂಚಿ ಅವಶ್ಯಕತಾ ಆಸ್ಲಿ. ಮೋಟಾರಾ ಪ್ರವಾಸು ಅತ್ಯಂತ ಖರ್ಚಾಚೊ. ಸುಖಪ್ರಯಾಣಾಂಚಿ ಖಾಸಗೀ ಟ್ರೇನಂ ಅಜ್ಞಾನು ಖರ್ಚಾಚಿಂ. ಕೇವಲ ಪೂರ್ವ ಕರಾವಳೀನಂ ಪಶ್ಚಿಮ ಕರಾವಳೀಕ (200 ಮೈಲ) ವಾಹನಾ ಖರ್ಚು ಸಾತಶೆಂ ರುಪಾಯೆ ಜಾತ್ವಸ್ತನಾ, ಕೇವಲ, ವಿದ್ಯಾರ್ಥಿ ಜಾವ್ನು ಆಶ್ವೀಲೆ ಮಾಕ್ಕಾ ಸಂಪೂರ್ಣ ಅಮೇರಿಕಾ ಫ್ಲಿರ್ಚೊ ಖರ್ಚಾ ತ್ರಾಣು ಖಂಚಾನ ಯೆತ್ತಲೊ?. ರಜೇಂತು ನೌಕರೀ ಕೋರ್ನು ಪೈಸೊ ಮೇಳ್ವೆಲೊ ಮ್ಹಣ್ಣು ಲೇಕ್ಕಾಂ. ಪಣ ದೋನ ಮಹಿನ್ಯಾ ಪೇಕ್ಷಾ ಜಾಸ್ತಿ, ಕೊಲೇಜ-ಅಭ್ಯಾಸಾ ಪರ್ವಾ ನಾಸ್ತನಾ, ಫ್ಲಿರ್ಚಾ ಪೋಚ್ಚಾಕ ಪ್ರಾಧ್ಯಾಪಕಾನೀಂ ಕಬೂಲ ಜಾವ್ನಾ ನ್ಹಯೀಂವೆ? ಬರೋಚಿ ವಿಚಾರು ಕೋರ್ನು, ಏಕು ಉಪಾಯು ಕಾಳ್ಕೊ. ಮೇಗ್ಲೆಲೆ ವಿಷಯಾ ಸಂಬಂಧಾಚಿ ವಿಶೇಷ ತರಬೇತೀಕ ವತ್ತಾಂ ಮ್ಹಳ್ಳಾರಿ ತೆ ಆಡ್ಕ ಯೇವಶೀನಾಂ ಹೆಂ ಮಾಕ್ಕಾ ಗೊತ್ತಾಶಿಲೆಂ. ಅಶಿಂ ಜಾವ್ನು ಕೇಟಶಾಸ್ತ್ರಾಚೆಂ ವ್ಯವಹಾರಿಕ ತರಬೇತೀ (applying and practical training) ಅಮೇರಿಕಾ ಸರ್ಕಾರಾನ ಮಾಕ್ಕಾ ದಿವೊವ್ಣುಚಿ ಖಾತ್ರಿರಿ, ಭಾರತೀಯ ರಾಯಭಾರಿ ಕಚೇರೀಕ ಅರ್ಜಿ ಕೇಲ್ಲಿ. ವಿದೇಶಾಂತು ಆಸ್ಲೆ ತರೀ ಆಮಗಲೆ ಭಾರತೀಯಾಲೆ ಒಫೀಸಾ ಹುಟ್ಟುಗುಣ ವತ್ಸಾ. ಖಂಚೇಯೀ ಕಾಮು ವೇಳೇರಿ ಜಾಯ್ನಾ. ಮಹಿನೇಗಟ್ಟಿ ವಾಟ ಪಳೆಲೆ ತರೀ ಮೇಗ್ಲೆಲೆ ಪತ್ರಾಕ ಜವಾಬ ಆಯ್ಕಿಲ್ಲಾ. ಸ್ಮರಣ ಪತ್ರಂ ಭೀ ಧಾಣ್ಣು ದಿಲ್ಲಿಂ. ತಾಕ್ಚಾಯೀ ಜವಾಬ ಆಯ್ಕಿಲ್ಲಾ. ಆಖೇರ ಹೊ ವಿಚಾರು ಹಾಂವೆಂ ವಿಸ್ತೊರ್ನಾಚಿ ಉಡ್ಡೆಲೊ.

ಆಠ ಮಹಿನ್ಯಾ ನಂತರ, ಏಕ ದಿವಸು ಹಾಂವೆಂ ಕೆನ್ನಾಕೀಂ ಬರಯಿಲೆ ಪತ್ರಾಕ ಉತ್ತರ ಜಾವ್ನು, ಅಮೇರಿಕಾ ಸರ್ಕಾರಾ ವಿವಿಧ ರಾಜ್ಯಾಂತು ವಿಶಿಷ್ಟ-ತರಬೇತೀ ಕೇಂದ್ರಾಂತು ಮಾಕ್ಕಾ ತರಬೇತಿ ದಿವ್ಚಾಕ ಕಬೂಲ ಜಾಲ್ಯಾಂ ಮ್ಹಣ್ಣು ಪತ್ರ ಆಯ್ಲೆಂ. ದೋನ ಮಹಿನ್ಯಾ ಅವಧೀಂತು, ವಾಶಿಂಗಟನ್ (ಡಿ. ಸಿ.), ಮೇರಿಲಂಡ್, ಉತ್ತರ ಆನಿ ದಕ್ಷಿಣ ಕೆರೋಲಾಯಿನ್, ಟೆನ್ಸೀ, ಜೊರ್ಜಿಯಾ,

ಫ್ಲೊರಿಡಾ, ಅಲಬಾಮಾ ಮಿಸಿಸಿಪಿ ರಾಜ್ಯಾಂತು ಮೆಗ್ಗೆಲೆ ತರಬೇತಿ ವ್ಯವಸ್ಥಾ ಕೇಲ್ಲಿಲೀ. ತೇಂ ಪತ್ರ, ತರಬೇತೀ ವೇಳಾಪತ್ರಕಯೀ ಘೇವ್ನ್, ಪ್ರಾಧ್ಯಾಪಕಾಂ ಕಡೇನ ಗೆಲ್ಲೊಂ. ಸರ್ವ ವಿವರ ವಾಚ್ಚುನು ಪ್ರಾಧ್ಯಾಪಕ “ಹರ್ಷಾನಂ, ಕ್ರಿಸ್ ಅಸ್ಸಲೀ ಸಂಧಿ ಕಿತ್ತೆ ಲೊಕಾಂಕ ಮೆಳ್ತಾ? ಮಾಕ್ಯಾ ಭರೀ ಅಸ್ಸಲೀ ಸಂಧಿ ಮೆಳ್ತಾರಿ, ಹೆಂ ಪಳೆ, ಆತ್ತಂಚೆ ಭಾಯ್ರಿ ಸರ್ತಾಂ” ಮ್ಹಳ್ಳಾಲೆ. ಪತ್ರಾ ವೊಟ್ಟು ಮಾಕ್ಯಾ ಘೇವ್ನ್ ಡಿಪಾರ್ಟ್‌ಮೆಂಟಾ ಪ್ರಮುಖಾ ಲಾಗ್ಗೀಂ ಗೆಲ್ಲೆ. ತಾನ್ನೀಯಿ ಕಬೂಲಿ ದೀವ್ನ್, ವಾಶಿಂಗಟನ್ನಾ ಪತ್ರಾಚೆಂ ಆರ- ಧಾ ನಕಲಂ ಆಪಣ್ಯಾ ಲಾಗ್ಗೀಂ ದವೋರ್ನು ಘೆತ್ಲೀಂ. ತಾಂಗಲೆ ನಜರೇಂತು ಹಾಂವುಂ ಏಕ ಆದರ್ಶ ವಿದ್ಯಾರ್ಥಿ. ಆಜಿ ಪರ್ಯಂತ ಆಮಗಲೆ ಕೊಲೇಜಾ ಖಂಚೇಯೀ ವಿದ್ಯಾರ್ಥೀನಂ ಹ್ಯಾ ತರಬೇತೀ ಬದ್ದಲ ಚೌಕಶೀ ಕೆಲ್ಲಿಲ್ಯಾಶಿಲಿ ಖಂಯ್!

ಅಮೇರಿಕೇಂತು ಫ್ಲಿಚೊ ಸುಯೋಗು ಆಖೇರೀಕ ಆಯ್ಲೊಚಿ. ಜಾಲ್ಯಾರಿ ಪ್ರವಾಸಾ ಖರ್ಚಾಕ ವಿಚಾರು ಕೆಲ್ಯಾರಿ, ಕಾಳಜೀ ಯೇವ್ಚಾಕ ಲಾಗ್ಲಿ. ಮೋಟರ- ರೇಲ್ವೆ ಕಂಪನೀ ಖಂಚೇಯೀ ಸವಲತ ದೀನಾಂಚಿ ಅಶ್ಚಿಂ ಭವಾಬ ಆಯ್ಲಿ. “ಕೊಣೆಂಕೀಂ, ವಿದೇಶ್ಯಾಚ್ಯಾಂನಿ ಅಮೇರಿಕೇಚೆ ಭಾಯ್ಲ್ಯಾಂನಂ ಟಿಕೆಟ್ ಹಾಡ್ಚೆಶಿಲ್ಯಾರಿ, ಶಂಭರ ಡೊಲ್ಲರಾಂತು ಶಂಭರ ದಿವಸ, ಅಮೇರಿಕಾ- ಕೆನಡಾಂತು ಪಸಂತ ಆಶ್ಚಿಲೆ ಸ್ಥಳಾಚೇರಿ ಜಾವ್ಣಾತಿಲ್ಲೆ ದಿವಸು ಪ್ರವಾಸು ಕೋರ್ಚೊ ಸೌಲಭ್ಯ ಆಸ್ತಾ” ಅಶ್ಚೀಂ ಸಾಂಗಿಲೆಂ ಸ್ಮರಣಾಂತು ಆಯ್ಲೆಂ. ಮ್ಹಾಣ್ಣು ಅಮೇರಿಕೇಚೆ ಪ್ರಮುಖ ಮೋಟರ ಕಂಪನೀ “ಗ್ರೇ ಹೌಂಡ್”ಚೆ ಲಂಡನ್ ಆಫೀಸಾಕ ಪತ್ರ ಬೋರೋವ್ನ್ ಘಾಲ್ಲೆಂ. ದುದೈವಾನಂ ತಾಂಗಲೆ ಲಂಡನ್ ಆಫೀಸ ಬದಲ್ಯಾನಂ ತೇಂ ಶೀಘ್ರತೇನ ತಾಂಕಾಂ ಮೇಳ್ಳಿಲ್ಯಾ. ಪ್ರಯಾಣಂ ಸುರು ಕೋರ್ಚಾಕ ಜಾಸ್ತಿ ದಿವಸ ನಾಶಿಲೆ. ಆಖೇರಚೆ ಪ್ರಯತ್ನ ಮ್ಹಾಣ್ಣು, ಲಂಡನ್ನಾಂತುಲೆ ಮೇಗ್ಗೆಲ್ಯಾ ಸ್ನೇಹಿತಾಕ “ಗ್ರೇ ಹೌಂಡ್” ಕಂಪನೀಕ ವೈಯಕ್ತಿಕ ರೀತಿರಿ ಚೌಕಾಶಿ ಕೋರ್ಚಾಕ ಸಾಂಗ್ಲೆಂ. ಆಟ್ಟ್ ದಿವಸಾಂತು ದೋಗ್ಗಾಂಲೀಯಿ ಪತ್ರಂ ಆಯ್ಲೆಂ. ತಸ್ಲೆ ಟಿಕೆಟ್ ಮೆಳ್ತಾ ಮ್ಹಾಣ್ಣು! ಮೆಗ್ಗೆಲೆ ಆನಂದಾಕ ಮಿತಿ ನಾಶಿಲಿ. ತಾಬಡತೋಪ ಪೈಶೆ ಧಾಣ್ಣು ದೀವ್ನ್, ಟಿಕೆಟ್ ಹಾಡ್ಚೆಶಿಲೆಂ. ಅಮೇರಿಕೇಂತು ಸ್ವತಃಹಾಚೆ ಗಾಢವಾಚೇರಿ ಪ್ರವಾಸು ಕೆಲ್ಲಿ ತರೀ ಇತ್ತೆ ಸ್ವಸ್ತಾಂತು ತೊ ದೇಶು ಪೋಳೋವ್ಚೆಂ ಸಾಧ್ಯ ಜಾಯ್ನಾಶಿಲೆಂ.

ಭಾಯ್ರಿ ಸರ್ಚಿ ತಯಾರಿ ಸುರು ಕೆಲ್ಲಿ. ಥೊಡಶೆ ಕಪಡೆ, ಕೆಮೆರಾ, ಚಲನ ಚಿತ್ರಾ ಕೆಮೆರಾ, ದೂರದರ್ಶಕ ಯಂತ್ರಂ ಘೆತ್ಲೀಂ. ಸಾಯರೆಕ್ಯೂಸಾಂತುಲೆ ಮಿತ್ರಾಂನೀಂ ಅಭಿನಂದನ ಕೋರ್ನು ನಿರೋಪು ದಿಲ್ಲೊ. ಗ್ರೇ ಹೌಂಡ್ ಆನಿ ಟ್ರೇಲವೇಸ್, ಹ್ಯೊ ಅಮೇರಿಕೇಂತುಲ್ಯೊ ಮುಖ್ಯ ಮೋಟರ ಕಂಪನ್ಯೊ. ಹೀಂ ಖಾಸಗೀ ಆಸ್ಲೀಂ ತರೀ ಅತ್ಯುತ್ತಮ ಸಂಘಟನೇಚ್ಯೊ ಹಾಜ್ಜೆಂ ಬಸ್ಸಂ ಅಮೇರಿಕೇಚೆ ಸರ್ವ ಕಡೇನಂ ಫಿರತ ಉರ್ತಾತಿ. ಬಸ್ಸಾಂತು ಸಾಮಾನಾ ವೋಟ್ಟು ಪ್ರವಾಸು ಕೋರ್ಚೊ ಪರಿಪಾಠು ನಾಂ. ಪ್ರತ್ಯೇಕಾಲೆ ಹಾತ್ರಾಂತು ಹಗೂರ ಸೂಟ ಕೇಸ.

ಬಸ್ ಸ್ಥಾನಕಾಂತುಲಿ ಗೌಜೀ, ಗಲಾಟೊ ನಾಂ. ಬಸ್ಸಾಂತು ವ್ಯವಸ್ಥಿತ ರೀತಿರಿ ದವರಿಲಿಂ ಸುಖಾಸನಂ. ಪ್ರಿಯತಮೇಕ ನಿರೋಪ ದಿವ್ವೊ ಆಸ್ಲಾರಿ, ಅನೇಕ ಫೋನಕ ತಯಾರ ಉರ್ತಾತಿ. ಆನಿ ಕಡೆನಂ ಶಂಭರಗಟ್ಟಿ ಸ್ವೀಲಾಚಿಂ ಕಪಾಟಂ, ವೀಸ ಸೆಂಟ ದಿಲ್ಯಾರಿ ಚೋವೀಸ ತಾಸಯೀ ಸಾಮಾನು ದವೋರ್ನು ಘೆತ್ತಾತಿ. ಸಾಮಾನಾ ಸರ್ವ ಜ್ಞವಾಬದಾರಿ ಕಂಪನೀಚಿ. ಪಸಂತೀಚೆ ಖಾಣಾಂ ದುಕಾನಯೀ ಆಸ್ಲಾ. ಅಮೇರಿಕೇ ರಾಜಧಾನಿ, ವಾಶಿಂಗಟನ್ನಾಕ ಪೈಲೆಂ ಪೋಚ್ಕಾಶಲ್ಯಾನಂ ಟಿಕೆಟಾಚೇರಿ ತಾಜ್ಜೆಂ ನಾಂವಂ ಬೋರೋವ್ಲೊನು ಘೆಲ್ಲೆಂ. ಬಸ್ಸಾಂತು ಅನೇಕ ಮ್ಹಾಂತಾರ್ಯೊ ಹೊಕಲೇವಾರಿ ಅಲಂಕಾರ ಕೋರ್ನು, ಪುಸ್ತಕ ವಗೈರೆ ವಾಚ್ಚತ ಬಶೀಲಿಂ.

ಬಸ್ ಪಾಂಚೆ ಮಿನಿಟಾಂತು ಸೋಡ್ಲೆಂ ಆಸ್ಲಾ. ಪ್ರಯಾಣಿಕಾನಿ ಆಪಣ್ಯಾಲೆ ಆಸನಾಂಚೇರಿ ಬಶ್ಚಾಕ ಸ್ವೀಕರಾಚೇರಿ ಸಾಂಗ್ಲೆಂ. ಬಸ್ಸಾ ಡ್ರಾಯವರಾನ ಹಾಸ್ತಚೀ ಆಮಗಲೆ ಸ್ವಾಗತ ಕೆಲ್ಲೆಂ. ಹ್ಯಾ ಹೊಳ್ಳೆಂ ಬಸ್ಸಾಕ ಏಕಚೀ ಬಾಗಿಲ. ಡ್ರಾಯವರಚಿ ಉಫಡ್ತಾ, ಬಂದ ಕರ್ತಾ. ಪ್ರತೀ ಏಕ ಸುಖಾಸನಾಕ ಏಕೇಕು ದಿವ್ವೊ, ರೇಡಿಯೋ, ಪಸಂತೀಚೆ ಸ್ಪೇಶನ್ ಆಯ್ಕುವೇತ, “ಇಯರ್ ಫೋನ್” ಭೀ ದವರ್ಲ್ಯಾಂ. ಅಮೇರಿಕೇ ಸೃಷ್ಟಿ ಸೌಂದರ್ಯಾಚೆ ಪೂರ್ಣ ಕಲ್ಪನಾ ಯೇವ್ಜಾಕ, ನಿಳಸರ ರಂಗಾಚೆಂ ಆರಶೇಚೆ ಪತ್ರೆ ಬಸ್ಕಾರಾಯ್ಲ್ಯಾತಿ. “ಎಯರ್ ಕಂಡೀಶನ್” ಬಸ್ಸಾಕ ಸಂಡಾಸಾ ವ್ಯವಸ್ಥಾ ಭೀ ಆಸ್ಲಾ. ಬಸ್ಸು ಗಾಂವ್ಚೆ ಪಾಚ್ಚೆ ದಿವ್ವೆ ದಾಂಟ್ಯೊನು ಮುಖ್ಯ ರಾಜ ಮಾರ್ಗಾರಿ ಪಾವ್ಲೆಂ. ಡ್ರಾಯವರಾನಂ ಆಪಣ್ಯಾಲೆಂ ನಾಂವಂ, ಫಲಾಹಾರು, ಜೆವ್ವಣ ಖಿಯೀಂಮೆಳ್ತಾ ವಗೈರೆಚೀ ಮಾಹಿತಿ ಸಾಂಗ್ಲಿ. ರಾಜ ಮಾರ್ಗಾ ಆಡ ರಸ್ತಾರಿ ವತ್ತಸ್ತನಾ ಅಮೂಕ ಇತ್ಲೆಂ ಟೆಕ್ಸ್ ದೀವ್ಕಾ. ಆಮಗಲೆ ಬಸ್ಸು ಮುಖ್ಯ ಶಹರಾಂತು ಚಹಾ, ಖಾಣಂ ಜೆವಣಾಂ ಪೂರ್ತಿ ರಾಬ್ತಾಶಿಲೆಂ.

ನವೀನ ಬಸ್-ಸ್ಥಾನಕ ಪಾವ್ಲೆಂ ಕೀಂ ಪೈಲೆಂ ಡ್ರಾಯವರು, ಬಸ್ಸಾ ನಂಬರಾಚೇರಿ ಭರ ದೀವ್ನ್ ಸಾಂಗೊನು, ಬಸ್ಸು ಕಿತ್ಲೆ ವೇಳು ರಾಬ್ತಲೆಂ ಹೇಂ ಸಾಂಗ್ತಾಲೊ. “ಗೆಟಿಸ್ ಬರ್ಗಾಂ”ತು ಪಂಚವೀಸ ಮಿನಿಟಂ ರಾಬ್ತಲೆಂ ಹೇಂ ಪೈಲೆಂಚಿ ಸಾಂಗಿಲೆಂ. ಥೊಡೆಂಶೆಂ ಖಾಣಂ ಖಾವ್ನ್ ಯೇವ್ಜಾಚಾಲ್ಯಾರಿ, ಬಸ್ಸಾ ನಂಬರಚೀ ವಿಸ್ತೋರ್ನು ಗೇಲ್ಲೊಂ! ಎಕ್ಕು ರೀತಿಚೆ ಅತರಾ- ವೀಸ ಬಸ್ಸಾಂತು ಮೆಗ್ಗಲೆ ಬಸ್ಸಾ ಗುರ್ತು ಮೆಳ್ಳಾಸ್ತನಾಂ ಗಡಬಡಲೊಂ. ಥಯೀಂ ಚೌಕಾಶೀ ಕೆಲ್ಯಾರಿ ಬಸ್ಸು ಕೇನ್ನಾಂಕೀಂ ಭಾಯ್ರು ಸರ್ಲ್ಯಾಂ ಕಳ್ಳೇಂ. ಮೆಗ್ಗಲೊ ಜೀವೂಚಿ ಉಡ್ಡೊನು ಗೆಲ್ಲಿಲ್ಯಾವಾರಿ ಜ್ಞಾಲ್ಲೆಂ. “ಅರ್ಧಾತಾಸಾನ ಆನಿ ಏಕ ಬಸ್ಸು ಸೋಡ್ಲೆಂ ಆಸ್ಲಾ.” ತಾಂತು ಪೋಚ್ಚೊನು, ಮೆಗ್ಗಲೆ ಸಾಮಾನಾ ಬದ್ದಲ ವಾಶಿಂಗಟನ್ನಾಂತು ಚೌಕಾಶಿ ಕರಾ “ಮ್ಹಳ್ಳೇಂ.ವಾಶಿಂಗಟನ್ನಾಂತು ಎಕ್ಕಾನ್ ಏಕಿ ಖೋಲೀ ದಾಕ್ಟರೀ. ಥಯೀಂ ಬಾಗಿಲ ಕೊಣ್ಣೆಯೀ ಕಾಳ್ಜೀಲ್ಯಾ ಮ್ಹಾಣ್ಣು ಹಾಂವುಂ ಭಿತ್ತರಿ ಗೆಲ್ಲೊಂ. ಎದ್ರಾಕ ಮೆಗ್ಗಲೆ ಸರ್ವ ಸಾಮಾನಂ ದವರಿಲೆ. ನಂತರ ಏಕ ಅಧಿಕಾರೀನಂ” ಹೆ

“ತುಗ್ಗಲೆ ಸಾಮಾನಂ ನ್ಹಯೀಂ? ಘೇವ್ನು ಪೋಚ್ಚೇತ” ಮ್ಹಳ್ಳಾಲೊ. ಅಪರಿಚಿತ ಗಾಂವಾಂತು ಸಾಮಾನಂ ಸುರಕ್ಷಿತ ಜಾಪ್ನು ಮೆಳ್ತಲೆಂ ಹೇಂ ಸ್ವಪ್ನಾಂತೂಯಿ ಲೆಕ್ಕಿಲ್ತಾಶಿಲೆಂ.

ಪೈಲೇಂಯೀ ಠರೈಲ್ಯಾ ಪ್ರಮಾಣೇಂ, ಪಾಶಿಂಗಟನ್ನಾಂತು ವಾಯ್. ಎಂ.ಸೀ. ಏಂತು ಪಾವ್ಲೊ ಭಾರೀ ನೀದ ಆಯ್ಕಿಲ್ಯಾನಂ ಜೆವ್ವಣಂ ಕರ್ನಾಸ್ತನಾಂಯೀ ನಿದ್ದಲೊಂ. ದುಸ್ರೆ ದಿವಸು ಸಕ್ಕಾಳಿಂ ತರಬೇತೀ- ಕೇಂದ್ರಾಚೆ ಅಧಿಕಾರೀಕ ಭೇಟ್ಚೆಂ ಆಶೀಲ್ಯಾನಂ ಪ್ರಾತರ್ವಿಧೀಕ ‘ಬಾತ ರೂಮಾ’ ಕಡೇನಂ ಗೆಲ್ಲೊಂ. ಎದ್ರಾ ದೃಶ್ಯ ಆಶ್ಚರ್ಯಾ ಪೇಲ್ತಾನಯೀ ಆಶ್ಚೀಲೆಂ. ಚಾರಿ ನಾಗಡೆ ತರುಣಂ ಬಾಗೀಲ ನಾಶಿಲೆ ಕಮೋಡಾಚೇರಿ ಬೈಸೂನು ತಾಂಗಲೊ ವಿಷಯು ಗಾಂಭೀರ್ಯಾನ ಚರ್ಚೆ ಕರ್ತಾಶಿಲೆ. ಆನಿ ಏಕ ನಗ್ನ ಮೂರ್ತಿನಂ ಶೇವಿಂಗ ಚಲೈಲೆಂ. ನಾಗಡೊ ಎಕ್ಲೊ ದಾಂತ ಘಾಸ್ತಾಶಿಲೊ. ಮುಕ್ತಾರಿ ಗೆಲ್ಯಾರಿ ದೋನ ನಾಗಡೆ ಸ್ನಾನಂ ಕರ್ತಾಶಿಲೆ. ಹಾಂಗಲೆ ಎದ್ರಾಕ ಕಪಡೆ ಕೇಲ್ಲಿಲ್ಯಾ ಮಾಕ್ತಾ ಲಜ್ಜಾ ಆಯ್ಲೀ. ತರೀ ತಾನ್ನಿ ಕೊಣ್ಣೇಯೀ ಹೇಂ ಪಳಯಿಲೇಂ ನಾಶಿಲೆಂ. ತೊಂಡ ಧೂವ್ನು ಭಾಯ್ರು ಆಯ್ಲೊಂ. ನಂತರ ಥಯೀಂ ಆಸ್ತನಾಂ ಸರ್ವಾಂ ಪೇಕ್ವಾ ಪೈಲೆಂ ಉಠಾವ್ನು ಪ್ರಾತರ್ವಿಧಿ ಪೂರ್ಣ ಕರ್ತಾಶಿಲೊಂ.

ಪಾಶಿಂಗಟನ್ನಾಂತು ತರಬೇತೀಶಿವಾಯಿ, ಶ್ವೇತಭವನ, ಪೇಂಟೋನ, ವಾಶಿಂಗಟನ್, ಲಿಂಕನ್, ಜಾಫರ್‌ಸನ್ನಾಲೀಂ ಸ್ಮಾರಕಂ, ಕಲಾಕೇಂದ್ರ, ವಸ್ತುಸಂಗ್ರಹಾಲಯ, ಕೆಪಿಟಾಲ- ಭವನ ವಗೈರೆ ಪ್ರೇಕ್ಷಣೀಯ ಸ್ಥಳಂ ಪಳೈಲೀಂ. ಕೃಷಿ ಭಾಗಾಚೆ ಪ್ರಯೋಗ ವಿಭಾಗ ಪೂರಾಯಿ ಬೆಲ್ವಿವಿಲ್ (ಮೇರಿಲಂಡ) ಹಾಂಗಾ ಆಶೀಲ್ಯಾನಂ ಥಯೀಂ ಪೋಚ್ಚಾ ಪಳೈಂ. ಹೀ ಎಕ ಅತ್ಯಂತ ಶಾಂತ ಹಳ್ಳಿ ಆಶೀಲ್ಯಾನಂ ಸಂಶೋಧಕ, ಕಸ್ತಲೀಯಿ ಅಡಚಣಿ ನಾಸ್ತನಾ ಕಾಂಮಂ ಕರ್ತಾತಿ. ಪ್ರಥಮ ಮಹಾಯುದ್ಧಾ ನಂತರ ಅಮೇರಿಕಾ ಸರಕಾರಾಕ ಭಾರೀ ಉದ್ಯೋಗ ಸಮಸ್ಯೆ ಆಯ್ಲಿ. ತೆನ್ನಾ ಹಜಾರಗಟ್ಟೆ ಲೊಕಾಂಕ ಲಾಕಡಾ ಇಮಾರತ ಬಾಂದಚೆ ಕಾಮ್ ದಿಲ್ಲೆಂ. ಹೀಂಇಮಾರತಂ ಅತ್ಯಂತ ಪ್ರೇಕ್ಷಣೀಯ ಜಾಪ್ನು ಆಸ್ತಾತಿ. ತೆನ್ನಾ ಸಂತ್ರಸ್ತನಾನಿ ಬಾಂದಿಲ್ಲೆ ರಸ್ತೆ ಆಜೀಯಿ ದೇಶಾಕ ವರದಾನಂ ಜಾಲ್ಯಾಂತಿ.

ಡೂರಹೆಮ್(ಉತ್ತರ ಕೆರೋಲಿಯನ್ನಾಂ)ತು ಪರತ ವಾಯ್. ಎಂ. ಸೀ. ಏ. ಕ ಪೋಚ್ಚೆ ಪಸಂತ ನಾಶಿಲೆಂ. ಸಾಮಾನಂ ಸರ್ವ ಬಸ್-ಸ್ಥಾನಕಾ ಸ್ವೀಲಾ ಕಪಾಟಾಂತು ದವೋರ್ನು, ವಾಸ್ತವ್ಯಾ ಘರ ಸೋದ್ವಾಕ ಭಾಯ್ರು ಸರ್ಲೊಂ. ಮಧ್ಯಮ ವರ್ಗಾ ಅಮೇರಿಕನ್ನ, ಆಪಣ್ಣಾಲೆ ಹೋಡ್ ಘರಾಂತುಲೀಂ ಏಕ-ದೋನ ಖೋಲ್ಯೊ ವಿಂಗಡ್ಲೊನು ಪ್ರವಾಸಿಕಾಂಕ ದಿವ್ನಾ- ಭಾಡ್ಯಾಕ ದಿತ್ತಾತಿ. ಹೇಂ ಮಾಕ್ತಾ ಗೊತ್ತಾಶಿಲ್ಯಾನಂ ಏಕೀ ಉತ್ತಮ ಖೋಲ ಮೆಳ್ಳೀ. ಸುಪರ್-

ಮಾರ್ಕೆಟ್ಟಾಂತುಲ್ಯಾನಂ ತೀನ-ಚಾರಿ ಖಾಣಾಂ ಡಬ್ಬಿಯೊ, ಅರ್ಧ ಗೆಲನ್ ದೂಧ ಹಾಳ್ಳೆಂ. ಹೊನ ಉದಕಾ ವ್ಯವಸ್ತಾ ಆಶ್ರಿಲ್ಯಾನಂ ಜೆವ್ವಣಂ ಹೊನ ಕೋರ್ಚಾಕ ಅನುಕೂಲ ಜಾತ್ತಾಶಿಲೆಂ. ನಂತರ ಭಾಯ್ರಿ ಜೆವ್ವೆಂ ಬಂದಯೀ ಕೆಲ್ಲೆಂ.

ಭಾರತ ಸರಕಾರಾನ ಮೆಗ್ಗಲೆ ತರಬೇತಿಚಿ ವ್ಯವಸ್ತಾ ಕೇಲ್ಲಿಲ್ಯಾನ, ಮಾಕ್ಟಾ ಅಮೇರಿಕನ್ ಸರಕಾರಾವತೀನಂ ಉತ್ತಮ ಆತಿಥ್ಯ ಮೆಳ್ತಾಶಿಲೆಂ. ಭಾರತಾಂತು ಆಗಂತುಕಾಂಕ ವಿಶಿಷ್ಟ ಸನ್ಮಾನು (V.I. P. treatment) ಮೆಳ್ಳೆಂ ಹಾಂವೆಂ ಪಳಯಿಲೆಂ. ಏಕ ದಿವಸು ಹಾಂವೊಂಯಿ ಹ್ಯಾ ಆದರಾಕ ಪಾತ್ರ ಜಾತ್ತಲೊಂ ಮ್ಹಣ್ಣು ಲೇಕ್ಕಿಲೇಂಯಿ ನಾಶಿಲೆಂ. ಹಾಂವುಂ ಗೆಲ್ಲೆಲೆ ಸಂಸ್ಥೇಚೆ ಉಚ್ಚ ಅಧಿಕಾರಿ ಮಾಕ್ಟಾ ಸ್ವತಃಹಾ ಸ್ವಾಗತ ಕರ್ತಾಶಿಲೊ. ಸಂಸ್ಥೇಚೆ ಸರ್ವ ಕಾರ್ಯಕಲಾಪ ಸಮಜಾಯ್ತಾಶಿಲೊ. ಪ್ರತೀ ಏಕ ಸಂಶೋಧಕಾಲೆ ಪರಿಚಯ ಕೋರ್ನು ತಾಂಗಲೆ ಸಂಶೋಧನಾ ವಿವರ ದಿವೈಶಿತಾಲೊ. ಪ್ರಯೋಗ ಶಾಲಾ ದೂರ ಆಸ್ಲಾರಿ, ಕಾರ್ಡ್ ಫೇವ್ಲು ಯೆತ್ತಾಶಿಲೊ. ಕೆನ್ನಾಯೀ ಮೆಗ್ಗಲೆ ಸಂಗತೀಂತು ಉರ್ತಾಶಿಲೊ. ತಾಣೆಂ ಯೆನಾ ಜಾಲ್ಯಾರಿ, ಹೊಟೆಲ್ಲಾಂತು ಕಾರ್ಡ್ ಯೆತ್ತಾಶಿಲೆಂ. ಅನೇಕ ಕಡೇನಂ ಕೀಟಾನೀಂ ನಾಶ ಕೆಲ್ಲೆಲೆ ಅರಣ್ಯಾಭಾಗು ಪೋಳೋವ್ಜಾಕ ಹೆಲಿಕೆಪ್ಪರಾ ವ್ಯವಸ್ಥಾ ಕೆಲ್ಲೇಲೀ. ಚಾರಿ ಲೋಕು ಬಸ್ಲೊನು ಹಗೂರ ಜಾವ್ಲು ಹವೇಂತು ತರಂಗೊನು ಆಯ್ಲೆ. ಅನೇಕ ಅಧಿಕಾರ್ಯಾಲೆ ಘರಾಕಯೀ ಗೇಲ್ಲೆಲೊಂ. ತಾಂಗೇಲೀ ಚೆಡೊಂವಂ ಮಾಕ್ಟಾ ಭೇಟ್ಲೊನು ಭಾರತೀಯ ಸ್ಟೆಂಪ, ನಾಣ್ಯ ಧಾಡ್ಜಾಕ ವಿನಂತಿ ಕರ್ತಾಶಿಲೆ. ಅನೇಕ ಘರಾಂತು ಅತ್ಯಂತ ಆತ್ಮೀಯ ಆತಿಥ್ಯ ಮೆಳ್ತಾಶಿಲೆಂ.

ಡೊರಹೆಮ್ಮಾಂತು, ಪ್ರಸಿದ್ಧ “ಡ್ಯೂಕ” ವಿಶ್ವವಿದ್ಯಾಲಯ, ಆನಿ ಉತ್ತರ ಕೆರೋಲಿಯನ್ನಾಂತು ರೇಲೇಂತು ಹೋಡ ವಿಶ್ವವಿದ್ಯಾಲಯ ಆಸ್ಲಾ. ಥಂಚೆ ಅನೇಕ ಭಾರತೀಯಾಲೆಂ ಪರಿಚಯು ಜಾಲ್ಲೊ.ವಿಶವಿಲ್(ಉತ್ತರ ಕೆರೋಲಿಯನ್) ವನಶ್ರೀನಂ ಭರ್ಲೀಲೆಂ, ಪರ್ವತ ಶ್ರೇಣೀಂಚೆ ಸುಂದರ ಗಾಂವು. ಹಾಂಗಚೆಂ ಪ್ರಸಿದ್ಧ “ನೀಲಿ ಡೋಂಗರಾ” ತೀರಾ ರಾಜಮಾರ್ಗಾನಂ ಪ್ರವಾಸು ಕೆಲ್ಯಾರಿ, ನಿಸರ್ಗದೇವೀಲೆಂ ದರ್ಶನ ಜಾತ್ತಾ. ಮುಕ್ಕಾರಿ, “ಗ್ರೇಟರ್ ಸ್ಕೋಕೀಸ್ ನೆಶನಲ್ ಪಾರ್ಕಾಕ” ಪಾವ್ತಾತಿ. ಹ್ಯಾ ವಿಶ್ರಾಂತಿ ಸ್ಥಳಾಚೇರಿ ಅನೇಕ ತಂಬೂ ಘಾಲ್ನು, ವಿಶ್ರಾಂತಿ ಘೆವ್ಚೆ ಅಮೇರಿಕನ್ನಾಂಕ ಪಳೈಲೆಂ. ಸಾಂಜ್ ಜಾಲ್ಲೆ ಕೀಂ ಕರಡಿಯೊ ಜನ ನಿವಾಸಾ ಆಘೂಬಾಘೂನಂ ಫಿರ್ತಾತಿ. ಲೊಕಾಲೆಂ ಚಲನವಲನಾಚೆ ಅಭ್ಯಾಸು ಹಾಂಕಾಂ ಜಾಲ್ಲೆಲ್ಯಾನ ತೀಂ ಭೀನಾಂತಿ. ಏಕ ಪಟೀ ಕರಡೀನಂ ಆಕ್ರಮಣ ಕೆಲ್ಯಾರಿ, ತಾಜ್ಜೇನ ಚುಕ್ಕೋವ್ಲು ಘೆವ್ಚೆ ಭಾರೀ ಕಠಿಣ.

ಉತ್ತರ ಅಮೇರಿಕಾ ಹಿಮಾನಂ ಭರ್ಲೀಲೆಂ, ತರೀ ದಕ್ಷಿಣಾಂಕ ಗೆಲ್ಲೆ ತಶ್ಶೀಂ ಹಿಮಾಂಚೆ ನಾಂವಂಚಿ ನಾ. ಉತ್ತರ ಅಮೇರಿಕೇಚೆ ಪ್ರವಾಸಿಕ ಹಾಂಗಾ

ಹಿಮಾಂಚೆ ಖೆಳಾ ಅಪೇಕ್ಷಾ ಕರ್ತಾತಿ. ಮ್ಹಣ್ಣಿ ಥಂಚೆ ಥಯೀಂ ಹ್ಯಾ ಖೆಳಾಚೆಂ ವ್ಯವಸ್ಥಾ ಕೆಲ್ಯಾ. ಮಯಾಮಿ (ಫ್ಲೊರಿಡಾ) ಹಾಂಗಾ ಬಾರಾ ಮಹೀನೆ ಸೂರ್ಯಪ್ರಕಾಶ ಆಶ್ಚೀಲ್ಯಾನಂ, ಅಮೇರಿಕನ್ನಾನ ಹೇಂ ನಂದನವನ ಅಶ್ಚಿಂ ಕೆಲ್ಯಾಂ. ಮಯಾಮಿ ಸಮುದ್ರ ಕರಾವಳೀ ತರೀ, ಅಪ್ಸರಾಂಗಲೆಂ ಇಂದ್ರಲೋಕಶಂ ದಿಸ್ತಾ. ಹೇಂ ಅತ್ಯಂತ ಜನಪ್ರಿಯ ಪ್ರವಾಸಿ ಕೇಂದ್ರ ಆಸ್ತಾ. ಭವ್ಯ ಹೊಟೆಲ್ಲಂ, ಸುಂದರ ಉದ್ಯಾನಂ, ಕೃತ್ರಿಮ ಸರೋವರ ಸಗಲೀಕಡೆ ರಮಣೀಯ ಜಾಂವ್ಚಿ ದಿಸ್ತಾತಿ. ಸರೋವರಾ ತಟಾಚೇರಿ ವಾಳೂಂಚೆ ರಾಶೀಂತು, ಅರ್ಧ-ನಾಗಡೆ ಯುವಕ-ಯುವತಿ ಸೂರ್ಯಪ್ರಕಾಶಾಂತು ಲೋಳತ ಉರ್ತಾತಿ. ಎಕ್ಕಾಲೊ ಪರ್ವೊ ದುಸರ್ಯಾಂಕ ಉರ್ನಾ. ಸರ್ವ ಆಪಣ್ಯಾಲೆ ಧುಂಧೀಂತು ಉರ್ತಾತಿ. ಅಮೇರಿಕನ್ನಾಲೆಂ ಅಂಗಸೌಷ್ಠವಾಚೆಂ ಸಂಪೂರ್ಣ ಪರಿಚಯ ಹಾಂಗಾ ಜಾತ್ಲಾ. ಪೂರ್ಣ ಕಪಡೆ ಕೆಲ್ಲಿಲೆ ಹಾಂವೆಂ ಅನೇಕ ಫೋಟೋ ಕಾಳ್ಕೆ ತರೀ ಕೊಣೆಯೀ ಆಕ್ಷೇಪು ಘೆತ್ತಿಲ್ಲ್ಯಾ. ತೆನ್ನಾಂ ಎಕ ದಮ್ ಪಾವ್ಲು ಆಯ್ಲೊ. ತ್ಯಾ ಸಮುದ್ರಾ ತಟಾಚೇರಿ ಎಕಚೇ ಶೆಡ್ ಆಶ್ಚೀಲೆಂ. ಸರ್ವ ಥಯೀಂ ಧಾಂವ್ಚೆ. ಅರ್ಧ ನಗ್ನ, ಮುಕ್ಯಾಲು ನಗ್ನ ಲೋಕ ಭರ್ತಾಲೆ. ಮೆಗ್ಗಲೆ ಸುತ್ತೂಚಿ ಶಂಭರಗಟ್ಟಿ ಬಾಯ್ಲಂ, ಚೇಲ್ಲೀಯೊ ಆಶ್ಚೀಲ್ಯೊ. ಶ್ರೀ ಕೃಷ್ಣಾಲೆ ರಾಸಕ್ರೀಡೇಚೆಂ ಸ್ಮರಣ ಯೇವ್ಚು, ತ್ಯಾ ಧೀರಾಲೆ ಮನಾಂತುಯೀ ಅಭಿನಂದನ ಕೆಲ್ಲೆಂ.

“ಮಯಾಮಿ” ಸಮುದ್ರ ಜಲಾಶಯಾಂತು, ತರಬೇತೀ ಕೆಲ್ಲಿಲೆ ಉದ್ಯಾ-ಸೂಣೆಂ(dolphins) ಪೊಸ್ಲ್ಯಾಂತಿ. ವೇಗಾನಂ ಉದ್ಯಾ ವೈರಿ ಉಂಚ ಉಡ್ಚೆಂ, ಲೊಕಾಲೆ ಹಾತ್ತಾಂತುಲ್ಯಾನ ಖಾಣಂ ಖಾಂವ್ಚೆಂ, ಘಾಂಟ ವಾಜೋವ್ಚೆಂ, ಚಕ್ರಾಕಾರ ಜಾಂವ್ಚಿ ಘುಂವ್ಚೆಂ, ವಗೈರೆ ತಮಾಷಾ ಖೆಳೆ ದಾಕೋವ್ಚಿ, ಹಜಾರಗಟ್ಟಿ ಡೊಲ್ಲರಂ ಕಮಯ್ತಾತಿ. ಶಿವಾಯಿ, ಅನೇಕ ತರೇಚ್ಯೊ ಮಾಸೋಳ್ಯೊ, ಕಾಸವ ಸರ್ವಾಂಕಯೀ ಆಕರ್ಷಣೀಯ ವಸ್ತು ಜಾಲ್ಯಾಂತಿ. ಜಲವಿಹಾರಾಕ ವೋಜ್ವಾಕ ಸರ್ವ ಪ್ರಕಾರಚೆ ನೌಕೆ ಭಾಡ್ಯಾನಂ ಮೆಳ್ತಾತಿ.

“ಮಯಾಮಿ” ಕ್ಯೂಬಾಚೆಂ ನಿರಾಶ್ರಿತಾನಂ ಭರ್ಲ್ಯಾಂ. ಹೆ ವ್ಯಾಪಾರಾಂತು ಸ್ಥಾನಿಕ ಲೋಕಾಂವೋಟ್ಪು ಸ್ಪರ್ಧಾ ಕರ್ತಾತಿ. ಏಕ ಡೊಲ್ಲರ ದಿಲ್ಯಾರಿ, ಭಾರತೀಯ ತರೇಚೆ, ಸ್ಪ್ಯಾನಿಶ್ ಕಿಂವಾಂ ಚೀನಿ ಜೆವ್ವಣ ಮೆಳ್ತಾ. ಹೆ ದಕ್ಷಿಣ-ಅಮೇರಿಕನ್ ಆಮಗೇಲ್ಯಾವಾರಿ ತಪಕೇರಿ ರಂಗಾಚೆ, ಮೀಶೆ ದವರ್ಚೆ ಧೀರ ಆಶಿಲ್ಯಾನಂ ಬರೇಚಶೆ ಲೋಕ ಆಪಣ್ಯಾಲೊ ಮ್ಹಣ್ಣಿ ಸ್ಪ್ಯಾನಿಶಾಂತು ಉಲ್ಲೆತಾಲೆ. ಹಾಂವುಂ ಇಟಾಲಿಯನವೆ ಆಶ್ಚೀಂಯಿ ವಿಚಾರ್ತಾಲೆ. ಹಾಂವುಂ ಭಾರತೀಯ ಮ್ಹಳ್ಳಿಲೆ ತೆನ್ನಾ ತಾಂಕಾಂ ಭಾರೀ ಆಶ್ಚರ್ಯ ಜಾತ್ಲಾಶಿಲೆಂ.

“ಗಲ್ಫೋರ್ಟ್” (ಮಿಸಿಸಿಪೀಂತು) ಸಮುದ್ರ ಜಮೀನೀಂತು ದೂರ ಪರ್ಯಂತ ಆಯ್ಲಾ. ಖೋಲ ನಾಶಿಲೆ ಮಿಟ್ಟಾ ಉದ್ಯಾ ಮಾಸೋಳಿ, ಧರ್ಜಾಕ

ಅತ್ಯುತ್ತಮ ಸ್ಥಳ ಜಾಲಾ. ಏಕ ದಿವಸ ಪೈಲೇಂಚೇ ಹ್ಯಾ ಸಾನ ಗಾಂವಾಂಕ ಪಾವ್ವೀಲ್ಯಾನ ಹ್ಯಾಲೋಕಾಲೆ ಮಾಸೋಳೀ ಧರ್ಚೊ ಪ್ರಕಾರು ಪೋಳೋವ್ಚಾಕ ಗೆಲ್ಲೊಂ. ಮನೋರಂಜನಾಂಕ ಮ್ಹಣ್ಣು, ಬಾಯ್ಲಂ, ದಾರ್ಲೆ, ಚೇಡ್ಕಾಂವಂ ಮ್ಹಾಂತಾರೆ ಸರ್ವ ಮಾಸೋಳಿ ಧರ್ತಾಲಿಲೆ. ತಶ್ಚಿಂ ಫಿರತ ಆಸ್ತನಾಂ, ಹೆಟಸ ಫಾಲ್ಲೀಲೆ ಎಕ ಮ್ಹಾಂತಾರ್ಯಾನಂ “ಹಾಯ್” ಮ್ಹಣ್ಣು ಸ್ವಾಗತ ಕೆಲ್ಲೆಂ. ಬರೋಚಿ ಸೂರ್ಯಪ್ರಕಾಶಾ ದಿವಸ ಆಶ್ಚೀಲ್ಯಾನಂ, ಮಾಸೋಳಿ ಧೋರ್ಚಾಕ ಅನುಕೂಲ ಮ್ಹಣ್ಣು ಆಪ್ಪಣು ಹಾಂಗಾ ಆಯ್ಲಾಂ ಮ್ಹಳ್ಳಾಲೊ. ತೇನ್ನಾ ಏಕ ಮಾಸೋಳೀ ಶಿರ್ಕಲಿ. ಬರೇ ಜಾಗೃತೇನಂ ತೀ ಪೋಡ್ಕಾನು ಹಾಳ್ಳಿ. ಆಘಾ-ಬಾಘಾಂಚಾಂಕ ವಿಚಾರ್ಲೆ. ಏಕ-ದೊಗ್ಗಾನೀಂ ನಾಕ್ಯಾ ಮ್ಹಳ್ಳೆಂ. ಆಖೇರೀಕ ಎಕ್ಲ್ಯಾನಂ ತೀ ಘೇತ್ಲೀ. ಸಕ್ಕಾಳ ಪಾಸ್ಕಾನು ಬರೇಚಿ ಮಾಸೋಳಿ ಧರ್ಲ್ಯಾ, ಮ್ಹಾಂತಾರೊ ಮ್ಹಳ್ಳಾಲೊ. ಆನಿ ಎಕ ಮಾಸೋಳಿ ಶಿರ್ಕಲೀ. ತೀ ಕೋಣೇಯೀ ಘೆನಾಶಿಲ್ಯಾನಂ ಪರತ ಸಮುದ್ರಾಂತು ಉಡ್ವಾಲಿ.

“ಆಜಿ ತುಕ್ಯಾ ಬರೀಚಶೀ ಮಾಸೋಳೀ ಮೆಳ್ಳಿಲ್ಯಾವಾರಿ ದಿಸ್ತಾ”? ಅಶ್ಚಿಂ ವಿಚಾರ್ಲೆಂ, ಕೀಂ ತೊ “ವ್ಹಯೀ, ಧರ್ಲೀಲ್ಯೊ ಸರ್ವ ಮಾಸೋಳ್ಕೊ ದಿಲ್ಯೊ ಕಿಂವಾಂ ಪರತ ಉಡ್ವೆಲ್ಯೊ. ನೌಕರೀನ ಕಂಟಾಳೊ ಆಯ್ಲೆ ತಶ್ಚಿಂ, ಹಾಂಗಾ ಮಾಸೋಳೀ ಧರತ ವಿಶ್ರಾಂತಿ ಘೆತ್ತಾಂ.” ಮ್ಹಳ್ಳಾಲೊ. ತಾಗ್ಗೇಲೀ ವಿಶ್ರಾಂತಿ ಘೇವ್ಲೀ ಹೀ ಪದ್ಧತೀ ಪೋಳೋವ್ಚು ಮಾಕ್ಯಾಹಾಸು ಆಯ್ಲೊ. ವತ್ತಾಂತು ರಾಬ್ಬಾನು ಮಾಸೋಳೀ ಧೋರ್ನು, ತೀ ಪರತ ಉಡ್ವೊವ್ಚು, ವಿಶ್ರಾಂತಿ ಘೆತ್ತಾ ಖಿಯೀಂ ಹೊ ಮ್ಹಾಂತಾರೊ!

ಮೆಗ್ಗಲೊ ಪ್ರವಾಸು ತಶ್ಚಿಂಚಿ ಮುಕಾರ್ಸಲೊ. “ಫ್ಲಗಪೋಸ್ಪ” (ಅರಿಜೋನಾ) ಪರ್ಯಂತ ಯೇವ್ಕಾ ಜಾಲಾರಿ ಅಪೇಕ್ಷೇ ಭಾಯ್ತಿ ಪೈಸೊ ಖರ್ಚು ಜಾಲ್ಲೀಲ್ಯಾನಂ ಕಾಳಜಿ ಜಾಲ್ಲಿ. ಥಂಚೆ ಜಗತ್-ಪ್ರಸಿದ್ಧ “ಗ್ರಾಂಡ್ ಕೆನಿಯನ್” ಪೋಳೋವ್ಚಿ ಇಚ್ಛಾ ಆಶ್ಚೀಲಿ. ತಾಕ್ಯಾ ಕಮ್ಮೀಂತ ಕಮ್ಮಿ ವೀಸ ಡೊಲ್ಲರಾಚೊ ಖರ್ಚು ಯೆತ್ತಾಶಿಲೊ. ಮೆಗ್ಗಲಾವಾಂ ಪೈಶಾ ಅಡಚಣೀಂಚೆ ಚಾರಿ-ಪಾಂಚೆ ಪ್ರವಾಸಿಕ ಆಶ್ಚೀಲೆ. ಆಮ್ಮಿ ಏಕ ಕಾರ್ಸ ಭಾಡ್ಯಾಕ ಘೆತ್ಲೆಂ. ಆಮಗೇಲ್ಯಾಂತು ಏಕ ಫ್ರೆಂಚ್ ವಿದ್ಯಾರ್ಥೀಕ ಅಂತರ್-ರಾಷ್ಟ್ರೀಯ ಡ್ರಾಯ್‌ವರಾ ಲಾಯಸಂಸ ಆಶ್ಚೀಲೆಂ. ಪ್ರಾಯವಿಂಗಾ ಸರ್ವ ಜವಾಬ್ದಾರೀ ತಾಣೆಂ ಘೆತ್ಲೀ. ತೊ, ಆನಿ ತೀನ ಬ್ರಿಟಿಶ್, ಏಕ ಬೆಲ್ಜಿಯನ್, ಹಾಂವುಂ ಮೇಳ್ಕು ಭಾಯ್ತಿ ಸರ್ಲೆ. ತೀನ ಘಂಟ್ಯಾ ಪ್ರವಾಸಾ ನಂತರ, ತೊ ಸ್ಥಳ ಪಳೆಲೆ ಕೀಂ, ಸ್ವತಃಹಾಚೇರಿ ವಿಶ್ವಾಸು ನಾಂಶಿ ಜಾಲ್ಲೊ. ಸಾನ ಪ್ರವಾಹಾವಾರಿ ಹೋಳ್ವಿ “ಕೊಲರಡೊ”ನದೀ, ಯುಗ-ಯುಗಾಂತುಲ್ಯಾನಂ ಹೋಳ್ಕು, ರಂಗರಂಗೀತ ಕಂದರಂ(ಕೊರಕಲನಂ) ನಿರ್ಮಾಣಂ ಕೆಲ್ಯಾಂ. ಖಿಂಚೇಯೀ ಕಲಾಕಾರಾಕ ನಿರ್ಮಾಣಂ ಕೋರ್ಚಾಕ ಶಕ್ಯ ಜಾಯ್ನಾ ತಸ್ಲೆ ಸುಂದರ, ಸುಂದರ ರಂಗ್ಕ ಥಯೀಂ ದಿಸ್ತಾಲೆ. ಹಾಂವುಂ

ಪಾಯವಾಟ್ವೇನಂಚಿ ಅರ್ಧ ರಸ್ತ್ಯಾ ಪರ್ಯಂತ ವೋಚ್ಚೊನು ಆಯ್ಲೊಂ. ಅನೇಕ ಕಡೇನಂ ಕಾರಸ ರಾಬ್ಬೊವ್ಚು ತೆ ಅಪ್ರತಿಮ ಸೃಷ್ಟಿ ಸೌಂದರ್ಯ ಭರಪೂರ ಪಳೆಲೆಂ. ವಾಳವಂಟಾಂತುಲೀಂ ಚಿತ್ರ- ವಿಚಿತ್ರ ಕಾಂಟ್ರಾಜ್ಞಾಡ್ಡಂ ಎಕಡೆ ಕೆಲ್ಲಿಂ. ಏಕ್ಕಯೀ ದಿವ್ಲಾಂತು ಆಮಗಲೆ ವಿದೇಶೀಯತ್ವ ನಾಂ ಜ್ಞಾಪ್ಚು, ಅಮ್ಮಿ ಸರ್ವ ಅತ್ಯಂತ ಅತ್ಮೀಯಕ ಜ್ಞಾಲ್ವೀಲೆ. ನಿರೋಪ ದಿತ್ವಸ್ತನಾಂ, ಆಮ್ಮಿ ಅತ್ಯಂತ ಭಾವೂಕ ಜ್ಞಾಲ್ವೀಲೆ. ಆಮ್ಕಾಂ ಕೇವಲ ಚಾರಿ ಡೊಲ್ಲರಾ ಖರ್ಚು ಆಯ್ಲೊಂ.

ಥಂಚಾನ “ಲಾಸ್-ಎಂಜೆಲಿಸ್” ಶಹರಾಕ ಗೆಲ್ಲೊಂ. ಹೆಂ ಪನ್ನಾಸ ಮೈಲಾ ಅಂತರಾಚೆ ವಿಶಾಲ ಶಹರ. ಅತ್ಯಂತ ರುಂದ ರಸ್ತೆ ಆಸ್ಲೆ ತರೀ, ವಿಪರೀತ ವಾಹನಂ ಆಶ್ಟೀಲ್ಯಾನಂ, ಅಪೇಕ್ಷೆ ಪ್ರಮಾಣೆಂ ವೇಗಾನಂ ವೋಚ್ಚಾಕ ಜ್ಞಾಯ್ಚಾ. ಹಾಂಗಾ ಏಕ ಪ್ರಕಾರಚ್ಚೊ ಧುವ್ವೊರು ಭರ್ಲೀಲ್ಯಾನಂ, ಜಾಸ್ತಿ ವೇಳು ಪಳೆಲ್ಯಾರಿ ದೊಳ್ಳಾಂ ತು ಉದ್ದಾಚ್ಚೆ ಯೆತ್ತಾ. ಮಾತ್ಯಾ ದೂಕಿಯಿ ಸುರು ಜ್ಞಾತ್ತಾ. ಸರ್ವ “ಎಯರ್-ಕಂಡಿಶನ್” ಕಾರಂ ವಾಪರ್ತಾತಿ. ಪ್ರಪಂಚಾಚೆ ಜಗತ್-ಪ್ರಸಿದ್ಧ ಸ್ಥಳ, “ಹೊಲಿವುಡ್” ಪೋಳೋವ್ಚಾಕ ಪ್ರವಾಸಿಕ ಭಾರೀ ಸಂಖ್ಯೇನಂ ಯೆತ್ತಾತಿ. ತಾಂಕಾಂ ಬರೇಚಶೆ ಆಕರ್ಷಣೆ ವ್ಯವಸ್ಥಾ ಕೆಲ್ಯಾ. ಹೊಲಿವುಡ್ ಪೋಳೋವ್ಚಾಕ ಗೆಲ್ಯಾರಿ, ವೈಜಯಂತಿಮಾಲಾಕ ಮುಂಬಯೀ ಗೆಲ್ಲಿಲ್ಯಾವಾರೀಚಿ. ಹೊ ಡೋಂಗರಾಳ ಪ್ರದೇಶ ಆಶ್ಟೀಲ್ಯಾನಂ ರಸ್ತೆ ವಾಂಕಡೆ ತಿಂಕಡೆ ಆಸ್ತಾತಿ. ಡ್ರಿಂಕ್ಲಾಚಿ ಧುಂದೀನ ಮಸ್ತ ಜ್ಞಾಪ್ಚು ಡ್ರಾಯಿವ್ ಕೋರ್ಚೆ ಅನೇಕ ಚಲನ ಚಿತ್ರನಾಯಕಾಲಿ ಬಸಲಿ ಹ್ಯಾ ರಸ್ತ್ಯಾನಂ ಘೆತ್ಲ್ಯಾಂ ಖಯ್. ನಟ- ನಟೀಯಾಂನೀಂ ಭರಪೂರ ಪೈಸೊ ಖರ್ಚು ಕೋರ್ನು, ಸರ್ವ ಪ್ರಕಾರಾಚೆ ವಿಹಾರಾ ಸೌಕರ್ಯಾಸಹಿತ ಅನೇಕ ಭವ್ಯ ಭವನಂ ಬಾಂದ್ಪಿಲ್ಯಾಂತಿ.

“ಪಾಸಡೇನಾ” (ಕೆಲಿಫೋರ್ನಿಯಾಂತು) ನಕ್ಷತ್ರಾಂಕ ಪಾವ್ಚೆ ಮನುಷ್ಯಾಲೆ ಸ್ವಪ್ನಾಂಚೆ ಆಯೋಜನ ಕರೀತ ಆಸ್ತಾತಿ. ಹಾಂಗಾ ಧಾ-ಬಾರಾ ವಸ್ತುಸಂಗ್ರಹಾಲಯ, ಸುಂದರ ಉದ್ಯಾನಂ, ಆಸ್ತಾಚಿ. ಪ್ರಖ್ಯಾತ “ಡಿಫಿನಿ ಲ್ಯಾಂಡ್” ಭೀ ಹೇಚಿ ಶಹರಾಂತು ಆಸ್ತಾ. ಏಕ ಪಟೀ ಭಿತ್ತರೀ ಗೆಲ್ಯಾರಿ ಭರಪೂರ ಪೈಸೊ ಖರ್ಚು ಕೋರ್ಕಾ ಪಡ್ತಾ. ಮುಕ್ಕಾರಿ “ಸಾನ್-ಫ್ರಾನ್ಸಿಸ್ಕೋ”ಕ ಗೆಲ್ಲೊಂ. ಹೇಂ ಡೋಂಗರಾಳ ಶಹರ ಆಶ್ಟೀಲ್ಯಾನಂ ಸರಾಗ ಜ್ಞಾಪ್ಚು ವಾಹನಂ ಚಲೋವ್ಪಚಾಕ ಅನುಕೂಲ ನಾಂ. ಹಾಂಗಾ ಅಙ್ಗೂನು ಟ್ರಾಮಗಾಡ್ವೋಯೀ ಚಾಲ್ತೀಂತು ಆಸ್ತಾತಿ. ಹೀಂ ಪಳೆಲೆ ಕೀಂ ಮುಂಬಯಿ, ಕಲಕತ್ತಾ ಶಹರಾಚೊ ಯಾದು ಯೆತ್ತಾ. ಪ್ರವಾಸಿಕ ಚಡತೆ- ದೆಂವ್ತ ಉರ್ತಾತಿ. ಹ್ಯೊ ಟ್ರಾಮಗಾಡ್ವೊ ಕಾಣ್ಣಿ ಘಾಲ್ಚಾಕ ನಗರಸಭೇಚ್ಯಾ ಪ್ರಯತ್ನಾಂಕ ಸರ್ವಾನೀಂ ಆಂದೋಲನ ಕೋರ್ನು ಹೀಂ ವಾಹನಂ ದವೋರ್ಚಾಕ ಒತ್ತಾಯ ಕೆಲ್ಲೊ. ಆಙ್ಗಯೀ ಟ್ರಾಮ ಗಾಡ್ವೊ ಸಾನ್ಸಿಸ್ಕೋಚ್ಯಾಂಕ ಅಭಿಮಾನಾ ವಿಷಯ ಜ್ಞಾಲ್ಲಾ. ಹ್ಯಾ ನಗರಾಂತು ಚೀನಿ ಲೋಕ ಹೋಡ್ ಪ್ರಮಾಣಾಂಚೀರಿ ಆಸ್ತಾತಿ. ತಾಂಗಲೆ ಸರ್ವ ದುಕಾನಾಂತು ಏಶಿಯಾಚಿ ಸರ್ವ ದೇಶಾಚಿ ಸಾಮಗ್ರೀ

ಮೆಳ್ತಾ. ಸಾಂಜೆ ತಾಂಗಲೆ ಕೇರೀಂತು ಕಿಂವಾಂ ಪೇಂಟಾಂತು ಗೆಲ್ಯಾರಿ ಕ್ಯಾಂಟನ್ ಶಹರಾಕ ಗೆಲ್ಲೀಲ್ಯಾವಾರಿ ದಿಸ್ತಾ. ರಂಗ ರಂಗೀತ ದಿವ್ವೆ, ಚಿತ್ರ- ವಿಚಿತ್ರ ಜಾಂವ್ಣು ರಚ್ಚೆಲೆ ಘರಾ ಎದ್ರಾಕ ಶೋಭತಾತಿ ಅನೇಕ ದಶಕಾ ಪಾಸ್ತಾನು ಹಾನ್ನೀ ಅಮೇರಿಕೇಂತು ವಾಸ್ತವ್ಯ ಕೆಲ್ಲೆ ತರೀ, ತಾಂಗಲೆ ಕಪಡೆ, ಆಹಾರು ಚೀನೀಚಿ ಜಾಂವ್ಣು ಆಸ್ತಾ. ತಾಂಗಲೀ ವಸತಿ ದಾಂಟೊನು, ಗುಡ್ಯಾಕ ಸುತ್ತು ಫಾಲ್ವೀಲೆ ಮಾರ್ಗಾನಂ ಗೆಲ್ಯಾರಿ, ಪ್ಯಾಸಿಫಿಕ್ ಮಹಾಸಾಗರಾಚೆಂ ದರ್ಶನ ಜಾತ್ತಾ. ಸಾಗರಾ ತಟಾಚೇರಿ ಶಂಭರಗಟ್ಟಿ ಲೋಕು ಮಾಸೋಳಿ ಧರ್ತಾತಿ. ಅನೇಕ ತರೇಚಿ ಮಾಸೋಳಿ ತಕಳ್ಳು ಕಿಂವಾಂ ಸುಕ್ಕೋವ್ಣು ಖಾಣ್ಯಾ ರೂಪಾನಂ ವಿಕ್ತಾತಿ. ಆಮ್ಮಿ ಶೇಂಗಾ, ಭಾಜ್ಜೆಲೆ ಚಣೆಂ ಖಾಲ್ವೀಲ್ಯಾವಾರಿ. ಹಾಂಗಚೆ ವಿಹಾರ ನೌಕ್ಯಾಂತು ಸಂಗೀತ, ನೃತ್ಯ, ಡ್ರಿಂಕ್ಸ್, ಫೇವ್ವಿ ವ್ಯವಸ್ಥಾ ಭೀ ಆಸ್ತಾ. ಸಾನಫ್ರಾನ್ಸಿಸ್ಕೊ ಶಹರಾ ಭಾಯ್ತಿ ಅತ್ಯಂತ ಉಂಚ ಚಂದನ ವೃಕ್ಷ (red wood) ಅರಣ್ಯ ಪೋಳೋವ್ಣೆತ. ಥೊಡೆ ವೃಕ್ಷ ಕೊರಾಂತಾನು ಕಾರ ವೋಚ್ಚೆ ಮಾರ್ಗ ಭೀ ಕೆಲ್ಲಾ.

“ಕೆಲಿಫೋರ್ನಿಯಾ” ಸಾನು “ಒರೆಗೊನ್” ರಾಜ್ಯಾಕ ವೋಚ್ಚೊ ರಾಜಮಾರ್ಗ ವನಶ್ರೀನಂ ಭರ್ಲಾ. ಬಾರಾ ಮಹೀನಂ ಭುಳು-ಭುಳು ಹೋಳ್ಚೊ ನದೀಯೊ, ಉಂಚ, ಉಂಚ ಪರ್ವತಾವಳಿ, ಅತ್ಯಂತ ಖೋಲ ಕಂದರಂ, ಗಗನಚುಂಬಿ ಸೂಚಿಪರ್ಣಿ ವೃಕ್ಷಾನಂ ರಮಣೀಯ ಜಾಲ್ಲ್ಯಾ. “ಸ್ವೀಟ ಹೋಮಾಂ”ತು ಲಾಕಡಾ ವ್ಯಾಪಾರಾಯಿ ಮುಖ್ಯ. ಹೊಳ್ಳೆ ಹೋಳ್ಳೆ ರೂಕ ಯಂತ್ರಾ ಸಹಾಯಾನಂ, ಕಾಪ್ಪಾನು, ಅತ್ಯಂತ ಪಾತ್ರೆಳ ಪತ್ರೆ ಕೊರಾಂತಾನು, ಏಕಮೇಕಾಂಕ ಚಿಕಟಾವ್ಣು “ಪ್ಲಾಯವುಡ್” ತಯಾರ ಕರ್ತಾತಿ. ಹಾಂಗಚೀ ಘರಂ ಲಾಕಡಾಚೀ ಆಶಿಲ್ಯಾನಂ, ಲಾಕಡಾ ವ್ಯಾಪಾರಾನಂ ಭರಪೂರ ಪೈಸೊ ಕಮಯ್ತಾತಿ. ಅಮೇರಿಕೇಚೆಂ ಪಶ್ಚಿಮ ಕರಾವಳೀಂತು ಜನವಸತಿ ಜಾಸ್ತಿ ವಾಡ್ವೀಲ್ಯಾಶಿಲ್ಯಾನಂ, ಥಂಚೊ ಅರಣ್ಯ ಸಂಪತ್ತು ಅಜ್ಞಾನು ವಾಂಚೊನು ಆಸ್ತ.

“ವಾಶಿಂಗಟನ್” ಹೆಂ ಕಾಯಮಚೆಂ ಹಿರವಳೀ ರಾಜ್ಯ. ತಾಜ್ಜಿ ರಾಜಧಾನಿ “ಸಿಯಾಟಲ್”ಕ ವೋಚ್ಚಾಕ ಅನೇಕ ಸರೋವರಂ ನಾಲೆ ದಾಂಟೊವ್ಣಾ. ಹಾಂಗಾ ಪಾವ್ಣು ಭರಪೂರ ಪಡ್ತಾ. ಹೆಂ ಏಕ ಉತ್ತಮ ಬಂದರ ಆಸ್ತಾನು ಭಾರೀ ಪ್ರಗತಿಶೀಲ ಆಸ್ತಾ. ಥೊಡೆ ವರ್ಸಾ ಪೈಲೆಂ ಹಾಂಗಾ ವಿವಿಧ ದೇಶಾಚೆ ಪ್ರದರ್ಶನಂ ಭರ್ಯೆಲೀಂ. ತಾಂತುಲೆ ಯಾಂತ್ರಿಕ, ವೈಜ್ಞಾನಿಕ ಭಾಗು ಉದ್ಭೋಧಕ ಆಶಿಲೊ. ಹಾಂಗ್ಲೆ ಉಂಚ ಉಂಚ ಪರ್ವತ ಶಿಖರ ಕೇನ್ಯಾಯೀ ಹಿಮಾಚ್ವಾದಿತ ಊರ್ನು, ಶೀತಾಚೊ ಪರಿಚಯ ದಿತ್ಲಾತಿ.

ಸಿಯಾಟಲ್ಗಾಂತುಲ್ಯಾನಂ ಉತ್ತರ ರಾಜ್ಯಾಚೆ ಸಾಯರೆಕ್ಯೂಸಾಕ ವತ್ಸಸ್ತಾನಾಂ, ಶೀತಕಾಲು ಭೂಂಯಿಂಚೇರಿ ಪದಾರ್ಪಣ ಕರ್ತಾಶಿಲೊ. ಜಾಡ್ಸರೂಕ ಸರ್ವ ಪಾಚವೆ, ತಪಕೀರಿ, ಹಳದೀ, ತಾಂಬಡೆ ರಂಗಾನಂ ಭರ್ಲೀಲಿಂ. ಉತ್ತರ

ಡಕೋಟಾ, ದಕ್ಷಿಣ ಡಕೋಟಾ, ಐಹಾಡೋ ಮಾಕ್ಸೇನಂ ಪಳ್ಳೀಂ. ಶಿಕಾಗೋ ಶಹರ ಆಯ್ಲೀಂ ಕೀಂ ಆಮಗೇಲೆ ಬಸ್ಸ ರಾಬ್ಲೆಂ. ಶಿಕಾಗೋ ಅಸಂಖ್ಯ ಉಂಚ ಉಂಚ ಇಮಾರತಾ ಶಹರ. ತಾಜ್ಜೀ ಪ್ರಗತೀ ಅಭೂನು ವಾಡ್ತ ಆಸ್ಸಾ. ಅನೇಕ ರಾಜ್ಯಮಾರ್ಗ ಭೂಮಿನಿಂಚ್ಯಾ ಭಿತ್ತರ್ಯಾನಂ ವತ್ತಾತಿ. ಶಿಕಾಗೋ ಧಾಕ್ಟೂನು ಮುಕ್ತಾರಿ “ಕ್ಲೀವಲೆಂಡ್” ಮಾರ್ಗನ ಆಮಗೇಲೆಂ ಬಸ್ಸ “ಬಫೇಲೋ”ಕ ಆಯ್ಲೀಂ. “ಇರಿ” ಸರೋವರಾಚೇರಿ ಆಶ್ರೀಲೆಂ ಹೆಂ ಶಹರ ಕಾರಖಾನ್ಯಾ ಧುವ್ರಾನಂ ಭರ್ಲ್ಯಾಂ. ಪ್ರಸಿದ್ಧ “ನಾಯಗಾರಾ” ಧಬಧಬೊ “ಹಾಂಗ್ವಾನಂ ಲಾಗ್ಲೀಂ ಆಸ್ಸಾ.

ಸಾಯರೆಕ್ಯೂಸಚಿ ಮೆಗ್ಗಲೆ ಪ್ರಯಾಣಾಂ ಆಖೇರಚೆಂ ಸ್ಥಳ ಜ್ಞಾಲ್ಲೀಲೆಂ. ಮೆಗ್ಗಲೆ ಟಿಕೇಟಾಚೇರಿ ಅಭೂನು ಎಕ ಮಹಿನೊ ಪ್ರವಾಸು ಕೋರ್ಚೆಂ ಸಾಧ್ಯ ಆಸ್ಲೆ ತರೀ, ಶರೀರ, ಮನಂ ದೋನ್ನೀಯಿ ವಿಪರೀತ ಥಕ್ಕೀಲಿಂ. ತೊ ಥಕವೊ ಕಮ್ಮಿ ಕೋರ್ಚಾಕ ಪಂದ್ರಾ ದಿವಸ ಲಾಗ್ಲೆ.

“ಗ್ರೇ ಹೌಂಡ್” ಕಂಪನೀಚಿ ಘೋಷಣಾ ಅಭೂನು ಸ್ಮರಣಾಂತು ಆಸ್ಸಾ.

“ಆಮಗೇಲೆ ಲಾಗ್ಲೀಂಚೆ ಪ್ರವಾಸಾ ಸುಖ ತುಮ್ಮಾಂ ಊರೊ, ತಾಜ್ಜೆಂ ತಾಪತ್ರಯ ಆಮ್ಮಾಂ ಊರೊ.

“Go with us, and leave worrying with us.”

“ ಡಾ. ಕೃಷ್ಣಾನಂದ ಕಾಮತ.

*

ದೆವಾಲೀಂ ಚೆಡೂಂವಂ

ಅಮೇರಿಕೇಚೆ ಮೂಲ ನಿವಾಸಿ, ರೆಡ್- ಇಂಡಿಯನಾಂಚೆ ಸಂಪೂರ್ಣ ನಾಶ ಕೋರ್ನು ಶ್ವೇತವರ್ಣಾಚ್ಯಾನೀಂ ತೊ ದೇಶು ಸ್ವತಃಹಾಚೊ ಕೋರ್ನು ಘೆತ್ಲೊ. ಥಂಚೆ ಗೊರೆ ಲೊಕಾಂಕ ಶೆತಾಂತು, ತೊಟಾಂತು, ಅರಣ್ಯ ಕಾಪ್ಚೆಂ ವಗೈರೆ ಕಾಮಾಂಕ ಜನಬಲ ಜಾವ್ಣಾ ಪಳೆಂ. ಅಠರಾವ್ಯಾ ಶತಮಾನಾಂ ಆಖೇರ, ಏಕೋಣೀಸಾವ್ಯಾ ಶತಮಾನಾ ಪ್ರಾರಂಭಾಂತು ಆಫ್ರಿಕಾ ಸಾನು ಹೋಡ ಪ್ರಮಾಣಾಂಚೇರಿ ಗುಲಾಮಾಂಕ ಹಾಳೆಂ. ಉತ್ತರ ಅಮೇರಿಕೇಚೆ ಅತಿಶಯ ಥಂಡ ಹವೊ ತಾಂಕಾಂ ಸಹನ ಜಾಯ್ನಾಶಿಲ್ಯಾನ, ದಕ್ಷಿಣ ಪ್ರಾಂತಾಂತುಂ (ರಾಜ್ಯಾಂತು) ರಘ್ತು ಕೆಲ್ಲೆಂ. ಕೆರೋಲಿನ್, ಫ್ಲೊರಿಡಾ, ಅಲಬಾಮಾ, ಆನಿ ಲುಯಿಸಿಯಾನಾ ಹ್ಯಾ ದಕ್ಷಿಣ ಪ್ರಾಂತಾಂತುಂ ಶೇಕಡಾ ಪನ್ನಾಸ ತೇ ಅಂಯಿಂಶಿಂ ಲೋಕು ನಿಗ್ರೋ ಆಸ್ಸಾತಿ. ಉತ್ತರ ಪ್ರಾಂತಾಂತು ಶೇಕಡಾ ಪಾಂಚ ತೆ ಪಂಚವೀಸ ನಿಗ್ರೋ ಆಸ್ಸಾತಿ.

ಥೊಡೊ ಲೊಕಾಲೊ ಆಂಗಾ ಬಣ್ಣ, ಕಾಳೋಕಾಕ ಮಾಕ್ಶೆಂ ಫಾಲ್ಟೊ ಇತ್ಲೊ ಕಾಳೊ. ಹೊ ಕಾಳೊ ರಂಗು ದೆವಾಕ ಪಸಂತ ಆಸ್ಸಾ ಮ್ಹಣ್ಣಿ, ಆಮ್ಮಿ “ದೆವಾಲಿಂ ಚೆಡೂಂವಂ” ಅಶಿಂ ಮಾನೂನು ಘೆತ್ತಾತಿ. ತೆ ಅತ್ಯಂತ ಸಕ್ಕಲೆ ಮಟ್ಟಾಚೆ ಜೀವನ ಜಗ್ತಾತಿ. ಶಿಕ್ಷಣಾಂಕ ಲಕ್ಷ್ಯ ದೀನಾಶಿಲ್ಯಾನಂ, ಮಾಧ್ಯಮಿಕ ಪರೀಕ್ಷೆ ಪೆಲ್ತಾನ ವಚ್ಚ ನಾಂತಿ. ಬಾಂದಪಾ ಕಾಮ, ಕಾರಖಾನ್ಯಾಕಾಮ, ಗಾಂವಾಂ ಸಫಾಯಿ ಕೋರ್ಚೆಂ ಅಸ್ಸಲೆ ಸಾನ್ನ ಸಾನ್ನ ಕಾಮ್ತು ಕರ್ತಾತಿ. ತರೀ ಫಾಲ್ಜಾಕ ಉತ್ತಮ ಪೋಷಾಕು, ಪಿವ್ವಾಕ ದಾರು (ಡ್ರಿಂಕ್) ಜಾವ್ಣಾಚೇಚೆ. ರಜೇ ದಿವಸಾಂತು ತರೀ ಚಾರಿ- ಪಾಂಚ ದೆವಾಲೀ ಚೆಡೂಂವಂ ಮೇಳ್ನು ಸತತ ಸುರಾಪಾನ ಚಲೈತಾತಿ. ತಾನ್ನೀ ಕೋರ್ಚೆ ಅಪರಾಧ ಭೀ ಕಮ್ಮಿ ನಾಂತಿ. ದುಕಾನಂ ಲುಟ್ಟಿಂ, ಮ್ಹಾಂತಾರ್ಯಾಂಕ ಚಾಕು ದಾಕ್ಟೋವ್ಣು ತಾಂಗೇಲೆಂ ಪರ್ಸ ಚೋರ್ಚೆಂ, ಕಾರಾ ಪೆಟ್ರೊಲು ಚೋರ್ಚೆಂ, ಹೊಸ್ಪಿಲಾಂತುಲೆ ವಿದ್ಯಾರ್ಥ್ಯಲೆಂ ಸಾಮಾನಂ ಚೋರ್ಚೆಂ ಭೀ ನಿತ್ಯಾ ಘಟನಾ ಜಾಲ್ಯಾ.

ಹೀ ಕುಸಂಸ್ಕೃತಿ , ವಾಗಣೂಕ ಅಸಹ್ಯ ಆಸ್ಲೊನು, ತೇ ಆಳಶಿ ಭೀ ಜಾಲ್ಯಾಂತಿ. ಖಂಚೇಯೀ ನೌಕರೀ ಜಾಸ್ತಿ ದಿವಸು ತೆ ಕರನಾಂತಿ. ಪೊಟ ಭೋರ್ಚೆ ಚಿಂತಾ ನಾಂಚೇ ನಾಂ. ಕಾರಣ ಅಮೇರಿಕನ್ ಸರಕಾರಾನ ಸಾಮಾಜಿಕ

ಸುರಕ್ಷತಾ (social security) ಖಾತೊ ಉಫಡ್ತಾ. ನಿರುದ್ಯೋಗಿ ಖಿಂಚೇಯೀ ಅಮೇರಿಕನ್ನಾಕ, ಆರವಾಡ್ಯಾ ಏಕ ಪಟೀಂ ಪಗಾರು ಮೆಳ್ತಾ. ಕಸ್ಲೇಂಯಿ ಕಾಮ ಕರ್ನಾಸ್ತನಾ, ಹೊ “ಡೋಲ್” ಪಗಾರು ಮೆಳ್ತಸ್ತನಾ ಆಮ್ಚಿ ಕಷ್ಟ ಕಿತ್ಯಾಕ ಕೋರ್ಕಾ? ಹೊ ದೆವಾಲೆ ಚೇಡೂಂವಾಲೊ ವಾದು! ಕಿತ್ತೇಂಯೀ ಬರೇ ಕಪಡೆ ಫಾಲ್ಲೆ ತರೀ, ತಾಂಗೆಲೆ ವೈಯಕ್ತಿಕ ಗಲೀಜ್ ಪಣ್ ವಚ್ ನಾಂ. ಪ್ರವಾಸಾಂತು ದಾರು(ಡ್ರಿಂಕ್), ತೆಲ್ಗಾಂತುಲೆ ಕೊಂಬ್ಯಾ ಮಾಂಸ, ಶಿಜ್ಜೆಲೀಂ ಅಂಡೀಂ, ಹಾಳ್ಳೀಲಿ ಉರ್ತಾ. ಬಸ್ ಸೋಡ್ಲಿ ಫುರಸತೀ ನಾಂ. ಶಿದೋರಿ ಗಾಂರಿ ಸೋಡ್ಲೆಲೀಚಿ. ಮಾಂಸ ಜಗದೂನು, ಹಾಡ್ಡಂ ಚೊಕ್ಕೂನು, ಚೊಕ್ಕೂನು ಬಸ್ಸಾಂತುಂ ಉಡ್ವೆತಾತಿ. ಹಾಡ್ಡಾಂ ತುಕಡೆ, ಅಂಡ್ಯಾ ಕವಚ, ಸಿಗರೇಟಾ ಖಾಲಿ ಪೆಕ , ಹಾತು ಪುಶ್ತೀಲೆ ಟಿಶ್ಯೂ ಪೇಪರಾನಂ, ಅತ್ಯಂತ ಸ್ವಚ್ಛ ದವರಿಲೊ ಬಸ್ಸಾ ಪಾಯಾ ಸರ್ವ ಭೋರ್ನು ಗೇಲ್ಲೀಲೊ ಉರ್ತಾ.

ಅಮೇರಿಕೇಕ ಗೆಲ್ಲೀಲ್ಯಾ ಸುರುವಾತೀಕ, ಮಾಕ್ಚಾ ವರ್ಣದ್ವೇಷಾ ಬದ್ದಲ ಸಂತಾಪು, ನಿಗ್ರೋ ಲೊಕಾಂ ಬದ್ದಲ ಜಾಸ್ತೀಚೆಂ ಆದರಸಹಾನುಭೂತಿ ಆಶ್ತೀಲಿ. ಅಮೇರಿಕೇ ವಾಸ್ತವ್ಯಾಂತು ಹ್ಯಾ ಲೊಕಾಂಕ ವಿವಿಧ ನಜರೀಂತುಲ್ಯಾನ್ ಸಮಜ್ಜಾನು ಘೇವ್ಜಾಕ ಅವಕಾಶು ಮೆಳ್ಳೊ. ಅಮೇರಿಕನ್ ಆನಿ ನಿಗ್ರೋಲೆ ದ್ವೇಷಾಕ ಅನೇಕ ಆಂತರಿಕ ಕಾರಣಂ ಆಸ್ತಾಚಿ ಮ್ಹಣ್ಣಿ ಶೀಘ್ರತೇನ ಕೋಳ್ತು ಆಯ್ಲೆಂ. ಪ್ರೆಸಿಡೆಂಟ ಕೆನ್ನಡೀಲೆ “ನಾಗರಿಕ ಸಮಾನ ಹಕ್ಕು ಕಾನೂನಾನಂ” (civil- rights- law) ಉತ್ತರ ಅಮೇರಿಕೇಚೆ ಪ್ರಕ್ಷುಬ್ಧ ಜಾಲ್ಲೆ. ಸಮಾಜ ಸುಧಾರಣಾಂ ನಾಂವಾಂನಂ ಅನೇಕ ಪುಠಾರಿ ಮಾತ್ತೆಂ ವೈರಿ ಕೋರ್ನು ದಕ್ಷಿಣಾಂತು ಚಳವಳಿ ಸುರು ಕೆಲ್ಲಿ. ಗೊರ್ಯಾಂಕಯೀ ರಾಕ್ಟೂನು ದವರಿಲ್ಯಾ ಕೊಲೇಜ, ಉದ್ಯಾನಂ, ಚರ್ಚಾಂತು ನಿಗ್ರೋ ಲೋಕು ಘುಶ್ಟಾಕ ಲಾಗ್ಲೆ. ರಾಜ್ಯ ಸರಕಾರಾನಂ ಹೆಂ ರಾಬ್ಬೋವ್ಜಾಕ ಪೋಲೀಸ ಧಾಣ್ಣಿ ದಿಲ್ಯಾರಿ, ಕೇಂದ್ರ ಸರಕಾರಾಚೆಂ ಸೈನ್ಯಾನಂ ನಿಗ್ರೋಂಕ ಸರ್ವ ಸಾರ್ವಜನಿಕ ಸ್ಥಳಾಂತು ಪ್ರವೇಶು ದಿವೈಶಿಲೊ. ಹಾಜ್ಜೊ ಬದಲೊ ಘೇವ್ಜಾಕ ಗೊರ್ಯಾಂನೀ ಖೊನಿ, ಲುಟ್ಟೆಂ, ಮಾರಾಮಾರಿ ಚಲ್ಯೆಲಿ. ಉತ್ತರಾಂತು ವರ್ತಮಾನ ಪತ್ರಂ ವಾಚತಲ್ಯಾಂಕ, ದಕ್ಷಿಣಾಂತುಲೆ ಗೊರ್ಯಾಂನೀ ಹತ್ಯಾಕಾಂಡ ಚಲ್ಯೆಲ್ಯಾ ಹೀ ಕಲ್ಪನಾ ಯೇವಶಿನಾಂ, ಮ್ಹಣ್ಣಿ ದಕ್ಷಿಣಾಂಕ ವೋಚ್ಚೂನು ಖರೀ ಖಬರ ಸ್ವತಃಹಾ ಪೋಳೋವ್ಪಿ ಇಚ್ಛಾ ಜಾಲ್ಲೀ. ಪಣ ತೇಂ ತಿತ್ತೆಂ ಸುಲಭ ನಾಶಿಲೆಂ. ಏಕ ವರ್ಸ ಪರ್ಯಂತ ಅಮೇರಿಕಾ ಸರಕಾರಾ ವೋಟ್ಲು ಸತತ ಪತ್ರ ವ್ಯವಹಾರು ಕೋರ್ನು, ದಕ್ಷಿಣೇಂಚೆ ಸಂಶೋಧನಾ ಕೇಂದ್ರಾಂತು ತರಬೇತಿ ದಿವೋವ್ಪುಚಾಕ ವಿನಂತಿ ಕೆಲ್ಲಿ. ದಕ್ಷಿಣ ಪ್ರಾಂತಾ ಪ್ರವಾಸು ಕೋರ್ಚಾಕ ಸರಕಾರ ತಿತ್ಲೆ ಸುಲಭತೇನಂ ಕಬೂಲಿ ಜಾಲ್ಲಿಲ್ಯಾ.

ಏಕ ದಿವಸ ಸಕ್ಕಾಳೀಂ, ಆಮಗಲೆ ಡೀನಾಂನೀಂ (ಪ್ರಿನ್ಸಿಪಾಲ) ಮಾಕ್ಚಾ ಆಪ್ಪೆಲೆಂ. ತಾನ್ನಿ ತ್ಯಾ ಸಕ್ಕಾಳೀಂ ಆಪಣ್ಯಾಂಕ ವೊಶಿಂಗಟನ್ನಾ ಪಾಸ್ಲೊನು ಫೋನು

ಆಯಿಲ್ಲೊ ಮ್ಹಣ್ಣು ಸಾಂಗ್ಲೆಂ. “ತುಮಗೆಲೆ ಕೊಲೇಜಾಂತು ಕಾಮತ ನಾಂವಾಂಚೊ ಭಾರತೀಯ ವಿದ್ಯಾರ್ಥಿ ಆಸ್ತಾ ನ್ಹಯೀಂ? ತಾಗ್ಗೆಲೆ ಮಾಗಣೀ ಪ್ರಕಾರ, ತರಬೇತೀಕ ದಕ್ಷಿಣ ಪ್ರಾಂತಾಕ ಧಾಣ್ಣು ದಿತ್ತಾತಿ. ಥಯೀಂ ವರ್ಣಭೇದ ಚಳವಳಿ ಚೋರ ಚಾಲ್ಲ್ಯಾ. ಕಾಳೆ ರಂಗಾಚಾಂಕ ಕಸ್ತಲೇಂಯಿ ಪಳೆನಾಸ್ತನಾ ಬಡ್ಕತಾತಿ. ಹೊ ಕಾಮತ ದಿಶ್ಚಾಕ ನಿಗ್ರೋವಾರಿ ಆಸ್ತ ವೆ? ತಂಟಿಖೋರ, ಕಿಂವಾಂ ದಂಗೊ ಕೋರ್ಚೆ ಪ್ರವೃತ್ತೀಚೊ ವೆ?” ಅಶ್ಚಿಂ ಫೋನಾರಿ ವಿಚಾರ್ಲೆ ಖಯೀಂ.

ತಾಕ್ಚಾ ಡೀನಾನಂ “ಗೆಲ್ಲೆ ತೀನ-ಚಾರಿ ವರ್ಸಾ ಪಾಸ್ತಾನು ಕಾಮತಾಕ ವೈಯಕ್ತಿಕ ಜಾವ್ಣು ಹಾಂವುಂ ಜಾಣತಾಂ. ಆಮಗೆಲ್ಯಾ ವಿದ್ಯಾರ್ಥ್ಯಾ ಪೈಕೀ, ತೊ ಅತ್ಯಂತ ಸಾದಾ ಆನಿ ನಿರುಪದ್ರವಿ ವ್ಯಕ್ತಿ. ರಂಗಾನಂ ಗೊಂರೊ ನಾ ಜಾಲ್ಲ್ಯೊ ತರೀ ಖಂಡಿತ ನಿಗ್ರೋವಾರಿ ನಾಂ. ತಾಕ್ಚಾ ಖಯೀಂ ಧಾಣ್ಣು ದಿವ್ಚಾಕ ಹಾಂವುಂ ಮಾಕ್ಷೇನಾಂ” ಅಶ್ಚಿಂ ಮ್ಹಳ್ಳೆಂ ಖಯೀಂ. ಹೇಂ ಸರ್ವ ಮಾಕ್ಚಾ ಸಾಂಗೊನು, “ತೊಂ ಖಂಚೇಯೀ ತಂಟೀಂತು ಭಾಗು ಘೆನಾಂ ಮ್ಹಣ್ಣು ಮಾಕ್ಚಾ ಆತ್ಮವಿಶ್ವಾಸು ಆಸ್ಲೊ ತರೀ, ದಕ್ಷಿಣಾಂತು ಫೀರ್ಕಾ ಜಾಲ್ಯಾರಿ ಜಾಗರೂಕತೇನ ಊರಕ, ಅಸ್ತಲೊ ವರ್ಣದ್ವೇಷು ಆಮ್ಕಾಂ ಅಪಮಾನಕರ ಜಾಲ್ಯಾಂ. ಗೊರಲೊಕಾಂ ಪೋಟ್ಪು ಸಮಾನತಾ ದಾಕ್ಟೆನಾಸ್ತನಾ, ತುಕ್ಚಾ ಖಯೀಂ ಜೆವ್ಣಾಂಚಿ, ವಾಸ್ತವ್ಯಾಚಿ ಸುಲಭ ಸೌಕರ್ಯ ಮೆಳ್ತಾತಿ, ಥಯೀಂ ಊರಕ” (ಮ್ಹಳ್ಳಾರಿ ನಿಗ್ರೋ ಸಂಸ್ಥೆಂತುಯಿ ಊರಕ) ಅಶ್ಚಿಂ ತಡ್‌ಸತ ಸಾಂಗ್ಲೆಂ. ನಂತರ ಮೆಗ್ಗೆಲೆ ವರ್ತನ ಕಶ್ಚಿಂ ಊರ್ಕಾ, ಕಶ್ಚಿಂ ಉರ್ಚಾ ನಜ್ಜು “ಹಾಚ್ಚೋಯೀ ಉಪದೇಶು ದಿಲ್ಲೊ. ಹೀ ಪ್ರಸ್ತಾವನಾ ಆಯ್ಕೊನು ದಕ್ಷಿಣೇಂಕ ಪೋಚ್ಚೆ ಅಧೈರ್ಯ ಆಯ್ಲೆಂ. ತರೀ ಥಂಚೆ ಹತ್ಯಾಕಾಂಡ ಸ್ವತಃಹಾ ಪೋಳೋವ್ಚೆಂ ಇಚ್ಛಾ ಆಶೀಲ್ಯಾನಂ ಥಯೀಂ ಪೋಚ್ಚೋ ನಿರ್ಧಾರು ಕೆಲ್ಲೊ. ಪ್ರವಾಸಾಕ ಭಾಯ್ರಿ ಸರ್ಚೆ ಪೈಲೆಂ ಆರಶೇಂತು ಪೋಳೋವ್ಚು, ಹಾಂವುಂ ಖಂಡಿತ ನಿಗ್ರೋವಾರಿ ದೀಸ್ಚಾ ಹೆಂ ಖಚಿತ ಕೋರ್ನು ಘೆತ್ಲೆಂ.”

ವಾಶಿಂಗ್ಟನ್ ಡೀ.ಸೀ.ಕ ಪೋಚ್ಚೊನು, ಉತ್ತರ-ದಕ್ಷಿಣ ಕೆರೋಲಾಯಿನಾ ರಾಜ್ಯಾಂಚೆ ಸಂದರ್ಶನ ಕೆಲ್ಲೆಂ. ಥೊಡೆಶೆ ನಿಗ್ರೋ ತರೀ ಹೆಟಕ ಕಾಣ್ಣು, ಮಾತ್ತೆಂಸಕ್ಕಲ ಕೋರ್ನು ಮಾಕ್ಚಾ ವಿನಯ, ನಮ್ರತಾ ದಾಕ್ಟೆತಾಶಿಲೆ. ಉತ್ತರಾಂತು ನಾಶಿಲೆಂ ಸೌಜನ್ಯ ದಕ್ಷಿಣಾಂತು ದಿಸ್ತೊನು ಮಾಕ್ಚಾ ಸಂತೋಷು ಜಾಲ್ಲ್ಯೊ. ಮೆಗ್ಗೆಲೆ ಅಲ್ಪಾವಧಿ-ತರಬೇತಿ ಸಂಸ್ಥೆಂತುಲೆ ಉಚ್ಚ ಅಧಿಕಾರಿ ಸರ್ವ ಶ್ವೇತವರ್ಣೀಯ, ನಿಗ್ರೋ ಸರ್ವ ಸಾನ್ನ- ಸಾನ್ನ ನೌಕರೀಂತು ಆಶಿಲೆ. ಹಾಂವುಂ ಕೆನ್ನಾಯಿ ಗೊರೆ ಲೊಕಾಂಪೋಟ್ಪು ಉರ್ತಾ ಮ್ಹಣ್ಣು ಕಸ್ತಲೇಯಿ ತೊಂದರೆ ಆಯಿಲ್ಲ್ಯಾ. ಅಶ್ಚಿಂ ಲೆಕ್ಲೆಂ. ನಂತರ ಫ್ಲೊರಿಡಾ, ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಎಕ್ಲೊಂಚಿ ಫಿರ್ಚಾ ಲಾಗ್ಲೊಂ. ಹಾಂಗಾ ಕಸ್ತಲೆಂಯಿ ಆತಂಕ ಆಯಿಲ್ಲ್ಯಾ. ಬದ್ಲಾಕ ನವೀನ ಜ್ಞಾನೋದಯ

ಹ್ಯಾ ರಾಜ್ಯಾ ಗಾಂವಾಂತು ಬಸ್ ಸ್ಥಾನಕಾಚೇರಿ, ಕಾಳ್ಕಾಂಕ ವಿಂಗಡ, ಗೊರ್ಯಾಂಕ ವಿಂಗಡ ಬಶ್ಚಿ ವ್ಯವಸ್ಥಾ ಆಶ್ತೀಲಿ. ಪೈಲೆಂ ಕಾಳೆ ಲೊಕಾಂಲೆಂ ಮಿರ್ಚೇರಿ ಬಸ್ಲೊಂ. ಧಾ ಮಿನಿಟಾ ನಂತರ ಉರಾವ್ಣು ಗೊರ್ಯಾಂಲೆಂ ಮಿರ್ಚೇರಿ ಬಸ್ಲೊಂ. ಖಿಂಚೇಯೀ ಗೊರೊ ಉರಾವ್ಣು ಗೆಲ್ಲೀಲ್ಯಾ. ಪಿವ್ಚೆ ಉದ್ಯಾ ವ್ಯವಸ್ಥಾ, ಮೂತ್ರಾಲಯ, ಟಿಕೇಟಾ ಖಿಡಕ್ಯೊ, ಸರ್ವ ಕಡೆ ಪ್ರತ್ಯೇಕ ಆಶೀಲ್ಯೊ. ಮೆಗ್ಗಲೆ ಅನುಕೂಲತೆ ಪ್ರಮಾಣೇಂ, ದೋನ್ನೀಂಚಿ ಉಪಯೋಗು ಕೋರ್ನು ಘೆತ್ತಾಶಿಲೊಂ. ಮಾಕ್ಸಾ ಖಿಯೀಂಚಿ ವಿರೋಧು ಯೇನಾಶಿಲ್ಯಾನಂ ನಿರಾಶಾ ಆಯ್ಲಿ.

ವರ್ಣದ್ವೇಷ ಜಾಸ್ತಿ ಆಶ್ತೀಲೆ ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಶ್ವೇತವರ್ಣೀಯಾಂಲೆಂ ಹೊಟೆಲಾಂತುಯಿ ವಾಸ್ತವ್ಯ ಕೇಲ್ಲೀಲೆಂ. ಏಕ ಪಟೇಂ, ಜಾಕ್-ಸನ್ (ಮಿಸಿಸಿಪಿ) ರಾಜ್ಯಾಂತು ಎಕ್ಫೋಂಚಿ ಫಿರತ ಚಲ್ಲೀಲೊಂ. ಪೊಟ್ವಾಕ ಭೂಕ ಲಾಗ್ಲಿ ಕೀಂ ಶ್ವೇತವರ್ಣೀಯಾಂಕ ರಾಕ್ಟುನು ದವರಿಲ್ಯಾ ಹೊಟೆಲಾಂತು ಧೈರ್ಯಾನಂ ಗೆಲ್ಲೊಂ. ಥಯೀಂ “ಹಾಂವೆಂ ತುಮಗಲೆ ಹೊಟೆಲಾಂತು ಜೆವ್ವಣಾ ಕೋರ್ಯೇತವೆ?” ವಿಚ್ಛಾರ್ಲೆಂ.

ಮೆನೇಜರಾನಂ ವಿನಯಾನಂ “ಕಿತ್ಯಾಕ ನಾಕ್ಸಾ?” ಸಾಂಗ್ಲೆಂ. ಥಯೀಂ ಲಾಂಬೋವ್ನ ಫಾಲ್ಲೀಲೆ “ಪ್ರವೇಶ ಕೋರ್ಚೊ ಅಧಿಕಾರು ಆಮಗಲೊ” (right of admission with the manager) ಬೋರ್ಡ್ ದಾಕ್ಟೆತ ವಿಚಾರ್ಲೆಂ. ಹಾಸ್ತಚೇ, ಮೆನೇಜರಾನಂ,” ತುಮ್ಮಿ ಉತ್ತರಾಂತುಲ್ಯಾನಂ ಆಯ್ಲಾಂಚಿ ಮ್ಹಳ್ಳೀಲ್ಯಾಕ ದುಸ್ರೊ ಪುರಾವೊ ನಾಕ್ಸಾ. ಉತ್ತರಾಂಚ್ಯಾಂಕ ಆಮಗಲೆ ಬದ್ದಲ ಅತ್ಯಂತ ಚುಕ್ಕೀಚಿ ಕಲ್ಪನಾ ಜಾಲ್ಯಾ. ತುಮ್ಮಿ ನಿಗ್ರೋ ಅಶ್ತೀಂ ಲೇಕ್ವಾಕ ಆಮ್ಮಿ ತಿತ್ಲೆ ಪಿಶೆ ನ್ಹಯೀಂ. ನಿಗ್ರೋ ಆಸ್ಲೆ ತರೀ, ಮನುಷ್ಯಾಲೆ ಯೋಗ್ಯತೆ ನಿರ್ಧಾರು ಕೋರ್ಚಾಕ ಜಾಯ್ನಾತಿತ್ಲೆ ಅಧೋಗತೀಕ ಆಮ್ಮಿ ಅಜ್ಞಾನು ಪಾವ್ಲಿಲ್ಯಾಂತಿ. ಅಸಂಸ್ಕೃತ, ಕೂರ ನಿಗ್ರೋಂಕ ಆಮಗಲ್ಯಾಂತು ಪ್ರವೇಶು ನಾ ಜಾಲ್ಯಾರಿ, ತೇಚಿ ಗುಂಪಾಚಿ ಗೊರ್ಯಾಂಕಯೀ ಪ್ರವೇಶು ನಾಂ. ದಾರು ಪೀವ್ಣು ಆಯಿಲ್ಯಾ ಎಕ ಗೊರ್ಯಾನಂ ಆಮಗಲೆ ಪರಿಚಾರಿಕೆ ಆಂಗಾರಿ ಹಾತು ಫಾಲ್ಲೀಲೆ ತೆನ್ನಾ, ಹಾಂವೆಂಚಿ ತಾಕ್ಸಾ ದೋನ್-ಚಾರ ಪೆಟ್ಟು ಬೋಡೋವ್ಣು ಪೋಲೀಸಾಂಕ ದೀವ್ಣು ಆಯ್ಲಾಂ, ಪರತ ಹಾಂಗಾ ಯೇವ್ಣಾಕ ದಿಲ್ಯಾ. ಹೆಂ ಸರ್ವ ಉತ್ತರಾಂಚ್ಯಾಕ ಕಶ್ಟಿಂಕಲ್ತಲೆಂ? “ಆಪಣ್ಯಾಲಿ ನಿರಾಶಾ ವ್ಯಕ್ತ ಕೆಲ್ಲೀ. ಜೆವ್ವಣ ಕರ್ತಸ್ತನಾ ಸ್ವತಃಹಾ ದೋನ- ತೀನ ಪಟೇಂ ಯೇವ್ಣು ಚೌಕಾಶಿ ಕೆಲ್ಲೀ.

ಹಾಂವೆಂ ಆಶ್ತೀಲೆ ಆಠ- ಧಾ ದಿವ್ಸಾಂತು ಗೊರ್ಯಾಲೆ ವಿಂಗ-ವಿಂಗಡ ಭೋಜನಾಲಯಾಕ ವತ್ತಾಶಿಲೊಂ. ತೆ ಸರ್ವ ಲೋಕ ಅತ್ಯಂತ ಆಶ್ಚೀಯತೇನ ಮಾಕ್ಸಾ ಸ್ವಾಗತ ಕರ್ತಾಶಿಲೆ. ಉತ್ತರಾಂತು ಕೆನ್ನಾಯೀ ಮೇಳ್ಕಾಶಿಲೆಂ ಸೌಜನ್ಯಪೂರ್ವಕ ಸ್ವಾಗತ, ಆದರಪೂರ್ವಕ ಸತ್ಕಾರು ದಕ್ಷಿಣಾಂತು ಮೆಳ್ಳೊ. ಗಲ್ಫ-

ಪೋರ್ಟ್ (ಮಿಸಿಸಿಪೀಂತ್ರು) ಭಾರತೀಯ ಜಾಸ್ತಿ ನಾಶಿಲೊ ಗಾಂವುಂ ಆಶ್ಶೀಲ್ಯಾನಂ, ಅನೇಕ ಲೋಕ ಮೆಗ್ಗಿಲ್ಯಾ ಖೋಲೀಂತ್ರು ಯೇವ್ಲು, ಕುತೂಹಲಾನಂ ಭಾರತಾ ಬದ್ದಲ ಶಂಭರಗಟ್ಟಿ ಪ್ರಶ್ನೆ ವಿಚಾರ್ತಾಶಿಲೆ. ವರ್ಣದ್ವೇಷಾ ಚರ್ಚೆ ಆಯ್ಲೆ ಕೀಂ ಆಪಣ್ಯಾಲೆ ಸಂತಾಪ್ತ ವ್ಯಕ್ತ ಕರ್ತಾಶಿಲೆ.

“ಹೆ ಉತ್ತರಪ್ರಾಂತಾಚ್ಯಾನ್ ಸರ್ವ ಕಡೆ ಆಮಗಲೆ ನಾಂವಂ ವಾಯಿಟ ಕೆಲ್ಯಾಂ, ದಕ್ಷಿಣಾಂಚಾಲೆ ಸಾಂಸ್ಕೃತಿಕ ಪರಂಪರೇ ಬದ್ದಲ ಹಾಂಕಾಂ ಕಸ್ಸಲೆಂ ಗೊತ್ತು? ಪೈರಿ ಜನ್ಮಾಂಕ ಆಯ್ಲೆಲೆ ಚೇರಡೊಂವಂ ... ಆಮ್ಮಿ ಕಸ್ಸಲೆಂ ಕೋರ್ಕಾ, ಕಸ್ಸಲೆಂ ಕೋರ್ಚಾ ನಜ್ಜು ಹೆಂ ಶಿಕ್ವೋವ್ಚಾಕ ಉತ್ತರಾಸಾನಂ ಯೆತ ಆಸ್ಸಾತಿ. ಮಾತ್ತೆಂ ಫಿರ್ಲೆಲೆ ದಾಕ್ಷಿಣಾತ್ಯಾನ್ ಹಾಂಕಾಂ ಸಮಸಚಿ ಬುದ್ಧಿ ಶಿಕ್ವೆಲ್ಯಾ. ಕೊಲೇಜಾ ವಿದ್ಯಾರ್ಥ್ಯಾಂಕಯೀ ಮಿಸಿಸಿಪಿ, ಅಲಬಾಮಾಂತ್ರು ಸಮಸಚಿ ಬಡ್ತೆಲ್ಯಾಂ. ಕಿತ್ಯೇಕ ಶತಮಾನಾಂ ಪಾಸ್ಲಾನು ನಿಗ್ರೋ ಆನಿ ಆಮ್ಮಿ ಮೇಳ್ನು ಜೀವನ ಕರೀತ ಆಸ್ಸಾತಿ ನ್ಹಯೀಂ ವೆ? ಹೀ ಸಮಸ್ಯಾ ಏಕ ಕಾನೂನು, ಅನೇಕ ವಿಚಾರಾನಂ ಸುಲಭತೇನಂ ಸೋಡೋವ್ಚಾಕ ಜಾಯ್ತೆ ವೆ? ಏಕ ನಾ ಏಕ ದಿವಸು ಆಮ್ಮಿ ಹೀ ಸಮಸ್ಯಾ ಸೋಡ್ತಲೇಚಿ. ಸರಕಾರ ಕಸ್ಸಲೇಂಕಿ ಕೋರ್ಚಾಕ ವತ್ತಾ, ಆನಿ ದುಸ್ರೇಂ ಕಸ್ಸಲೇಂಕಿ ಜಾತ್ತಾ.”

ದಕ್ಷಿಣಾಂ ಪ್ರವಾಸಾಂತ್ರು ಮಾಕ್ವಾ ಕೋಳ್ನು ಆಯ್ಕೀಲೆಂ ಹೆಂ ಕೀಂ - “ನಿಗ್ರೋ ಲೊಕಾಲೆ ಪ್ರಗತೀಕ ಗೊರೆ ಲೊಕಾನೀಂ ಖಿಂಚೇಯೀ ಪ್ರಯತ್ನ ಕರ್ನಾಜಾಲ್ಯಾರೀಯಿ, ತಾಂಕಾಂ ಸಕ್ಕಲ ದಾಬ್ಜೆಂ ಪ್ರಯತ್ನ ಭೀ ಕೇಲ್ಲಿಲ್ಯಾ. ನಿಗ್ರೋಲೊಕಾನೀಯಿ ಸವಲತ್ತೇಚೆಂ ಪ್ರಯೋಜನ ಕೋರ್ನು ಘೇತ್ತಿಲ್ಯಾ. ಆಚ್ಛೊ - ಪಣಜೋಬಾಲೆ ಪರಂಪರೇಂತ್ರು ಆಸ್ಸಾತಿ. ಗೊರೆ ಲೋಕು ಮುಕಾರ್ತಿಲ್ಲೆ ಜನಾಂಗ ಮ್ಹಣ್ಣು ಕಬೂಲಿ ಕೆಲ್ಯಾ. ತೆ ಕಮ್ಮಿ ಪಗಾರಾಕಯೀ ಕಾಮ ಕೋರ್ಚಾಕ ಮಾಕ್ವೇನಾಂಚಿ. ಗೊರ್ಯಾಂಕಯೀ ತೆ ನಿಕ್ವಷ್ಟ ಮ್ಹಳ್ಳೆಲಿ ಭಾವನಾ ನಾಂ. ದೊಗ್ಗಂಯೀ ಪ್ರತ್ಯೇಕ, ಪ್ರತ್ಯೇಕ ಜಾವ್ನು ಜೀವನ ಕರ್ತಾತಿ.”

“ಬಹುಸಂಖ್ಯಾತ ನಿಗ್ರೋಂಕ ಮತಾಧಿಕಾರು ನಾಂ, ನವೀನ ಜಾಗೃತೀಚೆ ಪುಧಾರಿ ತಾಂಕಾಂ ಮತ ಪ್ರಜ್ಞಾ ದಿವೈಶಿತಾತಿ. ಕ್ರಮೇಣಂ ಕಾಳೆ ಲೊಕಾಂಕ ಅಧಿಕಾರು ಮೇಳ್ನು ತಾಂಗಲೆ ಮರ್ಜೀಕ ಪಾವ್ವಾ ಪಡ್ತಲೆಂ ಮ್ಹಣ್ಣು ಗೊರ್ಯಾಂಕ ಕಳವಳೊ ಆಯ್ಲಾ. ಬಹುಸಂಖ್ಯಾತ ನಿಗ್ರೋ ಆಶ್ಶೀಲೆ ಅಲಬಾಮಾ, ಮಿಸಿಸಿಪೀಂತ್ರು ಹೀ ಭಾವನಾ ಪ್ರಬಲ ಜಾಲ್ಯಾ. ಕೇಂದ್ರ ಸರಕಾರಾನಂ ನವೀನ ಕಾನೂನು (civil- rights- law) ಬಲತ್ಕಾರಾನಂ ಜಾರೀಂತ್ರು ಹಾಳ್ವೆಲ್ಯಾನಂ ಲೊಕಾಂಕ ಕೋಪು ಆಯ್ಲಾ. “ಸಾವಧಾನೇಂನಂ ಹೃದಯ ಪರಿವರ್ತನಾ ಜಾಪ್ವೆ ಕಾಮಾಂಕ ಕಾನೂನು, ಸೈನ್ಯಬಲ ವಾಪರ್ಲ್ಯಾರಿ ಸಮಸ್ಯಾ ಅಭೂನು ಜಟಿಲ ಜಾಯ್ತಾಶಿ ಉರ್ತಲೆ ವೆ?” ಭಾರತಾಂತ್ರು ಅನೇಕ ಸಮಾಜ-ಸುಧಾರಕ ಕಾರ್ಯಕ್ರಮಾನಂ

ಹರಿಜನಾಂಯೊ ಪ್ರಶ್ನೊ ಅಯಶಸ್ವಿ ಜಾಲ್ವೀಲೆ ತೆನ್ನಾ ಶಂಬರಗಟ್ಟೆ ವರ್ಸಾ ಪಾಸ್ತಾನು, ಅಮೇರಿಕೇಂತು ವಾಡ್ತೊನು ಆಯ್ಕಿಲಿ ಹೀ ಸಮಸ್ಯಾ ಕಶ್ಚೀಂ ಸುಲಭತೇನಂ ಸೋಡೋವ್ಚಾಕ ಜಾತ್ವಲಿಶಿ?

ದೆವಾಲೆ ಚೆರ್ಡೊಂವಾಂಲೆ ಪ್ರಗತೀಕ ಆಡ ಯೇವ್ಚೆಂ ಕಾರಣ ಮ್ಹಳ್ಳ್ಯಾರಿ, ಆಪಸಾಂತುಲೆ ಜಗಡೆ, ವೈರತ್ವ ಆನಿ ದ್ವೇಷ. ಸರ್ವ ನಿಗ್ರೋನಂ ಮೇಳ್ಕು ಕೆಲ್ವೀಲೆ ಏಕಯೀ ಸಂಘಟನಾ ಸಂಸ್ಥಾ ನಾಂ. ಥೊಡೆ ಪಂಗಡ ತರೀ ಏಕ-ಮೇಕಾಂಕ ಪಳೆಲ್ಯಾರಿ ಉಚ್ಚೊ ಒಂಕ್ತಾತಿ. ಶಿಕಾಗೋಂತು ಕಾಳೆ ಮುಸಲ್ಮಾನಾಲೆ(black muslims) ಪಂಗಡು ವಾಡ್ತೆ ಆಸ್ತಾ. ಹಜಾರ ಭರೀ ನಿಗ್ರೋ ಹಾಜ್ಜೆ ಸದಸ್ಯ ಆಸ್ತಾತಿ. ಜಗಾಂತುಲೆ ಭಾರೀ-ತೂಕಾ(heavy weight) ಮುಷ್ಟಿ ಯೋದ್ಧಾ, ಕೆಸಿಯಸ್ ಕ್ಲೇ (Cassius Clay) ಹ್ಯಾ ಸಂಸ್ಥೆಚೊ ಪ್ರಮುಖ. ತಾಣೆಂ ಇಸ್ಲಾಮ್ ಧರ್ಮ ಸ್ವೀಕಾರ್, ಮಕ್ಕಾ, ಮದೀನಾ ಯಾತ್ರಾ ಕೆಲ್ಯಾ. ಆತ್ತಾಂ ತಾಗ್ಗಲೆಂ ನವೀನ ನಾಂವಂ “ಮಹಮ್ಮದ ಅಲಿ”. ಕೊಣೆಂ ತರೀ ಚುಕ್ಕೊನು ಪೈಲೆ ನಾಂವಾನಂ ಆಪ್ಪೆಲ್ಯಾರಿ, ತಾಕ್ಕಾ ಭಯಂಕರ ಕೋಪು ಯೆತ್ತಾ. ತಾಗ್ಗೇಲೀ ಮಾನಸಿಕ ವಾಢಿ ಕಮ್ಮಿ ಆಶ್ಚೀಲ್ಯಾನಂ, ತಾಕ್ಕಾ ಸೈನ್ಯಾಂತು ಭರ್ತಿ ಕೇಲ್ಲಿಲ್ಯಾ ಖಿಯಿಂ. ತಾಗ್ಗಲ್ಯಾಂತು ಕ್ರೀಡಾಪಟು ವೃತ್ತಿ (sportsman spirit) ಥೋಡೀಶಿಭೀ ನಾಂ. ಆಪಣ್ಯಾಲೆ ಪ್ರತಿಸ್ಪರ್ಧೀಂಕ, ಗಾಢವ, ಸೂಣೆಂ, ಮಾಂಕೋಡು ಅಶ್ಚಿಂ ಆಪ್ಪೆತಾ. ಅಲ್ಲಾಲಿ ಕೃಪಾ ಆಪಣ್ಯಾಂಚೇರಿ ಆಶ್ಚೀಲ್ಯಾನಂ, ಆಪ್ಣಾಣು ಕೆನ್ನಾಯೀ ವಿಜಯೀ ಉರ್ತಲೊಂ, ಅಸ್ಸಲೊ ವಿಶ್ವಾಸು ತಾಕ್ಕಾ ಆಸ್ತಾ.

ಹ್ಯಾ ಪಂಗಡಾಕ ಆನಿ ನ್ಯೂಯಾರ್ಕಾಚೆ ದೆವಾಲೆ ಚೆರ್ಡೊಂವಾಂಲೆ ಪಂಗಡಾಕ ಅತ್ಯಂತ ದ್ವೇಷು. ಹ್ಯಾ ವಿರೋಧೀ ಪಂಗಡಾಂತು, ಕೆನ್ನಾ ತರೀ ವಾದ-ವಿವಾದ ಚೋಲ್ಕು, ಖೊನಿ, ಮಾರಾಮಾರಿ ಜಾವ್ಣಾಸ್ತಾ. ಹ್ಯಾ ದೆವಾಲೆ ಚೆರ್ಡೊಂವಾಂಕ ದೆವಾನಂ ದಿಲ್ಲಿ ತರೀ ಘೇವ್ಚಾಕ ಜಾಯ್ನಾ. ಹೀ ದುಃಖಾಚಿ ಕಾಣೀಂ.



ರಾಮಚಂದ್ರ ಜಿ. ಭಂಡಾರಿ ಹೆ ಬಳಕೂರ ಗ್ರಾಮಾಂತು (ಉತ್ತರ ಕನ್ನಡ ಜಿಲ್ಲಾ) ಜನ್ಮಾಂಕ ಆಯ್ಕೆ. ಹೊನ್ನಾವರ, ಕುಮಟಾಂತು ಶಿಕ್ಷಣ ಪೂರ್ಣ ಕೆಲೆಂ. ಭಾಭಾ ಅಣುಸಂಶೋಧನ ಕೇಂದ್ರಾಂತುಲ್ಯಾನಂ ಮುಖ್ಯ ಶಾಸ್ತ್ರಜ್ಞ ಮ್ಹಣ್ಣು ನಿವೃತ್ತ ಜಾಲೆ. ಪಂಜ್ಞಾದಾಯಿ ಮಾಸಿಕಾಂತು ತಾನ್ನಿ ಅನೇಕ ಲೇಖನಂ/ ಕಾಣ್ಯ ಪ್ರಕಾಶಿತ ಕೆಲ್ಯಾಂತಿ. ಶಿವಾಯಿ “ಭಂಡಾರಿ ಮಾಮ್ಮಾಲ್ಯೊ ಕಾಣ್ಯೊ, ಗುರುದೇವಾಲ್ಯೊ ವಿಶಿಷ್ಠ ಕೃಷಿಯೊ, ಆನ್ ಆಮ್ಮೀಯಿ ನಾಪಾಸ ಜಾಲ್ಲೆಂತಿ” ಹೀಂ ತೀನ ಪುಸ್ತಕಂ ಜಿ ಪ್ರಕಾಶಿತ ಜಾಲ್ಯಾಂತಿ.

ಸದ್ಯಾ ತಾಂಗಲೆ ಜೊಧೆ ಪುಸ್ತಕ, “ಹಾಂವೊಂಯಿ ಅಮೇರಿಕೇಕ ಗೇಲ್ಲೆಲೊಂ” ಹೆಂ ಕೈ.ವಾ.ಡಾ. ಕೃಷ್ಣಾನಂದ ಕಾಮತ ಹಾನ್ನಿ ಕನ್ನಡಾಂತು ಬರೆಯಲೆಂ ಪುಸ್ತಕ “ನಾನೊ ಅಮೇರಿಕೆಗೆ ಹೋಗಿದ್ದೆ” ಕೊಂಕಣೆಂತು ರೂಪಾಂತರ ಕೋರ್ನು ಪ್ರಕಾಶಿತ ಕೆಲ್ಯಾಂ. ಹ್ಯಾ ಲೇಖಕಾಲೆ ಜೊಧೆ ಪುಸ್ತಕಾಂತು ಅಮೇರಿಕನ್ನಾಜಿ ಜೀವನ ಪದ್ಧತಿ, ಶಿಕ್ಷಣ ಕ್ರಮ ವರ್ಗಿಯಾಜಿ ಮಾಹಿತಿ ದಿಲ್ಯಾ. ವಾಚಕಾನೀಂ ತೆಂ ವಾಚ್ಣುನು ತಾಣ್ಣೊ ಪರಿಚಯ ಕೋರ್ನು ಫೆತ್ಲ್ಯಾರಿ, ಕೊಂಕಣೆ ಸಾಹಿತ್ಯ ವಾಡ್ಣೊವ್ಣೆ ಲೇಖಕಾಲೆ ಪ್ರಯತ್ನ, ಶ್ರಮ ಸಫಲ ಜಾಲ್ವೆ ಆಶಾ ಉರ್ತಲೆ.

ಜೈ ಕೊಂಕಣೆ, ದೇವು ಸರ್ವಾಂಕ ಬರೆಂ ಕರೊ.